

Ба 48409

К. МІЦКЕВІЧ

1964 г.  
МЭТОДЫКА  
РОДНАЕ МОВЫ



ДЗЯРЖАУНАЕ ВЫДАВЕЦТВА БЕЛАРУСІ  
МЕНСК—1926

Ба 48409

К. МІЦКЕВІЧ

Б 48409  
МЭТОДЫКА  
РОДНАЕ МОВЫ

Бел. здзэл  
1994 г.



ДЗЯРЖАУНАЕ ВЫДАВЕЦТВА БЕЛАРУСІ  
М Е Н С К—1926



БДВ № 52.

Галоўлітбел № 15.814.

1-я дзяржаўная друкарня. Заказ № 277. У ліку 10.000 экз.

25.04.2009

## ПРАДМОВА.

У той час, калі наша беларуская школа пераходзіць на выкладанье ў роднай мове і пробуе стаць на свае ўласныя ногі, паяўленыне кожнага падручніка для школы, кожнай кнігідля школьнага ўжытку,— адным словам, кожная новая пэдагогічная літаратура, як для вучняў, так і для настаўніка, набывае асабліве значэнне. Кожны настаўнік беларускай школы вельмі востра адчувае недастачу кніг, падручнікаў і наогул школьнай літаратуры. Гэты брак літаратуры стварае надзвычайныя труднасці для настаўніка і для справы беларусізацыі школ, ставіць вялікія перашкоды для развіцця мовы, бо і настаўніку і вучням, асабліва сярэдніх і вышэйшых школ, прыходзіцца карыстацца чужымі крыніцамі, што вельмі шкодзіць развіццю свае ўласнае мовы. Вось чаму пытанье аб пэдагогічнай літаратуры пры такіх умовах стаіць надзвычайна востра.

Адчуваючы гэтую патрэбу ў кнізе, аўтар і ўзяў на сябе съмесьць злажыць падручнік па мэтадыцы роднае мовы для настаўнікаў пачатковых школ і пэдагогічных тэхнікумаў, прычым зазначаеца:

1. Даючы падручнік па мэтадыцы мовы, аўтар не прэтэндуваў на самабытнасць, орыгінальнасць свае работы: гэтая работа ёсьць работа компіляцыйная. Пры складанні падручніка аўтар широка карыстаўся расійскімі мэтадычнымі крыніцамі (проф. Кульман, проф. Афансьеў, А. Папоў, Данілаў і друг.).

2. Складаючы падручнік, аўтар не адрываўся ад рэальных умоў жыцця нашае школы і, па магчымасці, стараўся даць настаўніку ўсё тое, што канечна патрэбна з пэдагогічнага і мэтадычнага погляду для правільнай работы ў школе. Аўтар не стараўся навязваць, выдзяляць тыя мэтоды навучанья, якія ён сам лічыць найболей прыстасаванымі да нашых школ пры іх крайнім убочстве з боку тэхнічнага і матэрыяльнага аbstалаўяння. Аўтар паставіў сабе задачу даць настаўніству тыя мэтоды ў беларускай мове, якія найболей прыдудца па гусьце самога настаўніка, даць магчымасць выбару гэтых мэтодаў, каб, выбраўшы найболей адпаведны мэтод, ён мог карыстацца ім у сваёй практычнай работе.

3. Выпускаючы свой падручнік па мэтадыцы мовы, аўтар робіць першы пачын у гэтай справе і спадзяеца, што съследам за ім пойдуць другія пэдагогі і дадуць настаўніцтву ту ю літаратуру пэдагогічнага характару, у якой так востра адчуваецца патрэба ў нашы дні.

Аўтар.



## Мэтодыка роднае мовы і яе задачы.

Мэтодыка—частка дыдактыкі.

Дыдактыка дасьледжвае ўмовы і спосабы найболей дакладнага навучанья. Яе можна вызначыць, як тэорыю навучанья. Дыдактыка выясняе асноўныя пачаткі, прынцыпы навучанья, ацэньвае розныя методы і формы навучанья, разглядае, з погляду стала зложаных ёю асноў, рознастайныя спосабы выкладанья.

Дыдактыка падзяляецца на дзве часткі: агульную і спэцыяльную. Агульная частка дыдактыкі зъмешчае ў сабе агульную тэорыю навучанья. Спэцыяльная частка дыдактыкі выясняе спосабы прымененьня агульных дыдактычных прынцыпаў пры навучанні таму ці іншаму предмету, напрыклад: пры навучанні роднай мове, гісторыі, грамадзянства, матэматыцы і інш. Агульная частка дыдактыкі йначай называецца агульной дыдактыкай, а спэцыяльная часць—мэтодыкаю.

Мэтодыку можна вызначыць, як тэорыю выкладанья таго ці іншага предмету. Такім чынам, кожны предмет школьнага выкладанья мае сваю мэтодыку.

Мэтодыка роднае мовы павінна вызначыць задачы навучанья роднай мове, выясняць, якія спосабы навучанья найболей адпавядаюць пэдагогічным прынцыпам і даць найболей прыкладная практичная спосабы самога навучанья. Каротка—мэтодыка роднае мовы павінна паказаць, як трэба вясці навучанье роднай мове, каб яно было і пасыпешным і навукова правільным.

Для суджэння аб вартасці таго ці іншага мэтоду выкладанья, таго ці іншага спосабу навучанья, мэтодыка кіруеца двома прынцыпамі: практичным і пэдагогічным. Настанік павінен клапаціца аб tym, каб навучанье было як можна больш сціслым і мяркоўным, гэта значыць, каб з найменшаю тратою часу і сілы навучанье дасягала-б тэй ці іншай мэты. Дзеля гэтага кожны падыход да навучанья павінен быць мэтазгодным, каб ня толькі практична ён мог лёгка выяўляцца, але і вясці да мэты простаю дарогаю, каб найбольшая колькасць патрэбных вучэбных заняццяў выпаўнялася-б над найменшаю колькасцю матэрыялу. Але заўшняя практичнасць не павінна йсьці насупярэч з патрабаваннямі разумнага і ўдумнага выхаванья і навучанья. Наадварот, пры навучанні пэдагогічны бок мае больш важнае значэнне і павінен быць пастаўлен вышэй чиста практичных задач. Толькі пры такіх умовах вучэнье дасьць добрыя вынікі.

Месца роднае мовы сярод другіх прадметаў у пачатковай школе вызначаецца трывма данымі: 1) агульна-асьветнае значэнне яе, як мовы; 2) выхавальнае яе значэнне, як роднае мовы і 3) практичнае значэнне яе па сувязі з чытаньнем і пісьмом.

Агульна-асьветнае значэнне мовы выходзіць з факту цеснай сувязі яе з нашым мысъленьнем. І псыхолёгі і мовазнаўцы адзінака прызнаюць, што развіцьцё мысъленьня цесна звязана з развіцьцём мовы і што развіцьцё кожнай навукі знаходзіцца ў сувязі з развіцьцём уласнай яе мовы. Удзел мовы ў дзейнасці мысъленьня заключаецца ў тым, што яна дае разуменню і ўяўленню, з якім мае дачыненне мысъленьне, слоўныя вызначэнні. Вызначаючы кожнае пабудованае намі разуменне словам, мы робім сталым яго зъмест. Без падтрыманыя словам наша мысъленьне было-б перарываным і мя чоткім.

З прычыны таго, што навучанье роднай мове злучаецца з навучаньем чытанью і пісьму, навучанье роднай мове набывае асаблівыя характар: мэтаю гэтага навучанья зъяўляюцца ня столькі знаньні, сколькі навыкі. Гэтае навучанье робіцца крыніцай новых і глыбокіх выхавальных упłyваў на ўесь псыхічны склад вучняў: чытанье пашырае кругагляд дзіцяці, узбагачвае ўспрымальную душу яго яркімі вобразамі і малюнкамі незнаёмага яму дагэтуль жыцця. Цераз кнігу дзіця набывае многа розных ведаў з розных навук. Скрозь адчыненыя дзіверы роднай мовы лълецца ў школу шырокая, магутная плынь, плынь асьветы, людкуючы разум і пачуцьці дзяцей. Да пасыўнай, паразуальнай, работы чытаньня далучаецца і дзейная, творчая праца: з чытаньніка вучань перарабляецца часам і ў пісьменніка—ён пробуе сам выказаць з дапамогаю таго-ж роднага слова, якому ён вучыўся, вынікі перадуманага і перажытага, як-бы яны ні былі яшчэ недасыплены. Вучань пробуе скарыстаць сваё роднае слова, прыладу як свайго разуму і мысльі. Умелае актыўнае карыстанье роднаю моваю для выказванья ўласных мысльяў і перажываньняў вучня—канчатковая мэта навучанья роднай мове на ніжэйшай ступені навучанья.

### Задачы навучанья роднай мове.

Гэтыя задачы такія: а) навучыць дзяцей чытаць, б) навучыць із пісаць, в) давесці да разумення самога ладу роднае мовы і г) развіць вусную мову. Кожная з гэтых асноўных задач у сваю чаргу падзяляецца на некалькі прыватных задач.

### Пачатковая школа павінна навучыць дзяцей чытаць.

Навучыць чытаць—гэта перш за ўсё навучыць тэхніцы, або мэханізму чытаньня, г. зн. азнаёміць з літарамі і навучыць па літарах складаць гукі ў слова, слова—у сказы. Але ў чытаньні, апрача гэтага тэхнічнага боку, ёсьць яшчэ другі: чытанье і вартоўна тым, што яно узбагачвае душу вобразамі і мысльямі, а такім яно будзе тады, калі яно стане съядомым. Стала быць, мала навучыць тэхніцы чытаньня—трэба навучыць чытаць съядома, разумець тое, што чытаецца. Але гэта яшчэ ня ўсё: школа павінна навучыць чытаць самастойна, при-

шчапіць любасьць да кнігі. Такім чынам, навучыць чытаць—гэта зна-  
чыць: навучыць тэхніцы чытання, прывучыць да съвядомага чытання  
і разьвіць навык да самастойнага чытання дома.

Другая задача—навучыць дзяцей пісаць таксама складаецца з трох  
задач: навучыць тэхніцы пісьма, навучыць правапісу і выпрацаваць  
уменне складна запісваць свае мыслі.

Трэцяя задача—увесыці вучняў у разуменіне будовы роднае мовы  
ёсць справа граматыкі, якая павінна ўяўляць сабою першапачатковы  
аналіз роднае мовы.

Чацьвертая задача—разьвіцьцё ў дзесях здольнасці вуснай мовы.  
Асобнае значэніне вуснай мовы выходзіць з яе цеснае сувязі з нашым  
мысльнем: слова—дзеяльны супрацоўнік нашай мыслі. Вялікі запас  
слоў—адна з умоў для больш дакладнага і яснага выказвання нашай  
думкі. Адгэтуль разьвіцьцё вуснай мовы ёсць і разьвіцьцё аднае з пры-  
клад нашага мысльнення. Разьвіцьцё вуснай мовы важна і ў другіх  
чыста практычных адносінах: вусная мова па самай сутнасці сваёй  
цесна звязана з моваю пісьмоваю, і разьвіцьцё вуснае мовы ёсць  
такім парадкам і разьвіцьцё пісанай мовы. Вусная мова, ідучы папе-  
радзе, можа падгатаўляць дзяцей да ўсвойвання навыкаў пісанай мовы  
і, такім способам, палягчае досыць трудную задачу навучання тал-  
коўнаму пісьму. Такім чынам, разьвіцьцё вуснай і пісанай мовы злу-  
чаецца ў адно цэлае і йдзе поплеч.

### Прынцыпы выкладання роднай мовы ў новай школе.

Наша сучасная школа перажывае трудны момант сваёй унутраной  
перабудоўкі як у вадносінах выхавання, так і навучання. Не адразу  
і можа быць яшчэ і ня скора стане яна цвёрдымі нагамі на новы  
гронт. Адгалоскі і перажыткі старога праложанага шляху навучання і  
пастаноўкі вучэбнага пляну яшчэ доўга будуть аклікацца ў новай  
школе і ва ўсім укладзе школьнага жыцця і ў асобных прыёмах  
 школьнага выкладання. Кожная новая форма жыцця нараджаецца  
не адразу, яна заходзіцца ў органічнай сувязі з папярэднімі формамі.  
Патрэбен некаторы час, каб адмерлі старыя ніці. Але ўжо той факт,  
что са школы зьняты звязваўшыя яе путы, дае магчымасць  
вольна ўздыхнуць і павесыці школу па новых пущінах яе разьвіцьця.

Мы бачым, якім надзвычайнім рухам і ажыўленнем ахвачана  
цяпер школа, а гэта зьяўляеца парукаю таго, што школа знайдзе  
сваю належную дарогу, каб стаць уроўнядэ з трэбаваннямі свайго  
часу. Па вялікіх і па малых гарадох адбываюцца курсы для настаў-  
ніцтва. Часта само настаўніцтва зьяўляеца ініцыятарам гэтых курсаў,  
бо перш за ўсё само настаўніцтва павінна перарадзіцца, успрыняць новыя  
павевы пэдагогічных ідэй, каб можна было паставіць школу на новыя  
пуціны. Усе гэтыя курсы—зьява патрэбная і сваячасная. Але перабу-  
доўка школы на новых прынцыпах патрабуе не часовага залечвання  
набалелых месцаў школьнага жыцця, а карэннага лячэння ўсяго ор-  
ганізму. Настаўніцтву трэба прарабіць работу больш глыбокую і ня

столькі работу мэтадычнага характару, як работу організацыйна-пэдагогічную.

Ні адзін прадмет працоўнай школы ня можа выступаць асобна—ён павінен органічна ўплятацца ў жывую тканку школьнай работы, становічы болей элемэнт школьнага жыцця-работы, чым выдзелены прадмет наўмыснага выкладанья. І асабліва ўсё гэта павінна быць аднесена да роднае мовы. Асноўная памылка ранейшай школы была якраз у тым, што яна разглядала родную мову, як прадмет выкладанья, тады калі яна перш за ўсё ёсьць сродак соцыяльных зносін паміж членамі школьнага колектыву. У гэтym была ня так мэтадычная памылка, як памылка пэдагогічна-організацыйная, бо тут ня было прынята пад увагу значэннне мовы, як фактара соцыяльнай дысцыпліны школы. Адрозніваюць (проф. Дзюі) соцыяльнае і інтэлектуальнае ўжыванье мовы. Старая школа, высунуўшы на першае месца інтэлектуальнае ўжыванье мовы ў асобным прадмце яго вывучэння, моцна грашыла проціў псыхолёгіі тых, хто карыстаўся моваю.

„Першапачатковы мотыў для мовы”—кажа проф. Дзюі—„зрабіць уплыў спосабам выказванья жаданья, пачуцця, мыслі на чыннасць другіх. Другое яе ўжыванье—вайсьці з імі ў блізкія соцыяльныя адносіны. Яе ўжыванье, як правадніка мыслі і ведаў, зъяўляецца трэцій і паразітальная позынай формацыяй.“

З прычыны выключна важнага значэння выкарыстанья мовы, як прылады перабудаванья самога тыпу школы з месца „вучобы“ ў колектыв дзяцей, якія жывуць у пастаянным соцыяльным яднаньні, пры дапамозе мовы, для работніка працоўнай школы канечна ўясնіць прыроду і сутнасць моўнай чыннасці дзяцей: тады ён будзе ясна разъмякоўваць мову, як прадмет выкладанья, ад мовы, як фактара соцыяльных зносін дзяцей; тады ён зможа ўхіліць той конфлікт паміж гэтымі двома старанамі адной і той-же зъявы, якія няўхильна вынікне пры аднастароннім падыходу да мовы, як прадмету выкладанья, адваранаму ад жывой стыхіі дзіцячай гутаркі. Гэты конфлікт вельмі яскрава выказаны Гільдэбрандам у яго книзе „Аб выкладаньні роднай мовы ў школе“.

Адзначыўшы, што заніцьці па роднай мове ня толькі не выклікаюць задаваленія ў настаўнікаў і ў вучняў, але найчасцей бываюць непрыемнымі для тых і других, Гільдэбранд тлумачыць гэта аднабокасцю, той выключна формальнай работай, якая тут праводзіцца, і гэта выклікае і ў настаўнікаў і ў дзяцей адчуванье пустаты. Другія прадметы школьнага выкладанья знаходзяцца ў шмат лепшых умовах, бо ўзнагародаю тут зъяўляецца съядомасць, што тут набываецца нешта новае, што пашырае веды. І ўсё рэзка мяняеца для абодвух бакоў, калі справа заходзіць да заніцьцяў роднай мовай. Матэрыял, з якім тут прыходзіцца лічыцца, кожны вучань у меру сваіх сіл прыносіць з сабою ўжо ў зусім гатовым відзе; мала таго, матэрыял гэты зъяўляецца самым дарагім яго набыткам—яго агульны съветапагляд, бо вучні, нават самыя маленькія, прыходзяць у школу ўжо з сваім

дзіцячым съветапаглядам. Прауда, у гэтым съветапаглядзе няма яшчэ ні прынцыпаў, ні органічнасці, як у дарослых, але асноўныя, моральныя, практычныя і іншыя ідэі ўжо ёсьць у съветапаглядзе маленькага чалавека. І як свабодна спраўляюцца дзеци ў гэтай галіне са зьместам і формою! Як жыва талкуюць яны на пераменцы або за гульнямі абытых, што з імі здарылася, як спрачаюцца яны абы крыўдзе і праудзе, хто вінаваты! Колькі тут красамоўства! І тыя, ад каго ў часе заніццяў трудна дабіцца слова, тут зьяўляюцца першымі прамоўцамі: бяз усякай запінкі яны знаходзяць усе патрэбныя слова і звароты, у іх ёсьць і синтакс і правільна пабудаваныя складаныя выказы, і адною рэччу і пры тым вельмі важнаю яны валодаюць у высокай ступені—гэта інтонацыяй, якая дзівіць сваёю правільнасцю, выразнасцю і бясконцаю рознастайнасцю.

Але вось зьяўляеца настаўнік, і пачынаеца лекцыя мовы. Цяпер дзецим прыходзіцца вучыцца гэтай мове, якою яны так добра валодаюць у сваім дзіцячым абыходку, і вучыцца ёй на тым матэрыяле, які для іх зусім ня так цікавы, як тое, абы чым яны мінуту таму назад між сабою гутарылі".

Гэтая выдзержка з кнігі Гільдэбранда вельмі харктэрна абрывае тое палажэнне, у якое падпадае выкладчык роднае мовы, калі ён падыходзіць да мовы з погляду інтэлектуальнага ўжывання ў штучна дастасованым для мэт' выкладання відзе і не зварачаючи ўвагі на соцыяльнае ўжыванне яе ў жывых зносінах дзяцей між сабою і настаўнікамі.

Уесь корань зла старой школы ў адносінах да заніццяў роднаю мовою заключаўся якраз у тым, што яна адкідала мову дзяцей, а падносіла сваю, штучна дастасаваную, кніжную мову падручнікаў. Дзеля того, каб карэнным чынам парваць з асноўнымі памылкамі старой школы, настаўнік роднае мовы павінен вельмі добра ўясціць розыніцу паміж роднаю мовою, як предметам выкладання, і роднаю мовою, як жывою стыхіяй дзіцячых зносін. Задача настаўніка і будзе заключацца ў тым, каб устанавіць правільныя адносіны паміж роднай стыхіяй гаворкі і пэўнымі нормамі літаратурнай кніжнай мовы.

### Кароткі гістарычны агляд метадаў навучання роднай мове.

З даўных часоў перад школаю стаялі задачы навучання граматце. Доўгія гады, цэлые вякі, білася пэдагогічная думка ў шуканьнях найболей простых, найболей лёгкіх і найболей разумных спосабаў гэтага навучання. Вялікую і трудную дарогу прашла людзкая мысль у сваіх шуканьнях, многа блукалася яна, покі не нашла разумнага развязанья задачы, што стаяла перад ёю. Профэсар Кульман у сваёй мэтодыцы „рускага языка“ заўважае: „Калі праудзіва мысль, што шуканье ісціны зьяўляеца як-бы падарожжам цераз лес заблуждэння, то вельмі добраю ілюстрацыяй да гэтае мыслі служыць гісторыя мэтадаў навучання граматце“.



Ёсьць два спосабы выкладанья мэтодыкі: дагматычны і гісторычны. Дагматычны спосаб گрунтуецца на спробах або практыцы аднае асобы, або некалькіх выпадковых асоб. Ясна, што спроба ці практыка аднаго пэдагога, хоць-бы нават і вельмі выдатнага і талентнага можа мець агульна-абавязковага значэння. У гісторыі пэдагогічнай працы былі прыклады, калі выкладанье давала добрыя вынікі затылькі, што сам выкладчык быў чалавек здольны, мастак, у каторага і дрэны мэтод губляў свае заганы. Гісторычны спосаб выкладанья больш надзейны: ён пазваляе прасъядзіць і крытычна асьвятліць разыўціцё поглядаў на зъмест, мэты і спосабы выкладанья таго ці іншага прадмету.

Толькі пры такіх умовах настаўнік ці выкладчык ня будзе ня вольнікам раз завучанага мэтоду. Ён будзе карыстца і прыкладаштой спосаб, што найболей адпавядае тым ці іншым умовам, або, комбінуючы знаёмыя мэтоды, выпрацуе новы. І такому настаўніку ні прыдзёцца зварачацца да таго, што ўжо даўно адкінута, шукаць тое, што даўно ўжо знайдзена. Ён будзе зволен ад многіх памылак, якія заўсёды яму няпрыемны і непажаданы, а для вучняў і шкодны. Апрача таго, дысцыплінаваная гісторычна-тэорычным падгатаваньнем мысль прывучыць удумвашца ў пэдагогічныя пытаныні і будзе тэорыніцаю творчага парыванья, што збліжае настаўніка з сапраўдным мастаком і дасьць яму вялікае эстэтычнае задаваленне. Трэба толькі памятаць адну думку, выказанную Л. Толстым:

„Кожны настаўнік павінен ведаць, што ўсякі вынайдзены мэтод ёсьць усход, на якім трэба затрымацца дзеля таго, каб ісъкнадаць; павінен ведаць, што калі ён сам таго ня зробіць, то другі зразумеўшы гэты мэтод, на аснове яго пойдзе далей і з тae прычыны, што справа выкладанья ёсьць мастацтва, то сканчэнне завяршэнне яго недасяжны, а разыўціцё і палепшанье бясконечны”

Мэтодаў навучанья грамаце вельмі многа. Каб больш стала разобрацца ў іх, патрэбна зрабіць пэўны парадак іх разгляду. У пэдагогічных працах ёсьць ня мала клясыфікацый мэтодаў. Найболей удаю з іх трэба лічыць клясыфікацыю, зробленую нямецкім вучоным пэдагогам Керам у 70-х гадох мінулага сталецца. У яго падзелі мэтодаў Кер палажыў паняцьце сынтэзу і аналізу і такім парадкам падзяліў мэтоды на тры групы.

I. Мэтоды синтэтычныя. Іх уласцівасцю з'яўляецца перахоад частак слова да цэлага слова, г. зи. навучанье йдзе ад літараў або гукаў да слоў і складоў, або праста ад складоў да слоў.

II. Мэтоды аналітычныя. Тут ход навучанья адваротны: навучанье пачынаецца з цэлых слоў або сказаў і йдзе да частак— складоў, гукаў ці літар.

III. Мэтоды аналітычна-синтэтычныя. У іх—прынцыпы синтэзу і аналізу сплытаюцца ў розных злучэннях.

Найболей старажытнымі мэтодамі з'яўляюцца синтэтычныя мэтоды. У гісторыі гэтых мэтодаў ёсьць два пэрыоды: літара-складальны

і гука-складальны. Гука-складальны мэтод з'явіўся ў болей позныя часы; што-ж датыча літара-складальных мэтодаў, то яны ўжо ўжываліся ў старажытных Грэцыі і Рыме і панавалі па ўсёй Эўропе да 19 стагоддзя.

Парадак навучаньня па літара-складальнаму мэтоду быў такі:  
1) вывучваліся літары, 2) вывучваліся склады і 3) чыталіся слова.

Пры вывучваньні літар ужываліся два спосабы: або вучні наўперед запаміналі са слоў настаўніка назвы літар, ня бачачы іх, і толькі потым знаёміліся з іх нарысам, або вывучвалі літары, пазіраваючы на іх. Пры другім спосабе запамінаньне літар вялося скарэй, бо тут злучаліся і слыхавыя і зрокавыя ўражаньні.

Самы процэс навучаньня быў такі: паказваючы паступова кожную літару ў альфабетным парадку, настаўнік называў іх, а вучні паўтаралі за ім у голас. Гэтая работа вялася да таго часу, покі вучні ня здольвалі называць усе літары.

Пры такім спосабе навучаньня апораю для запамінаньня служыў той парадак, у якім называліся літары, прычым слыхавыя вобразы вельмі слаба звязваліся з зрокавымі. Адгэтуль выходзіла тое, што вучні маглі называць правільна кожную літару, калі яны паказваліся ў пэўным парадку, і не пазнавалі яе тады, калі яна паказвалася ім ня ў гэтым парадку. Трэба было адводзіць яшчэ некаторы час, каб вучні маглі называць літары і ў разьбіўку.

На гэтай ступені навучаньне скончвалася тады, калі вучань мог называць любую паказаную літару і паказаць любую названую. Затым ішло вывучваньне складоў, наўперед двухлітарных, потым трох і чатырохлітарных. Склады вывучваліся дваяка: або да кожнай зычнай паступова далучаліся галосныя ў парадку іх месца ў альфабэце, або наадварот—да кожнай галоснай далучаліся паступова зычныя:

ба, бе, бі, бо, бу, бы, бэ, бю, бя.

бра, бро, бру, бры...

ба, ва, га, да, жа, за, ка, ла і т. д.

бра, гра, дра, жра, зра, кра...

Склады гэтыя таксама вывучваліся мэханічным спосабам: настаўнік паказваў склад, называў літары ў складзе, а вучні ў голас паўтаралі за ім:

бэ—эр—а—бра, эс—тэ—эр—а—стра і г. д.

На гэтай ступені навучаньня работа канчалася тады, калі вучань аказваўся здольным злучаць від слова з яго гукавым складам. Далей ішло чытанье слоў. Чытанье слоў было ў сутнасьці чытаньнем тых-же складоў у разьбіўку. Але й тут былі свае труднасьці. Апрача складаньня, прыходзілася заўсёды паўтараць усе часткі, што складалі слова.

Як бачым, гэты спосаб навучаньня надзвычайна трудны і мае многа заган. Галоўная загана літара-складальнага мэтоду заключаецца ў тым, што вучні не маглі ясна ўяўіць сабе, які гук і чаму той, а ня іншы хаваецца пад назваю тae ці другое літары, чаму, напрыклад эль азначае гук *L*, ТЭ—гук *t*, ША—гук *w*. Труднасьць выдзяліць з гэтае

складанае назвы літары той гук, што азначаецца назваю, была тым большаю, што ў самай сыштэме назвы літараў ня было паступовасці: патрэбны гук знаходзіўся або ў пачатку назвы, або ў канцы. Калі, скажам, гук *б* называўся *бе*, то тут *б* было ў пачатку назвы—*бе*, а ў назыве гуку *м—эм м* быў у канцы.

Другая загана гэтага спосабу навучаньня была ў тым, што літары вывучваліся ў альфабэтным парадку і не зварачалася "увагі на тое, што адны літары па сваім нарысе болей трудныя, другія больш лёгкія. Трэцяю і вельмі важнаю заганаю літара-складальнага мэтоду была—труднасць утлумачыць дзесям самы процэс зьліцця гукаў. Вучні не маглі зразумець, чаму *бе*—*а* дае *ба*, а *ня беа*, *эм*—*е* дае *ме*, а *ня эм*...

Цяжкасць мэханічнай работы, у якой вучні ня бачылі ні цікавасці, ні сэнсу, таўкала пэдагогаў на шлях панукі і кары. Зразумела, што на падмогу мэтодам ішлі розгі, лаянка, біцьцё. У лемантарох тагачасных за звычай даваліся малюнкі, на якіх паказвалася, як білі „нядольных“ у навуцы вучняў. Гэта тады напэўна і прыказка склалася, што „корань навукі горкі, але плады яго салодкі“.

Ня гледзячы на ўсе гэтыя труднасці, літара-складальны мэтод ужываўся доўгі час. Праўда, у сваім чыстым выглядзе дзяржаўся ён нядоўга, бо настаўнікі, імкнучыся зрабіць гэты мэтод больш лёгкім, уводзілі тყя ці іншыя прыёмы і зъмены. Так ужо ў даўнія часы дзесяцам давалі літары з касцей, якімі дзесяці гулялі; з 15 веку ў лемантарох паяўляюцца рысункі з тымі предметамі, назва каторых пачыналася з патрэбных літар, або з тымі жывёламі, каторыя выводзяць гуکі, падобныя да гукаў, што азначаюцца тэю ці іншаша літараю. У сувязі з вывучваньнем тae ці іншасе літары часамі прыводзіўся цікавы для дзесяцей расказ. Напрыклад, настаўніку трэба пазнаёміць дзесяцей з літараю *І*. Ён складаў такі расказ. „Іду чы сеньня ў школу, я зъяўрую увагу на слуп каля дарогі. Нарысую гэты слуп на дошцы (на дошцы праводзіцца стаячая рыса—*I*). І вось бачу я—здалёк паказваецца птушачка. Яна борзда ляціць да слупа і пачынае над ім кружыцца. Нарысую і гэта (над рысаку ставіцца кропка). Я спыніўся і з цікавасцю стаў глядзець, што ж будзе далей. Птушачка некаторы час пакружылася над слупком, а потым піскнула „i-i-i“ і палацела. Дык вось, дзесяці, калі вы ўбачыце ў кніжцы літару, падобную на наш слупок з птушаку, то помніце, як пішчала птушачка. Гэта літара і будзе азначаць гук *i*“.

Былі і другія спосабы і падыходы, якія таксама спрошчвалі літара-складальны мэтод і ўносілі цікавасць і жывасць у заняцці. Многа такіх спосабаў утварылася пасля вядомага пэдагога Локка (1632—1704). Ён востра пратэставаў проці розак і плёткі, выказваў думку аб тым, што пры першапачатковым навучаньні трэба ўхіліць усё, што падобна на работу або сур'ёзную справу. З таго часу ў навучаньне грамаце пачынае закідацца элемэнт гульні. Сам Локк прапанаваў гуляць у кубікі, дзе на кожнай з шасці старонак была літара. Гэтыя кубікі даждылі да нашага часу і калі ўжо ня ўжываюцца ў школах, то яшчэ

сустрачаюцца ў сям'і. У гісторыі распрацоўкі мэтодаў гэтыя кубікі мелі пэўнае значэнне. Па сваёй ідэі гэтыя кубікі зьяўляюцца перакідным альфабэтам. Яны карэнным спосабам парушылі тагачасны погляд на тое, што вучыць літары канечна патрэбна ў альфабетным парадку, і адразу давалі магчымасць дзесям складаць розныя літары ў склады і цэлыя слова.

Некаторыя з пасъядоўцаў Локка пашлі яшчэ далей у разьвіцы і яго прынцыпам. Адзін з іх, Базэдаў, выходзячы з думкі, што дзесяці гуляючы павінны вучыцца, утварыў цэлую систэму такіх гулень. На першых часох вучні, па яго думцы, павінны гуляць у вымаўленыне, потым пераходзіць да гульні ў літары, затым у склады, а ўжо потым чытаць. Гульня ў вымаўленыне мела сваёю задачаю дабіцца ад вучняў яснай і чыстай артыкуляцыі (пад артыкуляцыяй разумеецца пэўная пастаноўка прылад нашага гаварэння, каб ясна і правільна вымовіць той ці іншы гук). Ідэя гэтай гульні мела тое значэнне, што паказала канечную патрэбу ўдзяляць некаторы час гукавым заніцьцям, каб згладзіць або ўхіліць пахібкі вымаўлення і вяла да апазнавання гукавага складу слова. Для гульні ў літары ўжываліся свайго роду друкарскія скрынкі-касы з напісанымі на картках літарамі. Карткі даваліся дзесям, і той з іх, у каго знаходзілася літара, з якою трэба было азнаёміцца, называўся шчасльвым. Гэты спосаб меў свае вартасці: ён прывучаў удумна і пільна прыглядзіцца да нарысаў літары і паразоўноўваць іх адну з другою. Таксама вялася гульня і ў склады, прычым вучні карысталіся перакідным альфабэтам, самі складалі слова і прачытвалі слова, зложаныя настаўнікам. І толькі пасъля гэтых практыкаванняў прыступалі да чытання па лемантары.

Ціава адмеціць, што Базэдаў раіў дзяржаць пры школе здольнага пекара, каторы-б загатаўляў альфабэт з смачнага цеста, каб гэтым альфабэтам дзесяці гулялі і вучыліся на ім, а потым зъелі-б за сънеданнем.

Некаторыя пэдагогі ўжо ў 17 веку для палягчэння работы працавалі называць літары (зычныя) пры дапамозе *e: бе, ве, ке, ме, пе* і *г. д.* Бяспрэчна, гэты спосаб менш затрудняў вучняў у справе зыліцца гукаў, чым ранейшыя складаныя назвы, пабудованыя на блутанай систэме.

Другія пэдагогі, як вядомы Песталоццы, знаходзілі карысным да азняйменення з літарамі практыкаваць вучняў у складаныні частак слоў і цэлых слоў вусна. Такім парадкам, вучні навучаліся процесу чытання раней, чым яны азнаёміцца з літарамі.

Імкненне палегчыць літара-складальны мэтод прывяло да некаторых прыёмаў, каторыя ў тым ці другім выглядзе сустрачаюцца яшчэ і цяпер. Гэтыя прыёмы выявіліся ў так званых сільлябічных або складовых спосабах. Пэдагогі, ужываючы літара-складальны мэтод, падмечалі, што прывычка складаць вельмі шкодзіць пры пераходзе да беглага чытання. Каб ухіліць гэту перашкоду, радзілася цалком завучваць склады. Пры гэтым наўперед вывучваліся галосныя літары, а по-

тым зычныя і затым ужо адразу прыступалі да чытаньня складоў, без папярэдняга складаньня: *ба, ва, га, да...* З гэтых складоў падбіralіся і чыталіся цэлыя слова: *вада, баба, рама і інш.*

Але калі такі спосаб і меў некаторая вартасці для выпрацаваньня борздага чытаньня, то мэханічнасць яго стварала вялікія труднасці пры запамінаньні складоў. Вучань павінен быў толькі зубрыць, зусім не разумеючы, чаму той ці другі склад трэба чытаць так, а ня йначай, і палягчэнне, такім чынам, аказвалася далёка няпэўным.

У гісторыі мэтодаў навучаньня грамаце зусім асобнае месца займае нямецкі пэдагог В. Ікельзамер, жыўшы ў 16 веку. Ікельзамер першы ўказаў на гукавы прынцып. Хоць яго лемантар, як і ўсе лемантары таго часу, і пачынаецца альфабетам, але гэта была ўступка пэдагогам таго часу, ня так пэдагогічны прыём Ікельзамера, як дыплёматычная подаць пэдагогам, каторыя ніякім чынам не дапускалі замены літара-складальнага мэтоду якім-небудзь другім. Аб гэтым сваім альфабэце Ікельзамер кажа: „Гэты альфабэт надрукован у пачатку кнігі дзеля таго, каб уступіць тым, хто ня можа або ня хоча згадзіцца з нашымі ўказаньнямі. Ён скарэй пашкодзіць, чым дапаможа тым, хто не захоча іх выпаўняць“.

Асноўнае палажэнне мэтоду Ікельзамера кажа: „Процэс чытаньня ёсьць ня што іншае, як называнье літар. Але мяне не зразумеюць тыя, хто называе літары *бэ, дэ, эф...*, бо так называюцца ня літары, а склады“. У назыве літар, па яго думцы, трэба імкнуцца перадаць іх сутнасць, прыроду іх, а з тae прычыны, што гэта трудна, то трэба ў тлумачэньях вучням карыстацца парайональнямі і пры іх дапамозе адзначыць тую фізыолёгічную работу, якую трэба зрабіць для чыстага вымаўленія. Літару *б* з адпаведнай ёй *п* трэба вымаўляць так: тримаць дыханьне ў замкнёных вуснах, каб яно надзімала шчокі, як у флейтыстага. Пры вымаўленні літары *д* і адпаведнай ёй глухой *т* трэба прыціскаць язык да верхніх дзясен так, каб ён на момант прыліп да іх, а потым адпіхаўся пры дапамозе дыханьня.

Ікельзамер дае цэлы рад падобных паказаў нашчот вымаўленія розных літар. Так літара *к* падобна на той гук, што выходзіць, калі хто-небудзь, хоочучы праглынуць кусок, давіцца, а *р*—сабачая літара, бо так бурчыць сабака.

Ікельзамер радзіў пачынаць навучаньне грамаце з раскладу слоў на гукі і толькі пасля гэтага пераходзіць да азнямленія з нарысам літар, якімі гук азначаўся.

Як бачым, мэтод Ікельзамера бяспрэчна гукавы і нязъмерна болей прости і лёгкі, чым літара-складальны. Ня гледзячы на гэта, спосаб Ікельзамера ня меў спачуваньня сярод пэдагогаў таго часу і не знашоў водгуку ў пэдагогічнай думцы. І толькі цераз тры вякі пэдагогічная мысль зноў напаткала гэты мэтод, але ўжо незалежна ад Ікельзамера.

З канца 18-га веку гукавы мэтод пачынае ўсё больш і больш зацікаўліваць пэдагогаў і прыцягаеть іх увагу і, дзякуючы гэтаму, памалу заваёваець сабе пераважнае палажэнне ў школах. Важнае значэнне ў справе развіцця новых мэтодаў навучання мелі настаўніцкія сэмінары. Гэтыя сэмінары з другой палавіны 18 веку маюць ужо сталую організацыю. У сэмінарых вялася жывая мэтадычная работа, асабліва ў сэмінарых германскіх, тут рабіліся розныя мэтадычныя досьледы, ствараліся новыя спосабы навучання. Германія становіцца кіраўніком Эўропы ў справе навучання. Гукавы мэтод вельмі стала быў распрацован першы раз нямецкім пэдагогам Стэфані (1761—1850) і пасля яго борзда вашоў у школьнную практыку. Вось чаму Стэфані і лічыцца першым, хто палажыў пачатак гукаваму спосабу.

Разбіраючы ранейшыя мэтоды, Стэфані ўказвае на тое, што ў гэтых мэтодах не адрозніваліся паняцці: *гук, літара, назва літары*, і сам дае азначэнне гэтым паняццям. „Гук ёсьць відавымен голасу ў залежнасці ад якога-небудзь палажэння рота. Нераскладаны гукі ёсьць элемэнты людзкой мовы, з якіх і ствараюцца ўсе склады і слова. Мова ёсьць як-бы музыка мысльяй, а рот—струмент, на которым яна выйграеца. Літары—навочныя знакі, адвольна прынятые дзеля азначэння членападзельных гукаў. Вымаўляць, а стала быць і чуць, можна толькі гук, а ня літару... Назвы літар таксама адвольны і маюць мэтаю ня выказваць самы гук, а толькі называць даны знак, як і ўсякі наогул прадмет. Праўда, ува ўсіх мовах назва амаль кожнай літары больш ці менш прыхована заключае ў сабе і яе гук“.

Ход навучання па Стэфані павінен быць такі: настаўнік наўперація паказвае кожную асобную галосную літару, называе яе, а вучні паўтараюць. І ўжо тут настаўнік аб'ясняе, што ўсе галосныя гукі звязаны з аўтараюцца відавыменам аднаго асноўнага гуку, які ствараеца пры дапамозе поласці рота.

На першых-ж часох настаўнік павінен трymацца некаторых правіл:

1. Не паказваць адразу многа літар—лепш за ўсё ня болей 3-х.
2. Даваць вучням адшукваць у лемантары паказаныя на табліцы літары.
3. Зварачаць увагу вучняў на нарысы розных літар.
4. Пастаянна выпытоўваць вывучаныя літары ў разбіёку.

У якасці дапамогі пры вывучванні літар Стэфані рэкомэндуе: 1) 12 табліц вялікага размізу. На гэтых табліцах разміркован увесь альфабэт. Па думцы Стэфані гэтыя табліцы болей прыгодны, чым перакідны альфабэт, бо патрэбныя практыкаваны разміркованы ў пэўным парадку і ня трэба кожны раз адшуківаць літары. 2) Лемантар для паўтарэння вывучанага па табліцы. 3) Спэцыяльная ўказка, якою-б ня толькі можна паказваць літары, але й закрываць іх, калі гэта трэба.

Пасъля галосных вывучаюцца так званыя двухгалосныя; *aī, eī, oī* і нарэшце зычныя ў такім парадку:

1. ф, в, м, п, л, р.
2. х, г, к, д, т, б, п.
3. с, ш, ц, (ж, з, ч, шч).

Такое разъмеркаванье зычных на группы Стэфані робіць у залежнасьці ад ступені труднасьці вымаўлення гукаў. А калі гук пападае ў найболей трудную группу гукаў, то гэта тлумачыцца асаблівасцю нямецкай мовы і нарыйсам некаторых нямецкіх літар.

Далей Стэфані паступаў так: ён як мага ясьней вымаўляў — *ффф'*, *ммм*, і калі вучні вывучвалі пэўную группу літар, даваў складаць іх з рознымі галоснымі. Імкнучыся да самадзеяльнасьці вучняў, Стэфані вельмі стаяў на tym, каб настаўнікі не падказвалі складоў, а дабіваліся таго, каб вучні самі зылі іх; карыстаючыся такім прыёмам — настаўнік закрывае галосную літару, а вучань цягне зычную, покі не адкрыеца галосная. Тады вучань мімавольна сальле іх прычым працягванье зычнага з кожным разам павінна быць карацей.

Калі гук працягнуць трудна (*к, д, б, п*), то вучні павінны паўтараць яго датуль, покі настаўнік не адкрые галосную (*к' к' к'-ка*).

Сам Стэфані адзначае важныя вартасці свайго мэтоду: чыстае вымаўляньне гукаў, адсутнасьць труднай і незразумелай дзецим мэханічнасьці і вызубрывањня напамяць, самадзеянная работа вучняў, строгая паступовасць ад простага да складанага,—усё гэта адрозніваў мэтод Стэфані ад ранейшых мэтодаў.

Нам цяпер няцяжка адзначыць і некаторыя заганы мэтоду Стэфані. Так уводнымі, папярэднімі заніцьцямі да чытанья зъяўляеци вывучванье ўсіх літар альфабету і, апрача таго, навучанье пісьму на звязвалася з навучаньнем чытанью. Але важна было ўказанье на новы прынцып, і скорасць навучанья (3 мес. з асобным вучнем і 6 мес. у школе) борзда забясьпечылі станоўкасць посыпеху мэтоду Стэфані, а яго пасълядоўцам аставалася толькі згладзіць яго заганы.

#### Аналітычныя мэтоды.

Важнасьць аналітычных спосабаў навучанья пэўна адзначана была толькі ў канцы 18 веку, прычым старонінкі гэтых спосабаў прышлі да іх чиста тэорытычным шляхам. Адзін з французскіх пэдагогаў разважае, напрыклад, так: „Калі вы хочаце даць дзіцяці паняцьце аб якім небудзь прадмете, скажам, аб капитане, то ці прыдзе вам у голаву паказаць яму асобна наўперед каўнер, потым рукавы, затым полы, кішэні, рубцы і г. д? Разумеецца, не. Наадварот, вы перш за ўсё пакажаце яму ўвесы прадмет цалком і скажаце — гэта капитан... Чаму-ж не зрабіць так і пры навучаньні чытанню? Удалеце ад дзяцей усе лематары і книгі для чытанья і займече іх цэлымі, даступнымі іх разуменню словамі — яны запомніць іх з большаю лёгкасцю і з большым задаваленінем, чым усе друкаваныя літары і склады“.

Такім чынам, з канца 18 веку ў справе навучанья грамаце стаў высоўвацца прынцып аналізу. Нямецкі пэдагог, Фрыдрых Гэдыке пры-

шоў да пракананьня, што мы свае веды набываем, галоўным чынам, спосабам аналізу, выходзячы ад цэлага да частак, ад предметнага (конкрэтнага) да адцягненага. „Дзеля гэтага і навучанье чытанью съледуе пачынаць з зразумелых дзецим слоў і ніяк ня з літар, бо літары па сваёй адцягненасці, будучы несамастойнымі часткамі слоў, ня маюць у вачох дзіцяці ніякага сэнсу, а стала быць, і ніякай цікаласці“.

Гэдыке выдаў свой лемантар. Па гэтым лемантары, як казаў Гэдыке, яго пяцілетняя дочка навучылася чытаць у тры месяцы. Аднак, самыя прыёмы Гэдыке былі заснованы на мэханічнай работе памяці. Ён браў пры вывучваньні якой-небудзь літары рад слоў, напр.: *ay, atosa, atava* і г. д. Гэтыя слова паўтараліся на старонцы некалькі разоў сярод другіх слоў, якія таксама маюць літару *a*. Прычым у вадчым выпадку *a* было надрукавана чырвонаю фарбаю, у другіх—звычайнаю. Навучанье пачыналася адразу з чытаньня слоў: настаўнік павінен быў паступова паказаць усе слова, надрукованыя ў першым радку, а вучань глядзеў на гэтыя слова і паўтараў іх за настаўнікам. Калі вучань мог без памылкі назваць кожнае паказанае слова і паказаць названае, настаўнік прыступаў да раскладу гэтых слоў на склады, а складоў на літары. Работа вялася так: настаўнік вымаўляў з астаноўкаю: *a—y!* і пытаў, колькі ў гэтым слове часцей, загадваў вымаўляць адну і другую часць асобна. А як гэтая часць складалася з аднае літары, то ён і называў яе. Вучань запамінаў нарысы буквы. Пасьля гэтага раскладалі і другія слова і знаёміліся з новымі літарамі і адшуківалі ў іх выдзеленую літару. Калі вучань мог прачытаць кожнае слова на данай старонцы, то пераходзілі на другую, карыстуючыся тым-жэ спосабам.

У васнове гэтага мэтоду ляжыць мэханічнае запамінанье як слоў і складоў, так і літар. У школах гэты спосаб не пашырыўся, але прынцып, паказаны Гэдыке, быў разьвіты і меў вядомае распрацаванье ў систэме выдатнага францускага выкладчыка Жакато (1770—1840).

Жакато знаходзіў, што ніякіх лемантараў ня трэба пры навучаньні грамаце. Сам ён звычайна карыстаўся „Прыключэннямі Тэлемака“ Фэнолёна. Самае навучанье вялося ў такім парадку. Заняцці пачыналіся з таго, што настаўнік на кляснай дошцы выстаўляў з перакідных літар першы сказ з кнігі: „Каліпса не магла ўцешыцца з прычыны ад'езду Уліса“. Настаўнік голасна прачытаў гэты сказ, паказваючы кожнае слова. Затым вучні чыталі яго хорам і паасобку:

Каліпса

Каліпса не

Каліпса не магла

Каліпса не магла ўцешыцца,

кожны раз прыбаўляючы да прачытанага слова новае. Чытанье гэтага сказу вялося да таго часу, покі вучні ня вывучвалі і не паказвалі кожнага слова. Пасьля гэтага настаўнік выстаўляў з перакідных літар першае слова, падзяліўшы яго на склады: *Ka-lí-pса*, прачыт-



ваў яго па складох, вучні паўтаралі і казалі, з якіх частак складаецца слова. Затым ставіліся пытанні: у якім слове знаходзіцца склад *лі?* Пакажэце гэта слова! А першы склад *які?* Такім парадкам, вучні на першым-жа сказе знаёмліся з вялікою колькасцю літарных злучэнняў. З літарамі таксама знаёмліся шляхам аналізу. Настаўнік пытаваў: дзе склад *ла?* З сколькіх літар ён складаецца? Памятайце, што першая літара называецца *эль*, а другая *а*. Знайдзеце гэтыя літары ў других слоах!

Пасля вывучэння першага сказу, такім-жа спосабам вывучвалі яшчэ дзевяць. Пры гэтым выконваліся правілы: 1) вучні павінны цьвёрда памятаць раней пройдзене (дзеля гэтага чытаньне кожны раз пачыналася спачатку); 2) вучні павінны самі вызначыць, ці няма ў новым матэрыяле такіх складоў і літар, якія ім ужо знаёмы.

Папрактыкаваўшыся так над дзесяцьма сказамі, вучні, з аднаго боку, усвойвалі літары і значны лік літарных злучэнняў, а з другога—прывыкалі да самога процэсу чытаньня настолькі, што далей ужо маглі чытаць самі.

Ня гледзячы на відочны посьпех заніццаў Жакато, які валодаў выдатным талентам выкладчыка, ня гледзячы на прастату яго спосабу, у систэме яго быў адзін, у высокай меры важны, недахват: яна, як і систэма Гэдыке, была аснована, галоўным чынам, на мэханічным запамінанні. Тым ня меней распаўсюджаныне ідэй Жакато было нязвычайна шырокое, і немцы, усвоіўшы іх, прышлі да заключэння—утварыць такія методы, якія-б будаваліся не на літарах, а на гуках. Такім чынам, гукавая сынтэтычная і гукавая аналітычная систэмы пачалі разъвівацца праве адначасна і няўхільна прывялі да мыслі злучыць той і другі прынцып у вадным методзе. На тую-ж думку накіроўвала і сусеснае навучаньне пісьму-чытанью і чытанню-пісьму.

### Сынтэтычна-аналітычныя методы.

Каб азнаёміца з прынцыпамі аналітычна-сынтэтычных методаў навучанья грамаце, разгледзім так званы *спосаб нормальных слоў*. Ідэя гэтага спосабу заключаецца ў tym, каб на невялікай колькасці слоў, падабранных пэўным парадкам, навучыць дзяцей чытанню і пісьму. Асновапаложнікамі гэтага спосабу былі нямецкія пэдагогі Фогель, Томас і Беме.

Лемантар, зложаны па спосабе нормальных слоў складаецца: 1) з руынкаў; 2) слоў друкаваных і рукапісных (слова гэтыя прадстаўляюць сабою назыву прадметаў, якія паказаны на руынках); 3) слоў, подобных да вывучаных (рак, мак, лак, сок, сук, лук); 4) сказаў і цэлых расказікаў з слоў, у якія ўваходзяць вывучаныя літары; 5) альфа-бэту, якія займае апошніяе месца, бо навучанье літар і ўсвойванье процэсу чытаньня йдзе зусім незалежна ад яго. Лемантары, зложаныя па гэтаму спосабу, адразніваюцца адзін ад другога: а) лікам нормальных слоў; б) іх складам; в) іх разьмеркаваннем і г) падборам матэрыялу для чытаньня.

Навучанье грамаце па спосабе нормальных слоў вядзеца ў такім парадку:

1. *Гутарка аб прадмеце*, нарысованным на першай старонцы лемантара. Прадмет рысуецца і настаўнікам на клясной дошцы. Гэта размова-гутарка выклікае зацікаўленасць вучняў, дае некаторыя веды аб прадмеце і прывучае вучняў выказваць сваё мыслі. Дзеля ажыўленення заніццяў даецца загадка на нарысаваны прадмет, чытаеца расказ або верш, тэмаю якіх зьяўляеца той-же прадмет.

2. *Рысаванье прадмета вучнямі*. Гэтым задавольваеца нахіленьне дзяцей выпаўняць рухі наогул і да рысавання ў прыватнасці і, апрача таго, ствараеца навык валодаць, карыстацца карандашом. Разумеецца, вымагаць дакладнасці ў рысаванні як прыходзіща: вучань рысует, як умее.

3. *Сыпісанье слова, якім называеца прадмет*. Настаўнік піша слова на дошцы, а вучні сыпісваюць яго з дошкі ў свае шыткі. Гэта слова на дошцы, а вучні сыпісваюць яго з дошкі ў свае шыткі. При гэтым рэкомэндуецца такія прыёмы: настаўнік павольна абводзіць палачкаю асобныя літары слова, дзеці сочачы за ім, потым пераймаюць, робячы адпаведныя рухі пальцам правай рукі ў паветры, затым абводзяць грыфелем гэта слова ў лемантары і потым ужо пішуць.

4. *Расклад слова на гукі*. Настаўнік громка, ясна вымаўляе слова, асабліва рэзка падкрэсліваючы той гук, які трэба выдзеліць.

5. *Расклад напісанага слова на літары*. Слова пішацца на дошцы падзельна, вучні адшукваюць літару, якою азначаеца патрэбны гук, і пішуць яе некалькі разоў. Калі вывучана некалькі літар, настаўнік піша категорую-небудзь з іх і пытае, у якім слове гэта літара сустракаеца, якое месца ў ім займае і г. д.

6. *Складанье новых слоў*. Калі вучні ведаюць некалькі літар, то з гэтых літар складаюцца і чытаюцца новыя слова.

7. *Вывучэнье друкованых літар*. Пад рукапісным нормальным словам выстаўляеца на дошцы адпаведнае друкаванае, і кожная друкаваная літара параўноўваеца з рукапіснаю.

Мэтод нормальных слоў, калі нават прыняць пад увагу з усіх практикаваньяў толькі тыя, каторыя бесспасрэдна навучаюць чытанью і пісьму, павінен даваць добрыя вынікі: клясная работа вядзеца на самадзеяльнасці вучняў, няма мэханічнасці ў заніццях; вучні пасягаюць процэс чытання адразу, які ведаючы ўсіх літар альфабету. Праўда, ідэя концэнтрацыі пачатковых вучэбных прадметаў (навочнае навучанье, чытанье і пісьмо, рысаванье), каторая была звязана з мэтодам нормальных слоў, носіць больш-менш выпадковы характар, але спраўда як ў гэтым—важан быў самы аналітыка-сінтэтычны прынцып навучанья грамаце, які і даў вельмі добрыя вынікі. Мэтод нормальных слоў з тымі ці іншымі зменамі пашыраўся па ўсёй Эўропе і зьяўляеца найболей ужывальным мэтодам, і аналітычна-сінтэтычны прыёмы зьяўляюцца цяпер пераважнымі.

### Мэтод пісьма-чытаньня.

Другою спробаю злучыць аналіз і сынтэз у вадным мэтодзе зъяўляеца так званы мэтод пісьма-чытаньня. Як паказвае ўжо сама назеваны мэтоду, гэты мэтод злучае навучанье чытанью і пісьму, прычым васнову навучанья кладзеца ня чытанье, а пісьмо. Грунт гэтага мэтоду каротка выказаў адзін вядомы расійскі педагог Ціхаміраў у словах: „Хто напісаў слова, той лёгка і прачытае яго. Вучэце вашага вучня пісаць, і ён разам з гэтым лёгка навучыцца чытаць“. Першы раз гэты мэтод быў распрацован немцам Гразерам. Затым ён быў апрацован другім нямецкім педагогам Дыстэрвегам і цэлым радам педагогаў-практыкаў. У Расіі найболей віднымі прадстаўнікамі гэтага мэтоду былі К. Вушынскі, Вадавозаў і Ціхаміраў. Ціхаміраў распрацаваў гэты мэтод найбольш поўна.

У ходзе заняццяў па мэтодзе пісьма-чытаньня адрозніваюць два віды практиканьня: практиканыні над гукамі і практиканьня над літарамі. Навучанье пачынаецца з практиканьня над гукамі. Да азнямленьня з літарамі прарабляюцца два папярэднія практиканыні: графічны практиканьні дзеля падгатаўленьня дзяцей да пісьма і гукавыя практиканыні—расклад слоў на гукі і зыліцы гукаў у слова.

Мэта графічных практиканьня—развіццё съмелай і бойкай скорапісі. Адны практиканыні маюць на ўвазе развіццё пальцы, другія—складаюцца з пісаньня элемэнтаў. Побач з гэтым ідуць і гукавыя вусныя практиканыні: азнямленьне з моваю, словам, гукам і выдзяленьне гукаў з слоў, наўперед галосных, а потым зычных. За практиканьнем у раскладзе і выдзяленьні гукаў ідуць адваротныя практиканыні—зыліцы гука, складанье цэлых слоў па данных гуках. Нестаўнік, скажам, раздельна называе гукі—*p, a, c, a*,—а вучань павінен сказаць—*раса*. Пасля таго, калі дзеці даведаюцца, што мова раскладаецца на слова, слова на склады, склады на гукі, азнаёміцца з усімі галоснымі і некаторымі зычнымі і калі, далей, азнаёміцца з процесам зыліцца гукаў,—настаўнік пераходзіць да вывучэння літар. Буквы вывучаюцца па аднай, наўперед пісаныя, а потым друкаваныя. Практиканыні на кожную літару падзяляюцца: 1) на практиканыні ў пісьме, куды адносяцца—выдзяленьне новага гуку, пісьмо элемэнтаў новай літары, пісьмо слоў з новаю літараю,—і 2) на практиканыні чытаньні—зыліцы гукаў у слова, знаёмства з новаю друкаваную літараю і чытанье слоў з новаю літараю. Пры чытаньні ўжываецца перакідны альфабэт, па якім і вядзеца чытанье да лемантара.

Мэтод пісьма-чытаньня мае многа сваіх старонінікаў. Яны ствараюцца давесці перавагі гэтага мэтоду над усімі іншымі мэтодамі. Яны кажуць, што гэты мэтод найболей натуральны і найболей съвідомы. У ім німа нічога мэханічнага, несвядомага, неразумнага, абуджае думку вучняў і іх самадзеяльнасць і, урэшце, гэты мэтод ставіць у больш натуральныя адносіны між чытаньнем і пісьмом. Пісьмо

павінна папераджаць чытаньне, бо слова трэба перш напісаць, каб яго прачытаць і, такім чынам, навучаньне павінна ісьці ад пісьма да чытаньня. Але ня з усімі гэтымі доказамі можна згадзіцца. І перш за ўсё зьяўляецца спрэчным, што мэтод пісьма-чытаньня ёсьць самы натуральны мэтод навучаньня грамаце. І дапрауды: у чым мысьляць натуральнасць гэтага мэтоду? У тым, што стасуеца з гістарычным ходам раззвіцця: у гісторыі гэтага раззвіцця пісьмо папярэджвала чытаньне, а дзеля гэтага і ў навучаньні павінна быць тое самае. Але мерыць такім чынам натуральнасць нельга. Годнасць усякага мэтоду залежыць ад таго, насколькі ён адпавядзе патрэбнасці і ходу раззвіцця дзіцячага разуму, а з гэтага погляду мэтод пісьма-чытаньня якраз і ня можа быць прызнаным беззаганным. У васнову гэтага мэтоду навучаньня паложана пісьмо, а за ім ідзе чытаньне. Але пісьмо, бясспрэчна, ёсьць болей трудны процэс, чым чытаньне. Такім парадкам, мэтод пісьма-чытаньня не захоўвае натуральнасці ў пераходзе ад болей лёгкага да болей труднага. Нельга згадзіцца і з тым, што мэтод пісьма-чытаньня ставіць у болей правільныя адносіны між чытаньнем і пісьмом. З таго, што пісьмо і чытаньне, як процэсы, цесна злучаны адно з другім, ня съледуе, што тоесамы і шляхі навучаньня таму і другому. І нават наадварот—мэтодыка пісьма ня сходзіцца з мэтодыкаю чытаньня. Тыя літары, каторыя трудна пісаць, лёгка чытаюцца, а трудная для чытаньня літары лёгка пішуцца. Так, для пачатку пісьма лёгка *i*, літара трудная для чытаньня, а для пачатку чытаньня лёгкі *a, u, x, m*, але іх трудна пісаць. Такім парадкам, блізкая сувязь між навучаньнем чытанью і навучанью пісьму не пераходзіць у тоесамасць, і тыя адносіны між пісьмом і чытаньнем, якія ёсьць пры методзе пісьма-чытаньня, ніяк ня могуць лічыцца самымі нормальнымі.

### Мэтод чытаньня-пісьма.

Мэтод чытаньня-пісьма таксама мешаны гукавы мэтод. Адрозніваеца ён ад мэтоду пісьма-чытаньня, што навучаньне чытанью ідзе сумесна з пісьмом, а не з дапамогаю навучаньня пісьму. Наўпрад чытаньне, а поплеч з ім або съледам за ім—пісьмо. Такім чынам, адрозненне ляжыць у способе азнямлення з літарамі. Уся-ж па-пэрэдняя гукавая работа ў тым і другім мэтодзе аднолькавая.

### Фонетычны, або адцягнены мэтод.

Сутнасць фонетычнага мэтоду заключаецца ў наступным. Ніякіх назваў літар не павінна быць, бо ні адна назва не перадае самае прыроды азначанага літараю гуку. Гук, аддзелены ад других гукаў таго ці іншага слова, заўсёды будзе гучаць ня так, як у слове. Вось дзеля чаго і выходзяць пастаянныя труднасці пры навучаньні зыліццю. Лепш, калі дзеці будуць разумець кожны гук, а дзеля гэтага трэба дзяць ім хоць-бы агульнае прадстаўленне аб артыкуляцыі асобных гукаў.

Адзін з самых выдатных прадстаўнікоў гэтага мэтоду, німецкі педагог Шпізер, так будзе сваю систэму навучаньня. Наўперад дзе-

цям паказваецца на модэлі разрэз галавы для азнямленяня з прыладамі мовы. Затым у пэўным парадку ім даюцца карткі, дзе, па маўчынасці, выразна нарысованы стани органаў, або прылад мовы пры вымаўленыні розных гукаў, азначаныя ў лемантары. (Літары на першых часох дзесяткам не паказваюцца). Гледзячы на рисункі, дзецы адпаведным парадкам робяць артыкуляцыі і вымаўляюць патрэбныя гуки. Гуки даюцца вобразныя назвы, напр.: *ф* называецца „дзъме праз шчылінку” *р*—„робіць дрыжанье языка”, *и*—„дзъме праз зубы і губы” і інш. У залежнасці ад удзелу ў артыкуляцыі шчытавога храстка гуки падзяляюцца на дзъве группы: дрыжачыя і жужукаючыя (галосныя і зычныя). Кожнаму палажэнню рота даецца асобная назва: вялікая шчыліна, шчылінка і г. д. Такім чынам, ня ведаючы літар, дзецы добываюць гуки, якія адзначаюцца тымі ці іншымі літарамі.

Калі дзецы вывучаюць усе гуки, тады іх знаёміць з літарамі. Форма кожнае літары таксама аб'ясняецца вобразна, напр.: *а*—„яйцо і кульбачка”, *б*—„гарбузік з хвосьцікам” і г. д. А на съязне ў гэты час вісяць карткі, да каторых літары прывешваюцца; *а* прывешваецца да карткі, дзе нарысован чалавек у часе артыкуляванья *а*; *б* і кожная літара падвешваюцца да адпаведных картак. Такім парадкам дзецы даведваюцца, што гук „дзъме праз шчылінку” азначаецца літараю *ф* і г. д.

Потым асобныя гуки злучаюцца ў склады. Дзеля гэтага карыстаюцца тымі-ж рисункамі. Напр., каб азнаёміць са складам *ма*, ставяць радам дзъве карткі. На адным рисунку чалавек вымаўляе на другім—*а*. Дзецы вымаўляюць тое, што паказваюць рисункі, потым пазіраюць на склад *ма* і запамінаюць яго. Паступова практикуючыся, дзецы перастаюць карыстацца рисункамі і адразу чытаюць склады.

Гэты спосаб навучанья мае свае пэўныя вартасці; так, ён у значнай меры палягчае процэс зыліцца гукаў і сам па сабе цікавы, але ў ім ёсьць і значныя заганы. Дзесяткам прыходзіцца вывучаць вельмі складаную тэрмінолёгію. Усе гэтыя „дзъме праз шчылінку”, „робіць дрыжанье” і др. ацяжарваюць дзіцячую памяць і самага процэсу зыліцца ён ня ўхіляе. Вучань, гледзячы на рисунак, дзе паказан той ці іншы склад у стане вымаўленыння, павінен уявіць адзін гук і другі і зыліць іх.

Відавымен гэтага мэтоду прадстаўляе сабою мэтод Цімафеева, так званы *натуральна-гукавы мэтод*.

У васнову свайго мэтоду Цімафееву кладзе разважанье аб тым, што мова ёсьць вынік вельмі складанага псыхо-фізіолёгічнага процэсу. Чытаць у голас тое самае, што і гаварыць, а дзеля гэтага правільна прыёмы навучанья чытаньню павінны выклікаць у дзесятках тую ж самую моўную работу, якую робяць яны, калі гавораць, другім словамі—навучанье павінна вясьціся на псыхо-фізіолёгічных законіках мовы.

Аналізуючы гэты процэс, Цімафееву прыходзіць да правільнага вываду, што кожнае напісане слова ёсьць свайго роду рисунак,

торы ўяўляе сабою адно зрокавае ўражанье ад аднаго навочнага цэлага. І калі мы чытаем, то мы не разглядаем асобных значкоў-літар і ня складваем іх, а ўспрымаем цэлае слова і нават некалькі слоў зараз. Для вымаўлення ўсякага выдзеленага, узятага асобна ад слова гуку, патрэбна пэўная работа прылад мовы. Гэтая работа мяньяцца, спрошчваецца, калі мы даны гук вымаўляем зьлітна з другім у якім-небудзь складзе. З гэтае прычыны раскладацца слова на асобныя гуکі, не мяньячы сутнасці іх, нельга, а з гэтага выходзіць, што расклад незнаёмых дзецим слоў на асобныя гуکі, што практикуецца ў школе, ня толькі не дапамагае, але і шкодзіц процэсу зыліцца. Примаючы пад увагу, што пісьмо, хоць і штучна, перадае жывое слова, а чытанье ў голас ёсьць ператварэнне пісьма ў жывое слова, то пры навучаньні чытанью трэба палажыць мосьцік паміж пісьмом і гаворкаю, г. зн. усе прыёмы навучаньня пабудаваць на псыхо-фізіолёгічных законах мовы.

Гэты гукаўы мэтод аўтар называе *натуральным*, бо ён дае магчымасць на першай-жа лекцыі выкліакаць у дзецих той самы псыхо-фізіолёгічны процэс гуказыліцца, які ў іх натуральна і адбываецца пры звычайнай гаворцы. Ім толькі трэба вывучыць ноты—літары і гуکі, з каторымі яны знаёмяцца ў першы раз, і тады мэлёдый-мова, або чытанье ў голас—загучыць вольна і лёгка.

Усе прыёмы навучаньня грамаце па гукаўым мэтодзе Цімафееву знаходзіць ненатуральнымі, няправільнымі, бо яны часта стаяць у супяречнасці з псыхо-фізіолёгічнымі законамі мовы, і першапачатковое чытанье непадобна на звычайную размову, зъяўляючыся аднатоннапявучым, ад чаго потым прыходзіцца адвучваць.

Усё навучанье па мэтодзе Цімафеева зводзіцца да такіх 4-х прынцыпаў:

1. Усе зычныя гуکі трэба вымаўляць борзда, амаль што мгненна, ціха, далікатна; яны павінны спадаць з вуснаў лёгка, бяз усякага намаганьня.

2. Усе галосныя гуکі трэба вымаўляць досьць громка і таксама борзда.

3. Для вымаўлення адкрытых складоў—*ma, mu, mi*—можна карыстацца такімі прыёмамі.—Паглядзець на абедзве літары. Прыгатуйцесь сказаць *m* і думайце пры гэтым і аб *a*. Кажэце *a* зараз-жа, як толькі пачняце адкрываць рот і скажэце *m*. Абодва гуکі скажэце борзда, першы гук скажэце, як найцішэй, а *a*—громка.

4. У трудных выпадках, асабліва на першых лекцыях, каб вышла гуказыліцца, рэкомэндуецца такое вуснае практиканье: вымаўляюць два аднолькавыя галосныя гуукі—першы ціха, чуць чутна і борзда, а другі грамчэй і працяжней—*ā-ā, ū-ū*.

Затым паміж гэтымі літарамі ўстаўляецца якая-небудзь зычная, напр. *c*, і загадваюць вучню гаварыць першы гук ціхенька і борзда, другі, зычны, чуць-чуць мацней і таксама борзда, а апошні галосны досьць громка і працяжней: *ā-c-ā, ū-c-ū*. Наўперед дзіця павінна вы-

маўляць усе гэтыя гукі па агульным тэмпе параванальна павольна, а затым, паступова, усё барджэй. Як толькі дзіця пачне вымаўляць першыя два гукі ціха, далікатна і борзда, а апошні громка і чуць працяжна, зараз-жа і пачуецца адкрыты склад—*са, су*.

Лемантар Цімафеева складаецца з трох частак: першая частка, вычэрпваючы ўесь альфабэт, заключае ў сабе злучэнне аднаго зычнага з галосным; другая—злучэнне двух і болей зычных з галосным у паступовы парадоку па ступені лёгкасці вымаўлення. У трэцій-частцы зъмешчаны цэлыя расказы.

На першых часох навучаньня даюцца рысункі з паказаньнем на-вочнай артыкуляцыі. Пры асобных літарах таксама зъмяшчаюцца рысункі ў сувязі з данаю літараю. Ёсьць рысункі, каторымі замяняюцца слова. Навучаньне чытанью вядзеца адначасна з навучаньнем пісьму.

### Метод цэлых вобразаў.

З другіх мэтодаў навучаньня грамаце найбольшую популярнасць ў расійскіх, а цяпер і ў нашых школах, карыстаюцца так званыя мэтоды цэлых вобразаў. Гэтыя мэтоды запазычаны з Амэрыкі. Па систэме амэрыканскіх мэтодаў была зложана азбука Салаўэй і Ціхевай „Русская грамота“, Дудышкінай „Я могу чытаць“. Карыстаеца гэтым мэтодам і Міраносіцкі, Фортунатава, Шлегер і другія. Некаторыя з гэтых лемантараў цяпер зноў перавыданы.

Метод „цэлых вобразаў“ мае сваёю задачаю адразу прывесці вучня да тыпу чытаньня дарослага граматнага. Досьледамі эксперыментальнай псыхолёгіі даведзена, што добраграматныя чытае асобных літар слова, а адразу схватвае адным поглядам цэлыя слова і некалькі слоў зараз.

Навучаньне чытанью па мэтодзе цэлых вобразаў пачынаеца з рysаваньня знаёмых дзіцяці прадметаў. Дзеци чытаюць рысункі, а разам з імі паступова прывучаюцца пазнаваць і подпісы пад рысункамі. Калі вока дзіцяці ў значнай меры прывыкне да подпісаў-слоў, тады рысункі зънімаюцца, і астаетца адно слова. Такім парадкам дзеци чытаюць слова, як частак напісанага слова.

Проф. Афанасьев у сваёй мэтодыцы „родного языка“ заўважае: „Нам, прывыкшим да сынтэтичных мэтодаў навучаньня грамаце, пачынаючы навучаньне ад літар, можа паказацца, што такое чытанье слоў бяз веданьня літар вельмі затрудніць дзяцей. У гэтым выпадку трэба ўспомніць слова Л. Толстого: „Наставіку здаеца лёгкім са-мае простае, а для вучня толькі складанае і жывое здаеца лёгкім“. Сам. проф. Афанасьев зъяўляеца старонікіам мэтоду цэлых вобразаў і за гэты мэтод ён прыводзіць такія доказы, „я можна, аднак, прадставіць сабе справу так, што дзеци навучаюцца чытаць любое слово толькі па мэханічным запамінаньні нарысаў кожнага слова. Процэс чытаньня любога слова можа быць забясьпечан і ў даным выпадку пазнаваньнем у чытаным слове такіх элемэнтаў, каторыя ўжо ўспрымаліся вучнем у папярэдній практицы. Такім элемэнтамі ў

першую чаргу будуць ня так асобныя літары, як тыя іх злучэні, што паўтараюцца часта,—цэлыя склады. Вось чаму мэтод цэлых вобразу і любіць комбінавацца з мэтодам складоў.

Бяспрэчнаю вартасцю мэтоду цэлых вобразаў зьяўляецца ўтварэніе зусім правільных злучнасцяў, патрэбных для нормальных актаў чытання; з зрокавым вобразам напісанага слова злучаеца адразу слухавы і мова-рухавы вобразы. Зрокавы вобраз слоў тут ёсьць толькі ўмоўны знак, падпарадкаваны вымаўленню. Ён пераносіць зрок чытача праста да значэння, як гэта робіць рысунак. Адгэтуль асэнсаванае і выразнае чытанье—натуральны спадарожнік мэтоду цэлых вобразаў.

У ваглідзе мэтодаў навучання грамаце мы не сустракаем імёнаў расійскіх пэдагогаў, якія-б утварылі свае орыгінальныя мэтоды. Тлумачыца гэта тым, што ў Расіі ажыўленыне пэдагогічнае думкі выявілася тады, калі заходня-эўропейская школа ўжо распрацавала ўсе галоўныя асновы і прынцыпы навучання грамаце. Аставалася толькі запазычаць і ўводзіць у свае школы, дастасоўваючы тыя ці іншыя мэтоды да сваіх асаблівасцяў. Але нельга абмінуць моўкі адно імя, каторае стаіць у васобку ў мэтодыцы пачатковага навучання грамаце: гэта імя—імя вялікага пісьменніка расійскага Л. Толстого.

Калі ў расійскай школе, як і ў школах заходня-эўропейскіх, выявілася захапленыне гукавымі мэтодамі, Л. Толстой выступіў на абарону старых, літара-складальных спосабаў, і ўтварыў з іх новы досьць цікавы і самабытны спосаб навучання, каторы ён назваў *слухавым спосабам*.

Выходзячы з того правільнага погляду, што называныне літар *б, в, г, д* і др. не заключае яшчэ чыстага гуку, і што пры гэтым называныне вучні ўсё роўна павінны прыйсьці да праканання патрэбнасці адкідаць лішнія прыгучы, Толстой прапануе называць усе літары (зычныя) пры дапамозе галоснага *e: бе, ле, ме, не, пе* і г. д. Не чаючы вывучэння літар, настаўнік практикуе вучняў у складаныне і раскладаныне складоў па слуху. Пры гэтым самая работа вядзеца так. Настаўнік бярэ дзесяткі два складаў, сам складае іх і прыказвае вучням паўтараць: *бе—у=бу, ме—а=ма, пе—а па*. Гэтае практикованыне мае мэтаю ўтлумачыць і асьвятліць вучням процэс зъліцця гукаў. Праз некоторы час вучні яго ўлоўліваюць, і калі настаўнік гаворыць, скажам, *бе—а*, то вучні ўжо без яго дапамогі складаюць—*ба*. Адначасна вядзеца практикованыне ў раскладзе слоў на склады, складоў—на літары. Настаўнік пытае:—Як злажыць *ба?* і сам адказвае: *бе—а*. Прабіўшы практику над некалькімі складамі пры дапамозе настаўніка, вучні ўжо пачынаюць самі раскладаць іх. Складаныне і раскладаныне на слух складоў і слоў памагае вучням борэда ўсвоіць тыя дзеяньні, што ляжаць у васнове чытання і пісьма, і пераход да чытання пасля такога практиковання ўжо не ўяўляе ніякай труднасці.

„Асаблівасць гэтага спосабу“, як заўважае сам Л. Толстой, апрача скорасці і лёгкасці для настаўніка, знаходзіцца ў тым, што чыннасць

складаньня і раскладаньня на слух несьвядома перадаецца вучням ад аднаго да другога, і ў тых мясцох і сем'ях, дзе ўжываецца слухавы спосаб навучаньня, меншыя дзеци несьвядома навучаюцца складаць і раскладаць слова на слух і дзеля таго, каб чытаць, ім астaeцца толькі вывучыць літары".

Вось усе асноўныя моманты ў гісторыі навучаньня грамаце. Канчаючы агляд мэтодаў навучаньня, мы павінны паставіць пытаньне: якім жа мэтодам трэба карыстацца пры навучаньні грамаце? Перш, чым адказаць на гэтае пытаньне, нам трэба мець пэўную мерку—крытэрый, з якім і маглі-б мы падыходзіць да выбару і ацэнкі таго ці іншага мэтоду. Правільным адказам на пытаньне аб выбары мэтоду навучаньня будзе такі: найлепшым мэтодам навучаньня будзе той мэтод, каторы найскарэй, найпрасцей, найлягчэй, найразумней вядзе да мэты. Але сучасная пэдагогічная мысль ня ў гэтым бачыць задачу першапачатковага навучаньня. Наадварот, ёсьць пэўныя ўказаныні, што съпяшацца з навучаньнем грамаце ня трэба, і мэтод цэлых вобразаў проста вымагае павольнага шляху навучаньня грамаце, каб не аднё тоўкі граматую заніць час першапачатковага навучаньня, а сюды трэба далучаць і з заніці, каторыя адпавядаюць дзіцячаму ўзросту і патрэбам іх—рэсаваньне, лепка, вырэзваньне і наогул ручная работа, зьбіраньне колекцый у сувязі з назіраньнем над прыродай. Таго-ж патрабуе і програма працоўнай школы. Калі падыходзіць да ацэнкі мэтодаў з гэтаю меркаю, то лепшым мэтодам трэба прызнаць такі мэтод, каторы не гвалтуе дзіцячай прыроды і йдзе на спатканьне яе патрэбам.

Але трэба лічыцца і з настаўнікам. Л. Толстой лічыць добрым той мэтод, каторым найлепей валодае настаўнік, і далей ён кажа: „Няма ніводнага мэтоду благога і ніводнага добра, а загана мэтоду будзе ў выключным прытрымліваньні аднаго мэтоду, а лепши мэтод—адсутнасць усякага мэтоду, а на месца яго—веданьне і ўжываньне ўсіх мэтодаў і стварэньне новых, калі здарыцца труднасць. Настаўнік павінен ведаць найбольшы лік мэтодаў, прыймаючы іх, як дапаможныя сродкі".

### Псыхо-фізyczныя процэсы пры чытаньні.

Дзеля таго, каб зрабіць найболей правільны выбар мэтоду навучаньня грамаце і дапоцьвядзіць найболей правільную ацэнку яго, трэба мець на ўвазе тыя псыхо-фізyczныя процэсы, якія выклікаюцца чытаньнем.

Самым трудным момантам у навучаньні грамаце, як паказвае агляд мэтодаў, зьяўляецца ўменьне зыліваць гукі ў слова. Навучыць раскладаць слова на склады і гукі, вывучыць літары, гэтыя вобразы гукаў, ня так трудна, але самае гуказлучэньне, складаньне з гукаў слоў дзеца дзяцям далёка ня лёгка. І калі дзіця пачынае вучыцца чытаць, то яно чытае па складох, чытае павольна, марудна, і гэтае чытаньне зъяўляецца для яго вялікаю труднасцю. Каб дакладней уясыніць гэты момент чытаньня ў малых, і трэба пазнаёміцца з псыхо-фізыолёгіяй чытаньня.

У вагульных рысах процэс чытаньня ў роднай або ў добра вывучанай чужаземнай мове заключае ў сабе тры моманты: 1) зрокавае ўспрыманье слоў і слоўных радоў; 2) гука-рухавая работа, якая вядзеца або выяўна—пры чытаньні ўголас, або прыхованы—пры чытаньні толькі вачамі, і 3) прадметнае прадстаўленыне, або злучэныне з даным словам яго значэнья. Калі гэтага элемэнту няма, як гэта бывае ў дзяцей при чытаньні незразумелых ім слоў і тэксту, або і ў тых, хто ведае толькі літары чужой мовы і вымаўленыне, уласцівае гэтай мове, то чытаньне будзе трудным і марудным.

Што належыць да зрокавага ўспрыманьня слоў при чытаньні, то, як паказвае непасрэднае назіраньне і эксперымент, яно засноўваецца на ўменыні схватваць адным рухам вачэй засаб цэлае слова або некалькі слоў, прычым наш зрок ня спыняеца на асобных элемэнтах слоў, на літарах і складох. При гэтым адны схватваюць большую колькасць слоў, другія меншую, узялжнасці ад індывідуальных асаблівасцяў—адны маюць большае поле пазіраньня, другія—меншае. У граматнага, такім чынам, чытаньня па складох ня бывае, а ёсьць толькі цэльныя ўражаньні ад групы слоў. Гэтым і можна аб'ясняць, чаму мы часта не замячаем друкарскіх памылак у кнігах або памылак у вучнёўскіх сыштках.

Ня так адбываецца чытаньне ў тых, хто вучыцца чытаць. Таго, што называецца полем чытаньня, у іх яшчэ няма. Ім прыходзіцца спыняць увагу ня толькі на асобных словах, але нават і на частках слова, на асобных літарах. З тымі, хто пачынае чытаць, бывае тое самае, што і з тымі, хто вучыцца плаваць або ездіць на канькох: ім прыходзіцца прарабляць з вялікаю напружанастью цэлы рад прамежных дзеяньняў, часамі нават зусім непатрэбных, якія пасъля доўгіх практыкаваньняў або зусім зьнікаюць, або настолькі зьліваюцца з галоўнымі дзеяньнямі, што становяцца зусім незаметнымі. Апрача таго, прадметная прадстаўленыне, каторая ў граматнага чалавека зьліваюцца непасрэдна з зрокавым успрыманьнем слова і яго гука-рухавым вобразам, у пачынаючага чытаць паяўляюцца толькі пасъля тых намаганьняў, каторая ўзведае на самае прачытаньне слова: мэханізм чытаньня ў гэты час як-бы тармозіць разуменіне таго, што чытаецца.

З тae прычыны, што пры навучаньні чытаньню ставіцца выпрацоўка тыпу чытаньня дарослага граматнага чалавека, а гэтага адразу нельга выпрацаваць ні пры якіх методах навучаньня, то трэба прыняць пад увагу ўсе тыя псыхо-фізичныя звязы, каб спросыць і зрабіць найболей мэтазгодным падгатоўчыя практыкаваньні, каторая вядуць да беглага чытаньня.

Адгэтуль можна зрабіць некалькі практычных вывадаў.

1. Вучань павінен пільна назіраць форму літар, уважна да іх прыглядца, параўноўваць іх паміж сабою, каб яны як мага скарэй сталі для яго добра знаёмымі, каторая пазнаеш з першага погляду, не ўглядаючыся ў асобныя рысы. Гэта пільнасць у вывучэнні во-

ліку літар паможа потым лягчэй успрыняць вобраз слова. Вось дзеля таго літары ў пачатку навучанья павінны быць буйнымі, каб кожная рысачка ў іх была відаць ясна, і толькі паступова яны павінны зъмяншашца.

2. Вучань павінен практыкавацца ў аналізе слоў і знаёміца з артыкуляцыяй больш простых гукаў. Гэта прывучыць больш свабодна пазнаваць слова пры чытаньні. Апрача таго, такі аналіз дапаможа лягчэй ухіліць хібы вымаўлення, што сустрачаецца вельмі часта.

3. З тae прычыны, што бегласць чытаньня залежыць ад стварэння поля чытаньня, то трэба на першых-ж часох чытаньня прывучыць вучня бачыць ня толькі тое слова і тыя часткі слоў, што чытаюцца, але і слова і часткі слоў, каторыя йдуць далей ў тэксьце. Вось дзеля чаго і ня можна пазваляць вучням карыстацца замест паказкі пальцам, бо палец засланияе далейшы тэкст. Паказку-ж трэба дзяржаць так, каб яна не перашкаджала бачыць далейшыя слова.

4. Дзеля борздага стварэння „поля-чытаньня“ трэба як можна скарэй даваць дзесяткам для чытаньня слова ў тэксьце, а не аддзельныя слова, бо яны звужваюць „поле чытаньня“.

5. З прычыны таго, што і добра граматны ня можа ў поўнай меры бегла чытаць незразумелы яму тэкст, тыя лемантары, што даюць цяжкі, мала конкретны матэрыял для чытаньня, не адпавядаюць сваім задачам: яны затрымліваюць скорасць навучанья бегламу чытанню. Чым лягчэй, прасцей і даступней матэрыял для чытаньня, тым скарэй выпрацуваюцца навыкі беглага чытаньня.

6. Настаўнік не павінен падказваць вучню пры чытаньні, бо гэтым затрымліваецца стварэнне „поля чытаньня“ і вядзе вучня да пасынкасці, і ён ня будзе рабіць намаганьняў для актыўных зрокавых успрыманьняў.

7. Калі вучань робіць пры чытаньні памылкі ў асобных словах ад недастачы патрэбнай увагі або ад імкненія дзяцей угадваць слова па сэнсе папярэдніх, то настаўніку ня съледуе самому папраўляць чытаньне, а трэба прымусіць вучня прачытаць ня толькі няправільна прачытаныя слова, але і цэлае злучэніе, у каторым слова прачытана няправільна.

8. Найлепшым мэтодам навучаньня грамаце трэба прызнаць аналітычна-сінтэтычны. Аналіз прадпалаўгае работу, каторая пачынаецца з гукаўага раскладу і чытаньня цэлых слоў, і вучань пры гэтым будзе бачыць тое, з чым прыходзіцца мець справу граматнаму, і чуць знаёмае, конкретнае, тое, што знаходзіцца ў яго ўласным слоўным абыходку. Сынтэз дасыць магчымасць скарэй выпрацаваць і раззвіць тэхніку чытаньня. Прасцейшыя веды з фонэтыкі палегчачці тыя труднасці, што звязаны са зыліцьцём гукаў, і дадуць разуменіе паміж гукам у слове і гукам, узятым асобна ад слова.

## Навучаньне грамаце без лемантара.

(Вобразна-моторны мэтод).

Досьледы над псыхо-фізичнымі процэсамі чытаньня і вывады з гэтых досьледаў даюць нам пэўную мерку, каторую і можна карыстацца пры ацэнцы як самых мэтодаў навучаньня грамаце, так і тых лемантароў, па каторых вядзеца гэтае навучаньне. Разгледаючы лемантары з пункту погляду даных псыхо-фізыолёгі чытаньня, мы павінны звязаць увагу на шрыфт, разъмеркаваньне літар і слоў у лемантары і на харктар тэксту чытаньня.

Шрыфт павінен быць буйны, чоткі, выразны і на першых часох, на першых старонках лемантара не павінна быць награмаджэння рознастайных шрыфтоў, бо гэтая рознастайнасць шрыфтоў б'е ў очы, не пазваляе з патрэбнаю ўвагаю спыніцца на літарах і словах. Каб вока дзіцяці з большаю ўвагаю магло прыглядзіцца да слоў, не павінна быць і рысункаў. Рысунак павінен быць, як разультат прачыта-нага слова, і ня трэба выкарыстоўваць яго, як падказ для чытаньня.

Словы павінны быць надрукованы цалком, без падзелу на склады, каб прывучыць вока схватваць яго, як адно цэлае; пры гэтым слова павінны разъмяркоўвацца па горызонтальнай лініі. Словы трэба браць у злучэннях, аб'яднаных па сэнсе. Не адпавядаюць сваіму назначэнню і тыя лемантары, каторыя даюць многа слоў у слупкох, бо такое разъмеркаваньне не дапамагае стварэнню належнага „поля чытаньня“.

Такім чынам, вельмі трудна злажыць такі лемантар, каторы адпавядаў-бы ўсім трэбаваньням даных эксперыментальнай псыхолёгі і адпавядаў-бы індывідуальным запатрабаваньням вучняў і асаблівасцям, тым ці іншым мясцовым умовам.

Вось чаму ў пэдагогічнай літаратуры апошніх часоў пачынае заметней выяўляцца ідэя навучаньня грамаце без лемантара.

Ідэя навучаньня грамаце без лемантара ня ёсьць новая ідэя. Яе ведае заходня-эўропейская школа, ведае яе і расійская школа. Гэтая ідэя выявілася ў пэўнай меры ў формах карыстаньня табліцамі элемэнтаў мовы і слоў, у форме ўжываньня перакіднога альфабету для складаньня слоў самімі вучнямі. Болей-ж я вядомай і болей популярнай сталася яна ў сувязі з працоўным мэтодам. У імкненіі ствараць слова, як матэрыял для навучаньня грамаце, самімі вучнямі, у стварэнні раздробленага альфабету рукамі тых-ж вучняў, у ілюстраваньні дзецьмі-ж створаных і прачытаных слоў справядліва ўгледзелі прынцыпы працоўнага мэтоду,

Старонінкі безълемантарнага навучаньня грамаце ўхіляюць лемантар і ў больш глыбокім сэнсе.

„Да чытаньня ў сапраўдным значэнні гэтага слова“, кажа аўтар мэтодычнага ўказаньня „Жывыя гукі“ Шапашнікаў, „мы прыступаем толькі тады, калі ўжо дзеці ўмеюць чытаць і калі далейшая задача чытаньня ёсьць выпрацаваньне тэхнікі, выпрацаваньне тыпу чытаньня

дарослых граматных. Самы-ж альфабэт, або абстрагаванье гукаў мовы, дзеци ўсвойваюць не ў парадку чытаньня, а ў парадку вядзенъня гукаўага аналізу мовы—способам запісаньня, з першых-жа момантаў навучаньня, сваіх мысьляй, уражаньняў, перажываньняў. *Наўпераад абстрагаванье гукаў, а потым чытаньне,—такая ў нас залежнасць гэтых момантаў.*

У „кароткім абаснаваньні“ свайго мэтоду Шапашнікаў робіць агляд гукавых мэтодаў навучаньня грамаце, адзначае ўсю труднасць, усю бясплоднасць прыёмаў гуказыліцца і прыходзіць да вываду, што больш ста гадоў вынаходзяцца ўсё новыя і новыя „спосабы зыліцца“, а ў выніку—найгоршая форма літара-складальнага мэтоду. „Ці не пара“, кажа ён, „пакінуць надзею на гэтыя спосабы зыліцца? Ці не пара прызнаць, што задача ня можа быць больш-менш памяркоўна развязана ў названым кірунку, бо і зыліваць няма чаго. І даная навуковай фонэтыкі і безрэзультатнасць больш як стогоднія практикі даволі праконана гаворыць за гэта“. Але-ж і гукавыя, чыста сынтэтычныя мэтоды, свае мэты ўсё-ж дасягаюць? „Так, дасягаюць, але гэта вельмі доўгі, вельмі трудны, часта балючы процэс усвойваньня граматы“. Чытаць дзіця пачне толькі тады, калі „у яго съядомасці ўстановіцца злучнасць паміж літарамі і іх сапраўднымі гукавымі і мова-рухавымі значэннямі“. А да тога часу, покі гэтай злучнасці няма, ідзе „толькі падгатоўчы процэс *абстрагаванье гукаў жывой мовы*. Процэс гэты, у залежнасці ад мэтоду, можа адбывацца розна: цяжка, балюча па аднаму, натуральна, лёгка па другому. Але абмінуць яго нельга: чытаць можна тады, калі абстрагаваны жывыя гукі гаворкі. Другога шляху няма“.

Але літара—знак для гуку, і яго асабна вымавіць нельга: у слове, у жывой мове ён выяўляе іншую акустычную і моторную зъяву. Дзеля гэтага і выдзяліць, асэнсіць, пазнаць, абстрагаваць гэтую зъяву можна толькі ў рухе: яна жывая часць жывой гутаркі. А з гэтага выплывае, што прости шлях для абстрагаванья гукаў, а значыць і для чытаньня, як „зыліцца“, гэта—аналіз.

Выявіўшы і заснаваўшы аналітычны грунт мэтоду, Шапашнікаў пераходзіць да яго практичнага ўжываньня.

1. Мы выходзім ад жывой гаворкі, ад разуменъняў, вобразу і йдзем да выражэнняў іх у графічнай форме. Дзеля гэтага лемантар, як кніжку, як тыя гатовыя слова, каторыя падлягаюць прачытанью, мы прынцыпова адмаўляем.

2. Усякі раз, калі выдзяляецца той ці іншы гук, ён замацоўваецца адпаведнаю яму літараю. Такім парадкам, на дапамогу слухавым успрыманьням дадаюцца зрокавыя і рухавыя. Вучань ня проста раскладае слова на гукі, а тут-же выказвае яго ў літарах, ён піша, ён заўсёды з карандашом у руках. Гэтае з першых-жа часоў навучанье пісьма слоў, запісанье цэлых сказаў і цэлых рассказаў выклікае ў дзяцей зацікаўленасць гукамі, як зъявамі, каторыя могуць пад яго карандашом у той-ж час прыняць графічную форму. Стала быць, процэс

абстрагаваньня гукаў праходзіць тут цераз процэс пісьма, зыліваецца з ім.

„Гэта мысьль“, зазначае Шапашнікаў, „у гісторыі разьвіцця мэтодаў навучаньня грамаце мела месца. Назавем хоць-бы мэтод „пісьма-чытаньня“. Але ідэя яго ніколі ня была выказана ў поўнай меры ясна, і „пісьмо-чытаньне“ вельмі скора аблірнулася ў злучэньне „пісьма з чытаньнем“, у каторым ня знайдзене ўжо задачы абстрагаваньня гукаў у процэсе пісьма. Адна з прычын таму—труднасць рукапіснага шрыфту. Праўда, рукапіснае пісьмо—труднае мастацтва, і яно, як баласт, цягнула мэтод наніз. Злучыць, уроўнаважыць пры такіх умовах пісьмо і чытаньне не ўдалося, і мэтод прапаў.

У мэтах лепшага асвятылення пытаньня, чаму прапаў мэтод пісьма-чытаньня, аўтар жывых гукаў адзначае яшчэ адну абставіну.

„Палажэнье, што, хто ўмее пісаць, той умее і чытаць, сталі талкаваць у сэнсе: што вучань напіша, тое ён здолеет прачытаць. А як практика паказвала іншое, то прыходзілася брацца або за муки зъліцца, як дадатак да мэтоду, або за адсутнасцю чаканага эфекту, касаваць мэтод цалком“.

„Процэс абстрагаваньня гукаў праходзіць ня так борэда, выдзяліць гук—ня значыць яшчэ абстрагаваць яго, а дзеля гэтага і бачым, у чым заключаецца тут памылка. Праўда, мы ня ведаем, сколькі-ж разоў і ў якіх-жа злучэньнях павінен быць выдзелен гук, каб дзіця ўсьвёдаміла і слухавым і мускульна-ошчупным успрыяццем, але мы добра ведаем, што бяз гэтага дзіця ня будзе чытаць. Аналізіце, пішэце, не тарапецяся, вычакайце, і дзіцёнак адразу пачне чытаць, без практиканьня ў зъліцца. І так, па нашым мэтодзе дзіцёнку ня будзе дана кніга для чытаньня да таго часу, покі ў процэсе пісьма ня будзе скончан процэс абстрагаваньня гукаў. Усякае чытаньне да гэтага моманту будзе абходным, балочым, „нягодным сродкам“ дасягнення таго-ж самага выніку“.

3. Але пісьмо—процэс трудны. Каб не ацяжарваць пісьмом процэсу гукавага аналізу, няможна браць звычайнае рукапіснае пісьмо: трэба карыстацца друкарскім шрыфтом, як болей лёгкім і простым. Праўда, у пэдагогічнай літаратуры выказваліся проці карыстаньня друкарскім шрыфтом, як спосабам пісьма, бо ўжываньне гэтага шрыфту псуе харектар руکі вучняў. „Мы зусім нязгодны з гэтым,“ кажа Шапашнікаў: „бо калі быць паступовым, то прыдзеца і ўсякае рысаванье выкінуць, покі дзеци не навучацца пісаць. А між тым усе мы добра ведаем, як рысаванье разъвівае руку дзіцёнка“. Далей ён пасылаецца на сваю практику, што ўжыванье друкаванага шрыфту ніколечкі ня псуе харектару руکі вучняў, і цэлы род асоб съядома ўводзяць у школу карыстаньне друкарскім шрыфтом (Міраносіцкі, Салаўёва, Сокалаў, Тумім).

„Такім чынам, уводзячы друкаваны шрыфт, мы да мінімуму палягчаем дзецыям самы процэс пісьма і тым самым амаль усю ўвагу іх пераносім выключна на самы аналіз. Наша практика паказала, што пасыля

першага месяца навучаньня, дзеци пасыпявалі за лекцыю ў 45 мінут напісаць каля 30 слоў, што дасыць цэлы няявлічкі расказік".

4. З першых дзён заніцця, выказываючы мову ў графічных формах, карыстаюцца сымболямі дваякага роду: рысункамі предметаў—яны замяняюць пагрэбныя слова, і рысачкамі, таксама як знакамі слоў.

Аб значэнні рысункаў, што замяняюць слова, гаварыць ня прыходзіцца: яно ўсім вядома. Што ж датыкаеца рысачак, то, зразумела, гэта сухія сымболі, але паставленыя радам са словамі-рысункамі, яны значна ажываюць: сюжэт запісанага расказу ўсплывае адразу, без настужаньня.

Гэтыя знакі-гіерогліфы дапамагаюць на першай-жа лекцыі запісаць цэлыя сказы, цэлыя расказы, і дзеци вельмі наглядна і лёгка разумеюць грамату, як сродак выказваньня сваіх мысьляй і ўражаньняў, як сродак для перадачы іх другому.

5. Падганяць штучна, выклікаць момант, калі дзеци пачнуць чытаць, ня трэба: усё прыдзе ў свой час. Але паскорыць гэты процэс можна такімі прыёмамі.

А) Кожнае напісаное слова, кожны склад дзеци тут-же чытаюць і пры tym два разы: на дошцы, у настауніка і ў сваіх сыштках. Разумеецца, гэтае чытаньне асаблівае: вучань ведае, што ён напісаў і чытае лёгка адразу. Таксама лёгка „чытае“ ён расказы, што пазіраюць на яго з жывых образаў-малюнкаў. Гэтыя малюнкі-образы даюць яму даволі надзейны ключ для такога чытаньня. Але ня трэба даваць вучню чытаць такія слова, каторыя могуць выклікаць ў яго няпэўнасць. Урэшце ён можа паказваць адно слова, а казаць другое, што будзе зьнішчаць злучнасць паміж гукавымі зъявамі і літарамі. „Чытаць“—у нашым сэнсе“, зауважае Шапашнікаў, „можна і трэба толькі па сьвежых сълядох пісьма“.

Кожнае напісаное дзецімі слова зараз-же прыматоўваецца да съяні ў адпаведным яму слупку. Пасыля некалькіх знаёмых ужо дзецям літар набіраюцца слупкі картак-слоў, на A: ay, ax; на U: ux, ua; на O: ox, xo; на M: mu, муха, mama, mox; на C: Сом, сама, саха. Дзецім даецца задача: найці тое ці іншае слова. Дзеци шукаюць адпаведны слупок, шукаюць, прыгляджаюцца, паўтараюць слова і знаходзяць.

Б) На першых часох навучаньня практикуецца яшчэ і такі спосаб. У выніку пісьма слоў—cіта, сом, сук, сама, соxi пішуцца на вузкай палосцы паперы склады—co, ci, ca, su. Даеща задачка: найдзеце першы склад, пачатак слова „soxi.“ Дзеци прыгляджаюць слупок слоў на c: co, ci, su, ca, знаходзяць патрэбны склад і кажуць—co-xi. Такім парадкам і тут дзеци йдуць ад аналізу, выдзяляючы наўперед з данага слова яго пачатак, раскладаючы яго на гукі, і ўжо потым шукаюць, дзе гэтыя гукі-літары.

В) Асабліва рэкомэндуецца такое дапаможнае практиканье.

Пішацца ня ўсё слова, а толькі першыя склады, прычым замест недапісанай часці слова ставіцца рыска. Такім парадкам, слова: ма-цина, мора, міска, муха, сані, сойка, сіта, сучок прымуць такі выгляд,

Ма—(шына)  
Мо—(ра)  
Mi —(ска)  
Му—(ха)  
Са —(ні)  
Со —(йка)  
Си —(та)  
Су—(чок)

„У гэтым выпадку закон аналёгіі ставіца ў найлепшыя ўмовы: шлях—ад вобразу да слова“.

Дзеци тут-жа, па сівежых съядох і чытаюць, праўдзівей, называюць той склад, каторы толькі што пісалі, дадаючи рэшту слова. Такія практикаваныні дапамагаюць запамінанню складоў, як асобных зрокавых вобразаў.

У тых-жэ мэтах падагнаць чытаньне ўводзіца яшчэ цэлы рад гулень-практикаваныняў для чытаньня складоў і цэлых слоў (на планцы выстаўляюцца ў беспарадку, на аддзельных лісткох, склады для некалькіх слоў, напр., для слоў муха, рука, саха вада і даецца задача: „Хто нойдзе склады для слова *муха*?“ Такія-ж гульні вядуцца і над цэлымі словамі.

6. Болей трудна даецца дзецим выдзяленыне галосных. Калі-ж галосныя ў слове вызначаны, зычныя выдзяляюцца лёгка. Сярод галосных ёсьць чатыры гукі, каторыя маюць яснае выражэннне ў надворных органах нашай мовы. Гэтыя галосныя: *A*—рот шырока адкрыт, *У*—губы вельмі заметна высунуты ўперад; *O*—губы скруглены і *I*—губы расцягнуты—як-бы для съмеху. І калі гавораць па складох выразна артыкулюючы, гэтыя галосныя ясна відаць на губах. Прымаючы пад увагу харктор гэтих гукаў, на іх, галоўным чынам, дзеци і навучаюцца чытаць. Настаўнік піша слова—*cita* і чытае яго па складох. Устанаўліваецца, што ў гэтым слове ёсьць *I* і *A*. Пішацца першы склад. Настаўнік пытаем у дзяцей: „Глядзце на мой рот, які тут лёгкі гук?“ З чатырох добра вядомых дзецим палажэнніяў рота яны бачаць *I*. Трэба выдзяліць *C*. Дзеля гэтага карыстаюцца такім прыёмам: „Прыгатуйцеся сказаць склад *i*, як толькі я махну рукой, вы яго вымаўляйце“. Рука настаўніка падымается, а дзеци кажуць—*сссы...* „Якую-ж першаю літару напішам?—*Cь*. „Цяпер пішэце першы склад.“ Дзеци пішуть у сыштках, а настаўнік на дошцы—*Ci*.—Чытайце! Настаўнік паказвае паказвае на дошцы, а дзеци чытаюць хорам—*Ci*. Астаецца склад *TA*.—Глядзеце на мае губы... У гэтым складзе які лёгкі гук?—*A*.—Пригатуйцеся сказаць склад. Дзеци гатуюцца, упіраюць у зубы язык, затрымліваюць дыханье, борзыда выпускаюць яго.—Што ў вас вышла?—*TA*.—Напішэце. Затым чытаецца ўсё слова—*CITA*.

7. Звычайна ў лемантарох гук *i* адкладаецца да сярэдзіны зачынціцца ў па навучаныні грамаце. Такі парадак стварае пэўныя труднасці: дзецим доўгі час прыходзіцца мець справу з зычнымі цвёрдымі і ў съядомасці дзяцей такія літары, як *L*, *C*, *H*, прадстаўляюць.

ца, як зацьвярдзелыя, а пры пераходзе да іх памякчэньня ствараеца труднасць для зыліцца складоў з гэтymі гукамі. Для стварэнья мяkkіх *нъ*, *сь*, *ль*, язык выгібаецца і сярэдняю сваёю часткаю падходзіць к нёбу, тады як з зацьвярдзелымі гукамі *L*, *C*, *H* вельмі стала асоцыруеца яго простае палажэнне, і, убачыўши склад *лі*, вучань будзе вымаўляць *л'-і*.

8. Дасягаючы поўнай сваёй мэты, метод навучаньня грамаце, як казаў яшчэ Вушынскі, павінен даваць матэрыял для самадзеяльнасці дзяцей, бязупынку разъвіваць памяць, увагу і розум дзіцяці. „Ня можна”, кажа ён, „звужваць свой абавязак да вывучкі дзяцей грамаце”. Тоё самае кажа і Лай, выяўляючы задачу першага году навучаньня. „На першым годзе вучэнья цэнтр цяжкасці павінен ляжаць на ў формальным выкладаньні чытаньня, пісьма і лічэння, але ў ра- чаістым або так званым наглядным навучаньні”.

На практыцы-ж вельмі часта назіраеца іншае: тое, што павінна стаць, як вынік усяе работы з клясаю, робіца самаздавольваючаю мэтаю. Ненормальнаясць гэтага адчувалася многімі, і, напр., аўтар па- шыранага лемантара са слупкамі па падабенстве, Флёраў, раіць у час прахаджэнья лемантара весьці асобна розныя заніцьці агульна- асьветнага характару і, такім парадкам, падкрэслівае адарванасць на- вучаньня грамаце ад гэтых асьветных заніцьцяў. Да практыканьня ў гэтага парадку ён адносіць размовы пры разглядзе рысункаў і прад- метаў, расказы настаўніка, чытанье алавяданьняў, вершаў і інш. Усё гэта вельмі добра, але яшчэ было-б лепш, каб усё гэта органічна звязвалася, выплыўала з самога методу навучаньня.

Пры безълемантарным навучаньні грамаце матэрыял гэты няўхільна павінен выходзіць, наўперед радзіца ў съядомасці дзяцей, прайсьці пэўны стан творчага разъвіцца, прыняць пэўную слоўную форму і ўрэшце выказацца ў тых ці іншых графічных сымболях. І калі гэтага пункту разглядаць першыя лекцыі навучаньня грамаце без лемантара, то ў іх адразу заўважваецца перавага над другімі мэтадамі. Формальная мэта першых лекций—азнаёміца з падзелам мовы на слова. Але гэтая работа выліваецца ў форму пісаньня дзецьмі сваіх складанак, сваіх расказаў, пераходзіць у лекцию разъвіцца мовы ў шырокім сэнсе гэтага слова. Запісаўши расказ, дзеці, кіруючыся па- казам вобразу-рысункаў, чытаюць яго і пры tym так-жа выразна, як выразна чытаеца матэрыял, каторы ўжо прашоў праз съядомасць чытальніка.

Выходзячы кожны раз з размовы, расказу, з чытаньня і інш. г. зн. з усяго таго, што сапраўды можна назваць асьветнымі заніцьці мі, самыя гэтыя заніцьці органічна зъліваюцца з мэтадам навучаньня.

9. Выклікаючы ў дзяцей жаданьне выявіць у вуснай і графічнай форме свае мыслі, можна з дзяцьмі пачынаць пісаць пісьмы. На першых часох, калі пройдзен невялікі лік літар, пісанье пісем замя- няеца такімі практыканьнямі. На кляснай дошцы вывешваюцца ўсе рысункі, назвы каторых дзеци ўжо ўмеюць пісаць. Даюцца задачы:

запісаць, што найбольш падабаецца, запісаць прадметы, каторыя маюцца дома, на вуліцы, у школе, запісаць жывыя прадметы, няжывыя.

10. „Калі-ж па нашым мэтодзе можна прыступіць да чытаньня таго, што ня было папярэдня напісана дзецьмі, да чытаньня незнамага тэксту?“ пытае Шапашнікаў і адказвае:

„Перш за ўсё адзначым, што ў нас у 21 вучэбны дзень у днеўніку адмечана: „Ітак, усе дзеци пачалі чытаць“. Да гэтага-ж часу яны, бачачы незнамае слова або склад, не прарабавалі чытаць: чыталі толькі вядомае, знаёмае, часцей па сувежых сълядох пісьма, або карысталіся ключом вобразаў-рысункаў. Чытаюць яны па складах, як і мы чытаем, незнамыя слова, але бяз усякага натужэння, тыповага пры муках зъліцця, без малейшага намёку на гукаскладанье. Але толькі гэтак і магло быць. Да гэтага часу дзеци прашлі літары: A, Y, I, X, M, C, Ш, K, P.“

Але не цяпер яшчэ час чытаньня. Пры съпешнасьці можна апыніцца перад патрэбаю зъліцця. І наогул наша шчырая дарада настаўнікам: калі зараза складаньня занеслася ў школу, то па якім мэтодзе вы ні вучылі-б грамаце, кіньце чытаньне, кіньце лемантар—для яго не настаў яшчэ час,—а займайцесь пісаньнем; пішэце, і ваши дзеци многа скарэй і лягчэй пачнуць чытаць, чым тады, калі вы ўвесь час будзеце мучыць іх зъліццём гукаў адразу, адным духам. Дзяцей трэба зацікавіць пісьмом „з галавы“, і ў гэтых справах рысункі заўсёды могуць дапамагчы. І калі хочаце скарэй эжыць нудны тэрмін літараскладаньня, „каравага“ чытаньня, то ўжывайце, прыменеце хоць на кароткі час друкаваны шрыфт. Такія лекцыі пісьма будуць болей, чым лекцыямі чытаньня, і пры тым лекцыямі дзіцячай творчасці, ажыўленьня і пастаяннага посьпеху. А ў рэзультате—дзеци пачнуць лёгка і вольна „зъліваць“, бо ў процэсе пісьма яны абстрагавалі гуکі“.

Сапраўднае чытаньне пачалося ў канцы прахаджэння альфабету. На працягу 40 мінут прачытвалі 2-3 старонкі.

У заключэньне даецца схема лекцыі граматы.

Мэта лекцыі—гук і літара L.

(Лекцыя разьлічаецца не на адну гадзіну).

На кляснай дошцы вывешваюцца рысункі: ліса, лук, шалаш, лілія, ліпа, лапа.

2. Размова аб нарысаваных прадметах.

3. Выяўленыне новага гуку (L).

4. Пісьмо новай літары.

5. Рысаваныне новых прадметаў з літараю L.

6. Пісьмо новых назваў прынесеных настаўнікам рысункаў.

Пісьму можно прыдаць форму задачы—выбраць наўперед жывыя прадметы або прадметы з тэю ці іншай літараю.

7. Разъмеркаваныне слоў па адпаведных групах.

8. Пісьмо з дзецьмі—настаўнік на дошцы, дзеци—у сваіх сыштках.

Параўнальна багаты матэрыял прапануеца толькі для магчымасці выбару, а не для скарыстання яго цалком.

Падход да пісьма простых расказікаў можа быць вельмі рознастайны: размова, расказванье настаўнікам, расказы дзяцей, чытанье загадзя падабранага твору,—усё залежыць ад творчасці настаўніка. Пры ўстанаўленыні тэксту ўсяго расказу або асобнага сказу, тое штварце слова яго, калі ў ім будзе яшчэ невядомая дзецим літара, адхіляеца з тым ці іншым мотываваньнем. Але вельмі важна злажыць тэкст пры ўдзеле самых дзяцей.

Пасля кожнай новай літары павінна выясняцца, чыё імя, чыя фамілія можа быць цяпер напісана, і дзеци з цікавасцю чакаюць свае чаргі.

„Метод наш“, кажа ў заключэнні Шапашнікаў, „праводзіць абстрагаванье гукаў праз аналіз у процесе пісьма. Дзеля гэтага, кажучы каротка, нашы вучні пры чытанні выходзяць ад тых гукаў, каторыя выяўляліся для іх, як рэзультат назіранні над жывою гутаркаю. Стала быць, усякі назоў гуку для іх ня мае важнага значэння: гэта будзе назва—і толькі. Няхай даюцца назвы: „эль“, „ле“, „лы“, „л“, „ль“,—усё роўна. Назоў робіцца небяспечным толькі тады, калі ў ім бачаць „чысты“ гук, той іменна гук, каторы нібы ёсьць у гутарцы ў розных злучэннях.“

Навучанье пісьму ставіцца ў самую цесную сувязь з практикаваньнямі ў рысаваньні. Пры навучанні-ж грамаце ўжываецца друкаваны шрыфт. Такім парадкам, рукапіснае пісьмо йдзе пазней навучанні чытанню.

### Навучанье грамаце па гукавым мэтодзе чытання-пісьма.

Навучанье грамаце вымагае пэўнага і паступовага парадку і грунтоўнасці ў практикаваньнях. Нават малазначае ўпушчэнне, няправільнасць або простая няуважлівасць могуць мець непажаданыя вынікі, і толькі агульная сумесная работа ўсяе клясы забяспечвае посыпех навучанні грамаце. Дзеля гэтага парадак навучанні грамаце, разъмеркаванье практикаваньня і ўсіх дапаможных заняццяў маюць значэнне.

Навучанье пачынаецца ня зразу з літар, дзеля чаго загадзя вядуцца папярэднія заняцці, практикаваньні. А гэтыя папярэднія заняцці ў свою чаргу вядуцца ня з першага дня навучанні: дзецим трэба яшчэ аглядзеца, азнаёміцца са школаю, каторая мае для іх цікавасць навіны.

Дзеля гэтага да пачатку папярэдніх заняццяў ідуць так званыя ўступныя лекцыі. Такім чынам трэба разгледзець:

1. Уступныя заняцці.
2. Папярэднія практикаваньні.
3. Заняцці па навучанні грамаце.

### Уступныя заніцьці.

Зъмест і мэта ўступных заніцьцяў.

Ніякі сталы і напрактикаваны настаўнік не пачне свае работы ў школе алразу з папярэдніх практикаваньняў. Для дзяцей школа мае цікавасць навіны, ім трэба агледзіцца ў ёй, абачыць усё, што ў ёй знаходзіцца, дазнацца, як называецца ў ёй тая ці іншая реч і дзеля чаго яна служыць. Ды й самому настаўніку трэба прыглядзецца да сваіх вучняў, да іх заніцьцяў дома, да развіцьця іх мовы, да характару і індывідуальнасці кожнага з дзяцей. Вось чаму першыя дні і першыя лекцыі вельмі карысна прысьвячаць азнямленню настаўніка з дзецьмі і дзяцей са школаю.

Перад першай лекцыяю настаўнік разъмяшчае вучняў, а на лекцыі разглядае і знаёміць іх з новымі для іх предметамі ў школе. Аб'ясняе ім правілы школьнага парадку, дысцыпліны. Другая мэта ўступных заніцьцяў заключаецца ў tym, каб зблізіць настаўніка з вучнямі і ўвесьці іх у круг школьніх інтарэсаў. Вядома, што першыя ўражаныні ад кожнага новага предмета бываюць найболей яркімі. І настаўнік павінен паклапаціца аб tym, каб школа ў першы-ж дзень закранула, захапіла вучня, прыблізіла, прывязала да сябе. Настаўнік павінен быць добрым, ветлым гаспадаром, да каторага прышлі дарагія госьці. Першыя дні заніцьцяў трэба адвясьці на размовы з дзецьмі, размовы вядуцца па малюнках. Значэнныя такіх гутарак выходзіць з того, што яны выклікаюць у дзецях цікавасць, развязваюць іх язык, пашыраюць і раззвіваюць іх вусную мову, памагаюць праясьненню і паглыбленню дзіцячага ўяўлення і павялічваюць запас іх слоў. Гэтая бяседы—найлепшае дапаўненне да гукавага практикаваньня і да чытаньня. У той час, калі гукавыя практикаваньні і чытаньне на першых часох—работка для дзяцей трудная, наглядныя размовы даюць конкретныя матэрыял для мыслі і ўяўлення дзіцяці. Гэтая размовы даюць вобразы предметаў і словаў, а работа над словамі вядзеца на лекцыях, належных да гукавага аналізу або чытаньня.

Трэцяя мэта ўступных лекций—пазнаёміць настаўніка з вучнямі. Гэта дасягаецца непасрэдна размоваю настаўніка з вучнямі аб іх жыцці, гульнях і дзіцячых інтарэсах. Тут-жэ можна вясыці гутаркі аб кнізе, грамаце, чытаньне дзецям просыценкіх расказікаў, баек, вершаў, размовы аб прачытаным. Тут настаўніку ёсьць поўная мажлівасць падыйсьці да вучня і азнаёміцца з яго раззвіцьцем, з яго індывідуальнасцю.

### Падгатоўчыя практикаваньні да чытаньня і пісьма.

Пасля ўступных лекций пачынаюцца практикаваньні, каторыя падгатавляюць дзяцей да чытаньня і пісьма. Гэтая практикаваньні бываюць вусны і пісьменныя.

Задача вусных практикаваньняў мае сваёю мэтаю пазнаёміць дзяцей з раскладам мовы на слова, слова на склады, склады на гукі. Патрабнасць азнямлення дзяцей са словамі вымагаецца самою пасту.

повасьцю аналізу, бо раскладаць мову праста на гукі было-б непаступова і трудна і, акром таго, выплывае з прыроды правапісу: слова на пісьме аддзяляюцца адно ад другога. Патрэбнасць азнаймленьня з гукам вымагаецца самым мэтодам навучаньня. Некаторыя мэтодыстыя да практикаваньня ў аналізу гукаў дадаюць яшчэ практикаваньне на вуснае гуказыліцьцё, але патрэбнасць у гэтым другім мэтодыстымі не прызнаеца.

*Гукавы аналіз.* Усё, што мы гаворым, ёсьць мова. Мова складаецца з слоў, слова дзеляцца на склады і ў сваю чаргу дзеляцца на гукі—вось і ўся сума веды, што павінны набыць вучні ў часе практикаваньня ў гукавым аналізе. Але разам з тым гэтыя веды павінны быць і навыкам. Вучань ня толькі павінен ведаць, але і ўмець сам прарабіць расклад ва ўсіх яго відах і выдзяляць гукі. У гукавым раскладзе найболей важнымі момантамі зьяўляюцца: а) азнаймленьне са словам, б) азнаймленьне з гукам.

Азнаймленьне са словам папярэджваеца азнаймленьнем вучня ў самым назовам „мова“. Настаўнік вымаўляе які-небудзь сказ: „муха лятае, дзеци вучачца, сонейка ўзышло“ і паясьняе, што ён сказаў мову. Гаворыць яшчэ колькі сказаў і пытае, што ён сказаў. Потым дзеци гавораць самі. Настаўнік зварачае іх увагу, што ўсё, што мы ѿ гаворым, і будзе мова. Пасьля некаторага практикаваньня вучні даведваюцца, што такое мова і з чаго яна складаецца. Затым настаўнік пераходзіць да азнаймленьня са „словам“. Ён вымаўляе кароткую мову з двух слоў, вучні паўтараюць яе. Вымаўляе сам, робячы паміж словамі перапынак: „рыба... плавае“ і пытае, за колькі разоў была вымаўлена мова. Дзеци адказваюць.

— Скажэце першую частку мовы, першае слова!—Рыба.

— Скажэце другую частку, другое слова!—Плавае. Настаўнік паясьняе, што мова складаецца з слоў.—„Рыба“ што-ж будзе?—Слова.—„Плавае“ што будзе?—Таксама слова. Бяруцца яшчэ сказы, раскладаюцца на слова. Сказы гавораць самі дзеци і раскладаюць іх на слова.

Пры ўсіх такіх практикаваньнях трэба прыняць за правіла: не дзяржаць доўгі час дзяцей над аднэю работай, работу трэба мяніць, даваць дзецим адпачынак, у самую работу ўносіць рознастайнасць, не ганяцца за колькасцю матэрыялу, а рабіць усё павольна, стала, грунтоўна.

Пераходам ад слова да азнаймленьня з гукам служаць практикаваньні ў раскладзе слоў на склады. Гэтыя практикаваньні вядуцца тым-жа спосабам, як і расклад мовы на слова. Бярэцца якое-небудзь слова—*раса*.

— Дзе вы бачылі расу?—На траве, на лісьцях.

— Скажэце гэтае слова вы, усе разам.—*Раса*.

— Цяпер слухайце, як я скажу. Настаўнік вымаўляе слова павольна, робячы астаноўку паміж яго часткамі—*ра-са*.—У колькі захадаў сказаў я гэтае слова?—У два.—Цяпер давайце ўсе разам скажам у два захады.—*Ра-са*.—За колькі-ж разоў сказалі мы слова?—За два

разы.—Скажэце за два разы слова „рама“.—Ра-ма!—Колькі-ж частак у гэтым слове?—Дзьве.—Скажэце першую частку слова.—Ra.—Другую. Ma.—Зараз скажэце.—Рама. Зварачаецца ўвага дзяцей, што ў гэтых словах дзьве часткі, і такія часьці слоў называюцца складамі.

Пры азнямленьні са складамі трэба браць наўперад слова з двух складоў, з простымі двухлітарнымі складамі (мама, рыба, дуга, муха), потым трохскладныя з простымі двухлітарнымі складамі (сабака, салома, малако), потым двухскладовыя, дзе ёсьць трохлітарныя склады (хмара, котка, палка).

Азнямленьне з гукам зьяўляецца справаю больш труднаю, чым расклад мовы на слова або слоў на склады дзеля таго, што трудней самы аналіз і дзеля таго, што для дзяцей можа быць ня зусім зразумелым само слова „гук“. Але навучанье вымагае, каб кожнае слова, ужыванае вучнямі, злучалася з прадстаўленнем яго значэння. Дзеля гэтага мала яшчэ паведаміць дзесяцам слова „гук“: трэба азнаёміць іх і з тымі зъявамі, каторыя так называюцца. Практыкаваньні па азнямленьні дзяцей з „гукам“ складаюцца: а) з азнямленьні са зъявою і самою назваю „гук“, б) з аналізу складоў і выдзяленьня гуку.

Слова „гук“ ужываеца ў мове і ў шырокім сэнсе—гук усё, што мы чуем,—і ў больш вузкім—гук—членападдзельная часьць нашай мовы. І дзесяцам на прыкладах трэба паказаць, калі і ў якіх выпадках можна ўжываць гэтае слова.

Можна злакыць такі плян выясняньня разуменія і назовы „гук“:  
а) назіранье гукаў, б) прыпамінанье гукаў, в) вымаўленье гукаў,  
каторыя выводзяцца жывёламі або няжывімі зъявамі прыроды.

Назіранье гукаў мае задачаю выясняніць дзесяцам прадстаўленье аў гуку і вывесці самую назову. Дзеля гэтай мэты настаўнік карыстаецца званком, стукае па стале рукою, камэртонам і г. д. Вось для прыкладу ход гэтай часткі лекцыі.

Настаўнік.—Заплюшчае вочы!.. Настаўнік звоніць званочкам і пытает:—Што я зрабіў?—Вы пазванілі.—А як вы даведаліся, што я пазваніў?—Мы чулі.—Настаўнік.—А што вы чулі?—Званочак, звон.—Так, вы чулі звон. Замест слова „звук“, што вы чулі, будзем казаць „гук“. Што-ж мы будзем казаць замест „звук“?—Гук. (Слова некалькі разоў паўтараеца). Настаўнік стукае камэртонам і ставіць яго на стол.—Што вы цялера чуец?.. Пасылья некалькіх адказаў устанаўліваеца, што чулі „гук“. Робіцца вывад—усё, што мы чуем, ёсьць гук.—А калі ў званы звоняць, што вы чуец?—Гук.—А калі цялежка стукае, што мы чуем?—Гук. Прыводзяцца яшчэ прыклады—певень сьпявае, ручэй журчыць, сабака брэша, пастух трубіць і г. д. Затым самі вучні выкажуць якія-небудзь гуки. Дзеля гэтага можна карыстацца гукаперайманьнем. Настаўнік. А скажэце, як шуміць самавар, калі пачынае закіпаць?—шиш!—Настаўнік „шиш“ што будзе?—Гук. Настаўнік А які гук чуец вы, калі жук ляціц?—жжж! і г. д.

Прарабіўшы гэтыя практикаваньні, дзесяці будуць ведаць, што та-  
кое гук, ведаць у той меры, у якой гэта трэба пры навучаньні грамаце

Наступны момант работы—расклад слоў на гукі. Для раскладу спачатку лепей браць аднаскладовыя слова з галоснага і зычнага гуку: *ах, ох, ух*. Каб дзеци лягчэй маглі выдзеліць патрэбны гук, настаўнік, вымаўляючы слова, расцягвае гэты гук—*ууу-х!* Вучні вымаўляюць наўперед усё слова, таксама расцягваючы той ці іншы гук. Потым вымаўляюць асобна першы гук і другі. Каб адрозненіне і парадак гукаў цвярдзей усвоіцца вучнямі, настаўнік кажа вучням сказаць першы гук, а сам вымаўляе другі і наадварот—сам пачынае, а дзеци канчаюць. Калі дзеци напрактикуюцца больш-менш свабодна выдзяляць гукі, можна перайсьці да аналізу адкрытых складоў (*ра-ма, ра-са*). Пры раскладзе слоў на гукі, няма патрэбы карыстацца ўсімі гукамі альфабету. Можна здаволіцца з галосных цвёрдых—*а, о, у, ы* і мяккім галосным *и* (аб гуку *i* глядзі навучанье грамаце без лемантара § 7), а з зычных—*ш, с, х, м, р*.

З пытаньнем аб азнамленыні з гукам звязана пытаньне, на колькі і ў якой меры трэба знаёміць дзяцей са способамі вымаўлення гукаў. Выказвалася думка, што ў аснову навучанья дзяцей чытанью павінна быць паставлена „магчыма даступнае для іх азнамленыне з фізiolёгічнымі ўмовамі ўтварэння гукаў, або з іх артыкуляцыяй“ (Анастасьеў). Як вядома з гісторыі раззвіцця мэтодаў навучанья грамаце, гэты способ рэкомэндуваўся яшчэ Ікельзамерам у 16 веку.

Ход заніццяў пры гэтых артыкуляцыйных практикаваньнях такі. Настаўнік кажа:—Дзеци! адкрыце рот і вядзеце голас—што выйдзе? Вучні: *A.*—Сажмече губы, а голас пусьцеце ў нос—што ў вас выйдзе?—*M.*—Зрабеце губамі кружок і падайце голас—што будзе?—*O.*—Зрабеце так, каб кончык языка дрыжаў каля нёба—што выйдзе?—*P.*—Зрабеце губы трубкою і вядзеце голас—што выйдзе?—*У.*

Гэты способ артыкуляванья пры сваім звязаныні сустрэу амаль поўнае асуджэнне. Яго знаходзілі штучным, занадта цяжкім для вучняў, ставілі ў віну аўтару (яго ўводзіў Анастасьеў) запазычку гэтага способу ў француза Шавэ. Аднак, непопулярная спачатку, ідэя азнамлення дзяцей з артыкуляцыяй гукаў за апошнія часы зноў сустракае прыхільнасць сярод педагогаў і знаходзіць даволі широкае ўжыванье ў школах. За гэту ідэю ёсьць важкія довады. І сапраўды, настаўнік, як вядома, павінен вымагаць ад вучняў правільнай, чоткай і яснай артыкуляцыі. Каб дасягнуць гэтага, настаўнік павінен паказаць дзецим, як лепей вымавіць той ці іншы гук. Правільная і чоткая артыкуляцыя памагае вучню ясьней, лягчэй раскладаць слова на гукі. Для съпеваў таксама важна ўменьне вучняў правільна вымаўляць гукі, асабліва галосны. Дзеля гэтага можна звязаць азнамленыне з умовамі ўтварэння таго ці іншага гуку з канцом гукавога раскладу: выдзяленыне таго ці другога гуку дае зачэпку пагаварыць, як утвараецца даны гук. Трэба толькі ўхіляцца двух крайнасцяў—ня съледуе ўводзіць лішнія падрабязгі і назовы і няма патрэбнасці знаёміць вучняў з артыкуляцыяй усіх гукаў. Самае азнамленыне з артыкуляцыяй павінна засноўвацца на назіраныні вучняў над іх вымаўленнем і выкладацца, як можна прасцей.

### Гукавы сынтэз.

Некаторыя мэтодыстыя раяць пасъля вуснага гукавага раскладу практикаваць вучняў у вусным зыліці гукаў. Зыліцьцё гукаў лічылася справаю замыславатаю і самаю трудаю ў навучаньні грамаце. Каб зрабіць болей лёгкім зыліцьцё гукаў пры чытаньні—а чытаньне ў пачынаючага вучыцца складаецца з зыліцца гукаў па літарах—і быў уведзен у пяпярэдняя практикаваньні рад вусных задачак на гуказыліцьцё. Пры гэтым лічылася, што калі вучань навучыцца па памяці, вусна зыліваць даныя гукі, то навучаньне чытаньню ўжо ня будзе трудным, сакрэт чытаньня вучні зразумеюць, бо зыліцьцё гукаў—тое-ж чытаньне, толькі бяз літар. Практикаваньне ў зыліці гукаў рэкомэндуецца, зараз-жа за раскладам гукаў. Вучань гаворыць данае настаўнікам слова і раскладае яго на гукі. Пасъля паасобнага вымаўлення гукаў, яны зыліваюцца, г. зн. вымаўляеца тое саме слова, каторое перад гэтым было раскладзена. Самае практикаваньне звычайна вялося так. **Настаўнік:**—Скажы (даецца пэўнае слова) слова. Скажы асобна гукі. 1? 2? Скажы іх разам... Такім парадкам, выдзяляючы з слова гукі і паволі зыліваючы іх, вучань—мелася на ўвазе—зразумее, што значыць вымаўляць гукі разам, зыліваць іх. Наўперад гукі зыліваюцца ў слоўны пасъля яго раскладу, а затым вучню даюцца толькі гукі, а ён павінен зыліць іх у слова.

Патрэбны ці непатрэбны асобныя практикаваньні ў гуказыліцьці? Праціўнікі гуказыліцца, як, напр., вядомы пэдагог Флёраў, указвалі на поўную няпрыгоднасць спосабаў навучанья зыліццю гукаў, на непатрэбнасць самога гуказыліцца, бо яно, як адарванае ад чытаньня практикаваньне, ня мае сэнсу, і яго трэба выкінуць ня толькі з пяпярэдніх практикаваньняў па навучаньні грамаце, але і з асноўных практикаваньняў. Навучыць-жа чытадзь можна лёгка, карыстаючыся толькі аналізам і „спосабам чытаньня па падабенстве“. Абаронцы гуказыліцца ў сваю чаргу знаходзяць, што пры навучаньні чытаньню ня можна абыйсьціся без практикаваньня ў вусным зыліці гукаў і што ўжываньне аднаго толькі аналізу—чытаньне толькі што раскладзеных слоў і чытаньне па падабенстве—не навучае чытаньню, бо пры чытаньні незнаёмых слоў вучню труда ў іх разабрацца. Хоць гуказыліцьцё—работка і трудная, але адалець яе можна, карыстаючыся пэўнымі спосабамі. Якая з гэтых думак справядліва?

Ня трэба пераацэніваць ролю вусных практикаваньняў гуказыліцца, што бяз іх нібы труда навучыць чытадзь. Практика паказала, што навучыць чытадзь можна і бяз гэтых вусных практикаваньняў. На іх можна глядзець толькі, як на дапаможны спосаб і карыстацца ім можна пастольку, паскольку ў ім будзе патрэба.

Практикаваньне ў пісьме складае другі рад заніццаў у школе. Сюды ўваходзіць рысаваньне і пісьмо элемэнтаў літары. Яны маюць сваёю задачаю навучыць дзяцей правільна сядзець пры пісьме, правільна трymаць прылады пісьма і напрактикаваць пісаць асноўныя часці літар.

### Навучаньне чытанью.

Парадак літар і складоў.

Для больш скорага і пасьпешнага навучаньня чытанью мае значэнье і той парадак, у якім ідзе азнямленьне вучня ў з літарамі і ў якім ідуць склады. Тут, як і ўсюды пры навучаньні грамаце, павінна быць пэўная паступовасць. Наогул-жа парадак літар і складоў вызначаецца ступенем труднасці іх вымаўлення і зыліцця. З пункту погляду чытаньня, або зыліцця гукаў пры чытаньні галосныя гуکі могуць быць разъяркованы на трох групах: а) шырокія гуکі—*a, o, u, ы*; б) вузкія—*e, i*; в) ёставаныя гуکі—*я, ю, ё*. Лягчэй усяго зильвающа шырокія галосныя, бо яны не мяняюцца самі і ня маюць уплыву на вымаўленне папярэдняга зычнага гуку. Дзеля гэтага злучэнні цвёрдых, або злучэнні з шырокімі галоснымі павінны быць аднесены на пачатак чытаньня і складаць першую ступень чытаньня. Другую ступень чытаньня складаюць злучэнні зычных з вузкімі галоснымі, асаблівасць каторых заключаецца ў тым, што яны зъмяякаюць папярэдні зычны, напр.: лета, сіта. Злучэнні з ёставанымі гукамі складаюць трэцюю ступень. Асаблівасць літар *я, ю* заключаецца ў тым, што яны маюць два гукаўня значэнні: у пачатку склада *я* выступае ў значэнні *йа*, напр., яма=йама, Юрка=Йурка. У канцы складу яны азначаюць памякчэнніе папярэдняга зычнага: пя-та=пъа-та, лю-дзі=льу-дзі. Дзеля такой асаблівасці ёставаных літар *я* і *ю* азнямленьне з імі адкладаецца пад канец лемантара.

Зычныя гуکі па ступені труднасці таксама могуць быць падзелены на трох групах. Лягчэй вымаўляюцца і складаюцца працяжныя зычныя і безгалосныя *ш, с, ф, х*, галасавыя—*ж, з, в* і плаўныя—*м, р, н, л*. Трудней зильвіцё з галоснымі зычными *б, г, д* і выбухавымі—*п, к, т*. Найболей трудны для выдзялення і вымаўлення складаныя зычныя—*ц, ч, щ, дз, дж*, а дзеля гэтага іх трэба аднесці да канца навучаньня чытанью.

Гэтую паступовасць у пераходзе ад лёгкага да труднага трэба захоўваць ня толькі ў парадку літар, але і ў парадку складоў. Па ступені труднасці іх можна разъярковаць так:

1. Склады двухлітарных адваротных (закрытыя) *ах, ух, ох*.
2. Склады двухлітарных простых—*ра-са, ра-ма, во-сы*.
3. Склады трохлітарных з галоснай у сярэдзіне—*мак, рак, мох*.
4. Склады чатырохлітарных з галоснаю ў сярэдзіне—*скры-на, адры-на*.

### Ход заніцця ў па навучаньні грамаце.

(Па гукаўным мэтодзе).

Лекцыі па навучаньні грамаце наогул падобны адна да другой, а дзеля гэтага можна намеціць плян тыповай лекцыі. Вывучваньне кожнай літары распадаецца на чатыры асноўныя моманты: а) азнямленьне з гукам, б) азнямленьне з літараю, в) чытанье, г) пісьмо.

*Азнямленьне з гукам.* Гэты момант лекцыі складаецца з дзвюх частак: а) выдзяленне гуку, б) замацаванье гуку.

Выдзяленьне гуку не супадае з раскладам слова на склады або гукі. Пры раскладзе вучань адзначае ўсе гукі слова або складу. Пры выдзяленьні гуку няма патрэбы вызначаць лішнія гукі, непатрэбныя на данай лекцыі, бо лішнія гукі могуць толькі зъбіваць дзяцей. Пры выдзяленьні яны вызначаюць і вымаўляюць толькі той гук, з каторым трэба азнаёміцца. Выдзяленьне лягчэй усяго дасягаецца працяжным вымаўляньнем. Пры гэтым галосныя лёгка выдзяляюцца ў тых выпадках, калі яны становяць двухлітарны склад (*a—у, у—о, о—х*). Зычныя лепш усяго выдзяляюцца з складоў закрытых (напр. *и* у слове сон, *и* у слове сом). Але гэтае правіла не падходзіць да зычных галасавых (*б, в, г, д*), каторыя на канцы чуюцца, як адпаведныя ім глухія (*б—п, г—х*). Так, у слове зуб *б* чуецца, як *п*; луг—*г* чуецца, як *х*. Такія гукі трэба выдзяляць з тых слоў, дзе яны стаяць спачатку (бык, вол, дом), або ў сярэдзіне слова (рыба, нага, ніва). Двухскладовыя слова раскладаецца пры гэтым на склады, а з іх раскладаецца на гукі толькі той склад, з каторым ёсьць патрэбны гук. Галосны гук выдзяляецца працяжным вымаўленнем, а зычны—борздым. Больш трудныя гукі настаўнік вымаўляе некалькі разоў сам, каб дзеці лепш маглі ўслухацца ў новы гук.

### Замацаванье новага гуку ў памяці дзяцей.

Каб усвоіць новы гук цвёрда і съядома, дзецям мала аднаго толькі вымаўлення гэтага гуку—адзіночнага вымаўлення ці хорам. Канечна патрэбна яшчэ напрактыкаваць дзяцей у вадшуканьні новага гуку ў словах. Настаўнік вымаўляе цэлы рад слоў з новым гукам, а дзеці павінны выявіць яго ў кожным слове. Пры гэтым трэба пытатць у вучняў, які новы гук яны шукаюць. Выдзелен, скажам, гук *х*. Настаўнік. Слухайце слова—ха—та! Ці ёсьць у гэтым слове новы гук?—Ёсьць.—А які ў нас новы гук?—Х.—У пачатку ці ў канцы чуецца новы гук?—У пачатку... Рэзьбіраецца яшчэ колькі слоў з гукам *х* (хамут, суха, саха, мах...).

Калі вучні вызначаюць месца гуку ў складзе, настаўнік таксама паўтарае і ўвесь склад, дзеля таго што дзецям лягчэй вызначыць гук па слуху, чым па памяці. Можна даць для разбору пару-другую такіх слоў, дзе няма новага гуку. І калі хто скажа, што ў тым ці іншым слове (напр. рама, рука) ёсьць новы гук (*X*), то настаўнік павінен паправіць памылку вучня і прымусіць яго разабраць слова і, такім парадкам, прывясці да зразуменія яго памылкі. Такі прыём будзе змушаць вучняў съядома і ўважліва адносіцца да аналізу гукаў. Па сканчэнні разбору слоў з новым гукам няхай дзеці самі прыдумаюць слова з гэтым гукам. Кожнае прыдуманае слова разьбіраецца: вучань павінен сказаць, дзе новы гук. (Скажы слова па частках. Дзе чуецца новы гук—спачатку ці ў канцы? і г. д.).

Калі настаўнік праканаеца, што новы гук дзеці ўсвоілі цвёрда, ён можа перайсьці да азнямлення з літарою.

### Азнаямленьне з друкаванаю літараю.

Калі настаўніку прыходзіцца пазнаёміць дзяцей у першы раз з друкаванаю літараю, ён вядзе кароткую размову аб літарах, пры гэтым зварачае ўвагу дзяцей на тое, што літарамі азначаюцца або друкуюцца гукі. Тут-жэ можна зазначыць розніцу паміж гукам і літараю. Гук мы чуем, а літараю друкуем або пішам пачуты гук, літару мы бачым. Далей можна здавольвацца толькі тым, каб запытаць, чым друкуюцца гукі. Пры гэтым дзеци, наўперед хорам і па адным, даюць поўны адказ: гукі друкуюцца літарамі. Пасля гэтага, прыпомніўшы новы гук, паказваецца літара, катораю гэты гук азначаецца. Паказаўшы літару і даўшы час прыглядзецца да яе, запомніць, настаўнік разглядае яе, апісвае і паступова, паказваючы часткі літары, пытае: а гэта што? Вучні адказваюць: палачка простая, загнутая, кружок і г. д., гледзячы па частках літары. Адзін з вучняў паўтарае апісанье літары. Каб цвярдзей замацаваць у памяці дзяцей нарысы літары, трэба і нарысаваць новую літару на дошцы мелам, часцінку за часцінкаю, прычым вучні называюць гэтыя часцінкі, а настаўнік рысуе. Рысуючыя ня трэба засланяць сабою літары: вучні павінны бачыць, як ходзіць рука настаўніка пры рысаванні. Таксама добра мець палачкі, або лучынкі, каб дзеци і злажылі літару. Можна даваць дзецям кусочки газэты з буйным шрыфтом, каб яны маглі знайсьці знаёмую літару. Ня трэба съпяшацца з азнямленьнем дзяцей з новымі літарамі: паводле таго, як колькасць вывучаных дзецьмі літар павялічваецца, усвойваньне іх робіцца больш трудным,—літары то забываюцца, то зъмешваюцца. Дзеля гэтага настаўніку прыходзіцца на кожнай лекцыі граматы, перад азнямленьнем з новаю літараю, паўтарыць літары, ужо вывучаныя і парыноўваць іх, асабліва тыя, што падобны па вымаўленыні (м, н) або па нарысе (и, п).

### Чытаньне слоў з новаю літараю.

Чытаньне слоў з новаю літараю зьяўляецца асноўнаю часцю занятияў па грамаце. Выдзяленыне гуку і азнямленьне з літараю ёсьць толькі ўмовы, спосабы да мэты; яны толькі падгатаўляюць, вядуць да чытаньня. Першапачатковым матэрыялам да чытаньня зьяўляюцца слова. Гэтыя слова складаюцца з літар перакіднога альфабету, і чытаньне такім парадкам папераджаецца друкаваньнем слоў. Але друкаваньне патрабуе папярэдняга раскладу слова: ня можна друкаваць слова, не раскліаўшы яго на гукі і ня вызначыўшы, якімі літарамі будзе азначацца кожны гук. Адгэтуль—расклад, друкаваньне і чытаньне слоў надрукаваных становіць сабою адно злучнае практикаваньне і складае адзін від чытаньня. Другі від чытаньня ёсьць так званае чытаньне па падабенству, трэці від—чытаньне без раскладу і чацверты від чытаньня—чытаньне па лемантары. Разгледзім кожны від чытаньня пасобку.

Друкаваньне слоў літарамі перакіднога альфабету і чытаньне толькі што надрукаваных слоў ёсьць найбольш лёгкі від чытаньня.

Дзеци лёгка зыліваюць тыя гукі, каторыя толькі што выдзелілі і азначылі літарамі. Вось дзеяя чаго чытаньне слоў з новаю літараю звычайна пачынаецца з друкаваныня.

Настаўнік дае якое-небудзь слова—*саха*, ставіць пытаньне па значэнні слова. (Што сахою робяць?).—Падзялеце гэтае слова на часцы (*са*—*ха*).—У складзе *са* які гук чуецце ў пачатку? Які ў канцы? Якою-ж літараю трэба надрукаваць першы гук (у складзе *са*)? Другі? Знайдзеніе літару *с*, літару *а*. Знойдзенія літары ставяцца на планцы дошкі, чытаецца склад *са*. Чытаецца хорам і па адным. Такім-жя парадкам разъбіраецца, друкуецца і чытаецца і другая частка слова—*ха*, а затым чытаеща і ўсё слова. Пры харавым і адзіночным чытаньні настаўнік уважна назірае, каб дзеци чыталі ўсе, чыталі-б, гледзячы на літары, і чыталі-б толькі тое, што паказвае настаўнік, бо некаторыя вучні часта ня чытаюць, а гавораць напамяць, ня гледзячы на літары. Каб прывучыць дзяцей да чытаньня, можна карыстацца такім спосабам: настаўнік палачкаю паказвае, што і калі дзеци павінны чытаць. Дзеци чытаюць толькі тое, што паказвае настаўнік. Спынілася палачка, спыняецца і чытаньне. Чытаць павінны па правілу: чытай, што бачыш. Чытаньне на першых часох павінна быць павольным і па складах. Пасля таго, як слова прачытаецца па складах, вучні павінны прачытваць яго цалком, зараз. Пры гэтым таксама трэба зварачаць увагу дзяцей на тое, што чытаць—гэта самае, што і гаварыць, розніца толькі тая, што пры чытаньні мы гаворым, пазіраючы на літары—чытайце так, як гаворыце. Склады, надрукаваныя паасобку, трэба ссоўваць у цэлае слова, каб дзеци маглі бачыць зрокавы вобраз цэлага слова.

Папярэдні расклад і друкаваньне слоў перад чытаньнем адбірае многа часу і сам па сабе яшчэ не дае заручкі навучыць чытаць. Калі настаўнік, выходзячы з тэй лёгкасці, з катораю дзеци чытаюць разабраныя і надрукаваныя імі слова, стане лічыць гэты спосаб адзінным спосабам навучыць дзяцей чытаць, то ён моцна памыліцца: у такога настаўніка дзеци акажуцца няздольнымі да чытаньня слоў без папярэдняга раскладу. З гэтае прычыны трэба практикаваць дзяцей чытаць слова без папярэдняга раскладу, слова незнаёмыя (якіх дзеци яшчэ не разъбіралі). Переходам ад друкаваньня і чытаньня слоў, надрукаваных літарамі перакіднога алфабету, да чытаньня незнаёмых слоў і служыць так зване чытаньне слоў па падабенстве. Гэты спосаб чытаньня засноўваецца на назіраньні, што дзеци лягчэй чытаюць тыя новыя слова, каторыя маюць падобныя або агульныя склады з словамі, прачытанымі раней. Зменяючы ў прачытанных словах тую ці іншую літару ў складзе або замянючы адзін склад другім, настаўнік дае чытаць новае слова—вучань павінен прачытаць яго па падабенстве з ранейшым. Напр., вучні разабралі і надрукавалі слова *суха*. Замянюючы ў ім літару *у* літару *а*, чытаюць слова *саха*. У новым слове на месца *х* ставіцца *м*, выходзіць слова *сама* і г. д.

Спосаб чытаньня па падабенстве карысны, як пераход ад друкаваньня да чытаньня незнаёмых слоў. Але гэтаму спосабу ня трэба

прыдаваць таго выключнага значэння, каторае яму надаюць некаторыя пэдагогі, лічачы яго альфай і омэтай граматы. Дзякуючы аднабочнаму падбору слоў, вучні не практыкуюцца ў чытаныні зусім незнамых слоў. Пры гэтым самы выбар матэрыялу для чытаныня абмяжоўваецца толькі словамі заміж кароткіх сказаў, больш цікавых для дзеяцей і больш карысных для чытаныня ў мэтах стварэння поля чытаныня, чым слова.

Практыкуючы вучняў у чытаныні слоў з папярэднім раскладам, трэба практыкаваць таксама і ў чытаныні без папярэдняга вуснага раскладу. Прымаючы пад увагу, што чытаныне дарослых асноўваецца на пазнаваныні зрокавага вобразу слова, прычым раскладу на сустаўныя часыці яго ня бывае, то да гэтага трэба паступова вясыці і дзеяцей. Трэба іх прывучыць адразу пазнаваць і называць прачытаныя і знаёмыя ўжо слова. Дзеля гэтага можна ўжываць такі спосаб.

Вучні расклалі, надрукавалі і прачыталі якое-небудзь слова. Аставіўшы яго на планцы дошкі, настаўнік загадвае дзеяцям знайсьці такое-ж слова на табліцы. Вучні павінны пільна прыглідацца да нарысаў слоў на табліцы, каб знайсьці патрэбнае слова. Гэтыя табліцы маюць і другое значэнне. Па табліцах настаўнік можа перад кожнаю лекцыяй паўтарыць знаёмыя слова. На гэтых-ж табліцах вучні могуць практыкавацца ў чытаныні слоў без папярэдняга раскладу. Такое чытаныне служыць наогул папраўкаю да других відаў чытаныня—з папярэднім раскладам і па падабенстве. Калі вучні першы раз прыступаюць да такога чытаныня, то ім яшчэ трудна адразу прачытаць цэлае слова з двух або і болей складоў. Дзеля гэтага слова ставяцца на планку па частках, а калі вучні будуть чытаць свабодна кожную частку, літары збліжаюцца, і чытаецца ўсё слова адразу. А потым чытаныне вядзеца без падзелу слоў на часткі. Чытаныне без папярэдняга раскладу трэба лічыць важным практыканьнем. Такое практыкаваныне збліжае чытаныне дзеяцей з чытанынем дарослых; яно прывучае вучняў больш унікліва прыглідацца да зрокавага вобразу цэлага слова, а не адных толькі яго частак і разъвівае навык пазнаваныня, які мае рашучае значэнне для развязвіцца скорасыці чытаныня, дапаўняючы аднабочнасць спосабаў чытаныня па падабенстве.

Чытаныне па лемантары на першых часох зьяўляецца ня чым іншым, як толькі паўтарэньнем ужо праробленай работы. Вучні чытаюць тыя самыя слова, каторыя яны ўжо складалі з літар перакіднога альфабету і чыталі на планцы дошкі. Але чым далей ідзе чытаныне лемантара, тым больше значэнне набывае ён. Вучні чытаюць цяпер ня толькі слова, але і цэляя сказы. У некаторых лемантарох сказы адносяцца вельмі далёка, і вучням залішне доўгі час прыходзіцца абмяжоўвацца чытанынем слоў. Такі лемантар не адпавядае свайму назначэнню. Чым раней пачынаецца чытаныне сказаў, тым лепей. Чытаныне па лемантары можа быць адзіночным і харавым. У тым і ў другім выпадку трэба выконваць правілы: а) няправільна

прачытанае слова або сказ перачытваецца некалькі разоў, покі чытанье ня будзе правільным; прачытанае слова або сказ праваджаецца выпытваньнем і кароткім аб'ясняннем. Пры чытаныні слоў досыць абмежавацца адным-двома пытаньнямі. Чытанье сказаў праваджаецца, апрача выпытваньня, яшчэ аб'ясняннем сэнсоўнай сувязі між словамі. Добры матэрыял для чытаньня даюць прыказкі.

### Навучанье пісьму.

Пры навучаньні пісьму элемэнтаў съледуе захоўваць такія трэбаўні: а) уважна вывучаць кожны элемэнт, памятаючи, што цвёрдае ўсвойванье элемэнтаў—залог правільнага ўсвойванья літар; пры гэтым трэба наглядаць за правільнасцю і акуратнасцю пісьма; б) настаўнік павінен сам паказаць на дошцы, што і як трэба пісаць. Пры гэтым адны раяць пісаць моўкі, а другія—аб'ясняць у часе пісаньня, што пішацца на дошцы. Калі вучні будуць пісаць у такт, то настаўнік наўперед павінен сам напісаць той ці іншы элемэнт пад такт, каб вучні ведалі, як трэба пісаць. Калі настаўнік пры сваіх аб'ясняннях карыстаецца тэрмінамі, то яны павінны быць аднымі і тымі-ж і паступова павінны паведамляцца вучнямі. Пры навучаньні пісьму можна і ня ўжываць гэтих тэрмінаў, карыстаючыся аднёю нагляднасцю. Пры пісьме можна ўжываць такт, каб прыдаць роўнамернасць работе. Значэньне такту ня ў ім самым, а ў тэй рytмічнасці, якую ёю дае работе. А рytмічна робленая работа сапраўды павышаеца ў сваёй энэргіі і якасна паляпшаеца. Стала быць, тактам можна карыстацца, як способам зрабіць пісьмо рytмічным. Але калі гэта можна? Відочна толькі тады, калі дзеці набудуць некаторы навык у пісьме, каб пісаць роўнамерна і больш-менш борзда. Пры павольным тактаваньні рytм не адчуваеца, і такт аказваеца нецэтральным. Не патрэбен такт і пры першых практыкаваньнях у пісьме: вучань кожную хвіліну павінен думаць, што ён піша і ці правільна піша, сачыць за тактам яму трудна, і яны пішуць не па такце, а як прыдзецца. Пры першым азнямленьні з пісьмом ён не патрэбен. Значэньне ён набывае пазней, калі трэба палепшыць харектар пісьма і калі ў дзяцей будуць навыкі пісаць. Адным словам, такт уводзіцца тады, калі ён будзе дадаваць рytмічнасць работе. Калі-ж гэтае рytмічнасці ня будзе, тады і карысьці ад яго няма.

Пасля таго, калі будуць напісаны элемэнты літар, ідзе пісьмо самых літар. Калі прытрымлівацца прынцыпу генэтычнай паступовасці, то трэба было-б разымасціць літары ў такія групы.

1. У першую группу ўваходзяць тыя літары, каторыя маюць штрыхі з закругленынімі зынізу: *i, ѿ, н, л, м, ц, ѿ, ы*.

2. Другая група складаеца з літар з закругленынімі ўгары і ўнізе: *г, п, т, ў, р*.

3. У трэцюю группу—літары з поўавалаў: *в, с, е, ѹ, з, э, х, ж, к*.

4. У чацвертую—літары з поўных авалаў: *б, а, ю, д, я, б, ф*.

Такі расклад, вельмі добры ў мэтах пісьма, не падходзіць да чытаньня: такія літары, як *а, о*, адпаведныя гукі каторых выдзяляюць

раней другіх, адносяцца да апошніяе групы. На практыцы генэтычны парадак літар захоўваецца толькі часткова. Для некаторых літар прыходзіцца рабіць выключэнье.

Заніцьці па пісьме пры навучаньні грамаце складаюцца з двух частак: азнямленьня з новаю літараю і пісьма слоў з новаю літараю.

Наставунік сам піша новую літару на дошцы, піша буйна, выразна і як можна прыгожа, а затым разглядае яе з вучнямі. Гэта разгляданьне складаецца перш за ёсё з апісаньня літары. Вучні, уважна прыглядаячыся ў нарысы літары, павінны сказаць, з якіх часьцей яна зложана. Пасьля таго, калі элемэнты літары будуць аб'ясняны, наставунік паказвае, з якога элемэнту трэба пачынаць пісаць літару, і сам піша яе на дошцы, элемэнт за элемэнтам. Тую-ж самую літару пішуць на дошцы 2-3 вучні. І толькі пасьля гэтага прыступаюць да пісьма літары ў сыштках.

Пасьля таго, як новая літара будзе замацавана на пісьме, вучні ад літар пераходзяць да пісьма слоў. На першых часох пісьмо слоў зьяўляецца толькі съпісваньнем з дошкі або лемантара, прычым папярэдня вучні прачытаўваюць слова і раскладаюць іх на літары, а затым ужо пішуць. Трэба з самага пачатку съпісваньня імкнуцца да таго, каб дзеці съпісвалі, а не коп'явалі літару за літараю, каб мелі ў памяці ёсё слова. Дзеля гэтага можна закрываць слова пасьля таго, як яно было раскладзена і вучні пачалі пісаць. Пазней да съпісваньня дадаецца: гукалы навучальны дыктант. Наставунік вымаўляе якое-небудзь слова, патрабуе раскладаць і яго на гукі, пералічыўшы іх у тым-же парадку, у каторым яны йдуць у слове. Пасьля гэтага вучні пішуць у сваіх сыштках прадыктуванае слова.

Пасьля пісьма слоў вучні пераходзяць да пісьма цэлых сказаў, часьцей усяго ў форме съпісваньня. Для съпісваньня на першых часох трэба карыстацца рукапісным шрыфтом і толькі ў канцы чытаньня па лемантары дзеці пераходзяць да съпісваньня з книгі друкаванага тэксту.

Калі дзеці навучацца пісаць усе літары, то справа навучаньня пісьму на гэтай ступені яшчэ ня скончана. Выступае цэлы рад новых задач у сэнсе палепшаньня пісьма. Гэта агульная мэта навучаньня складаецца з некалькіх задач—палепшаньне пісьма ў адносінах скорасці і чоткасці, пісьмо вялікіх літар.

Вялікія літары можна разьмеркаваць таксама на чатыры групы: першая група складаецца з тых літар, дзе пераважным элемэнтам зьяўляецца рыска з закругленьнямі ўгары і ўнізе: *Ш, Ц, Ч, Л, А*. Літары другое групы маюць у сваім аснованьні выцягнутыя кругі, поўвалы: *С, О, Е, Я, З, Х, Ж*. Літары трэцяе групы характарызуюцца полымядобнымі лініямі: *У, І, Н, К, Ю, Р, В*. Асноўным нарысам літар чацвертае групы служаць полымядобныя літары ў злучэньні: *Г, П, Т, Б, М, Д, Ф*.

## Гукавы мэтод у васьвятыні сучаснай пэдагогічнай мыслі.

У гісторыі раззвіцьця мэтодаў навучанья грамаце мы бачылі многа розных кірункаў пэдагогічнай мыслі. Адзін мэтод зъмяняеца другім, гэты другі—трэцім; высоўваюцца новыя мэтоды з тымі ці іншымі зъменамі. Доўгі час ішло змаганье за самыя асновы мэтодаў навучанья грамаце. Прынцыпы гукавага мэтоду ўрэшце запанавалі на доўгі час, і сам гукавы мэтод быў распрацован вельмі грунтоўна і ўваشوў у шырокое ўжыванье ў школах. Але і тады, калі гукавы мэтод, здавалася, стала і надоўга заваяваў свае позыцыі, чуліся галасы проці ёго. Л. Толстой у часе росквіту гукавага мэтоду выступаў ста-ронікам і абаронцам старых, здавалася, ужо аканчальна асужданых літара-складальных мэтодаў. У вапошнія часы, асабліва ў часы карэннага перагляду ня толькі мэтодаў навучанья грамаце, а і ўсія систэмы школьнага быту і школьнага зъместу, калі рэвалюцыя высунула новыя соцыяльныя прынцыпы, гукавы мэтод знаходзіць усё больш і больш праціўнікаў. Праціўнікі гукавага мэтоду, узброеныя навуковымі дасягненіямі навейшага мовазнаўства, стараюцца нанесыці ўдар гукаваму прынцыпу ў самой ёго аснове.

На чым заснована ідэя гукавага прынцыпу? З чаго ён выходзіць? Які адпраўны яго пункт?

Самая ідэя гукавага прынцыпу засноўваецца на прадпалажэнні, што гукі—гэта непадзельныя адзінкі мовы, на каторыя можна разла-жыць любое слова. І варт толькі навучыцца раскладаць слова на гэтыя адзінкі і зразумець таямніцу зъліцца з гэтых складаных частак цэлага, каб навучыцца чытаць і пісаць. Адгэтуль і зразумела, якую ролю павінны выпаўніць папярэднія гукавыя практыкаваньні.

Тэорычна мэтод прадстаўляеца ў поўнай меры мэтазгодным і лёгічна абясневаным. Але калі разгледзеце самую аснову мэтоду, яго ідэю з пункту погляду зъяў жывой мовы, то лёгка праканацца, што гэты мэтод,—кажуць яго працаўнікі,—ёсьць *винаходка граматнага чалавека*, які меў справу не са зъявамі жывой мовы, а з літарамі, не са словамі, як яны вымаўляюцца, а з друкаванымі або пісанымі радкамі слоў, вызначанымі літарамі. Значкі-літары сапраўды можна паставіць і разам і рассунуць паасобку,—з імі ад гэтага нічога ня зробіцца. Але ці можна так рабіць, так распарафажацца з жывымі гукамі?

Зъмешванье гуку і літары, мовы жывой і мовы кніжнай—агульная хіба ня толькі вынаходцаў гукавага мэтоду і аўтараў розных падручнікаў, напісанных па гукавым мэтодзе, але і ўкладальнікаў розных граматык, дзе гаворыцца, што ўсіх гукаў каля 35, што „*я*“—адзін гук і г. д..

Каб паказаць хісткасць самой ідэі гукавага мэтоду з пункту погляду навуковага мовазнаўства, трэба ведаць асноўныя палажэнні навуковай фонэтыкі ў сувязі з фізіолёгіяй гукаў гаворкі, другімі словамі,—зъвярнуць увагу на той элемэнт нашай гаворкі, каторы жывымі ціціямі звязан з другімі элемэнтамі—са значэннем і граматычнаю

формаю слова, а ў граматных людзей яшчэ і з графічнымі вобразамі слоў на пісьме.

Не аднакія па сіле, вышыні, тэмбры і гучнасці гукі нашай гаваркі не аднакава лёгка ўспрымаюцца нашым слухавым аппаратам: мы абмяжоўваемся толькі схватваньнем агульнага вобліку слова, като́ры адзначаеца найболей тыповым гукам і націкам.

Устройства нашага гаварыльнага апарату вельмі складанае, хоць мовазнаўцамі ён дасьледаван настолькі дакладна, што аднаму німецкаму вучонаму, Фабэру, удалося штучна ў перайманьне чалавечага гаварыльнага апарату зрабіць гаварыльную машыну. Найболей заметныя часткамі нашага гаварыльнага апарату зьяўляюцца: 1) дыхальныя прылады—лёгкія і дыхальнае горла; 2) гартань з галасніковымі звязкамі, като́рыя ствараюць галасавую шчыліну: тая ці іншая ступень нацягнутасці галасавых звязак вызначае сабою вузкасць або шырыню галасавой шчыліны; 3) поласць носа і рота з усім, што ў ім знаходзіцца—язык, нёба, зубы і губы і 4) ніжня сківіца, або чэлюсць. Рознае палажэнье і дзеяльнасць гэтых прылад гаварэння маюць вялікае значэнье на рознастайнасць у гуках і іх адценнях. Рознае злучэнье гукаў, патрабуючы адпаведнай пастаноўкі прылад гаварэння, мяняюць самы характар гукаў, што ўваходзяць у склад тых ці іншых злучэнняў.

У кожнай рабоце прылад вымаўлення адрозніваюць тры моманты: выступанье іх на работу, самая іх работа і адступанье—зварот да стану спакою. Першы і другі момант у рабоце галасавых прылад будуць не аднакавы: ці выступаюць яны з поўнага стану спакою і варочаюцца да такога-ж стану спакою або гэтыя моманты толькі зъменяюць адзін другога ў нясуپинай рабоце. Напрыклад, у слове „мама“—*м* пачатковое і *м* другое патрабуюць ня зусім аднакага характару пастаноўкі прылад гаварэння: у той час, калі ў першым выпадку прылады выступаюць на работу са стану поўнага спакою, то ў другім пачатковая работа для вымаўлення гуку *м* супадае з канчатковаю работай, патрэбнаю для гуку *а*. Тоє-ж самае трэба скажаць і адносна гукаў *а* ў тым-же слове: у першым выпадку прылад зъменяваецца, пераходзіць у работу для стварэння наступнага гуку, а ў другім выпадку яна не мяняецца. Нават калі ўзяць такія слова, як „брат“ і „браць“, то і тут гукі *а* ня будуць абсолютно падобны адзін да другога: у першым выпадку па трэбаваныі пастаноўкі прылад гаварыльнага апарату для *т* ён будзе вымаўлен пры больш шырокім расчыну рота, а ў другім пры болей вузкім па трэбах ваньні пастаноўкі прылад для гуку *ць*.

З гэтага відаць, што разлажыць жывое слова на гукі без нарушэння іх самых нельга, і гук, выдзелены з слова, будзе не такі, якім ён быў у слове ў злучэнні з другімі. З таго, што гаварылася аб фізыолёгіі гукаў злучэнняў відаць, што нават галосныя гукі, як націскное *а*, і тыя мяняюць сваю прыроду ў залежнасці ад характару суседніх гукаў, като́рыя патрабуюць тэй ці іншай пастаноўкі прылад

гаварэнъня. Яшчэ больш замецен уплыў суседніх гукаў на харктар зьмены зычных гукаў, а так званыя мгненныя зычныя і зусім ня могуць выдзяляцца. Папрабуйце вымаўіц аддзельна гукі *n*, або *k*, або *m*, выдзеліўши іх са складоў *pa*, *ka*, *ta*. Гукі *n*, *k*, *m*, і іншыя мгненныя гукі ствараюцца з прычыны разрываньня плынью воздуху перашкод і загародак з губ, языка і зубоў, дзеля чаго яны і носяць назуву выбухавых або ўзрыўных. У цэлым слове плынь воздуху, што разрывае гэтую перашкоду, ідзе на стварэнъне якога-небудзь з так званых „павеўных“ або працяжных гукаў, але часцей на стварэнъне галоснага, з каторымі і зыліваюцца азначаныя зычныя органічна. Пры асобным-же іх вымаўлены плынь воздуху, разарваўши перашкоды, што ставяць ёй губы, язык і зубы, выйдзе, як кароткае дыханье або прыдыханье, з каторымі і сальлецца гук *n*, *k*, *m*, і, такім чынам, будзе не адзін гук, а гук+кароткае выдыханье, некаторы шум. Адгэтуль ясна, што жывое вымаўлене слова нельга так-жа падзяляць на гукі, як слова напісане—на літары.

Разгледзеўши фізіолёгію гукаў, праціўнікі гукавага мэтоду пераходзяць да разгляду тых прыёмаў, каторыя рэкомэндуюць гукавыя мэтоды для раскладу і зыліцця.

Дзіцяча вуха, як і вуха дарослага чалавека, схватвае цэлы слухавы вобраз слова, як адзінае гукавае цэлае, і нават цэлы рад слоў, аўяднаным адным актам выдыханъня. Каб палегчыць магчымасць схватвания слухам аддзельных частак слова і далей гукаў, старонікі гукавага мэтоду рэкомэндуюць працяжнае вымаўленыне слова. Але як-бы мы ні цягнулі слова або склад, усё-ж зычныя гукі, асабліва мгненныя, органічна зылітыя з галоснымі, мільгатнуцца ў слухавым адчуваньні на адно мгненъне і не паддаюцца выдзяленью па слуху, калі настаўнік сам штурчна не падзеліць складоў на гукі, змяніўши гэтым самым жывое слова. Апрача гэтага, працяжнае вымаўленыне слова, парушаючы звычайны слухавы яго вобраз, адбіваецца шкадлівымі вынікамі на лекцыях чытанъня: чытанъня нараспей, паміж іншым, ёсьць адзін з вынікаў гукавага мэтоду.

Але асабліва кідаецца ў очы бясплоднасць спроб гукавага мэтоду зыліць з асобных гукаў цэльнае слова. Кожнаму, хто займаўся ў школе граматы, вельмі добра вядома, як трудна даецца дзесяцям зыліццё гукаў: як ні падгандзе іх настаўнік, таропячы іх—скарэй, яшчэ скарэй сказаць *n* і *a*, у вучня ўсё выходзіць *n'a*, бо гэтак і павінна быць: у першым выпадку мы маём два комплексы гукаў (*n*+выдыханье+*a*), а ў другім адзін комплекс іх—*na*. Па пастаноўцы прылад гаварэнъня гэта дзьве зусім розныя работы.

Тут мы падышлі да звычайнай памылкі падручнікаў граматыкі і гукавага мэтоду—да зъмешванъня гуку з літараю. Гаспадаром справы ў гукавым мэтодзе зъяўляецца ня гук, а якраз літара. Маючы гэта на ўвазе, і можна зразумець магчымасць такіх прыёмаў гукавага мэтоду, як стварэнъне складоў, напр., *ma* вуснамі двух вучняў: адзін вымаўляе *m*, а другі зараз-ж адалучае *a*.

Калі па па гукавым мэтодзе павінна атрымацца з *n'a* (г. зн. п+ кароткае выдыханье+а), то зусім на тэй-же аснове, як з „пакой“ аз атрымаем *pa*, г. ё. на аснове злучнасьці (асоцыяці) па сумежнасьці. Значыць, гукавы метод па сутнасьці не адрозніваецца ад літара-складальнага, і вярней было-б назваць яго спрошчаным літара-складальным, а яшчэ лепш гука-складальным мэтодам, паскольку ён спрошчвае назвы літар; замест „пакой“ называе *n'*. І паскольку гукавы мэтод спрошчвае назовы літар, пастольку ён зьяўляеца болей прыгодным і мэтадакладным, чым літара-складальны мэтод.

Такім чынам гукавы мэтод з погляду навуковага мовазнаўства павінен быць прызнаным, як мэтод, каторы выклікае проціў сябе сур'ёзныя довады з прынцыповага боку, прычым ён уносіць путаніцу ў правільнае прадстаўленне аб зъявах жывой мовы і вядзе за сабою непажаданыя вынікі на далейших ступенях вывучэння мовы. З пэдагогічнага боку ён мала задавольвае пасільнасьці работы для дзяцей, бо практикаваныі з гукамі, каторыя рэкомэндуюцца гукавым мэтодам, дасягаюць задачу, каторую трудна развязаць, а самы аналіз гукаў толькі па слуху зьяўляеца работай непрадметнаю.

Некаторыя з недахватаў гукавага мэтоду выклікаюць тыя ці іншыя яго папраўкі. Такою папраўкаю зьяўляеца „новы спосаб навучанья зъліццю гукаў“ Флёрава. Флёраў выстаўляе трэбаванні: а) чатай так, як гаворыш, б) чатай па падабенстве, чатай, што бачыш. Флёраў ухіліў „гуказъліццё“, як заняцце бясплоднае, не дасягаючае мэты. Сваю систэму навучанья грамаце ён строіць на аналізе мовы, на гукараскладанні. Разлажнушы слова на гукі, вучань, па Флёраву, лёгка і скажа гэтыя гукі, скажа так, як ён і гаварыў перад іх раскладам (чатай, як гаворыш). А каб збавіць ад тых-же мук гуказъліцця, Флёраў ставіць прынцып чытаńня па падабенстве, і аднакія гукавыя і літарныя злучэнні незаметна павінны прывясці дзяцей да аўладанні процэсам чытаńня. А каб зволіць дзяцей ад адцягненай, непрадметнай работы „чытаńня перад чытаńнем“, г. ё. ад зъліцця гукаў па слуху, ён пропануе чытаць па літарах (чатай, што бачыш).

Папраўкі, каторыя робіць Флёраў у гукавым мэтодзе, не парушваюць самых прынцыпаў гэтага мэтоду.

### Навучанье грамаце па прынцыпе мэтодаў „цэльных вобразаў“ \*).

Пэдагогічная думка наших дзён усё больш і больш голасна гаворыць за аналітычныя мэтоды і з большаю станоўкасцю высоўвае прынцып комплекснасьці ў заняцці дзяцей малодшых узростаў. Дзіця жыве цэльным жыццём, аб'яднаючы ў сваім съветапаглядзе ўсе ўражанні і знаёмыя сваё з тым, дзе яно жыве. У яго німа яшчэ размежаваных прадстаўленніяў аб тэй ці іншай катэгорыі надворнага съвету: усе ўражанні яго злучаны ў адно съветаадчувающее, цэнтрам каторага зьяўляеца яго „я“. Пэдагогічнаю гвалтоўнасьцю з гэтае пры-

\* ) Афанасьеўскі мэтод.

чны будзе імкненіе з боку настаўніка бяз часу разъмяжоўваць гэтае зылітнае съветаадчуванье.

Небясыпчая для школьнага ўзросту наогул антыпсыхолёгічная систэма раздробленага прыпаднясеньня выдзеленых уражаньняў зьяўляецца двойчы шкоднай у вадносінах да першых гадоў навучаньня ў школе. А між тым вякамі спрабаваная гарчэча „кораня“ школьнага навучаньня пачынаецца з першых-жа дзён навучаньня.

Як збыць гэту гарчэчу? Вось балючае пытаньне пэдагогічнага сумленьня найболей чуткага настаўніцтва ва ўсе часы. Распрацоўка мэтодаў навучаньня грамаце, з даўных часоў прыцягаючы да сябе ўвагу пэдагогаў самых рознастайных кірункаў, толькі ў навейшыя часы ставіцца на больш сталы, на больш пэўны навуковы грунт. Але ці значыць гэта, што пытаньне школьнага навучаньня ўжо развязана? Ці знайдзены тыя дакладныя спосабы школьнай справы, каторыя не выклікалі-б ні няпэўнасці, ні спрэчак? Ці значыць гэта, што ўжо вызначаны тыя ясныя дарогі, па каторых павінна йсьці справа школьнага навучаньня? Гэта задача яшчэ не развязана, мы толькі больш-менш выходзім на правільную дарогу, але ўсебаковае асьвятленіе гэтай дарогі, гэтых задач яшчэ наперадзе. Мы павінны прыйсці круг шырока па스타ўленага і правільна організованага десьледу. Гэта задача павінна рашацца і пэдагогамі-вучонымі ў іх лябораторыях і шырокімі кругамі пэдагогаў-практыкаў. Работа павінна йсьці і будзе йсьці ў розных кірунках.

У вапошнія часы ў пэдагогічнай і мэтодычнай літаратуры выразна намячаецца паварот у бок тых прынцыпаў, каторыя даўно ўжо былі высунуты, бок аналітычных прынцыпаў навучаньня роднай мове. Гэдыке ў Нямеччыне, Жакато ў Францыі яшчэ ў 18 веку шляхам тэорытычнага разважаньня прышлі да мыслі весьці навучаньне грамаце, выходзячы ад цэлага, ад аналізу. Ідэі Жакато мелі шырокое распаўсюджанье, і ў амэрыканскіх школах яны былі найболей стала распрацованы і ўвашлі ў школьнную практику. Адтоль яны перанесьліся ў расейскія школы, дзе яны вядомы пад рознымі назвамі: словазрокавы, мэтод цэлых складоў, мэтод цэлых слоў, мэтод цэлых вобразаў. Строячыся на адным прынцыпе, яны розніцца паміж сабою па тых ці іншых мэтодычных прыёмах.

Цікавая спроба-досьлед была зроблена ў аднэй з Маскоўскіх школ пад кіраўніцтвам проф. Афанасьева—лавесці навучаньне грамаце па мэтодзе цэлых слоў, прычым гэтае навучаньне грунтавалася на аснове комплекснасці дзіцячых уражаньняў.

Наўперад была зроблена „эккурсія ў прыроду, каб зрабіць запас уражаньняў. Гэтыя уражаньні і павінны быті легчы ў аснову навучаньня грамаце. З экспурсіі дзеці прынесці розныя прадметы: галінкі з лісцямі, мох, грыбы і інш.

З прынесеных дзецьмі розных экзэмпляраў быў зроблен у клясе куток восені. Куток гэты прадстаўляў лес і поле ў часе асеньняга заміраньня. Вобраз лесу ў яго асеньняй афарбоўцы быў асабліва зама-

цован у дзіцячым прадстаўленыні. Гэты вобраз лесу і паслужыў адпраўным пунктам для гутарак і звязаных з імі заніццяў па навучаныні грамаце.

Аднавіўшы ў памяці дзяцей вобраз лесу спосабам размовы з дзецімі аб іх экспедыціі, ім паказалі некалькі малюнкаў лесу ў розныя поры году, у тым ліку і восеньню. Дзеці разглядаюць малюнкі і парашуноўваюць іх з тым лесам, што яны бачылі на экспедыцыі. Дзецям запрапанавалі самым нарысаваць лес у іх сыштках.

На кляснай дошцы паявіўся рысунак кутка лесу, а пад рысункам надрукаванае слова „лес“.

— Глядзеце, дзеці, што ў нас нарысавана на дошцы?—Лес.—Падобен ён на той лес, куды мы хадзілі? (Ідзе кароткая размова, парашуноўне лесу нарысованага з лесам, куды дзеці хадзілі). Настаўнік зварачае ўвагу дзяцей на слова „лес“.—Пад малюнкам, дзеці, надрукавана слова „лес“. Прачытайце гэтае слова. Дзеці глядзяць на слова і гавораць—лес.—Прачытай ты! А цяпер вы вазьмеме па трох значкі і злажэце пад сваімі рысункамі слова „лес“. Уважненъка прыгледзіцеся на слова, як яно стаіць на дошцы, і глядзеце, у якім парадку йдуць значкі.—Вось глядзеце, я злажу гэтае слова на дошцы. (Зынімаецца картачка са словам „лес“ і на відоку дзяцей зноў складаецца гэтае слова. Дзеці глядзяць, у якім парадку ставяцца значкі-літары).—Што ж мы пад рысункам надрукавалі?—Лес.—Прачытайце ўсе разам. (Дзеці чытаюць хорам).—А цяпер ты прачытай!.. А папробуем карандашом нарысаваць гэтае слова. Глядзеце на мяне, як я буду рысаваць „лес“ на дошцы мелам. (На дошцы друкуеца мелам слова „лес“. Дзеці наглядаюць, як рысуюцца літары і ў якім парадку яны йдуць).—Цяпер рысуйце самі ў сваіх сыштках гэтае слова.

З прычыны таго, што дзеці ў папярэдняй дні практыковаліся ў нарысаваныні простых элементаў і штрыховак, то яны настолькі ўжо ўмеюць карыстацца карандашом, што могуць зрысаваць слова. А калі гэтага хто з іх ня здолее зрабіць, то на дапамогу прыходзіць сам настаўнік.

— Прачытайце, што вы напісалі!..

Лекцыю можна скончыць чытаньнем адпаведнага вершу ці расказу.

Наступная тэма, зноў у звязку з экспедыцыяй—перагукванье ў лесе — *ay*.

На дошку зноў вывешваецца рысунак. На рысунку паказана, як хлопчык пераклікаецца з дзяўчынкай. Хлопчык нарысован з широка адкрытым ротам, а дзяўчынка з выцягнутымі ў трубку губамі.

— А як вы перагукваліся ў лесе? Пераклікнесьці так, як вы гукалі ў лесе!—*A-a-a—y-y-y!* (Звычайна нават у розных тонах—канец вышэй пачатку). А вот пад рысунакам і слова. Яно паказвае, як дзеці пераклікаліся у лесе—*ay*! Прачытайце яго!—*Ay*.—А вось вам два значкі, злажэце з іх слова „ay“, толькі глядзеце, які значок, дзе павінен быць. (Ход ранейшы).

Слова „ау“ натуральна расцягваецца ў вымаўленыні, у розных тонах першы і другі момант слова. Асаблівасць гэтага слова можна скарыстаць для аналізу на яго складаныя часці. Вымаўленыне хорам і ў два такты, каторыя паказвае настаўнік узмахам рукі, як пры съпевах, дае магчымасць сказаць, што ў гэтым слове дзьве часткі.

— А колькі значкоў паставлена на дошцы?—Два.—А цяпер пераклікайцеся так, як вы пераклікаліся, разам, а я буду паказваць на значкі палачкаю. (Настаўнік паказвае палачкаю першую часць слова, а дзеці хорам цягнуць *a*, потым другую).

— Колькі-ж рухаў палачкаю зрабіў я?—Два.—Цяпер я буду адзін гаварыць гэтае слова, а вы глядзяце на мой рот: колькі разоў я буду мяняць рот (колькі разоў буду рабіць ротам?).—Два разы.—Як я раблю ротам у першы раз? У другі? (У першы раз адкрываю рот шырока, а ў другі раз выцягваю губы). А цяпер паглядзяце на рысунак: як паказан рот хлопчыка? Зрабеце і вы гэтак. А як нарысаваны губы ў дзяўчынкі? І вы так зрабеце! Хто-ж з іх пачынае гукаць, а хто канчае? Колькі-ж значкоў у нас паставлена пад рысункам?.. Так вось: першы значок паказвае, як вы пачынаце гукаць, калі вы пераклікаецеся. Ён паказвае, што рот трэба адкрываць шырока. Зрабеце так, як паказана на рысунку. Вы адкрылі рот моўчкі, а цяпер, не закрываючы рот, падайце голас. Што вышла?—А.—Зрабеце ротам так, як паказана ў дзяўчынкі. Вы злажылі губы моўчкі, а цяпер падайце голас. Што вышла?—У.—Першы значок так і будзем называць *a*, другі—*у*. Гэтыя значкі называюцца літарамі. Якая-ж першая літара?—А.—Другая?—У.—Напішэце першую літару. Другую. Падпішэце гэтае слова пад вашым рысункам. Якое вы падпісалі слова?

Далей бяруцца рысунакі—сабака і карова. Складаем сказы—сабака брэша, карова рыкае. Рысункі ставяцца ў адзін рад, а паміж імі літара *a*. Чытаюцца сказы па рысунках—сабака (рысунак) брэша, *a* карова (рысунак) рыкае. Рысунакі зъмяняюцца: замест сабакі бярэцца пеўнік, а замест каровы—курачка. Дзеці чытаюць—пеўнік съпявает, *a* курачка кудахчы. Па тых-жэ рысунках складаюцца сказы, у каго якая абарона:—у каровы (рысунак) рогі, у кана капыты. І нарэшце па рысунках складаецца невялікі расказік, як хлопчык Ваня і дзяўчынка Ганя згубілі ў лесе адзін другога і сталі крычаць. Ваня крычыць—*AU* а Ганя адклікаецца—*AU*.

### Наступная тэма—чытаныне слова **МОХ**.

Прыпамінаючы экспкурсію ў лес і тое, што адтуль прынеслі, спыняюцца на моху. У школьнім кутку восені знаходзіцца і самы мох. Припамінаеца, дзе яго набралі. Мох разглядаецца, вядзеца гутарка, на што мох ідзе. Мох ставіцца на дошку і пад ім подпіс друкаванымі літарамі—*мох*. Ход работы ранейшы: чытаюць хорам і па адным. Дзеям даеца мох і пад ім яны самі складаюць з асобных літар слова *«мох»*. Слова пішацца карандашом (друкуеца). Можна выляпіць яго

з гліны. Далей у сувязі з тэй-жа экспурсіяй у гутарцы з дзецимі выводзім такія слова, як—*ox*, *ax*, *ух*. Выклікі гэтых лёгка ўплятаюца ў расказ аб экспурсіі. Бярэцца слова *ox*. Прарабляеца вышэй адзначаная работа па-чытаныні слова, слова складаеца дзецимі, зарысоўваеца. Потым яно ставіцца радам са словам *мох*. Спосабам парашунальная знаходзіцца, што і ў слове „*мох*“ ёсьць тыя самыя значкі, што ў слове *ox* і яшчэ адзін лішні. Зынімаеца лішні значок—выходзіцца-ж самая частка *ox*. Прыстаўляеца да яе зноў прыняты значок—выходзіць слова *мох*. Такім парадкам увага дзяцей затрымліваеца на *m*, але літара пакуль што не паказваеца. Затым разглядаеца сло-вах *ax*. Прарабіўши паводле ранейшага пляну работу на сло-вах, яго парашуноўваюць з вядомым дзецим словам *au*. Дзеци знаходзяць у гэтых сло-вах знаёмую ім літару *a*. Затым разглядаеца ў тым-же парадку слова *ух*. Устаноўліваеца, што і ў гэтых слове ёсьць такая-ж літара, як і ў слове *au*. Невядомаю дзецим літараю зьяўляеца ў гэтых сло-вах *x*; на ёй і затрымліваеца ўвага дзяцей. Называеца *x*.

Далейшыя тэмы—*дом, мой дом*.

Па дарозе ў лес дзеци бачылі дом. Дзеци рысавалі яго, вярнуўшыся з лесу. Прыпамінаеца гэты дом, зноў дзеци рысуюць яго. На дошцы таксама зьяўляеца рысунак дому, пад ім слова—*дом*.

Па дарозе ў лес стаяў адзінокі домік. Успамінаеца гэты дом. Зварачаеца ўвага на слова *дом*. Прарабляеца звычайная работа (чытаныне слова, складаныне з літар, рысаваныне слова).—Цяпер, дзеци, нарыйсуйце свой дом, а я на дошцы нарыйсую мой дом, дзе я живу... Пад рысункам на дошцы, а потым і пад рысункамі дзяцей паяўляюцца подпісы „*мой дом*“. Потым каля нашага дому паявіўся сабачка. Рысуетца сабачка. Пад рысункам подпіс—„*пры дому сабачка*“. Ён злы, на кожнага брэша. Пішацца новы сказ пад рысункам дому. Сабака (рысунак сабакі) брэша—*ам! ам!* (Слова „*брэша*“ можна ня пісаць, а замяніць яго рыскаю).

Выдзяліўши з „*ам-ам*“ адно слова *ам*, парашуноўваем яго з *au* *ax*. Знаходзім, што першыя літары ў гэтых сло-вах адны й тыя-ж. Зварачаеца і затрымліваеца ўвага дзяцей на *m*, з каторым дзеци ўжо мелі дачыненіне, калі браліся слова *ox* і *мох*. Называеца літара *m*. На тук *m* можна глядзець, як і на слова. (Карова рыкае—*ммм*), а ў сувязі з гэтым можна ўскладніць рысунак з домам.—У нас дома (рысунак) карова. Карова (рысунак) рыкае—*му!*

Выдзеліўши *m* з слова „*ам*“ і з слова „*му*“, вымаўляем яго асобна як слова *ммм*. У звязку з гэтым робіцца артыкуляцыя гуку *m*. Слова „*дом*“ можна даць тэму для вядомай казкі „*Кот, лісічка і пеўнік*“. Рысуетца казачны дом у лесе. Паказываеца рысуначак, як лісічка падышла к дому. Друкуеца пад домам—„*лісічка каля дому*“. Да-даеца рысунак, як лісічка скапіла пеўніка і нясе яго „*за цёмныя лясы, за сінє мора*“. Гэтая песня пеўніка съпяваеца ўсёю клясаю. Казка, ілюстраваная рысункамі, робіцца на дзяцей моцнае ўражаныне. Дзеци напэўна заахвоцяцца вылепіць з гліны лісічку, пеўніка і коціка.

Далейшы ход работы па навучаньні грамаце таксама вядзеца ў сувязі з экспурсіяй у лес. Можна зрабіць экспурсю яшчэ раз, паставіўшы сабе пэўную задачу—у грыбы.

„Грыбы“ бяруцца, як матэрыял для наступнай лекцыі. Разглядаюцца найдзенны ў лесе грыбы, можна і казку расказаць пра грыбы: „Вайна грыбоў“. Грыбы вылепліваюцца з гліны, грыбы рысуюцца. На дошку<sup>\*</sup> вывешваецца рысунак: хлопчык працягнуў руку і просіць у дзяўчынкі грыбоў. Дзяўчынка працягвае яму руку з грыбком. На гэтых рысункі складаюцца сказы: Дай грыб (на месце слова „грыб“ ставіцца рысунак грыба). На грыб (рысунак). У сувязі з паўторнаю экспурсіяй па грыбы складаецца сказ: нам трэба грыбоў. (На месце слова „грыбоў“ ставіцца іх рысунак). Друкуецца сказ: „нам трэба (рысунак грыбоў)“. Параўноўваючы слова *нам* з прачытаным раней і выстаўленым на дошцы словам *ам*, увага дзяцей затрымліваецца на *н*. Параўноўваюцца абодва слова *нам* і *ам*, затрымліваюцца на *м*, як дзецям ужо знаёмым. Выдзяліўшы з „на“ *н*, карыстаючыся артыкуляцыйнымі работамі (губы разжаты, зубы відны, язык каля зубоў, голас у нос). У сувязі са сказам „нам трэба грыбоў“ складаецца і друкуецца сказ—„у нас няма грыбоў“. З слова „нас“ лёгка выдзеліць *с*. Можна карыстацца аналізам артыкуляцыйных работ, як і пры вымаўленіні *н*, толькі ня голас, а сывіст ідзе каля языка між зубоў. Мы маем падкрэслены сывіст слова *ccc*.

Па меры пасуваньня работы, у сувязі з разъвіцьцём мовы гутаркамі аб жыцці дома і ў сувязі з назіраньнямі над зывамі прыроды, набіраецца матэрыял (колектыўна зложаныя і ілюстраваныя плякаты) для чытаньня.

Прымітывна зроблены рысунак хатнай абстаноўкі—за столом сядзяць дзеці, на стале міскі з ядою, пад столом кот. Вядзеца гутарка аб нарысованим. У выніку гутаркі можа быць зложан колектыву на расказ—Мама дала нам есьці. Мы елі кашу. Коцік пад столом праціў есьці.—Мяў! Мяў! Мы далі кашкі катку. Мы наеліся, і коцік наеўся.—Дзеці рысуюць саначкі. На саначках ездзяць дзеці. Пад рисункам подпіс: „Маня і Мікола едуць на санках“. Праява, паздея школьнага жыцця таксама можна паслужыць тэмаю для работы. Многа таго матэрыялу дадуць і казкі, расказаныя дзецям. Гэтыя казкі ў некоторых сваіх момантах можна і драматызаваць. Способам плякатных запісаў, а таксама і запісам у сыштках можна азначаць, і зъмены ў прыродзе (сънег выпаў, пачынаюцца марозы). Такім парадкам назыбираеца матэрыял для чытаньня. Мімаходам, як і паказана наўперед, увага дзяцей затрымліваецца на асобных літарах, часта разглядаючы іх, як слова, каторыя маюць пэўны сэнс (*A! O! C! Ш!*). Але гэты аналіз слоў робіцца толькі тады, калі такая работа надаецца лёгка і натуральна і калі слова можна супастаўляць у знаёмых часціцах з другімі прачытанымі і разабранымі словамі. Дзеці наўперед запасаюцца зрокавымі вобразамі слоў і толькі паступова, поплеч з зрокавымі вобразамі, набываюць і зрокава-слушавыя і мова-рухавыя прадстаўленыні

аб асобных адзінках, каторыя ўваходзяць у склад слова, прычым гэтыя адзінкі не разглядаюцца, як гукі, са зыліцца каторых і складаюцца слова. Самы тэрмін, назва „гук“ ня ўжываецца на гэтай ступені навучаньня. Фіксуюцца ў слове асобныя значкі-літары. У сярэдзіне, асабліва ў канцы лемантарнага пэрыоду дзеци будуць сустрачаць такія літары, як Ж, З, О, а чытаць іх, як С, Ш, А. У канцы лемантарнага пэрыоду (заніцьці пачаліся з каstryчніка, а скончыліся ў сьнежні) дзеци ўжо мелі вялікі запас прачтанаў слоў у цэлым разе сказаў, чаму асабліва памагала пісьмо слоў з падзелам іх на склады, а гэта ўсё вяло да таго, што к канцу зімніх канікул дзеци пачалі чытаць па книзе.

З тae прычыны, што дзеци ня ўсе аднакова разъбіralіся ў чытаньні, то чытаньне дадаткова вялося па лемантары Гарабца. Але для большасці дзяцей ён аказаўся залёгkім.

Пісьмо ў цесным сэнсе пачалося праз тры нядзелі пасля пачатку чытаньня. Спыніліся на простым характары пісьма і пісалі бяз сеткі і лінеек, каб не няволіць рухаў рукі і не перашкаджаць выпрацоўцы індывідуальнага характару пісьма. Паколькі ў чытаньні імкнуліся замацоўваць зрокавыя вобразы слоў, пастольку галоўнай задачай пісьма ставілася замацаванье ў моторнай памяці дзяцей рухавага вобразу слова. З гэтае прычыны ўсе стараныні настаўніка накіроўваліся на стварэннe як найболей лепей абстаўленых умоў для гэтага. Слова пісалася на відоку ў дзяцей, каб яны маглі бачыць рухі рукі ў часе пісьма. Пасля гэтага дзеци выклікаліся да дошкі і абводзілі палачкаю слова, а другія сачылі за рухамі палачкі, потым дзецим даваліся карткі з напісанымі словамі, і дзеци самі па некалькі разоў абводзілі слова палачкаю і толькі пасля гэтага пісалі пяром у сваіх сыштках.

Пісьмо пачыналася з кароткіх слоў. Слова для пісьма бралася са знаёмага расказу або выбіралася ў сувязі з размоваю з дзецьмі. У далейшым запісваліся цэлыя сказы, пачынаючы з кароткіх. Сказ, здабыты ў выніку размовы, запісваўся на дошцы. Дзеци наглядалі, як ходзіць рука пры пісьме слова на дошцы, потым прачыталі сказ па некалькі разоў, а потым ужо прыступалі да пісьма. Пры гэтым, каб на было перарываў у рухах рукі пры напісаныні прынамсі хоць цэлага складу, напісане съціралася, а дзеци пісалі, запомніўшы рухі рукі.

Мэтод навучаньня, бяспрэчна, цікавы, жывы, рознастайны. Да якой-жа катэгорыі мэтоду можна аднесці разгледжаны спосаб навучаньня грамаце? Папершае, мэтод гэты аналітычна-сынтэтычны; падругое, ён—комбінаваны мэтод цэлых вобразаў, пастроены на прынципах комплекснасці. Патрэцяе, гэты мэтод мае ў сабе і элемэнты так званага фономімічнага мэтоду. Фономімічны мэтод мае ў пэўнай ступені нешта агульнае з мэтодам цэлых вобразаў і мэтодам фонэтычным (гл. гэты мэтод). Распрацован ён быў французскім пэдагогам у канцы 19 веку Грослэнам. Сутнасць гэтага мэтоду заключаецца ў тым, што дзеци наўперед вывучаюць такія асобныя гукі, каторыя выражаюту сабою пэўнае значэннe, як і цэлае слова, напр.: *a! o! i!*

у! э! або як запытальныя выклічнікі: а? о? Таксама вывучаюцца і зычныя, каторыя маюць значэньне цэлых слоў: Ц! Ш! С! Пры гэтым гукі ілюструюцца рысункамі, дзе паказана іх артыкуляцыя. Фономімічны мэтод імкнецца зрабіць больш лёгкім пераход ад мовы жывой да мовы кніжнай. Часткова гэты мэтод скарыстован Вахцеравым у яго „На первой ступени обучения“.

---

## Методыка чытаньня.

Калі дзеци адолеюць грамату, або навучацца чытаць слова і просьценкія сказы ці невялічкія расказікі, а разам з гэтым у тым-же аб'ёме навучацца пісаць, то перад школаю разгортваюцца новыя задачы. Усвоіць самы процэс чытаньня яшчэ ня значыць навучыць дзяцей чытаць у шырокім значэнні. Чытаць—значыць разумець тое, што чытаецца. І школа перш за ўсё і, галоўным чынам, павінна навучыць дзяцей чытаць самастойна. Трэба лічыцца, з аднаго боку, з тым, што па сканчэнні школы чытаньне будзе адзінм сродкам самаасьветы для вучня. З другога боку, трэба мець на ўвазе тое вялікае значэнне, якое мае кніга і наогул друкаванае слова ў сэнсе развязвіцца і пашырэныя нашых ведаў. Вось чаму школа і павінна даць вучню ўсё тыя спосабы, каторымі вучань мог-бы папаўняць свае веды незалежна ад дапамогі настаўніка, мог-бы сам разъбірацца ў тым матэрыяле, што дае кніга. Школа павінна таксама прышчапіць вучню любасць да кнігі, зацікавіць ёю. Чытаньне зьяўляецца і важнаю крыніцай для развязвіцца мовы ў дзяцей. Чытаючы, вучань незаметна ўсвойвае новыя слова, новыя выразы, вобразы, каторымі ён і карыстаецца, съядома ці несьядома, у сваёй жывой мове.

Чытаньне служыць і эстэтычнаму выхаванню дзяцей. Яно ўзбагачвае фантазію новымі вобразамі, даючы дзецям новыя рознастайныя перажыванні, выхоўвае ў іх густ да прыгожага, да поэзіі і мастацтва. Дзеци вельмі чулы да пытаньняў праўды і добра, каторыя так ці йнайчай закранаюцца тымі ці іншымі апавяданнямі, байкамі, вершамі. Яскравыя мастацкія вобразы, моцна адбіваючыся ў дзіцячай псыхіцы, могуць стаць для іх жывымі прыкладамі ўсяго прыгожа-адмысловага і добра.

Вось дзеля чаго пры навучаньні чытаньню на першы плян трэба ставіць развязвіццё ў дзецих мастацтва самастойнага чытаньня. Матэрыял для чытаньня не павінен брацца выпадкова. Наадварот, гэты матэрыял павінен быць высокай вартасці і ў соцыяльным і ў эстэтычным сэнсе; апрача таго, ён павінен быць і літаратурна-правільнym у вадносінах укладання і мовы. Калі-ж гэты матэрыял популярна-навуковы, то ён павінен даваць і пэўныя веды. Толькі пры такіх умовах чытаньне чытаньню будзе мець значэнне.

### Надворныя і ўнутраннія якасці чытаньня.

Да надворных якасцяў чытаньня адносяцца: а) бегласць і б) правільнасць чытаньня.

Бегласць чытаньня складаецца з навыку борзда схватваць вачамі літарны склад слова і з пераводу яго на гукі. Бегласць чытаньня дасягаецца ня зразу. Для гэтага трэба часцей практикаваць дзяцей

як у чытаныні распрацованага, так і новага матэрыялу. Спачатку дзеци чытаюць толькі ў школе. Чытаныне ў школе вядзецца пад кірауніцтвам і назіраньнем настаўніка. Апрача адзіночнага чытаньня, можа быць і чытаныне харавое. Пры харавым чытаныні кляса займаецца весялай і дружней, прычым тарараплівыя стрымліваюцца, а вялія і марудныя падганяюцца. Але каб харавое чытаныне было карысным, яго трэба вясіці пад тант. Аднаго чытаньня ў клясе яшчэ мала для практикі ў чытаныні і набыцца бегласці—поруч з ім павінна йсьці чытаныне дома. Чытаныне дома ёсьць галоўным чынам чытаныне паўторнае. Самастойнае чытаныне ўводзіцца паступова, спачатку ў школе, затым і паза школаю.

Развіваючы ў дзецих бегласць чытаньня, трэба глядзець, каб яна не пашкодзіла правільнасці чытаньня. Пад правільнасцю трэба разумець: а) чыстае вымаўленыне гукаў у складзе слова, б) вымаўленыне ўсіх гукаў слова ў пэўным парадку бяз усякіх пропускаў, перастановак і замен аднаго гуку другім.

Чыстае вымаўленыне гукаў залежыць ад правільнай артыкуляцыі, дзеля чаго настаўнік павінен яшчэ пры навучаньні грамаце глядзець за тым, каб дзеци вымаўлялі чыста кожны гук. Асаблівую ўвагу трэба зварачаць на тых дзецих, у каторых замячаецца няправільнасць у вымове.

Часцей усяго пры чытаныні бываюць няправільнасці другога харектару. Яны вынікаюць часамі ад скорасці чытаньня; калі вучань таропіцца або валнуеца, ён робіць болей памылак, як звычайна. Часамі няправільнае чытаныне залежыць ад забываньня вучнямі літар або зъмешваньня іх. Няправільнасць таксама бывае ў зрокавых уражаньнях: вучань вачамі схватвае літары правільна, а вымаўляе ня тыя, што трэба. Няправільнае чытаныне павінна быць папраўлена, няправільна вымаўленае слова вучань павінен паўтарыць правільна.

Да надворных якасцяў адносіцца таксама і выразнасць чытаньня. Выразнае чытаныне—адзін з сродкаў для зразуменія чытанага і для лёгічнай работы над тэкстам. Выразна прачытаны твор і разумеецца лепш, і мацней адбіваецца ў памяці, робіць большае эстэтычнае ўражаньне. І на выразнасць чытаньня трэба зварачаць увагу. Настаўнік сам павінен умець чытаць выразна і сачыць за тым, каб дзеци ў часе чытаньня выконвалі элемэнтарныя прыёмы выразнага чытаньня—перапынкі (паўзы), лёгічныя націскі і інтонацыю.

Унутраную якасцю чытаньня звязываеца яго съядомасць. Съядомасць чытаньня складаецца з уменьня борзда схватваць у часе чытаньня і асобная мысль, і самы ход мысляй, і іх значэньне.

Съядомому чытанью проціставіцца мэханічнае чытанье, калі вучань правільна вымаўляе слова, але ня злучае з імі іх значэньня, не разумее таго, што чытае. Съядомае чытаныне ёсьць навык, набыты вучнямі способам многаліковых і доўгіх практыкаваньняў пры дапамозе настаўніка і пад яго кірауніцтвам. Настаўнік няўхільна павінен імкніцца да таго, каб чытаныне заўсёды было съядомым. Ад лёгкага

і простага чытаньня трэба паступова пераходзіць далей, да болей труднага і складанага. Дзеці павінны прывучацца чытаць ня толькі лёгкі матэрыял, але і больш трудны, больш складаны і пры тым рознастайнага зъместу. У паступовым усвойваньні матэрыялу, каторы дасягнуць съядомага чытаньня дзяцей, адно з відных месцаў з'ямае так званае аб'язьнільнае чытаньне.

### Аб'язьнільнае чытаньне.

У нашы дні, у дні карэннага перагляду ўсяе школьнага систэмы, аб'язьнільнае чытаньне гучыць як-бы нейкім дысонансам, аддае архаізмам і, як пэўная систэма чытаньня, асуджана і адкінута. Выступаць у вабарону аб'язьнільнага чытаньня—значыць выказаць сябе адсталым пэдагогам, каторы не зразумеў ідэі новай школы і ня хоча або ня можа йсьці ў ровень з векам. Але калі ўспомніць тыя задачы, каторыя ставіць сабе чытаньне, і тое значэнне, якое мае гэтае чытаньне, як адзін з спосабаў набыцця веды, разьвіцця мовы, пашырэння асветы, то паўстае пытаньне: якім-жа спосабам навучыць чытаць у шырокім значэнні гэтага слова? „Ясна, што калі ўменьне разумець твор, як і ўсякае ўменьне, ёсьць вынік пэўных навыкаў, то, відочна, павінны быць такія дыдактычныя спосабы-прыёмы, каторыя і даюць гэтая навыкі. Злучнасьць гэтых спосабаў-прыёмаў і складае так званае аб'язьнільнае чытаньне. Такім парадкам, пад аб'язьнільным чытаньнем трэба разумець тыя дыдактычныя приёмы, якія і вядуць да разумення таго, што чытаецца“ (Кульман).

На аб'язьнільнае чытаньне ёсьць розныя погляды. Адны лічылі яго адзінным сродкам навучаньня съядомаму чытанью. Адгэтуль рабілі такі вывад: а) кожны артыкул патрабуе аб'язьненія, якога зъмесці ён ні быў-бы; б) аб'язьненіні павінны быць поўнымі, падробнымі. На практицы гэтае імкненіе растлумачыць кожнае слова вяло да недарэчнасці, да абсурду. Перабіраныне меры аб'язьненія ў звязку з крайнасцямі, да якіх даходзіла гэта чытаньне ў руках маланапрактыкованых настаўнікаў, дыскрэдытавала аб'язьнільнае чытаньне. „Я бачыў пэдагогаў“, съведчыць Блонскі, „каторыя з лёгкім сэрцам звязвалі ўсё, што хочаш з чым хочаш і як хочаш. Я бачыў пэдагогаў, каторыя забіраліся, гаворачы пра ножку кляснага стала, у Паўднёвую Амерыку“. Ня страціла свайго значэння і сатыра Джэмса Сэлі аб аб'язьнільным чытаньні. Маці зъбіраецца чытаць сваёй малой дочцы: „Толькі я баюся,—кажа яна,—што ты не зразумеш таго, што я буду чытаць табе“. „Зразумею, мама, калі толькі ты ня будзеш аб'язьніць“.

Другія пэдагогі стаялі за карэнны перагляд аб'язьнільнага чытаньня. Былі нават зроблены крокі рэформаваць яго, а замест яго ўвесці так званае „выхавальнае чытаньне“. Пад выхавальным чытаньнем мелася на ўвазе чытаньне (пераважна самым настаўнікам) выбраных цэльных бэлетрыстычных твораў, напісаных спэцыяльна для дзяцей. Поруч з чытаньнем павінна вясьціся размова аб прачытаным. Чы-

танье вершаваных твораў амаль зусім адкідалася. Замест навукова-популярных артыкулаў уводзіліся прадметныя лекцыі і популярна-навуковыя гутаркі. Але „выхавальнае чытаньне“ ў гэтым сэнсе ня выключае чытаньня аб'ясняльнага ўжо па самым харектары пабудаванья сваіх прынцыпаў. Ня можна-ж думачь, што дзееці і самі навучацца чытаць, слухаючы толькі ўзорнае чытаньне самаго настаўніка. Абаронцы выхавальнага чытаньня не даюць вучням магчымасці шырокага практиканьня ў чытаньні самых вучняў,—а бяз гэтага ня можа выпрацавацца самая тэхніка чытаньня,—адводзяць ім не актыўную, а пасыўную ролю. Гэта ўнутраная супяречнасць—навучыць вучняў чытанью без належнага практиканьня ў чытаньні—абясцэньяве ў значайнай меры спосаб выхавальнага чытаньня і ня можа выключыць чытаньня аб'ясняльнага.

На пытаньне, калі павінна вясьціся ў школе аб'ясняльнае чытаньне, давалі таксама розныя адказы. Адны лічылі патрэбным карысціца гэтым способам пры чытаньні кожных артыкулаў, другія абмяжоўваліся толькі першымі ступенямі навучаньня. Трэція стаялі за тое, каб аб'ясняльнае чытаньне ўжываць толькі ў некаторых выпадках, больш трудных, як, напр., пры чытаньні популярна-навуковага матэрыялу. Каб даць больш-менш правільнную ацэнку ўсім гэтым поглядам, трэба выясьніць, у якіх адносінах да агульных задач чытаньня стаіць аб'ясняльнае чытаньне.

Галоўная задача навучаньня чытанью заключаецца ў tym, каб разъвіць у дзецих навыкі съядомага самастойнага чытаньня. Аб'ясняльнае чытаньне само па сабе не прывучае дзеци да самастойнага чытаньня; яно толькі дае вучням магчымасць набыць адзін з навыкаў чытаньня, навык чытаць съядома. Дзеля гэтага аб'ясняльнаму чытанью ня можна аддаваць выключочную перавагу ў школе. Аб'ясняльнае чытаньне павінна памагаць вучням разьбірацца ў tym, што яны чытаюць, зразумець, але яно ня можа і не павінна выключыць чытаньня і ў другіх яго формах. На першых часох навучаньня аб'ясняльнае чытаньне, вядома, грае відную ролю: покі вучні не навучацца чытаць талкова, яны патрабуюць дапамогі і кіраўніцтва настаўніка, але чым далей, tym больш павінна скарачацца ў сваім ужываньні.

Чым-жэ павінен кіравацца настаўнік, развязваючы пытаньне, у якіх выпадках ужываць аб'ясняльнае чытаньне, а ў якіх ня ўжываць? Перш за ўсё і больш усяго матэрыялам і зъместам артыкулу. Дзелявый стацьці патрабуюць больш уважнага разгляду. Зъмест дзелавых, галоўным чынам, популярна-навуковых стацей павінен ня толькі зразумедца, а і зрабіцца сталым здабыткам вучня. Тут не павінна быць нічога недаговоранага, кожная мысль павінна быць яснай розуму дзіцяці. Чытаньне дзелавых стацей, апрача веды, дае вучню магчымасць набываць новыя слова, каторыя маюць строга вызначанае значэнніе і вартасць. Гэтыя слова і другія тэхнічныя назвы і выразы ён павінен усвоіць і зразумець. Вучань павінен улавіць і сувязь мысльяй, іх парадак і ўзаемныя адносіны. У адносінах да дзелавых стацей аб'яс-

неніне ня толькі ня лішне—яно патрэбна, абы толькі яно ня выходзіла за межы чытанага.

У іншым стане знаходзіцца чытаньне мастацкіх твораў—апавяданняў, баек, вершаў. Чытаньне мастацкіх твораў вартоўна нятымі крупінкамі веды, што можа набыць ад іх вучань, а тымі асабістымі перажываньнямі, каторыя выклікаюцца пры чытаньні гэтых твораў, тымі вобразамі, каторыя падымаюць, узвышаюць і крыштaluюць дух дзіцяці. Яны і важны, як элемэнты выхаванья ў шырокім сэнсе слова. Работа ўяўлення і пачуцця тут болей важна, чым работа мыслі і памяці. Ці можна пры чытаньні такіх твораў карыстацца спосабамі аналізу, каторыя маюць месца пры чытаньні матэрыялу дзелавога характеру? Разумеецца, ня можна. Падробнае выпытванье зъместу твору, дэтальны аналіз яго пляну, падрабязовыя аб'яснянні, у поўнай меры адпаведныя для артыкулаў дзелавых, зусім трацяць свой сэнтады, калі яны прыкладаюцца да мастацкіх твораў. Увага вучняў адцігаеца ад цэлага малюнку да драбніц, малазначных прыватнасцяў, самае пачуцьцё расцісаеца, і твор губляе сваё прыгоства і чароўнасць. Для мастацкіх твораў аб'ясняльнае чытаньне ў яго звычайнай форме аказваеца лішнім, неадпаведным і патрабуе зъмены гэтых спосабаў і дапаўнення другімі відамі чытаньня.

Такім чынам, аб'ясняльнае чытаньне мае не ўсеабнімнае і выключнае значэнне ў справе навучанья чытанью, а выпаўняе адносна абмежаваную ролю. Паступова аслабленыне прыёмаў аб'ясняльнага чытанья—вось да чаго павінен імкнуцца настаўнік пры навучанні чытанью.

#### Выбар матэрыялу для чытаньня.

Посьпех заніццяў па навучаньні чытання залежыць ня толькі ад спосабаў чытаньня, але й ад самога матэрыялу. Ня ўсякі матэрыял годзен для чытаньня ў школе, у прыватнасці да чытаньня аб'ясняльнага. Наогул трэба прыняць за правіла: для аб'ясняльнага чытаньня трэба браць матэрыял больш складаны, больш багаты па зъместу; лёгкі ж матэрыял даваць для самастойнага чытаньня. Няхай дзецы разбіраюцца ў ім самі: пастаяннае кірауніцтва і дапамога настаўніка будзе вясьці дзяцей да пасыўнасці.

Апрача гэтых, чиста формалъных запатрабаваніяў, выбраны для чытаньня матэрыял павінен вызначацца і другімі асаблівасцямі, пэдагогічнага значэння. Чытаць—значыць разумець чытанае, а разумець—значыць прасякацца тым, што чытаецца: мыслью, вобразамі, ідэямі. Дзеля гэтага для задач выхаванья ня ўсё роўна і зъмест матэрыялу і ступень яго пэдагогічнай вартасці. При ацэнцы зъместу намечаных да чытаньня твораў трэба кіравацца наступным.

1. Твор павінен быць цікавым для дзяцей, каб выклікаць у іх ахвоту да чытаньня.
2. Калі артыкул навуковага характеру, ён павінен даваць пэўныя і верныя веды.

3. Калі артыкул мастацка-політычны, то ён павінен закрануць у дзяцей лепшыя струны іх, разъвіваць успагаднасьць, гатоўнасьць стаць за грамадзянскія ідэалы. Ён павінен выхоўваць спачуваньне, моральную чуласць.

4. Выбраны матэрыял для чытаньня не павінен даваць дзесям гатовага вываду. Няхай той ці іншы выгад дзесяці зробіць самі. Такія самастойна прадуманыя вывады вартоўней у выхавальным сэнсе, чым вывады даныя ў гатовай форме.

Да гэтых агульных трэбаваньняў, абмяжоўваючых матэрыял для чытаньня ў кнігах і хрестоматыях, некаторыя пэдагогі дадаюць рад другіх трэбаваньняў, яшчэ больш звужваючых зьмест кляснага чытаньня. Старонікі „выхавальнага чытаньня“, адмоўна адносячыся да большай часткі матэрыялу для чытаньня, рагіць выбіраць такі матэрыял для чытаньня:

1. Творы для чытаньня павінны быць цэльнімі.
2. Гэтыя творы павінны быць напісаны спэцыяльна для дзяцей, бо клясычныя творы для чытаньня ня ў школе не падходзяць, яны павінны быць заменены дзіцячай белетрыстыкай.
3. Байкі і наогул вершаваная літаратура выключаецца, як матэрыял для чытаньня.

4. Популярна-навуковыя артыкулы таксама выключаюцца і замяняюцца размовамі, досьледамі, прадметна-нагляднымі лекцыямі.

Ня можна ня прызнаць разумнымі некаторыя з гэтых трэбаваньняў. Такім трэбаваньнем зьяўляецца вымаганьне, каб для чытаньня браліся цэлыя творы, а не адрыўкі. Зразумела, што цэлы твор астаўляе ў душы дзяцей больш глыбокі сълед. Для запамінання цэльнасці твору таксама мае значэнне: цэлы матэрыял, хоць бы і вельмі складаны, заўсёды запамінаецца, як нешта адно. Дзеля гэтага запамінанне цэлага твору даецца лягчэй, чым асобнае запамінанне яго частак. Драбленыне вершу асабліва непажадана. Вывучваньне разарванных часцін ак у 4-6 радкоў тых ці іншых вершаў ня можна прызнаць карысным. Ня робячы на дзяцей таго ўражаньня, якога можна было-б чакаць, такія адрыўкі могуць адбіць ахвоту да вершаў. З гэтага выходзіць, што трэба аддаваць перавагу цэлым творам; асабліва вершы павінны чытацца і вывучацца не адрыўкамі і кусочкамі, а цалком.

Таксама трэба прызнаць і другое трэбаваньне старонікі „выхавальнага чытаньня“—удзяляць пераважную ўвагу дзіцячай літаратуры.

Стоячы на сваім грунце, старонікі „выхавальнага чытаньня“ кажуць, што клясычнай літаратуры не павінна быць месца ў пачатковай школе. З гэтым, разумеецца, згадзіцца нельга: асаблівасць клясычнай літаратуры ў тым і заключаецца, што яна даступна кожнаму ўзросту, хоць кожны ўзрост чэрпае з яе свой зьмест і знаходзіць у ёй водгукі на свае запатрабаваныні. Вялікія пісьменнікі чытаюцца не аднойчы, і кожнае новае чытаньне адчыняе ў знаёмых нам пісьменніках Міцкевіч. Мэтодыка роднае мовы.

усё і новыя мыслі, настроі, пачуцьці, ідэі. Глыбіня зъместу вялікіх твораў адкрываецца паступова ўдумнаму чытчу і трэба як найраней прышчапляць дзецям любасьць да гэтых пісьменьнікаў. А гэтая любасьць дасягаеца толькі чытаньнем.

Родныя пісьменьнікі ня могуць вывучацца ў пачатковай школе ў поўнай меры, але яны павінны займаць у ёй такое месца, якога яны заслужваюць. Такім чынам, ня можна абмяжоўваць матэрыял для чытаньня аднай дзіцячай літаратурай. Трэба ўжо ў школах закідаць у дзяцінае сэрца імёны родных пісьменьнікаў у сувязі з чытаньнем іх твораў.

Абмежаванье ўсяго кругу чытаньня толькі аднэю бэлетрыстыкаю складае крайнасць і ў другіх адносінах: чытаньне абмяжоўваецца толькі аднэю прозаю, а ўвесь вершаваны матэрыял зусім выключаецца. Вершаваны матэрыял заўсёды прызначанаўся карысным для мастацкага выхаваньня дзяцей. Апрача свайго зъместу, ён вартовен сваёю формою і тэю музыкальнасцю, якою вызначаецца вершаваная мова. Творы, напісаныя вершам, лёгка запамінаюцца. Вершы маюць значэнне і ў сэнсе мастацкага выхаваньня дзяцей.

### Асноўныя заняцьці на лекцыі аб'ясняльнага чытаньня.

З тae прычыны, што лекцыя аб'ясняльнага чытаньня ёсьць лекцыя чытаньня, то ў чытаньні галоўны ўздел павінны прымакаць вучні, а дзеля гэтага і ня можна лічыць прапанованы некаторымі педагогамі спосаб—чытаць, галоўным чынам, самому настаўніку за нормальны спосаб.

Ня можна ўхіліць самых дзяцей ад чытаньня, бо іначай яны ня могуць навучыцца чытаць. Толькі шляхам уласнай затраты сілы і многа разавых паўтараньняў навучаюцца яны чытаць. У чытаньні павінна прымакаць ўздел уся кляса. Чытаюць па чарзе адзін вучань за другім. Тады, калі адзін вучань чытае громка, другія сачаць за яго чытаньнем па сваіх кнігах. Настаўнік павінен наглядаць за tym, каб у час чытаньня дзеці не сядзелі бяз дзела, а слухалі-б чытаньне, сочачы па сваіх кніжках. Можна пазвалаць і вучням чытаць, але ціхенька, каб ня было шуму. Калі вучань пры чытаньні робіць памылку, настаўнік спыняе яго, каб вучань паправіў свою памылку. Ня трэба самому настаўніку ні паўтараць няправільна прачытанага слова, ні папраўляць памылкі—даволі ўказаць, дзе зроблена памылка.

Парарадак чытаньня, чытаньне ўсяе стацьці цалком, ці па частках, вызначаеца самаю формою чытаньня. Лепш самому настаўніку пра-чытаць спачатку. Асабліва гэта трэба зазначыць пра вершы. Папершае, выразнае чытаньне самога настаўніка (а яно павінна быць такім) дае вучням некалькі мінут эстэтычнай асалоды. Падругое, яно будзе служыць вучням узорам для іх чытаньня, асабліва для іх вымаўленья ў tym выпадку, калі вёрш будзе вывучацца напамяць. Патрэчяе, выразнае чытаньне дапамагае лепшаму зразуменню дзецемі самога твору, бо выразнае чытаньне многае выясняе ў творы і робіць не-

патрэбнымі тыя ці іншыя аб'ясняненьні. Прымяочы гэта пад увагу, настаўнік і павінен наўпераць чытаць дзесяцам. Нашчот таго, калі ўжываць такое чытанье, перад лекцыяй ці паслья, лепей можа разъвязаць сам настаўнік.

### Пытаныні і навядзенінне.

Па прачытаныні артыкулу ў цэлым або ў якой-небудзь яго частцы настаўніку перш за ёсё трэба ведаць, што зразумелі дзесяці з таго, што прачыталі. Гэтага ён можа дасягнуць праз выпытванье. Даючы рад паступовых пытаныняў то па зъмесце прачытанага, то па асобных выразах прачытанае часткі, настаўнік па адказах вучняў будзе ведаць, што і як яны зразумелі. Гэтыя пытаныні тады толькі дасягнуць свае мэты, калі яны будуць ставіцца ўмелы, дакладны і правільны. Такія пытаныні набываюцца шляхам сур'ёнага абдумванья, практикаю і контролем настаўніка над сабою самым і над сваімі пытанынямі. Вось чаму і трэба звязаць увагу на свае пытаныні і вызначыць тыя ўмовы, пры каторых яны і могуць мець сваю вартасць і сэнс.

1. Пытаныні павінны быць дакладныя, ясныя, простыя.
2. Пытаныні павінны быць паступовымі, каб адно выходзіла з другога.
3. Пытаныні трэба ставіць так, каб настаўнік напэўна мог чакаць ад вучня, паслья падуманья, правільнага адказу.
4. Ня трэба ставіць такіх пытаныняў, каторыя маюць харектар падказу, напр.: А праўда—воўк злавіў ягнятка?
5. Непажаданы такія пытаныні, на каторыя адказ даецца ў форме праста пацвярджэння—але, так.
6. Ня трэба ставіць пытаныняў, скупых па зъмесце: як-ж, зна-чысь? Што? Яшчэ што можна сказаць?
7. На адзін адказ ня трэба ставіць некалькі пытаныняў.
8. Ня трэба закідаць вучняў пытанынямі.

9. Ня трэба ставіць такіх пытаныняў, каторыя вымагаюць адказу ў форме лёгічнага вызначэння. Падобныя пытаныні можна дапускаць тады, калі вучні ведаюць тое родавае паняцце, да каторага адносіцца паняцце відавое. (Воўк—зывер, акунь—рыба і г. д.).

Але калі настаўнік павінен быць уважным да сваіх пытаныняў, то ня меней уважным ён павінен быць да адказу вучняў. Адказы вучняў павінны адпавядаць пытаныням і быць багатымі па зъмесце і правільнымі па форме. На дробныя адзіночныя пытаныні адказы могуць быць няпоўнымі, але там, дзе трэба правясьці цэлы рад пытаныняў, каб вывесці агульнае заключэнне, адказы павінны быць дакладныя і поўныя.

Ад пытаныняў трэба адрозніваць навядзенінне. Яно мае месца тады, калі вучню трудна даць адказ. Навядзенінне можа мець розныя формы: паказванье прадмету, паўтарэніне чаго-небудзь гаворанага або выпрацаванага на лекцыі, прыпамінаніні. Яно выказваецца і ў форме пытаныня, якое называецца наводным або дапаможным.

### Аб'ясьненне незразумелых слоў або выразаў.

Праз выпытванье і навядзенне настаўнік вызначае сабе, што дзеці зразумелі, а што патрабуе аб'ясьнення. Калі аказваецца патрэбным, настаўнік дае адпаведнае аб'ясьненне. Яно і складае асаблівасць лекцый аб'ясьняльнага чытання. Усякае аб'ясьненне павінна быць кароткім, нямногаслоўным. Яно не павінна засланяць сабою чытання. Аб'ясьненне можа адносіцца і да паасобных слоў і да цэлых выразаў. Пры аб'ясьненні слоў настаўнік павінен аб'ясьніць толькі тыя слова, каторыя дзецим сапраўды незразумелы і без каторых ня можа быць зразумела і сама мысль.

Аб'ясьніць іх належыць пастольку, паскольку гэта трэба для зразумення тэй ці іншай мыслі. Настаўнік таксама павінен мець на ўвазе пры аб'ясьненні, якія прычыны выклікаюць у дзецих неразуменне таго ці другога слова. Прыймы могуць быць розныя.

1. Незнамства дзеци з прадметам: дупло, жарало;
2. Дзіця не разумее слова з прычыны няпоўнага знаёмства з прадметам: поўнач, поўдзень.
3. Дзіця можа не разумець слова з тae прычыны, што прадмет, азначаны ім, яно ведае пад другою называю: перст, палец.
4. Дзіця разумее слова, але не разумее адценіння яго—хата, хацішча.
5. Часамі дзіця можа блытаць амонімы, слова, аднакія па гукавым складзе, але розныя па значэнні—каса (прылада), каса (промень сонца).
6. Трудны для разумення дзеци слова, ужытыя ў пераносным сэнсе: прачнуліся нівы і хаты. Золата падае з неба.
7. Яшчэ больш трудны непрадметныя разуменны.

Спосабы аб'ясьнення незразумелых дзецим слоў мяняюцца ў залежнасці ад прычыны неразумення таго ці іншага слова. Калі дзеш незнамы з прадметам, то трэба паказаць ім самы прадмет. Калі ж гэтага зрабіць няможна, то трэба паказаць якое-небудзь навочнае дапамажэнне (модэль, рысунак, схему). Калі і гэтага зрабіць нельга, то можна карыстацца спосабам параўнаннія з вядомым дзецим прадметам. У другіх выпадках досыць замяніць адно слова другім, болей знаёмым дзецим—кпію:—насьмяхаўся, да мяне так не пад'ехалі—мяне так не ашукалі-б. Такім-жа чынам аб'ясьняюцца так званыя ідэ-  
тызмы мовы: зарубіць на носе, з скуры лезуць. Складаныя слова—раскладаць на часткі. Словы, ужытыя ў пераносным значэнні, трэба аб'ясьніць цэлымі выразамі: мігнулася стужка агнявая—бліснула ма-ланка. Кожныя фігурныя выразы, з каторымі дзеці сустрачаюцца першы раз, павінны аб'ясьняцца. У гэтым выпадку мэта аб'ясьнення можа быць дваякая: або аб'ясьненне памагае праясьненню ў розуме дзіцяці таго ці іншага прадстаўлення, вобразу, малюнку, або яно да-памагае ажыўленьню таго ці іншага пачуцця, звязанага з пэўнымі словамі. Напрыклад:

Неспакойна зашумела  
Жыта маладое...  
Каласочки на саломках  
Галавой качаюць,  
Кроплі роскі на іх лісьцю  
літым срэбрам зъязюць.

(Хрест. „Родны край“, стар. 60, „Жыта“).  
Вышлі роднай вёскі дзеци  
Паміраць на белым съвеце,  
Расьсяваць па съвеце косьці.  
(„Родны край“, „Песьня вайны“).

Прыклады другога парадку.

Прыбіты вадою на срэбранны гак,  
Ляжыць невядомы бядак,  
Ваяка-салдацік, ад дому ўдалі...  
Эх, ты небараака! то, знаць, па табе  
Усё вечер смуткуе ў вярбе,  
І рэчка у хвалях—жалобе бяжыць,  
І неба праз сълёзы глядзіць.

Пры аб'ясінені можно паставіць такія пытаньні: як тут названы той ці іншы предмет і чаму так названы? Чаму таму ці іншаму предмету даюцца тыя ці іншыя адзнакі? Так у прыведзеных прыкладах: „Неспакойна зашумела жыта маладое“ трэба зъяўрнуць увагу дзяцей на слова „неспакойна“, „маладое“.

На стаунік. Што значыць—жыта зашумела *неспакойна*?—Гэта значыць, што жыта шумела ня так, як шуміць яно звычайна пры добрай пагодзе. Неспакойна, іначай—трывожна, як-бы чагось баючыся. Можна зъяўрнуць увагу дзяцей, што слова „неспакойна“ ўжыта ў тым сэнсе, што ў шуме жыта адчуваўся асаблівы шум, што бывае перад навальніцю (па сувязі з далейшым зъместам вершу), і чалавек сваё пачуцьцё пераносіць на шум жыта. „Каласочки на саломках галавой качаюць“—способ парайанння і падабенства. „Кроплі роскі на іх лісьцю літым срэбрам зъязюць“—кроплі расы блішчаць, як жывое срэбра. „Вышлі роднай вёскі дзеци паміраць на белым съвеце“. Можна павясьці пытаньне так: Аб якіх дзяцях вёскі гаворыцца?—Аб мужчынах-сялянах, каторыя жывуць у вёсках.—Куды-яны пашлі?—Яны пашлі на вайну.—А як трэба разумець: „расьсяваць па съвеце косьці“?—Гэта значыць—уміраць на вайне, уміраць у розных краінах, дзе адбываецца вайна. „Прыбіты вадою на срэбранны гак“. Што называецца „гакам“?—Гак—пяшчаны насып на плоскім беразе рэчкі.—Чаму гак названы „срэбранным“?—Пясок на гаку быў съветлы, падобны да срэбра.

Даючи падробныя аб'ясінені тым ці іншым выразам, настаунік павінен зварачаць большую увагу на тыя выразы, мясціны, каторыя ярчай вызначаюць галоўную думку і памагаюць зразуменію ўсяго твору.

Словы, ужытыя ў пераносным сэнсе, трэба аб'ясініць цэлымі сказамі:

### Выясняньне сувязі паміж мысьлямі.

Вучню не заўсёды можа быць ясным, у якіх адносінах бываюць паміж сабою мысьлі—паступовасці або адначаснасці, прычыны да выніку, або наадварот. Для поўнага і яснага ўсвойвання чытанага яшчэ мала зразумець асобныя слова і кожную думку—трэба, каб вучні разумелі і самыя адносіны паміж мысьлямі. У такіх выпадках настаўнік выясняе, ставячы пытаныні, гэтыя адносіны. Разгледзім найболей частыя выпадкі адносін паміж мысьлямі.

Часамі рад сказаў уяўляе сабою апісаныне або якога-небудзь прадмету, або якой-небудзь зьявы. Для прыкладу возьмем верш М. Багдановіча.

Блішчыць у небе зор пасеў,  
У полі рунь і ў небе рунь.  
*Над рэчкай узъляцуў*  
*Між імі марай белы лунь;*  
*Кажан пранёсся на крылох,*  
*Стракочуць конікі ў траве,*  
*Снуюца мыши па палёх,*  
*Здаецца, ўсё вакол жыве.*

Пры чытаньні гэтага вершу трэба звярнуць увагу на адначаснасць выяўлення зьяў.

Часамі злучэнье некалькіх сказаў перадаюць паступова тыя і іншыя праявы.

А хмары ўсталі нечакана,  
Хоць, прауда, парыла ўжо зрана.  
Беларужовыя іх шаты  
Вісяць, маўклівы і зацяты,  
А кучаравыя клубішчы,  
Як на ўсясьветным пажарышчы,  
Растуць, расквечваюць на сонцы  
Свае клубочки-валаконцы,  
І ткуць там срэбранны масток,  
Дзе гром застукаў як чаўнок.  
Пад шум, пад грукат навальніцы,  
Як-бы па знаку чараўніцы,  
Ўстаюць-растуць на лузэ копкі...

(„Новая Зямля”—летнім часам).

Болей важнымі зьяўляюцца тыя выпадкі, калі мысьлі знаходзяцца ў адносінах прычыны і выніку. Напрыклад, у вапавяданні „Перші заработка“ малы хлопчык—Алесь уцякае са службы да дому—ёсьць вынік яго маленства, з аднаго боку, і жыцця сярод чужых людзей, туга па дому—з другога.

### Складаньне пляну.

Работу над складаньнем пляну трэба лічыць вельмі карысным заняццем. Перш за ўсё плян дапамагае лепшаму выясняньню адносін як паміж мысьлямі, так і паміж часткамі прачытанага твору. Плян

памагае правільному зъместу прачытанага пры пераказе. Выстаўляючы наперад важнейшыя рысы прачытанага твору, плян палягчае наогул усвойваньне яго і ў цэлым, і ў частках, бо самы процэс складаньня пляну ёсьць процэс абагульненія, і ў гэтым сэнсе складаньне пляну мае значэнне ў развіцьці лёгічнага мысленія.

Работа над складаньнем пляну можа быць дваякая: падзел твору на часткі і абагульненіне зъместу ўсіх частак у стане сказаў, пытаньняў або лёгічнага вызначэння зъместу.

На першых часох чытаньня настаўнік сам падзяляе твор на часткі, а вучні толькі робяць агульнае вызначэнне зъместу частак. Паступова і самі вучні ўцягваюцца ў работу падзёлу на часткі. Настаўнік, напр., адзначае, што даны твор можна падзяліць настолькі і столькі частак, а вучні вызначаюць зъмест, граніцы гэтых частак. Або настаўнік кажа, што ў даным творы гаворыцца аб tym-ta і ab tym-ta, а вучні па гэтых вывадах вызначаюць колькасць частак і іх межы.

Каб выпрацаваць у дзесях навык да такога раскладу твораў, вельмі карысна форма пытаньня ад агульнага да прыватнага (гледзі гэту форму чытаньня). Калі дзесяці напрактикуюцца ў падзеле на часткі з дапамogaю настаўніка, то гэтая работа даецца ім на новым матэрыяле на лекцыях самастойнага чытаньня.

Абагульненіне зъместу кожнай прачытанай часткі можа быць зроблена траяка: у форме сказаў, у форме пытаньняў і ў форме лёгічнага вызначэння. Напрыклад, зъмесц байкі М. Бурачка „Воўк і авечка“ можа быць пярэданы так.

#### Сказамі.

1. Воўк пераадзяеца ў аўчыну і прыходзіць да авечкі.
2. Воўк расказвае авечцы аб жыцьці ягняткі і аб яго новым выглядзе.
3. Авечка разгадвае хітрасць ваўка.

#### Пытаньнямі.

1. Як пераадзеўся воўк і да каго ён прышоў?
2. Як апавяддаў воўк авечцы аб жыцьці ягняткі?
3. Які адказ дала авечка воўку?

#### Лёгічным абагульненіем.

1. Прыйд ваўка да авечкі.
2. Хітрасць ваўка.
3. Дагадлівасць авечкі.

Разглядаючы гэтыя формы плянаў, лёгка бачыць, што перадача зъместу сказамі ёсьць больш простая, больш конкретная форма абагульненія, і самая трудная—трэцяя, як адцягненая. Адгэтуль і ясна тая паступовасць, у каторай павінна вясьціся складаньне пляну. Пры складаньні пляну трэба зварачаць увагу, каб у сказы ўваходзілі ўсе болей важныя рысы і мыслі данай часткі і каб пры гэтым сказ ня быў многаслоўным і няясным. Сказы павінны мець пэўны зъмест і, па меры магчымасці, быць кароткімі.

Пры складаньні пляну ў форме лёгічнага абагульненія труднасьць для вучняў выходзіць з таго, што ў дзяцей не стае адцягненых слоў для выражэнія мыслі. Тут патрэбна дапамога самога настаўніка і ён павінен уводзіць у мову дзяцей новыя слова, замяняючы імі тыя ці іншыя слова дзяцей.

Разгледзім самы парадак складання пляну. Можна карыстацца двома спосабамі: складаць плян у часе чытання і складаць яго пасъля чытання. Першы спосаб вельмі выгадна можа быць злучаны з чытаннем па частках. Па сканчэнні работы над кожнаю часткаю і заключальным чытаннем гэтае часткі прапануецца дзецям зрабіць абагульненіе прачытанага ў тэй ці іншай форме. Выведзеная форма абагульненія запісваецца на дошцы. З раду такіх запісаў паступова складаецца плян усяго расказу. Такі парадак складання пляну на першых часох трэба прызнаць найлепшым. Крок за крокам, замацоўваючы работу дзяцей, плян служыць тэю вяхою, каторая адзначае пройдзены шлях. Па гэтых вехах дзеці зноў могуць аднавіць работу. Апрача таго, плян ёсць сапраўды абагульненіем распрацованага матэрыялу, сінтэз таго, над чым вялі работу і думалі дзеці. Разам з такім абагульненінем вучні незаметна ўясняюць сабе сутнасьць пляну і яго значэнне.

Другі парадак—складанне пляну пасъля чытання, наадварот, вельмі добра стасуецца з чытаннем ад агульнага да прыватнага (гл. гэту форму чытання). Пры такой форме чытання складанне пляну звязваецца ўжо з падзелам прачытанага твору на часткі і мае месца перад раскладам кожнае часткі паасобку. На першых часох чытання звычайна не праводзіцца розніцы паміж галоўнымі і другараднымі часткамі. Толькі не раней 3-га году навучання можна ўводзіць у практику падзел твору на толькі на галоўныя часткі, але й другарадныя. Да гэтага адрознівання лепш ісьці спосабам абагульненія.

Скажам, чытаеца „Разводзьдзе“ Я. Купалы („Наша Крыніца“ ч. III і IV). Верш можна падзяліць на такія часткі:

1. Моц і крэпасьць зімовых акоў.
2. Сіла веснавога сонца.
3. Малюнак руху пабітых сонцам зімовых акоў.
4. Нястрыманая сіла разводзьдзя.
5. Зварот аўтара да разводзьдзя і яго пажаданьні.

Гэтыя пяць роўназначных частак можна ўмеркаваць у дзве галоўныя часткі. Тады схема гэтага пляну будзе мець такі выгляд:

I. Малюнак руху пабітых сонцам крыг.

    A. Моц і крэпасьць зімовых сковаў.

    B. Сіла веснавога сонца.

    B. Нястрыманая сіла разводзьдзя.

II. Зварот аўтара да разводзьдзя і яго пажаданьні.

Плян з дошкі сыпісваецца вучнямі ў сышткі.

Калі трэба аднавіць у памяці што-небудзь з таго, што ўжо пройдзена, то запісаў у сыштку для гэтае мэты даволі.

### Пераказ прачытанага.

Аб'ясьненне пры чытаньні маюць мэтаю дапамагчы лепшаму ўспрыняцьцю таго, што чытаецца. Але за ўспрыняцьцем новага ў процэсе навучанья йдзе другі момант—усваеньне новага, Зъмест прачытанага павінен быць і сталым набыткам вучня. Гэтай мэце пры чытаньні і служыць пераказ прачытанага. Практыкаванье дзяцей у вуснай перадачы зъместу прачытанага твору мае важнае значэнне ў многіх адносінах. Вусная перадача прачытанага памагае лепшаму ўсвоенію зъместу твору, яна памагае вучню выпрацаваць уменьне складна гаварыць, г. ё. навыку вуснай мовы. Яна зъяўляеца вельмі добрай падгатоўкаю да рознастайных пісьменных практыкаваньняў у сувязі з чытаньнем. Настаўніку яна дае магчымасць упэўніцца, у якой меры зразумелі і ўсвоілі дзеці прачытаны матэрыял. З прычыны такога важнага значэння вуснага пераказу ён павінен лічыцца важным практыкаваньнем на лекцыях аб'ясьняльнага чытаньня.

Разглядаючы пераказ перш за ёсё, як спосаб усвоенія прачытанага твору, трэба ў гэтым усвоеніі адрозніваць два бакі: усвоеніе зъместу прачытанага (ідэй, вобразаў, самое завязкі) і ўсвоеніе формы прачытанага (самое мовы, слоў, выразаў, каторыя ўжываюцца ў творы, парадку выяўленья дзейнасці). У залежнасці ад таго, які бок стаўцца на першы плян, і самы пераказ можа мець розныя віды. Разгледзім спачатку пераказ, як спосаб усвоенія зъместу прачытанага твору.

Першая і самая простая форма ўсвоенія зъместу прачытанага, гэта—запомненне прачытанага з усімі драбніцамі і ў тым парадку, у каторым ён быў успрыняты. Гэтай мэце служыць падробны пераказ твору. Задача такога пераказу заключаецца ў тым, каб як можна паўнай перадаць прачытанае. Такі пераказ ёсьць справа выключна памяці.

Другая форма пераказу—гэта так званы выцяг. Вучню даецца пераказаць толькі частку матэрыялу адносна або якой асобы, або якому выніку.

Пераказ-выцяг ёсьць таксама дзейнасць аднаўлення ў памяці, але такі пераказ мае на ўвазе ўменьне вучня распарадзіцца тым матэрыялам, каторы ён успрыняў памяцьцю. З другога боку, такі пераказ дапамагае больш скораму выпрацаванью ўменьня не расплывацца ў драбніцах, а зварачаць увагу на самае галоўнае. Пераказ-выцяг незаметна можа пераходзіць у другую ступень пераказу, калі ён злучаецца з абагульненнем. Выбіраючы з твору яго больш важны зъмест, вучань ня праста прыпамінае, але і робіць сур'езнную лёгічную работу абагульнення. Такі пераказ ёсьць кароткі пераказ. Пад кароткім пераказам разумеецца ня праста пераказ якой-небудзь часткі або некалькіх частак прачытанага, але заўсёды павінен быць абагульненым пераказам, і толькі такі пераказ мае вартасць у лёгічных і агульна выхавальных адносінах. І ў гэтым сэнсе кароткі пераказ павінен быць пастаўлены вышэй падробнага пераказу. Кароткі пераказ лепш дапама-

гае ўсвоеню прачытанага матэрыялу, чым падробны пераказ. Для людзкой памяці трудна назаўёды захаваць успрынтае, калі яно застаецца сырым матэрыялам, г. ё. калі ён ня будзе падлягати ніякай далейшай распрацоўцы ў нашых мысьлях. Пры выпрацаванні ўменія кароткага пераказу дзіця прывучаецца запамінаць найболей важнае, і, такім чынам, яго памяць ня будзе забівацца непатрэбнымі драбніцамі. Урэшце самы процэс абагульнення пры пераказе важна у тых адносінах, што многа спрыяе лепшаму ўясенню адносін паміж асобнымі мысьлямі і часткамі твору. Кароткі пераказ павінен вызначацца двома якасцямі: съцісласцю і зъмяшчальнасцю. Пры такіх пераказах не павінна быць лішніх малазначных слоў і выразаў.

Навык съцілага пераказу даецца дзецям ня лёгка. Дзеля гэтага на першых часох выпрацаваны тэкст съцілага пераказу карысна запісаць на дошцы, а вучням—у сваіх сыштках.

Пры пераказах вучань усвойвае ня толькі зъмест, але і форму твору, яго плян і стыль. Адгэтуль можа быць некалькі відаў пераказу ў залежнасці ад таго, што маецца на ўвазе—плян ці стыль прачытанага твору.

Звычайна пераказ вядзеца па пляне, выпрацаваным у клясе. Плян пераказу можна мяніць, каб прывучыць дзяцей да больш вольнага карыстаньня ўсвоеным матэрыялам. Пры выцягу асабліва лёгка мяніць гатовы плян на новы. Таксама карысна пры пераказах пашыраць ужо гатовы плян новымі часткамі. Гэты спосаб вымагае болей удумнай работы.

У вадносінах да стылю пераказ можа быць дваякага роду: пераказ тэкстуальная і пераказ сваімі словамі. Адны стаяць за тое, каб пераказ быў блізкі да тэксту. Другія даводзяць, што лепей пераказ вязьці сваімі словамі. Але ня можна вымагаць, каб вучань пераказваў толькі сваімі словамі; бо запас слоў у яго невялікі, і калі вучаньня будзе ўжываць у сваёй размове кніжных слоў і зваротаў, ён не пашырыць і не разаўе свае вуснае мовы. З другога боку, пастаяннае трэбаванье кніжных выразаў і зваротаў, каторыя часта не ўласцівы духу і складу народнае мовы, ёсьць як-бы гвалтоўнае ўмешаныне ў сапраўдны рост дзіцячага стылю. Дзеля гэтага самы найлепшы шлях—гэта шлях сярэдзіны: ня трэба прымушаць дзяцей пераказваць толькі сваімі словамі, няхай яны перадаюць тое, што яны зразумелі, і меры, па магчымасці, дакладней, і калі акажацца, што дзеля гэтага прыходзіцца карыстацца чужым новым словам, няхай вучні ўжываюць яго, незалежна ад тэй крыніцы, адкуль яны яго запазычылі.

Самая форма пераказу таксама можа мяніцца: твор, зложаны ад асобы аўтара, можа пераказвацца ад 3-е асобы і наадварот. Дыалектичная форма (размоўная) можа замяніцца пераказам аднае асобы. Такія змены формай пераказу прывучаць вучняў да болей свабоднага карыстаньня прачытаным матэрыялам.

### Размова пасъля чытаньня.

Лекцыю аб'ясьнільнага чытаньня можна скончыць размоваю аб прачытаным. Зъмест такай размовы можа быць самым рознастайным, у залежнасці ад зъместу твору, ад зацікаўленасці дзяцей, іх настрою. У вадных выпадках такая размова будзе зъмяшчаць дадатковыя аб'ясьненныя настаўніка, калі па тых ці іншых прычынах яны былі ўпушчаны або іх нельга было зрабіць раней. Прачытаны твор можа парашувацца з другімі, так ці йначай падобнымі данаму твору. Размова гэта можа быць накірована на цэлы рад твораў, падобных па тэмах або ідэі. Такім чынам, тэмы заключальных размоў могуць мець рознастайныя характары.

### Вывучванье напамяць.

Вельмі часта чытаньне злучаецца з вывучваньнем прачытанага напамяць. Звычайна напамяць вывучаюцца вершы, байкі і ў больш рэдкіх выпадках проза. Вывучванье напамяць мае вялікае значэннене. Апрача тae зацікаўленасці, якая выклікаецца ў дзецях вывучваньнем напамяць і незалежна ад ахвоты дзяцей да вывучваньня наогул, яна важна і ў другіх адносінах. Нішто так не дапамагае ўзбагачэнню мовы дзяцей новым запасам слоў і выразаў, як вывучванье напамяць. Тоё, што вывучана напамяць, складае самы сталы здабытак вучня. Зъмест вывучанага можа аказваць выхавальны ўплыў на вучня. Такая ўласцівасць вывучваньня напамяць ускладае на настаўніка асаблівую задачу рабіць вельмі ўважны выбар матэрыялу для вывучваньня напамяць. Вывучваць трэба толькі тое, што сапраўды можа мець выхавальны ўплыў на вучня і што разам з гэтым напісаны мастацкі па форме і зъмесціце.

Самае вывучванье напамяць павінна вясьціся разумна. Вывучванье напамяць лічылася спраўа простаю, у каторай ня трэбавалася дапамога і кіраўніцтва настаўніка. Сучасная пэдагогіка шляхам эксперыментальных досьледаў установіла, што вывучванье напамяць, наадварот, вельмі злучны процэс і залежыць ад многіх умоў. Першая з такіх умоў—рознастайнасць відаў памяці. Псыхолёгія налічвае некалькі відаў памяці. Адны дзеці (і дарослыя), каб запомніць, звара чаюцца да зрокавых уражаньняў і калі аказваюць што-небудзь па памяці, то як-бы чытаюць па книзе, як-бы ўгляджаюць у кніжныя радкі слоў. Гэта асобы—зрокавага складу або тыпу памяці. Другія лепш запамінаюць які-небудзь верш тады, калі праслушаюць яго колькі разоў. Дэкламуючы па памяці, яны як-бы прыслушваюцца і ловяць чыйсь голас. У такіх асоб больш моцнаю аказваюцца памяць на слухавыя уражаньні. Гэта—слухавы тып памяці. Трэці від памяці—мотарны або рухавы. Асобы такога тыпу асабліва лёгка запамінаюць усякага роду рухі. Асобе гэтага тыпу памяці яшчэ мала прачытаць вачамі верш колькі разоў, як асобам зрокавага тыпу; ёй мала праслушаць колькі разоў чытаньне або вымаўленыне другімі, чаго досьць для асоб слухавога тыпу,—асобы рухавага віду памяці самі прачытваюць

верш і пры гэтым уголас. Чытаючы ўголас, яны робяць рухі сваімі галасавымі прыладамі, і гэтыя рухі імі запамінаюцца. Пералічаныя віды памяці ў чистым відзе сустрачаюцца рэдка: звычайна элемэнты гэтых відаў памяці ўваходзяць у пэўныя злучэніні. Ня рэдкі выпадкі, калі ў аднае асобы злучаюцца ўсе элемэнты памяці. Такія асобы адносяцца да аднаго тыпу памяці і вызначаюцца, як ніякія.

Гэтыя розныя віды памяці патрабуюць некалькіх спосабаў вывучванья напамяць: лёгка можа здарыцца, што выбраны мэтод вывучванья напамяць ня можа задаволіць усіх відаў памяці. Другая ўмова, ад каторай залежыць посьпех вывучванья напамяць, заключаецца ў самым парадку вывучванья.

Адрозніваюць некалькі мэтодаў вывучванья напамяць. Першы мэтод частковага вывучванья складаецца з того, што верш разбіваецца на некалькі частак, і гэтыя часткі вывучаюцца адна за другою. Другі мэтод—мэтод цэлага вывучванья адрозніваецца ад першага тым, што пры вывучванні верш перачытваецца кожны раз ад пачатку да канца. Верш вывучаецца цалком, без падзелу на часткі. Які з гэтых мэтодаў скарэй вядзе да мэты, патрабуе менш часу і меншае колькасць паштэрэння? Эксперыментальная досьледы паказалі, што ўсе перавагі на старанне цэлага вывучвання. Пры вывучванні напамяць па частках падзел на часткі можа быць выпадковым і няправільным. Прыйдзіцца разбіваць часткі аднаго сказу, калі, напрыклад, канец сказу прыйдзіцца на другую строфу. Пры гэтым само вывучванье бывае няроўнамерным: першыя радкі звычайна паўтараюцца часцей, чым апошнія. Пры вывучванні па частках могуць быць няправільныя асоцыяцыі—ад канца аднае строфы да пачатку яе-ж, а не наступнае строфы. Пры вывучванні цалком гэтыя пахібкі ўхіляюцца. Пры гэтым мэтодзе вывучванья самы матэрыял атрымлівае цэльны, скончаны характар. Дзякуючы гэтаму, асобныя месцы твору разъмяшчаюцца на сваіх мясцох, як часткі цэлага. Псыхолёгія кажа, што ўспрыняць і ўсвоіць нават большага ліку элемэнтаў выпяўняецца лёгка, калі гэтыя элемэнты складаюць адно цэлае. Такім парадкам цэльнінаць ужо сама па сабе палягчае вывучванье. Недахваты цэльнага вывучванья складаюцца з того, што пры вывучванні твору томіцца наша ўвага, з прычыны чаго некаторыя часткі вершу будуть вывучацца слабей. Каб пазбавіцца гэтага, можна рабіць так. Верш вывучаецца цалком, але паміж лёгічнымі часткамі яго робяцца перапынкі. За час перапынкі наша памяць усьпее адпачыць і наступная частка зноў будзе вывучацца пры яе ўзделе. Гэтаму спосабу вывучванья даюць назыву мешанага або прамежнага мэтоду. Гэты прамежны мэтод вывучванья напамяць і лічыцца найболей сціслым і экономным.

Для сталага ўсвоенія вершу ці іншага вывучанага напамяць матэрыялу патрэбны паўтарэнны. Вывучванье папярэджваецца чытаньнем вершу самым настаўнікам. Пры гэтым даюцца патрэбныя

аб'язынені і зварочваеца ўвага вучняў на колькасць, парадак і ўнутраную сувязь частак вершу.

За настаунікам чытае яшчэ колькі вучняў, а другія слухаюць пры загорнутых кнігах. Гэтае чытаньне мае сваёю задачаю ўсвоіць вершым дзесям, каторыя належаць да слухавога тыпу памяці. Пасыля гэтага дзецы чытаюць самі па кнігах. Затым верш прачытваеца ўголос некалькі разоў асобнымі вучнямі, а другія сачаць па кнігах. Гэтае чытаньне робіцца для тых вучняў, каторыя належаць да зрокавага тыпу памяці. Далей ідзе чытаньне хорам, дзе выяўляеца рух галасавых прылад, што мае значэнне для дзяцей рухавага віду памяці. Верш чытаеца ад пачатку да канца. Пасыля гэтага выклікаюцца вучні, каторыя чытаюць ужо напамяць. Каб вывучаны верш не забываўся, яго трэба паўтараць. Вучням даецца 15—20 мінут на паўтарэньне. Такое паўтарэньне праз некаторы час яшчэ можна даваць дзесям.

Вывучванье напамяць можа вясьціцца ня толькі з настаунікам, яно можа давацца, як самастойная работа ў школе, можа давацца і на дом. Самастойнае вывучванье даецца пасыля раду практиканьняў з настаунікам. Вучні наўперед павінны навучыцца вывучаць напамяць, а пасыля гэтага могуць вывучаць і самастойна.

Вывучванье лёгкіх вершаў можа пачынацца і раней, калі дзеци яшчэ не навучыліся чытаць. Ужо ў часе падгатоўчых заніццяў і ў часе навучанья грамаце можна практикаваць дзяцей у вывучаньні лёгкіх вершаў. Гэтае вывучванье вядзеца выключна з голасу настаўніка. Бяруцца кароткія просьценкія вершы. Дзеля таго, што цалком вершы вывучыць трудна, бо дзеци ня могуць доўгі час быць уважнымі, то вывучванье вядзеца па частках. Настаунік выразна, не съпяшаючыся, чытае колькі радкоў, а вучні паўтараюць за ім хорам і пасобку. Затым вывучвеца колькі радкоў далей, пасыля чаго паўтараюцца папярэднія радкі і г. д., покі ўесь верш ня будзе вывучаны напамяць.

#### Чытанье ад прыватнага да агульнага.

Так называеца спосаб чытаньня, калі разбор і чытанье ребяцца па частках. Прыназначаны для чытаньня матэрыял дзеліцца самым настаунікам на часткі. Наўперед перачытваеца і разбіраеца першая частка, потым другая, трэцяя і г. д. Пасыля гэтага прачытваеца ўесь расказ цалком, абагульняеца яго зьмест. Пры чытаньні кожнай часткі работа вядзеца так: 1) частка чытаеца; 2) ставяцца пытаньні па зьмесце часткі і поруч з гэтым аб'язненіем малазразумелыя слова і выразы; 3) частка зноў прачытваеца; 4) складаеца плян часткі; 5) пераказ часткі. Калі ўесь матэрыял такім парадкам будзе разабраны, далейшая работа будзе: а) чытанье ўсяго матэрыялу, б) паўтарэньне пляну, в) вывад асноўнае мысль.

Чытанье ад прыватнага да агульнага вядзеца на самых першых часох навучанья. Вучні яшчэ з трудом спраўляюцца з самаю тэхнікаю чытаньня, а дзеля гэтага ахапіць зьмест асобных мысльяў і асобных частак, а таксама падмеціць іх узаемную сувязь,—усё гэта на

першых часох аказваецца трудным для дзяцей. У залежнасьці ад ступені навыку ў чытаньні і самы зъмест частак мяняеца. Наўперед кожная частка ахоплівае 2-3 сказы, затым велічыня кожнае часткі вызначаеца ўжо лёгічнаю будоваю расказу.

Чытаньне па частках можна мець месца пры чытаньні навукова-популярных артыкулаў. Пры гэтай форме чытаньня вучні маюць магчымасць, не съпяшаючыся, адольваць частку за часткаю і набываць пэўныя веды. Вучні прывучаюцца цаніць кожную думку, прывучаюцца ўдумвацца ў тое, што чытаеца і адносіцца да яго съядома. Прывучыць вучняў да сур'ёзнага чытаньня і можна толькі шляхам практикаванья ў чытаньні ад прыватнага да агульнага.

Для прыкладу разгледзім, як-бы можна правесці чытаньне ў форме ад прыватнага да агульнага. Чытаеца расказік „Пень“ („Роднае Слова“ С. Некрашэвіча, другая пасылья лемантара кніга для чытаньня, стар. 19).

— Скажэце, дзеци, што называюць пнём?

— Пнём называюць рэштку ад съсечанага дрэва, ту ю частку дрэва, што астаеца ў зямлі разам з карэннямі.

Тут можна звяярнуць увагу дзяцей, што пнём часамі называюць і ўсё дрэва—купілі сорак пнёў дрэва або лесу.

— Цяпер загарнече кнігі і паслушайце, я вам прачытаю расказ пра пень.

Настаўнік чытае громка, выразна, не съпяшаючыся, затым чытаюць дзеци. Вучань чытае да слоў: „Расьпераазаўся селянін“.

— „... Будзеш мой“—скажэце гэта другімі словамі.

— Я цябе дастану, я цябе забяру.

— А каго называюць селянінам?

— Таго, хто жыве ў сяле і працуе на зямлі.

— А як сказаць іншай слова „рэха“?

— Водгалас, водгульле. Адбіццё голасу.

— Ад чаго панеслася рэха ў лясным гушчары?

— Селянін стукнуў абухам па пні, і пашоў па лесе гук, рэха.

— „Табе ня здолець мяне“—скажэце другімі словамі.

— Ты не адужаеш мяне.

— А хто дагадаеца: ад якога дрэва быў пень?

— Ад хваёвага—смольныя карані бываюць у хвоі.

— Скажэце кароценька: аб чым мы тут прачыталі?

— Мы прачыталі—як спрачаліся пень з селянінам.

— А за што яны спрачаліся?

— За тое, хто акажацца з іх крапчэйшым.

— Цяпер, пачытаем далей: як селянін змагаўся з пнём.

Чытаеца другая частка да слоў „Сысек селянін бярозу“.

— Скажэце, што называеца сярмягаю?

— Верхняя адзежа селяніна з простага сукна.

— А для чаго селянін закасаў рукавы?

— Каб было спрытней рабіць работу.

- А што называецца дзірваном?
- Скарынка зямлі, зарослая травою.
- „А што, пень, ужо і лапы твае перасек“...—Якія гэта лапы  
у пня?
- Бочныя карэнныні, каторымі дзерава замацоўваецца ў зямлі.
- А што гэта за стаян такі ў пня?
- Ад сярэдзіны пня ў зямлю йдзе прости корань, шпень.
- „Зыліўся ты потам...“—Чаму селянін зыліўся потам?
- Работа была цяжкая, а селянін працаваў многа, увагрэўся.
- „Не дасі рады...“—скажэце другім словамі.
- Ты нічога ня зробіш, ня вынеш мяне з зямлі.
- Аб чым-жа гаворыцца ў гэтай частцы?
- Аб тым, як селянін змагаўся з пнем.
- Раскажы, што мы прачыталі.
- Затым чытаецца апошняя частка.
- Слова „галльё“ як можна сказаць іначай?
- Сукі, галінкі.
- Замянеце слова „кавалак“ другім словамі.
- Кусок.
- А як разумееце вы слова „сьпіраўся“?
- Спрачайся, працівіўся.
- Аб чым-жа мы тут прачыталі?
- Аб тым, як селянін выкапаў пень з зямлі.
- Пасъля гэтага ўвесь расказ прачытваецца цалком некалькімі  
вучнямі.
- Скажэце, на колькі частак можна падзяліць расказ?
- На тры часткі.
- Як называць першую частку?
- Пень спрачаеца з селянінам.
- Запішам яе. (Запісваецца на дошцы).
- А якая будзе другая частка?
- Селянін дастае з зямлі пень.
- А трэцяя?
- Селянін дастаў пень з зямлі.
- Калі-б дзеці затрудняліся зрабіць падзел на часткі, можна запы-  
тацца так:
- Якія рысуначкі нарысавалі-б вы да гэтага расказіку ў пачатку?
- Мы нарысавалі-б у лесе пень і селяніна з сякераю.
- А як-бы падпісалі гэтыя рысунакі?
- Пень спрачаеца з селянінам.
- А яшчэ якія рысунакі нарысавалі-б вы?
- Селянін распранаўся і падсякае пню лапы.
- Як называць гэтыя рысунакі?
- Селянін дастае з зямлі пень.
- А якія трэція рысунакі нарысавалі-б вы?
- Пень, вывернуты з зямлі, і селяніна.

— Колькі-ж тут частак?  
— Тры часткі.  
— Якая першая частка?  
— Пень спрачаеца з селянінам. Селянін дастае з зямлі пень. Селянін дастаў з зямлі пень.

Зрабіўши пераказ па пляне, можна вывесыці галоўную думку мысьль. Можна дапамагчы дзесям — калі гэта будзе патрэбна — пытаньнямі:

— Ці лёгка было селяніну дастаць пень з зямлі?  
— Цяжка: пень сядзей глыбока ў зямлі.  
— А хто каго перамог?  
— Перамог селянін.  
— А чаму перамог селянін?  
— Селянін умее працеваць, ён мае розум.  
— Скажэце: чым перамагае чалавек свой труд?  
— Цяжкою працаю і розумам.  
— Якая-ж будзе галоўная мысьль расказу?  
— Праца і розум даюць чалавеку верх у змаганьні з прыродай.

### Чытаньне ад агульнага да прыватнага.

Форма чытаньня ад агульнага да прыватнага якраз процілежна папярэдній форме аб'ясняльнага чытаньня і адрозніваеца ад яе пабудоваю свайго строю і лёгічнасцю. Адпраўным пунктам тут зьяўляецца чытаньне твору цалком, а не па частках, і выясняньне яго галоўнай мысьлі або галоўнага зъместу. Наступны момент складаеца з лёгічнага аналізу твору. Задача гэтага моманту — паступовае расчлененіе асноўнае мысьлі на рад друга-значных мысьляй або асноўнага зъместу на рад асобных момантаў. На аснове гэтага аналізу выясняецца колькасць частак, іх парадак і ўзаемная сувязь паміж імі. Вучні, пералічваючы часткі, вызначаюць асноўны зъмест кожнай асобнай часткі.

Калі аналіз твору будзе зроблены, можна паглыбіць яго і ў дэталях, дзеля чаго часткі зноў прачытаюцца адна за другою з кароткімі пытаньнямі і аб'ясняньнямі. Прычым пытаньні ставяцца ад агульнага ад асноўных мысьляй да мысьляй бочных. Гэтае чытаньне ставіць сабе мэту: а) праверыць правільнасць зробленага падзелу на часткі і ці добра ўлоўлены асноўны зъмест кожнае часткі і б) найці найболей дакладную назву тэй ці іншай часткі. Калі ўсе часткі прачытаюцца будзе вызначаны іх зъмест, твор чытаеца яшчэ раз ад пачатку да канца і паўтараеца яго галоўны вывод. Чытаньне можна скончыць пераказам або размоваю аб прачытаным.

Уся важкасць гэтае формы чытаньня ляжыць у самым пачатку калі вучні правільна ўловяць асноўную мысьль або галоўны зъмест твору і справяцца з падзелам твору на часткі, то далейшая работа павядзенца лёгка. Значэнне гэтае формы чытаньня вельмі важна. Такое чытаньне выпрацоўвае ў дзесях навык адразу схватваць зъмест

твому, выдзяляць галоўныя моманты яго і ня губляць агульной ніцы расказу, рабіць правільны аналіз яго. Уменьне разьбіраца ў чытаным матэрыяле мае значэнне і ў тых адносінах, што рабіць продукцыйным самастойнае чытанье як у школе, так і дома. Вось чаму такой форме чытанья трэба адводзіць болей часу.

Спачатку матэрыял бярэцца болей лёгкі, каб работа была па сіле дзесям. Гэты матэрыял паступова паглыбляецца і ўскладняецца. Пасля некалькіх лекцый аб'ясняльнага чытанья ў гэтай форме даецца дзесям самастойная работа. Даны твор дзесяці самі дзеляць на часткі і падбіраюць назвы для гэтых частак. Спачатку выдзяляюцца толькі асноўныя часткі, потым гэтыя асноўныя часткі дзеляцца на другазначныя. Такім парадкам дзесяці прывучаюцца рабіць поўны лёгічны аналіз.

Разгледзім, як можна-б прачытаць у гэтай форме чытанья расказ „Дуб і чароціна“ („Наша Крыніца“ ч. III, і VI ст. 109). Наставнік сам прачытае расказ, потым чытаюць вучні.

— Аб чым прачытаі мы ў гэтым расказе?

— Аб дубе і чароціне.—А што гаворыцца аб чароціне?—Яна пытала ў дуба, чаму яна такая слабая, што самая нязначная сіла хіліць яе і гне. А што гаворыцца аб дубе?—Дуб—крэпак, дуж і не паддаецца ў змаганьні з бурамі.

Рад гэтых пытаньняў прыводзіць дзяцей да мыслі, што ўвесь расказ складаецца з двух галоўных момантаў.

— На колькі-ж частак можна падзяліць расказ?—На дзве часткі.—Як можна назваць першую частку?—Сіла і крэпасць дуба.—Другую?—Слабасць чароціны... На гэтым, разумеецца, задача разбору ня скончана. Наставнік павінен мець на ўвазе ідэю расказу і да зразуменія яе і павінен вясці сваіх вучняў. Апрача таго, гэты агульны падзел не вызначае яшчэ ўсяго зъместу расказу.

У далейшым пытаньні можна павясьці так:—Хто гаворыць аб слабасці чароціны? Аб яе слабасці гаворыць яна сама.—А скуль відна сіла і моц дуба?—Аб ёй гаворыць чароціна: „часта, стоячы тут, ба-чыла я, як самая сярдзітая буры ўпіраліся ў цябе, як у каменную сіцяну.“—А хто ў гэтым расказе тлумачыць прычыны слабасці чароціні і сілы дуба?—Гэтыя прычыны выясняе сам дуб... Далей вядуцца размовы аг гэтых прычынах. Прарабіўшы, такім парадкам, лёгічны аналіз, можна прыступіць да складаньня пляну. Гэты плян можа мець такі выгляд: 1) час і месца размовы чароціны з дубам; 2) сіла і магутнасць дуба; 3) слабасць чароціны; 4) прычыны сілы дуба і слабасці чароціны. Галоўная мысль байкі—каб быць стойкім і незалежным у жыцці, ня трэба пакладаць надзею на другіх і не ганяцца за лёгкім жыццем, а надзеяцца толькі на свае сілы.

### Чытанье з наступнаю размоваю.

Гэтая форма чытанья не зьяўляецца навіною ў школьнай справе, і яе стараюцца скарыстаць для задач выхавальнага чытанья. Маючы на ўвазе свабоду наставніка і ня звязваючы яго ніякімі шаблонамі чытанья, старонікі выхавальнага чытанья асабліва цэнтру гэту

форму чытаньня. Лекцыя складаецца з двух галоўных момантаў 1) чытаньня: чытае або сам настаўнік—асабліва, на першых часах, каб зацікаўіць вучняў гэтым чытаньнем,—або чытаюць вучні; 2) размова аб прачытаным. Зъмест гэтае размовы вызначаецца двома ўмовамі: матэрыялам чытаньня і мэтаю чытаньня. Матэрыялам для чытаньня служаць цэлыя творы, даступныя дзеецям: казкі, праўдзівапбытавыя апавяданьні. Мэта чытаньня—выхавальны ўплыў гэтих твораў на дзяцей. Размова павінна выясняць дзеецям асноўны зъмест прачытанага твору, яго галоўныя моманты, выясняць мотывы дзеянасьці тых ці іншых асоб, ацаніць іх наступкі. Плян размовы, падробнасьці яе, самыя пытаньні настаўнік намячае сам, кіруючыся выбраным матэрыялам, ступенню падгатаваньня, разьвіццем дзяцей і г. д. Да чытаньня і размовы даўчатаўца дадатковыя заняцці: вусны або пісьменны пераказ, складанье пляну, рысаванье. Гэта форма чытаньня мае многа дадатных бакоў. Ня звязваючы настаўніка плянам твору, не вымagaючы ад яго пэўнага штодзеннага паўтарэння адной і той самай схэмы, звольняючы ад падрабязговага выпытваньня і аб'язненія, такая форма чытаньня дае настаўніку поўную магчымасць звязаць усю ўвагу на самае важнае і сутнае ў творы. Дзякуючы гэтаму, паўней можа быць выясняна і асноўная мысль твору і яго галоўныя моманты. Размова можа паглыбляць і самы аналіз твору. Жывасць, рознастайнасць і цікавасць—вось галоўныя ўласцівасці такога чытаньня з наступнаю размовою. Такое чытанье асабліва карысна пры чытаньні вялікіх твораў. Яно карысна, як сродкі падгатаванья да самастойнага чытаньня.

Выхавальнае чытанье звычайна вядзецца па пэўнай схэмe. Гэтая схема прыблізна такая:

1. Месца дзеяньня (або і час дзеяньня).
2. Галоўныя асобы ў расказе.
3. Назва частак расказу (плян расказу).
4. Пытаньні для размовы.

Для прыкладу прывяду такую схему з кнігі Ц. і В. Балталоні „Воспитательное чтение“ (Масква, 1914 г.).

„Таварыш“ Ф. Цютчава (стар. 140).

1. Час дзеяньня: руска-турэцкая вайна 1877 г.

2. Месца дзеяньня: Расія, потым Турэччына.

3. Плян: дружба аўтара з Сашам Івановым і іх маранье пабыць на вайне.—Аб'яўленыне вайны і кляцьба прыяцеляў.—Паход і стычка з чаркесамі.—Выпаўненьне кляцьбы і съмерць Іванова.

4. Пытаньні для размовы. Што падбівала таварышоў ісьці на вайну? Чаму Іваноў доўга не адважваўся ісьці на вайну? За што Іваноў хваліў сваю матку? У якіх выпадках Іваноў аставаўся верным сваёй кляцьбе? Што можна сказаць пра характар Іванова? Якія рысы характару выявіў таварыш Іваноў у часе стычкі з чаркесамі? Што ён адчуваў, гледзячы на забітага чаркеса? Якая галоўная прычына няшчасця ўсіх удзельнікаў расказу?

### Чытаньне мастацкіх твораў.

Асаблівасцю мастацкага твору зьяўляеца яго вобразнасць. Гэты мастацкі вобраз мае сваёю мэтаю—вытлумачэнне пэўнай жыцьцёвой зъявы. Мастак, ствараючы вобраз, у васнову яго кладзе сваё назіраньне над жыцьцём, агортвае яго сваімі адчуваньнямі, сваімі прадстаўленьнямі і ажыўляе яго ў слоўным выражэнні. Неадлучнаю ўмоўлюючай мастацка-літаратурнай творчасці зьяўляеца яскравае вобразнае мысленіне. І чым болей вобразнасці ў процэсе мысленія пісьменніка, тым больш яскравы будзе створаны ім вобраз, тым больш мастацкім будзе яго твор. Але, апрача вобразнасці, у процэсе творчасці мае значэнне і другі псыхолёгічны момант—ступень абагульнення данага вобразу. Калі той ці іншы мастацкі вобраз ня вызначаеца сілаю шырокага абагульнення, ён страчвае ў сваёй мастацкасці. Значэнне мастацкага вобразу заключаеца ў тым, што пры яго дапамозе мы зразумяваем поўную жыцьцёвую зъяву: вобраз як-бы злучае, яднае калія сябе рад асобых мыслей і назіранняў.

Асаблівасць мастацкіх твораў вымagaе і спэцыяльных мэтодau для правільнай пастановкі іх чытаньня. Прышчапіць любасць да чытаньня мастацкіх твораў і даць уменьне дзецям разабрацца ў гэтих творах асабліва можа дапамагчы літаратурна-мастацкае чытаньне.

Проф. Афанасьеў у сваёй кароткай мэтодыцы роднай мовы дае такую схему літаратурна-мастацкага чытаньня.

Выбраны для чытаньня расказ больш-менш складанага зъместу наўперед абдумваеца настаўнікам, каб выясняніць, што трэба растлумачыць, што трэба аб'ясняніць перад пачаткам чытаньня, што трэба загадзя выпісаць. Зрабіўши патрэбныя папярэднія аб'ясняненія, запісаўшы на дошцы ўласныя імёны, назвы месцаў і г. д., настаўнік чытае расказ, выразна, спыняючыся на вельмі кароткі час на тых ці іншых момантах расказу, каб некаторымі пытаньнямі праверыць ступень уважнасці вучняў. Пасля чытаньня вядзецца кароткі абмен думкамі. Затым настаўнік дыктуе раней зложаныя пытаньні для наступнай літаратурнай размовы аб прачытаным. На гэтым і канчаеца першы этап работы.

У наступны раз—на другі ці ў які іншы дзень—вядзецца літаратурная размова па тых пытаньнях, што былі даны вучням. Часткова тая пытаньні аднаўляюць у памяці дзяцей прачытаны твор, але, галоўным чынам, спыняюць увагу іх на найболей выдатных момантах твору, на цэнтральнай мыслі. На літаратурных гутарках дзеці прывучаюцца глыбей прадумаша зъмест прачытанага, уясняюць ролю і значэнне мастацкага твору. Вынікі гэтих гутарак могуць быць выка赞аны ў форме пісьменных адказаў на некаторыя пытаньні ў асобных сыштках.

Такія літаратурныя гутаркі маюць месца ў старэйшых групах. Могуць вясціцца яны і на ніжэйшых. Але тут творы выбіраюцца больш простыя па зъместу.

Такая форма чытаньня не павінна выключаць аб'ясьняльнаага чытаньня ў яго звычайных формах, і само аб'ясьняльнае чытаньне трэба разглядаць, як падгатоўчую ступень да літаратурна-мастацкага чытаньня.

Новая школа, маючы на ўвазе творчае распрацаваньне ўспрынніага матэрыялу ў сувязі з лекцыямі чытаньня, высоўвае і іншыя віды заніцьцяў. Сюды можна аднесці: драматызацыю, інсцэніроўку, ілюстраваньне прачытанага, аб'яднаньне работы на пэўнай тэмэ па роднай мове і літаратурна-эстэтычныя экспертызі.

Адпавядаючы сутнасці актыўна-працоўнага мэтоду, драматызацыя як найлепей стасуецца і з патрэбамі дзіцячай прыроды выяўляецца у васобах тое, што яны чулі і бачылі. Важнейшы момант ігры, гэтай асновы дзіцячага жыцця, складае якраз драматызацыя, або перайманье дзеяньняў дарослых.

Літаратурны матэрыял зьяўляецца асабліва добрым элемэнтам для распрацаваньня яго мэтодам драматызацыі. Дзеля гэтае мэты вельмі добра падыходзіць той літаратурны матэрыял, у каторым жыве адчуваецца рух, дзеяньне; і надварот, мала падыходзіць творы суб'ектыўна-лірычнага характару, каторыя выяўляюць тонкія перажываньні або глыбокое пачуццё.

З драматызацыяй цесна злучаецца інсцэніроўка. Каб выбраць рэч, годную для інсцэнаваньня, кляса пад кірауніцтвам настаўніка павінна прааналізаваць яе, наколькі падыходзіць яна да пастаноўкі. Ужо адзін такі аналіз мае надзвычайна важнае значэнне: ён прымушае клясу перанесьціся ў абстаноўку дзеяньня, жыве ўбачыць дзеяйных асоб, адчуць харктыэр і ўлавіць рухі.

Калі тая ці іншая рэч выбрана, аблікована, пачынаецца работа па падгатоўцы да пастаноўкі. Трэба абмеркаваць абстаноўку, вонкую, грим, разъмеркаваць ролі ў агульнай рабоце, намеціць дэкоратараў, — адным словам, падумаць аб усіх драбніцах пастаноўкі. Самая падгатоўка вядзеца ў форме вывучванья роляй, адпаведных інтонацыі, мімікі, рухаў. Над гэтаю падгатоўкаю працуе цэлы колектыв, і гэтая праца зьяўляецца вельмі добрым сродкам для паглыбленія самога аналізу твору і для больш глыбокага яго зразуменія. І ўрэшце пастаўленая і разыграная рэч у цесным круге вучняў злучае засікаўленасць да данага твору і актораў і назіральнікаў. Пасля пастаноўкі робіцца тутарка, на каторай можа быць праведзена і дыскусія ў сувязі з пастаноўкаю. Гэтую-ж пастаноўку можна скарыстаць, як матэрыял для пісьменных работ.

Трэба толькі перасьцерагчы школу ад лішняга захаплення спэктаклем, каб гэтае захапленне не выходзіла з меж самога твору, не адрывалася ад яго, не вылівалася ў формы бутафорыі, што вельмі часам здаралася на практыцы. Гэтае адхіленне ў бок бутафорыі можа папсываць літаратурна-мастацкі густ дзяцей.

Ілюстраваньне прачытанага таксама выкарыстоўваецца ў тых-жэ мэтах творчай пераапрацоўкі прачытанага матэрыялу. Гэтае ілюстра-

ваньне можа выліца ў форме рысункаў або ў форме ручной работы. Рысаванье тут разглядаецца, як графічная граматнасць, як спосаб выказванья свае мыслі і свае ўнутраныя перажываньні ў сувязі з прачытаным творам. Рысунак у гэтым выпадку цэнен ня тэхнікаю яго выкананьня, а выяўленым у ім разуменіем і вытлумачэніем таго ці іншага вобразу, таго ці другога пачуцця.

Зразумела, што ня ўсякі мастацкі твор надаецца для рысункаў, для ілюстраванья. Толькі мастацкія творы з яркімі вобразамі, жывымі малюнкамі могуць даць матэрыял для ілюстраванья або для лепкі. Рысаванье і лепка важны ня самі па сабе: іх сэнс складаецца з таго, каб праз іх даць выражэнне свайго разуменія пэўнага мастацкага твору. Каб выказаць гэтае разуменіе, вучань ня толькі павінен ахваціць сваім разумовым зрокам рэч у цэлым, але і прааналізаваць яе дэталі, ён павінен сам прарабіць пэўную творчую работу. Гэтыя формы зразуменія мастацкага твору і цэнны пастольку, паскольку яны маюць у сабе элемэнт творчасці.

Вось чаму некаторыя методыстыя перасьцерагаюць школу ад за-  
лішняга захапленыя ілюстраваннем і лепкаю на заніццах роднаю-  
моваю. „У захапленыні ўсякага роду графічнымі, плястычнымі і іншы-  
мі творчымі работамі многія забываюць аб самым творчым слоўным  
процэсе“ (У. Флераў). „Залішня любасць да рысункаў мясцамі пера-  
рабіла лекцыі роднай мовы ў лекцыі рысаванья і змусіла забыць,  
што слова само па сабе мае цану“ (Кульман).

#### Аб'яднаныне работы на тэме па роднай мове.

Калі ў адносінах выкладанья вучэбных прадметаў высоўвалася ў апошнія часы трэбаванье аб'яднаныя іх у адзін зыліты рысунак съветапагляду, то тым больш станоўка павінна быць высунута трэбаванье адзінства заніццаў па розных аддзелах роднае мовы. На жаль, на практицы выкладанья роднай мовы мы назіралі парушэнне гэтага трэбаванья. Вельмі часта здараецца, што настаўнік, заняты лекцыямі чытаньня, мала зварачае ўвагі на тое, ці можа гэта чытанье спрыяць набыццю або замацаванью орфографічных навыкаў (зрокавыя вобразы слоў). Наадварот, на лекцыях правапісу ці граматыкі ён не зварачае ўвагі на выразнасць чытаньня.

Гэтае аб'яднаныне заніццаў можна ў значнай меры дасягнуць пры распрацаваньні тэм, каторыя ахопліваюць прадмет з розных бакоў. Круг заніццаў роднаю мову, сконцэнтраваных каля якой-небудзь тэмы, можа быць у такім выглядзе: вучні распрацоўваюць тэму наў-  
перед вусна, затым разъвіваюць яе ў форме пісьменнай работы, паглыбляюць гэту тэму на лекцыях чытаньня і, урэшце, ілюструюць яе пры дапамозе рысаванья і рознымі ручнымі работамі.

#### Літаратурна-эстэтычныя экспедыціі.

Метод экспедыцій шырока выкарыстоўваецца працоўнаю школаю пры самых рознастайных заніццах. Гэты мэтод можна скарыстаць і ў заніццах роднаю мову, асабліва ў заніццах літаратурна-мастацкім чытаньнем.

Вельмі часта можа стацца, што ў больш-менш блізкай адлежнасьці ад данай школы ёсьць тая ці іншая мясъціна, так ці іначай злучаная з жыцьцём або творчасьцю якога-небудзь пісьменніка, каторы і адбіў у сваіх творах жыцьцё пэўнай мясцовасьці. Намецішы загадзя эккурсію гістарычна-літаратурнага харектару, настаўнік падгатавляе вучняў да яе чытанынем жыцьцёпісу пісьменніка і твораў, тыповых для яго творчасьці. Такая эккурсія можа быць дапасавана да распрацоўкі тэм, звязаных з вывучэннем раёну. Бяспрэчна такая эккурсія можа мець вялікае значэнне. Гэта-ж эккурсія дасьць багаты матэрыял для далейшай работы па азнямленні з пісьменнікам, для паглыбленьня самага аналізу яго твораў.

---

## Мэтодыка пісьма.

### Навучанье правапісу.

„Мастацтва пісьма—адно з найвялікшых дасягненняў чалавечага разуму. Пісьмом чалавек выказвае свае жаданьні, мыслі, робіць іх зразумелымі для другіх. Вынаходкаю пісьмен людзкі разум развязаў адну з самых трудных і вялікіх сваіх задач: пісьмо дало вобраз людзкому слову, замацавала яго мову, і, такім парадкам, пісьмо даемагчымасць зрабіць несъмяртэльнаю людзкую мысль. Дзякуючы пісьму, нашы мыслі, нашы ідэі і веды, адным словам—наша разумовае і духоўнае жыцьцё ня ўмірае разам з намі, а захоўваецца на працягу неазначальна-доўгага часу, становячыся бясцэнным дарам далейшим пакаленням. „Пісьмо,—па словах аднаго німецкага пісьменніка,—гэта чаша, каторая заўсёды застаецца поўнаю, ня гладзячы на тое, што з яе чэрпае ўсякі”. Жыцьцё людзей сучаснага цывілізаванага сьвету да таго цесна звязана з пісьмом, што без яго, можабыць, ня было-б і цывілізацыі. Цэлы рад вялікіх вынаходак неразлучна звязаны з мастацтвам пісьма. Бяз пісьма ня было-б і стэнографіі, друкаваньяня кніг, тэлеграфу. Адным словам, гісторыя пісьма ёсьць у той-ж час і ўсясьветная гісторыя людзкой культуры”. (Б. Я. Шніцар. Ілюстраваная ўсеагульная гісторыя пісьмен, выд. А. Ф. Маркса).

Мастацтва пісьма прашло ў сваім раззвіцьці вельмі многа ступеняў, першым дасягло яно свайго поўнага завяршэння і першым удалось людзям дадумацца да таго найпрасцейшага спосабу, каторым і карыстаюцца яны цяпер.

Кожны напісаны або надрукованы тэкст можна разглядыць, як свайго роду зрокавую мову. Яна імкненца шляхам пэўных відочных знакаў выказаць тыя ці іншыя разуменіні, прадстаўленыні, мыслі, жаданьні. Патрэбнасць у гэтай зрокавай мове з'явілася, як вынік жаданьня паведаміць свае мыслі другой асобе, аддзеленай тэю ці іншаша адлежнасцю, або як жаданье перадаць, захаваць ці замацаваць пэўныя мыслі.

Наши мыслі або ідэі могуць перадавацца спосабам умоўных сымболяў або праста могуць выклікацца тымі ці іншымі сродкамі, у ваднакай ступені ўсім даступнымі і зразумелымі. У гэтым выпадку і з'явілася так званая цікторафія, або малюнковае пісьмо. Пісьмо-малюнкі перадае складаную мову, комплексы і цэлія прадстаўленыні, чытаньне і расчляненіе каторых і давалася змысласці і дагадлівасці чытачу.

Але малюнковае пісьмо вельмі труднае, мала рухлівае і для практичнага ўжываньня мала прыгоднае, вось чаму ў гэтае пісьмо сталі ўносіцца тыя ці іншыя прыёмы і сымболі. Разьвітая систэма сымболічнага пісьма, каторае, аднак, карыстаецца элемэнтамі малюнковага пісьма, ёсьць, як вядома, гіерогліфічнае пісьмо эгіпцян. Сымболічнае пісьмо мае сваёю задачаю выклікаць у чытача сродкамі пэўных знакаў ідэі і вобразы, з гэтае прычыны яно таксама называецца ідэографічным. Але і сымболічнае пісьмо, як умоўнае, набірае з часам занадта многа такіх знакаў, каторыя разьлічаліся выключна на адну памяць, і робіцца таксама няпрыгодным, і ўжо ў старажытным эгіпэцкім пісьме замячаецца пераход у некаторых выпадках да пісьма гукавага. Цяпер-же амаль усе культурныя народы карыстаюцца гукавым пісьмом. Гэтае пісьмо зьявілася ў выніку доўгага і труднага ў пачатку аналізу гукавай мовы на склады і гукі.

Праўда, і сучаснае пісьмо часамі карыстаецца элемэнтамі малюнковага пісьма: Δ—замест трывогольнік, )—першая квадра месяца, О—замест поўня, і інш.

У адносінах разуменя „гукавае пісьмо“ трэба зрабіць некаторыя ўвагі. Гукавае пісьмо перадае гукі нашай мовы, але гэтае перадача ёсьць у поўнай меры дакладная. Калі-б наша пісьмо перадавала зусім дакладна ўсе гукі нашай мовы, то навучанье правапісу на было б трудным, якім яно зьяўляецца сапраўды. „Наша гукавае пісьмо,— як заўважае проф. Тамсон у сваім артыкуле „Да тэорыі правапісу і мэтадолёгіі выкладаньня яго“,—па меры набываньня намі граматнасьці ўсё больш і больш страчвае сваё значэньне, як паказальнік гукаў мовы, і ўсё больш і больш робіцца сымболічным паказальнікам мыслі“. Гэта значыць, што па меры набываньня намі поўнай граматнасьці гукавае пісьмо робіцца ў значнай мере ідэографічным. І сапраўды, калі мы глядзімо на літарны склад слова, напр., акрэп-бы, а вымаўляем „акрэббы“, то паміж зрокавым і слухавым вобразам слова мы ўстанаўліваем унутраную, сукосную сувязь. А калі-б нам былі даны нарысы слова „акрэббы“, то мы маглі-б і не зразумець яго адразу. Такім парадкам, пісьмо, будучы гукавым, не зьяўляецца, аднак, фонетычным і ня можа быць звязана да абазначэння літарамі разложенага на складаныя элемэнты вымаўленага слова. Пісьмо—больш складаны псыхо-фізичны процэс.

Трэба ўважна прыгледзецца да псыхо-фізичных чыннасцяў, якія і складаюць так званую „пісаную мову“. Чыннасці гэтыя псыхо-фізичны пастолькі, пасколькі прадстаўленыні і разуменіні—зъяви псыхо-фізичнага парадку,—злучаюцца з знакамі, каторыя і зьяўляюцца ў выніку поўных рухаў мускулаў рукі і пальцаў—зъявы фізичнага парадку.

Наша псыхічная дзеяльнасць па мове, як і ўсякая дзеяльнасць, увасяродкавана ў асобных частках вялікага мозгу. Яны і называюцца мазговымі, або нэрвовымі цэнтрамі. Назіраныні мэдыцыны і фізіолёгіі-анатомістых даведзена, што псыхо-фізичныя функцыі (чиннасці)

мовы звязаны з дзеяльнасцю некаторых месцаў мозгу. Гэтыя місьціны або цэнтры псыхічнай дзеяльнасці чалавека такія: 1) цэнтр прадстаўленняў знаходзіцца ў лобавых долях мозгу; 2) зрокавы цэнтр—у патылічных частках мозгу; 3) слухавы цэнтр—у вісочных частках, ніжэй так званай Сільвіевай баразны; 4) мова-рухавы цэнтр—паміж Сільвіеваю баразною і ніжняю лобнаю завілінаю і 5) пісьмо-рухавы цэнтр, паміж верхнім і ніжнім лобнымі завілінамі ў цемявых долях мозгу.

З адзначаных цэнтраў зрокавы і пісьмо-рухавы цэнтр, або графічны, складаюць прыналежнасць граматных людзей. Яны разьвіваюцца паступова, пераплятаючыся і злучаючыся з цэнтрам мова-рухавым і слухавым цэнтрам мовы. Прычым на першых часох набыцця граматнасці злучаюць гэта больш патрэбна, чым на далейшых ступенях граматнасці. Іначай кажучы, той, хто пачынае пісаць, раскладае пачутае слова на гукавыя рады, адзінкі, карыстаючыся пры гэтым і рухамі органаў (прылад) гаворкі—варушэнні губамі, языком, вымаўленні ўпоўголосу. Такім чынам, у таго, хто пачынае пісаць, найбольш выклікаюцца да работы слухавыя і мова-рухавыя прадстаўленні, якія галоўным чынам і злучаюцца з літарамі, складамі і іншымі графічнымі элементамі пісьма. На гэтай ступені навучання пісьмо—пераважна фонетычнае.

Па меры-ж набыцця ўсё бэлей і болей сталых навыкаў пісьма, па меры таго, як гэтае пісьмо робіцца больш і больш мэханічным, сувязь графічных элементаў з слухавымі і мова-рухавымі вобразамі слоў слабее, ія гэтыя элементы самі па сабе прыцягваюць увагу пісальніка, а тое значэнне, што выклікае сабою тое слова, якое ён піша. І пісьмо на ступені поўнай граматнасці з фонетычнага робіцца этымолёгічным.

Але ў асоб, дасягшых поўнай граматнасці, гэтыя цэнтры пісьма не знаходзяцца ў аднакіх адносінах паміж сабою. У якой-жы ступені дзеяльнасці таго ці другога з адзначаных цэнтраў звязана з дзеяльнасцю других цэнтраў? Аказваецца, што гэтыя адносіны не аднакія толькі ў розных асоб, яны не аднакі і пры розных відах пісьма. Ёсьць асобы, каторыя належаць да зрокавага або да рухавага тыпу пісьма. У такіх асоб больш выяўлена дзеяльнасць зрокавага або рухавага цэнтра. Найболей моцная сувязь паміж цэнтрамі зрокавым і пісьмо-рухавым. Гэтая сувязь яшчэ больш павялічваецца, калі ў якасці зрокавых вобразаў выступаюць слова, азначаныя пісьмовымі шрыфтамі. Цэнтр слухавых вобразаў слоў больш моцна звязан з цэнтрам мова-рухавым. Наадварот, від напісанага слова слаба звязан з слухавым вобразам слова, а таксама і з прадстаўленнямі аб руках гаворкі. У сваю чаргу, прадстаўленні рухаў, каторыя выконваюцца пры пісьме, слаба звязаны з слухавымі прадстаўленнямі аб словах і з прадстаўленнямі аб руках гаворкі.

Той ці другі від пісьма, у залежнасці ад характару яго, патрабуе рознай ступені ўдзелу таго ці другога з адзначаных цэнтраў пісьма. Так, пісьмо самастойнае патрабуе найбольшага ўдзелу цэнтру гукавага вобразу слоў, цэнтру рухаў, гаворкі і рухаў рукі і толькі част-

каю, пераважна ў асоб зрокавага тыпу,—зрокавага асяродку. Наадварот, съпісваньне патрабуе найбольшага ўдзелу зрокавага цэнтру. Пісъмо пад дыктоўку вымagaе ўдзелу слухавага цэнтру і рухаў гаворкі, а потым ужо і другіх цэнтраў.

Апроч гэтых даных псыхо-фізыолёгіі пісьма, трэба мець на ўвазе досьледы ў сувязі з пісьмом у дарослых граматных і ў малаграматных. Аказваецца, што псыхо-фізыолёгія пісьма дарослага, які ў поўнай меры авалодаў „пісанаю моваю“, далёка не аднака з псыхо-фізыолёгіяй малога, каторы толькі што пачынае вучыцца пісаць. У той час, калі добра, граматны піша адразу цэлымі словамі, пасылаючы адно намаганьне волі, адзін імпульс, каб напісаць слова або нават і цэлы сказ, дзіця павінна рабіць цэлы рад гэтых намаганьняў волі, каб напісаць адно слова: столькі, сколькі асобных рухавых элемэнтаў патрабуе напісаньне данага слова.

Пры асьвятленыні псыхо-фізыолёгіі пісьма мэтодыка і павінна развязаць галоўныя пытаныні навучанья пісьму і правапісу. Перш за ёсé яна павінна даць адказ на такія пытаныні: як павінна вясціся навучанье пісьму—сумесна з навучаньнем чытанью ці асобна? Які павінен быць мэтод навучанья пісьму—аналітычны ці сынтэтычны?

На першым пытаныні ў мэтодычнай літаратуры ёсьць тры погляды: 1) сумеснае навучанье чытанью і пісьму; 2) навучанье пісьму павінна йсьці раней навучанья чытанью; 3) навучанье пісьму вядзецца пасля навучанья чытанью.

Першы з гэтых поглядаў нашоў сабе сталае заснаваньне ў гукаўным аналітычна-сынтэтычным мэтодзе сумеснага навучанья чытанью-пісьму і мае сваю солідную гісторыю. Другі погляд выявіўся найбольш ярка ў мэтодзе Монтэсоры. Па гэтым мэтодзе дзеці раней навучаюцца пісаць, а ўжо чытанью вучыцца потым. Але ў систэме Монтэсоры пісьмо стаіць у самай цеснай сувязі з цэлым радам практикаваньняў у разьвіцці і ў выхаваньні мускулаў рукі наогул, а мускулаў пальцаў у прыватнасці. „Нашы дзецы,—кажа Монтэсоры,—доўга падгатавілі сябе да пісьма. Ува ўсіх гэтых падгатоўчых практикаваньнях рука гатавала сваю ўласную будучыну. Калі дзіця абмацвала гладкія і шурпатыя паверхні, калі яно вымала і ўстаўляла слупкі ў гнёзды брускou, абводзіла пальцамі контуры геомэтрычных фігур,—рука практикавалася ва ўзгодненых рухах, і цяпер дзіця імкнецца выявіць сваю практику ў захапляючым сынтэзе пісьма“ (Монтэсоры, указаныне да майго мэтоду).

Трэці пагляд не зьяўляецца новым, але ў нашы дні ён высунуў у васобе Лінднера найлепшага свайго выказыніка. Сумеснае навучанье пісьму і чытанью, здавалася-б, мае за сабою тыя даныя псыхофізыолёгіі пісьма, што сумесны ўдзел розных цэнтраў пісьма памагае ўтварэнню „пісьмовай мовы“, памагае больш сталым асоцыяцыям гэтай мовы. Але ў апошнія часы высунут прынцыпіяльны довад проціў адна-часнага навучанья чытанью і пісьму. Так лейпцигскі пэдагог Лінднер указвае на поўнае нясупаданье работ чытанья і пісьма: чы-

танье зъяўляеца работаю сэнсорнаю, або пачуцьцёваю, а пісьмо—работаю моторнаю, але цэнтры сэнсорны і моторны выяўляюць сваю чыннасць няроўнамерна—моторная дзейнасць заўсёды адстае ад сэнсорнай. Пісьмо павінна папераджацца выпрацаваньнем таго, што павінна быць напісаным, як мова папераджаеца набіраньнем матэрыялу для мовы. Рэзьдзельнае навучанье пісьму і чытанью, апроч чиста тэхнічных выгад і пераваг, можа быць апраўдана і з погляду агульна-педагогічнага: як болей трудны від першапачатковых заніццяў у школе, пісьмо патрабуе няроўнамерна большых намаганьняў ад вучняў, а парушэнне гігінічных трэбаваньняў адносна сядзеньня пры пісьме можа шкодна адбіцца на здароўі дзяцей. Тэхнічныя выгады і перавагі разьдзельнага навучанья, а таксама і погляды агульна-педагогічнага і гігінічнага харектару прымушаюць выказвацца за разьдзельнае навучанье пісьму і чытанью.

Тут, разумееца, маецца на ўвазе навучанье пісьму-рукапісу, а што датыча пісьма ў широкім сэнсе, як уменьне значкамі абазначаць тое ці іншае слова, то такое пісьмо будзе неадлучна ад чытанью пры ўсякіх спосабах навучанья. Складаючы слова з перакідных картачак літар, дзеци тым самым і пішуць слова, а павяраючы зложанае—чытаюць. У мэтых адоленія тэхнічных труднасцяў пісьма Шапашнікаў у сваіх мэтычных указаньях „Жывые гукі“ дае прадуманую і ўважліву распрацаваную сістэму пісьма, як графічнага мастацтва. Ён злучае пісьмо з рысаваньнем, прадпасылаючы пісьму практикаванье ў рысаваньні.

Другое мэтычнае пытанье—як павінна вясьці навучанье пісьму, аналітычным ці сынтэтычным мэтом, у педагогічнай літаратуры развязваеца таксама розна. У большасці выпадкаў ня толькі ў нас, але і ў ўропейскіх школах навучанье пісьму вядзеца сынтэтычным спосабам, г. зн. дзеци пераходзяць да пісьма слоў пасля ўсвоенія элемэнтаў літар, самых літар і ўжо тады прыступаюць да пісьма слоў. У амэрыканскіх школах навучанье пісьму, як і навучанье чытанью, вядзеца спосабамі аналітычнымі, г. зн. дзеци йдуць не ад пісьма элемэнтаў, а ім адразу прышчапляюць навыкі пісьма цэлых слоў. Амэрыканскі мэтод пісьма мае на мэце адразу прывясьці дзіця да напісанья цэлага слова. Дасягаючы гэтым спосабам скарэй тэй мэты, якую ставіць сабе кожнае навучанье пісьму, уменьню прышчапленія навыку пісаць цэлыя слова, аналітычны мэтод найбольш трапна развязвае і пытанье аб мэханічным усвоеніі правільнага пісьма: няправільна напісаннага слова дзеци проста не пазнаюць, бо яны прызываюць бачыць слова ў пэўным яго выглядзе.

Але трэба заўважыць, што аналітычны мэтод мае і вельмі вялікія заганы: не прышчапляючы навыку мець дачыненіе з асобнымі элемэнтамі напісанага слова, гэты мэтод не дае вучням крытэрыю для праверкі напісанага. Апроч таго, пры навучаньні аналітычным мэтодам будуць і тэхнічныя труднасці: дзеля таго, каб пісаць адразу цэлыя

словы, трэба быць вельмі добра падгатаваным да гэтага, трэба прайсьці цэлы рад практиканьня ў рысаваньні. У амэрыканскіх школах ужываньне аналітычнага вымагаеца мэтоду самым харктарам і прынцыпамі правапісу ангельскай мовы. Такім парадкам, пытаньне, якім мэтодам вучыць пісаць, трэба развязаць так: на першых часох синтэтичным мэтодам, прынцыпы-ж аналітычнага мэтоду скарыстаць на далейшых ступенях навучаньня пісьму пры выпрацаваньні навыкаў правільнага пісьма.

Прыступаючи да разгляду спосабаў навучаньня правапісу, трэба, перш за ёсё, аддзяліць пытаньні правапісу ад пытаньняў навучаньня граматыцы і разглядаць іх як зусім незалежныя пытаньні і на граматыку ня трэба глядзець, як на дадатак да правапісу, што фактычна і было ў школах. Зъмешваньне пытаньняў правапісу з пытаньнямі граматыкі вельмі шкодна адбіваеца на выбары мэтоду навучаньня правапісу і ўскладняе і без таго трудную справу навучыць пісаць правільна.

Што-ж такое правапіс, або орфографія? Правапіс—эта ёсьць пэўная систэма правіл, якія ўстанаўляюць аднастайныя спосабы перадачы мовы ў гукавым пісьме. У васнове орфографіі могуць быць розныя прынцыпы: гістарычны, этымолёгічны, фонэтычны. Гэтыя прынцыпы могуць злучацца ў розныя комбінацыі. *Гістарычны* прынцып вымагае пісаць так, як пісалі даўней. Так у словах „работа“, „расту“ сучасная расійская орфографія патрабуе пісаць у першым складе *a*, бо такім быў правапіс у пачатку расійской пісьменнасці. (Гэта орфографія не расійская, а стара-славянская). У нашым беларускім правапісе гістарычны прынцып не пасыпей яшчэ ўтварыцца: наша сучасная беларуская пісьменнасць зусім маладая, знаходзіцца толькі ў пачатку свайго раззвіцця. *Этымолёгічны* прынцып дае правіла: пісаць слова згодна іх пахаджэнню, згодна з гісторыяй мовы. *Фонэтычны* прынцып—пісаць так, як вымаўляеца. Паступовае правядзеніе гэтага прынцыпу зрабіла-б непатрэбным і самы правапіс. Але правесыці дакладна гэты прынцып нельга, бо той правапіс, які будзе фонэтычным для аднаго дыялекту мовы, можа быць фонэтычным для другога дыялекту тае-ж мовы. (Н. Д. Глядзі „Літаратурная энцыклопедыя, т. I Выд. Фрэнкель, Ленінград—Масква 1925 г., стар. 541).

„Датрымаць фонэтычнага прынцыпу да канца—немагчыма. Немагчыма гэта ўжо дзеля таго, што няма такой азбуکі на съвеце, каб можна было дакладна перадаць на пісьме ўсе гукі нашае мовы“. (Язэп Лёсік. „Беларускі Правапіс“. Дзярж. Выд. Беларусі, 1925 году, прадмова).

У васнове беларускага правапісу паложаны прынцыпы: 1) фонэтычны, 2) этымолёгічны, 3) прынцып традыцыі, 4) прынцып напісаньня чужаземных слоў (тая-ж прадмова). Сюды трэба было-б дадаць і прынцып напісаньня складаных слоў. Такім парадкам у васнове беларускага правапісу знаходзім пяць асобных прынцыпаў. Ужо адно гэтае мноствства прынцыпаў складае труднасць навучаньня правапісу. Насіпявае патрэба ў пераглядзе гэтага правапісу, патрэба ў яго рэформе, і мокна

спадзяваца, што перагляд нашага правапісу і будзе зроблен у нядоўгім часе. Але ніякая рэформа ня можа зрабіць правапіс настолькі простым, каб навучаньне яму стала зусім лёгкаю задачаю. Мы ведаем, насколькі трудным быў расійскі правапіс, сколькі часу адбірала ад школы яць. Урэшце была зроблена рэформа, літару яць выкінулі, спросыцілі правапіс прыметнікаў, займеньнікаў, прыйменьнікаў і інш. Бяспречна, гэтая рэформа вельмі значна палегчыла работу настаўніка і вучняў у школе. Але калі мы спытаем: ці лёгка даецца рэформаваны правапіс у расійскіх школах? Ці граматна пачалі пісаць вучні пасыля рэформы правапісу?—адказ будзе адмоўны.

„Состояние орфографической грамотности в наших школах внушиает невольные опасения за целость нашего литературного языка, за целость нашей культуры. Безграмотность из школы течет широким потоком, захватывает все новые и новые области, проникает всюду. Улицы пестрят сейчас безграмотными надписями, плакатами“.

„Орфография в школе как была, так и осталась „школьным бедствием“.

„Зло сейчас настолько широко охватило школу, что—по откровенному признанию учителей—руки у них невольно опускаются“. Родной язык в школе. (Научно-педагогический сборник под редакцией А. М. Лебедева и В. Ф. Переверзева № 8, Ленинград, 1925 г. К вопросу об орфограф. безграмотности, стр. 98).

Аб чым гэта съведчыць? Аб тым, што справа тут не ў рэформах правапісу, ніякая рэформа не навучыць пісаць граматна, а справа ў самых методах навучанья, гэта адно, а другое—трэба зьвярнуць належную ўвагу на орфографію, трэба адвясці на гэта болей часу, чаго не дзея сучасная школьная программа. Вось чаму, вітаючы рэформу правапісу, нельга не згадзіцца з проф. Томсоном, што ніякі правапіс не даецца бяз доўгіх практиканьняў, а дзеля гэтага, па думцы проф. Томсона, ня так можа дапамагчы правапісу тая ці іншая рэформа яго, як рэформа навучанья правапісу.

Каб выясняцца пытанье, якому прыёму навучанья правапісу трэба аддаць перавагу, трэба разобрацца ў тым, якое значэнне для усвоеня навыкаў правільнага пісьма маюць такія факты: 1) правільна ўспрынятае слухам слова; 2) правільнае вымаўленне слова; 3) від напісанага слова; 4) рух, што выконваецца пры пісьме, і 5) якое значэнне мае веданье правіл правапісу.

Найноўшымі досыходамі ў галіне псыхофізіолёгіі пісьма дана наукае асьвятынне пытаньням навучанья правапісу, у прыватнасці навуковае асьветлена пытанье аб тэй ролі і значэнні, якія маюць азначаныя факты. Раней, калі гэтыя досыходы ня былі зроблены, пэдагогамі-практикамі высочаліся тых ці іншыя з гэтих фактараў на аснове іх практикі, іх назіраньняў і згодна з тым, за які з пералічаных фактараў прызнавалася значэнне, і рэкомэндаваўся той ці іншы спосаб навучанья правапісу. Калі прыдавалася значэнне правільна пачатаму слову або правільнаму яго вымаўленню, то вяліся практика-

ваньні ў правільним вымаўлэнні і ўчуцьці слова, у гукавым аналізе слоў. Адным з відных спосабаў навучанью правапісу і быў у гэтым выпадку дыктант. Калі большае значэнне прыдавалася віду напісанага слова, то патрабавалася практикаванье ў разглядзе напісанных слоў, адгэтуль выходзіла съпісванье, як спосаб навучанья правапісу. Калі-ж правапіс ставіўся ў цесную сувязь з веданьнем правіл правапісу, то дзяцей прымушалі вывучаць гэтыя правілы з іх няўхільнымі выключэннямі. Часамі съпісванье ўжывалася з дыктоўкаю і поруч з гэтым вялося практикаванье ў выпраўленыні сумысьля ўзятага няправільнага тэксту, або канографія.

Калі прыняць пад увагу тое, што дае псыхофізіолёгія пісьма, то стане ясным, што такія прыёмы навучанья правапісу, съпісванье і канографія, нельга дапускаць, бо яны ўзаемна зынішчаюць друг друга: даючы дзецям сумысьля няправільны тэкст, мы зынішчаем тое, чаго хацелі дасягнуць съпісваньнем з правільнага тэксту.

Сярод навейших досьледаў па псыхофізіолёгіі пісьма асабліваю популярнасцю карыстаюцца эксперыментальныя досьледы нямецкага вучонага пэдагога Лая.

Вялікае значэнне ў справе навучанья правапісу Лай прыдае пісьмо-рухавому процесу. У васнову свае тэорыі пісьма Лай кладзе вучэнне аб рухавых адчуваньнях.

Гэтыя адчуваньні рухаў бываюць дваякія: актыўныя і пасыўныя. Актыўныя адчуваньні залежаць ад нашай волі, іх можна назваць адвольнымі. Адчуваньне пасыўных рухаў ад нашай волі не залежаць. Адчуваньне актыўнага руху папераджаеца прадстаўленнем аб самым руху, які мае выявіцца, адбыцца. Апроч таго, у выяўленыні руху ў нас зьяўляецца сухажыльнае пачуцьцё, як вынік сцягванья мускульнага сухажыльля. Адчуваньне актыўных рухаў мае пэўнае значэнне: дзякуючы яму мы пераносім увагу на самы кірунак руху раней, чым ён пачаўся, і можам падпярдковаваць яго нашай волі. Дакладнасць гэтага папярэдняга разъмеркаванья велічыні і сілы рухаў залежыць ад ступені іх паўторнасці. Гэта паўторнасць рухаў робіць іх настолькі звычайнімі для нас, што яны выяўляюцца аўтоматычна і не даходзяць да нашай съядомасці. Каб давесці значэнне прывычных рухаў, Лай дае прыклад аднаго скрыпача, каторы часамі з прычыны свае хваравітасці ўпадаў у часе ігры ў стан няпрытомнасці, але і ў стане няпрытомнасці ён прадаўжаў іграць, ня зьбіваючыся з такту. Адчуваньне руху мае яшчэ і тое значэнне, што памяць аб іх захоўваецца лепш і мацней, чым памяць аб зрокавых і слухавых прадстаўленьнях. З часам мы забываєм ліцы, малюнкі, мэлёдыі, але хто ў юнацтве ўмее ездзіць на канькох, той будзе ездзіць на іх і праз доўгі час.

Гэтую тэорыю аб рухавых адчуваньнях Лай дапасоўвае да задач навучанья правапісу.

Асабліва важкім для навейшай пэдагогікі аказаліся досьледы Лая адносна правапісу. Аказваецца, як даводзяць досьледы Лая, што зроўная дыктоўка (пісьмо з папярэднім чытаньнем тэксту) дае ў тро-

разы меней памылак у параўнаньні з дыктоўкаю па слуху, а съпісваньне дало ўшэсцера меншую колькасць памылак у параўнаньні з слухавым дыктантам. Колькасць памылак пры съпісваньні з рукапіснага тэксту зменшваецца ўдвойчы ў параўнаньні са съпісваньнем з друкаванага тэксту, г. з. што съпісваньне з рукапіснага тэксту дае ў 12 раз меншую колькасць памылак у параўнаньні з слухавым дыктантам.

Другі нямецкі вучоны пэдагог Мэйман, у сваіх лекцыях па эксперыментальнай псыхолёгіі крытыкуе тэорыю і досьледы Лая. Мэйман не прыдае такога важнага значэння рухавым адчуваньням у справе навучаньня правапісу, бо нават надворныя характеристики пісьма залежыць не ад рухаў рукі, а ад мозгу. Затым пры аналізе процэсу пісьма, треба прыняць пад увагу ту ю абставіну, што гэты процэс ёсьць акт волі, і рознасць волевых імпульсаў, патрэбных для напісанья слова, складае псыхолёгічную рэзьніцу паміж пісьмом граматнага і малаграматнага. Не прыдаючи рашучага значэння рухам рукі ў процэсе пісьма наогул, Мэйман адмаўляе таксама іх выключочную важнасць і ў навучаньні правапісу, дзе маюць значэнне ня самі рухі, а злучэнне гэтых рухаў з бачаньнем слоў, прычым гэтае бачаньне і з'яўляеца пераважным момантам. Рухі-ж пры пісьме дапамагаюць у тым сэнсе, што прымушаюць пісальніка, крок за крокам, пры напружанаццаі ўвагі грунтоўна аналізаваць і стала замацоўваць вобразы слоў.

Перавагу зрокавых прадстаўленьняў над рухавымі ў графічнай памяці Мэйман даводзіць на простым досьледзе. Калі мы нарысуем з заплюшчанымі вачамі складаную фігуру або ломаную лінію і, не расплюшчваючы вачэй, папрабуем нарысаваць яе другі раз, кіруючыся рука-рухавымі прыпамінаньнямі, то другая фігура ня будзе тое-самаю з першаю. Будзе памылка, але не ў такой ступені, калі мы адновім па адных зрокавых прадстаўленьнях якую-небудзь злучную фігуру, нарысованую ня намі. Але калі мы зрысуем фігуру, гледзячы на яе, а затым нарысуем яе па памяці, то такія рысункі будуць вельмі падобны. Дзеля гэтага зрокавыя ўражсаньні, падтрыманыя рухавымі прадстаўленьнямі, вельмі важны для замацаваньня графічнай памяці.

Крытыкуючы досьледы Лая адносна съпісваньня, Мэйман кажа, што съпісваньне дае лепшыя вынікі ня з прычыны асаблівай важнасці рухавых прадстаўленьняў, а дзеля таго, што пісальнік прымушаеца да дакладнага зрокавага аналізу формаў, патрэбнага для выяўленья самых рухаў. Такім чынам, бачаньне слоў бярэ падтрыманьне ад рухаў пісьма, і вынікам гэтага і ёсьць дакладнае замацаваньне зрокавага вобразу. Затым Мэйман адзначае вялікае значэнне ў справе правапісу, узбел у процэсе пісьма прылад мовы. Дзеля гэтага, кажа Мэйман, можна дабіцца добрых вынікаў, калі дзеце будуть разглядаць напісаныя слова і ўтой-жа час аналізаваць пры вымаўленыні, вынікам гэтага будзе аналізуючае съпісваньне. Найлепшым методам навучаньня правапісу Мэйман знаходзіць такі: бачаньне слоў з аналізуючым съпісваньнем, падтрымліванным аналізуючым вымаўленьнем. Адносна права-

пісных досьледаў Лая Мэйман заўважае, што гэтыя досьледы рабіліся на зусім дакладна і рабіліся на штучным матэрыяле.

Такім парадкам, розніца паміж Лаем і Мэйманам толькі ў тэорычных прадпасылках, а не ў практычных вывадах.

Адзначаныя вынікі досьледаў у справах правапісу ў поўнай меры пацьвярджаюць даныя псыхофізіолёгіі пісьма.

Пры съпісваньні, асабліва з напісанага тэксту, у найбольшай узгодненасці знаходзяцца зрокавы і рука-рухавы цэнтры „пісьменнай мовы”, г. зн. рухі вачэй пры ўспрыняцці літарнага складу слова знаходзяцца ў поўнай згодзе з рухамі рукі. Наадварот, пры дыктантуслахавыя прадстаўленыя слову не заўсёды бываюць узгоднены з відам напісанага слова і з рухамі рукі для напісанья гэтага слова.

Значэнне веданьня правіл правапісу ў методычнай літаратуре трактуеца парознаму. Большаясьць мэтодыстых-педагогаў, асабліва пазнейшага часу, не признаюць гэтага значэння за веданьнем правіл правапісу. „Амаль ня ўсе думаюць,—кажа проф. Томсон,—што пісьменнасць (граматнасць) заключаецца ў веданьні, дзе якую трэба ставіць літару, і ў гэтым уменьні ставіць правільна літары і заключаеща задача навучанья правапісу. З гэтай прычыны, пры навучаньні правапісу ў школе прымушалі вывучаць правілы і слова, па якіх, пасля доўгага разважанья, можна вызначыць, дзе якую трэба паставіць літару. Не зважаюць, што граматнасць павінна быць у мускулах і нервах рукі, у рука-рухавых і зрокавых прыпамінаньнях. Прывучаючы думаніе аб літарах, настаўнік проста перашкаджае набыццю граматнасці, гэта значыць аўтоматычнага пісанья, бо думаньне аб літарах будзе перарываць ход мысльяй пры пісьменным укладаньні.

Ня той граматны, хто ведае, дзе якая павінна быць літара, а той, хто піша, замячаючи літары толькі тады, калі іх напіша, і то толькі як сустаўная часціца слоў“.

І тым ня меней казаць, што веданьне правіл правапісу для задач навучанья граматнаму пісьму ня мае ніякага значэння, ня прыходзіцца. Папершае, уменьне дапасаваць пэўнае правіла правапісу на практыцы ў тым ці іншым выпадку ўжо ёсьць некаторая работа мыслі. Гадругое, ня ўсе слова могуць увайсці ў круг правапісных практикаванняў вучня, каб можна было іх успрыняць зрокам і замацаваць іх правільнае напісанье. З прычыны гэтага на практыцы могуць быць такія выпадкі, дзе здарыцца патрэба мець нейкую мерку, нейкі крэтырый-норму, з якім і трэба падысьці для развязанья таго що іншага правапіснага пытанья. А такою меркаю і можа быць тое що іншае правіла правапісу.

Маючы на ўвазе даныя псыхофізіолёгіі пісьма і адводзячы малазначную ролю веданью правіл правапісу, некаторыя пэдагогі нашага часу, у процілежнасці даўнейшым захапленыям правіламі, высоўваюць, як ідэал правапісу, яго мэханічнасць, адзіным-ж а мэтодам навучанья ліцаць толькі съпісваньне. У методычнай літаратуры найноўшага часу пачынаюць зьяўляцца падручнікі, уложаныя „па Даю“.

для гэтага съпісваньня. Мысль—ня новая. Яшчэ ранейшыя пэдагогі і мовазнаўцы рэкомэндавалі гэты спосаб. Але больш удумныя і асьцярожныя пэдагогі, прызнаючы прынцыповы бок даных псыхофізіолёгіі пісьма, ня скільны прыдаваць такога выключнага значэння съпісваньню. У якасці доваду проціў прыводзіцца справядлівая апаска, што мэханізоване съпісванье будзе мець з погляду чыста пэдагогічнага адмоўнае значэнне, бо такая работа прытуپляе здольнасці вучняў. Прыкладам такога тыпу грамацеяў можа служыць Гогалеўскі Башмачкін, а таксама і канцэлярскія пісцы, каторыя шляхам съпісваньня набывалі граматнасць, але каторых ні адзін добры пэдагог не палічыць за ідэал граматнасці для сваіх вучняў.

Ня гледзячы, аднак, на некаторую непагоджанасць поглядаў у васобных вывадах эксперыментальнай дыдактыкі, трэба лічыць цяпер стала ўстаноўленымі і навукова абаснованымі з погляду псыхофізіолёгіі пісьма такія прынцыпы:

1. Дыктант слухавы, асабліва паверачны, названы некаторымі пэдагогамі карным, ні ў якім разе ня можа служыць спосабам навучанья правапісу. „Дыктаваць бяз шкоды для граматнасці вучняў можна толькі тое, што вучні напішуць бязумоўна правільна“, кажа проф. Томсон у сваёй кнізе „Да тэорыі правапісу“.

З гэтаю формаю дыктанту ня трэба зьмешваць дыктоўак, вядомых у мэтадыках пад назваю „перасыцерагаючых“ або „папярэджваючых“ і „навучальных“. Мэта такіх дыктоўак—не праверыць ступень граматнасці, а навучыць пісаць граматна. Такія дыктоўкі, правільна паставленыя, у поўнай меры трэба ўжываць у школе, як адзін з спосабаў навучанья пісаць граматна. Дыктоўкі такога тыпу некаторымі мэтадыстымі проста такі рэкомэндуцца пераважна перад другімі відамі навучанья правапісу. Так Чарнышоў, супастаўляючы дыктоўкі са съпісваннем, кажа: „Мы, разумеецца, цэнім разумную дапамогу (не залішнюю) вучню, але яшчэ больш цэнім умелае абуджэнне ў ім намаганьня, што зьяўляецца ў навучаньні адною з найболей важных асьветных умоў. З гэтага погляду дыктаванье невялікіх, звязаных, добра падабранных тэкстаў зьяўляецца адным з вельмі патрэбных і незамененных школьніх заніццяў пры навучаньні орфографіі“.

У вабарону дыктанту такога тыпу выступае і Алфераў у сваёй кнізе „Родная мова“. „Прадставім сабе,—кажа ён,—што аб'ём дыктанту невялік, мінут на 15—20 сярэдняга вучнёўскага пісьма; прадставім сабе, што выбіраюцца не складаныя пэрыоды, а наадварот, простыя сказы на вядомыя дзецям правілы, прычым усё невядомае ім наўперед аб'ясняецца; прадставім, што дыктуеца не аднатонна, а ясна, проста і выразна, адкінем усе выпадковыя злоўжываны і няправільнасці, каторыя могуць перакрывіць якую ўгодна работу,—і што-ж у нас астаеца? У нас астаеца вось што: дзіцяці задана зусім па яго сіле і здольнасцях задача; яно паставлена ў такія ўмовы, каторыя даюць яму магчымасць правільна развязаць задачу. Правільнае яе развязанье дae яму вялікае моральнае задаволеніе—такога роду,

чаго ня можа даць ні съпісваньне, ні перасьцерагаючы дыктант. Развязваючы гэтую задачу, дзіця напрактикоўвае сваю волю і само праўярае ступень свае граматнасці, а мець сапраўдную пэўнасць у сапраўдным веданьні прадмету вельмі радасна і важна. І вось, калі так паглядзе́ць на дыктант, то наўрад ці можна выкінуць яго, як гэта хочуць зрабіць цяпер вельмі многія, з ліку прыёмаў у навучаньні правапісу".

Да гэтага яшчэ трэба дадаць, што запісваньне пад дыктоўку нельга ўхіліць ніякім чынам. Калі дзеци і ня будуць пісаць пад дыктоўку наўмысьлья падабранага орфографічнага матэрыялу, то ім прыдзенца запісаць той матэрыял, каторы зьявіцца, як вынік іх коллектыўнай работы. Такім матэрыялам можа быць тое ці іншае пастанаўленыне, тыя ці іншыя правілы іх школьнага жыцця.

2. *Бяспрэчна даведзенымі трэба лічыць прынцып папярэджваньня памылак*, або недапусканьне няправільных зрокавых і рукарухавых адчуваючых: паўторныя і заўсёды правільныя адчуваючыя спрыяюць паглыблению іх съледу ў памяці—у даным выпадку зрокавай і рукарухавай. Наадварот, розныя прадстаўленыні зынішчаюць адно другое. Адгэтуль і зразумела, чаму няможна карыстацца, як способам навучаньня правапісу, так званаю какографіяй, або практикаваньнем у папраўленыні съядома няправільна напісаных слоў. Кожнае адчуваючыне, як-бы яно ня было нязначным, пакідае сълед у памяці, і, такім парадкам, пабачыўши, а тым болей напісаўши няправільнае слова, замацоўваеца няправільнае прадстаўленыне, і ў далейшым перадвучнем будзе падвойная работа: забыць няправільнае і запомніць правільнае ўражаньне. Практикаваньне ў какографіі, як заўважае проф. Томсон, можа мець сэнс хіба толькі пры падгатоўцы корэктароў.

Гэты від практикаваньня знашоў свайго абаронцу ў асобе вядомага пэдагога-методыстага нябожчыка Флёрава, каторы высоўвае так званы "корэктурна-сэнсавы мэтод" навучаньня правапісу. У гэтым мэтодзе папраўленыне памылак у перадруках, спэцыяльна для гэтага зробленых, займае значнае месца. На какографію ў значнай меры падобны і вельмі пашыраны практикаваньні ў так званым зрокавым дыктанту, або ў съпісваньні слоў з пропускамі літар або з заменаю іх якімі-небудзь значкамі — +, — і г. д. Усе такія практикаваньні маюць той недахват, што даюць нязвычайнія, дзіўныя ўражаньні ад слоў і супярэчаць правільному ўспрыніццю зрокавых вобразаў.

3. Навейшыя мэтодыстыя асаблівую ўвагу аддаюць пры навучаньні правапісу съпісваньню. На съпісваньне, як на адзін з галоўных спосабаў замацаваньня правільных навыкаў пісьма, указвае і програма Наркамасветы. Але гэты від орфографічных практикаваньняў патрабуе пэўнай мэтазгоднай організаціі. Тут перш за ўсё трэба паклаціца, каб дзеци з самых першых часоў навучаньня съпісвалі цалком, а на літару за літараю: толькі пры такіх умовах у іх выпрацоўца навыкі злучных рухаў рукі, патрэбных для напісаньня цэлага слова. Тут

можна карыстацца такім прыёмам: калі дзеци пачынаюць пісаць, настаўнік піша на відоку ўсяе клясы на дошцы, а дзеци прыглядаюцца да рухаў рукі настаўніка. Пішацца кароценькі сказ, або слова. Дзеци ўважліва перачытваюць напісане, запамінаюць нарысы слова. Пасля гэтага настаўнік сцірае напісане, каб дзеци не копівалі адну літару за другую, і дзеци змушаны будуць пісаць цэлымі словамі. Напісане настаўнікам можна чым-небудзь завешваць, каб дзеци потым маглі параўнаць і праверыць свой тэкст.

Задача далейшае організацыі съпісвання складаецца з того, каб з пэўнымі злучнымі рухамі рукі, патрэбнымі для напісання цэлага слова, былі стала злучаны і прадстаўлены аб значэнні пэўнага слова. Другімі словамі, трэба ўхіліць мэханічнасць у рабоце, дадаць, ёй пэўны сэнс, трэба зацікавіць дзеяцей работай съпісвання. У нас пакуль што ў гэтым сэнсе яшчэ нічога ня зроблена, няма такіх спэцыяльных падручнікаў-дапамог для настаўніка, як трэба вясці съпісванне, няма систэматычна ўмяркованага матэрыялу. Багата зроблена ў гэтым сэнсе для расійскіх школ. Можна ўказаць на „наглядные уроки письма“ Флёрава.

У гэтих навочных лекцыях пісьма даеца тэкст для съпісвання. Разам з тэкстам даюца і рысункі да тэксту. Гэтыя рысункі ажыўляюць тэкст, дадаюць яму сэнс і зацікаўляюць дзеяцей. Поруч з гэтым даюца і поўная задачкі для самастойнага пісьма, прычым папярэдня ўхіляюцца тыя памылкі, якія маглі-б дапусціць дзеци.

У васнову Флёраўскіх лекций навочнага пісьма паложаны прынцыпы: 1) дзеци не павінны пісаць ніводнага слова, не прадстаўляючы таго, што яны пішуць; 2) пісьмо павінна вясціся так, каб дзеци не рабілі памылак і 3) больш разгону для дзіцячай самадзеяльнасці.

Выходзячы з вывадаў эксперыментальнай пэдагогікі, зробленых проф. Мэйманам, што найлепшым правапісным методам з'яўляецца бачаныне слова з аналізуючым съпісваннем, падтрыманым аналізуючым вымаўленнем, Флёраў імкнецца да таго, каб падручнік, з каторага съпісвае вучань, няўхільна прымушаў яго, пры ўсьвядомленні таго, што перапісваецца, яшчэ і да вымаўлення, да аналізу таго слова, каторое перапісваецца. Гэтага ён і хоча дасягнуць у сваіх навочных лекцыях пісьма пропускам літар у слове, для якога даеца рысунак. Прапушчаная літара, па думцы Флёрава, змусіць вучня звярнуць увагу на склад слова, прааналізаваць і прадставіць яго, як рад гукаў і літар.

Каб съпісванне было съядомым, само съпісванне ставіцца такім парадкам:

А. Тэкст для съпісвання трэба даваць невялікі, бо ўсякае ўражаныне астaeца ў памяці тым даўжэй, чым больш яно съвежа: доўгія ўражаныні томяць і съвежасць страчваецца.

Б. Рэзьмер літар павінен быць буйным, а самае съпісванне вядзеца ўважна, акуратна, павольна. Вымагаць пры гэтым прыгостства пісьма, каліграфіі ня трэба, бо тады дзеци будуць аддаваць увагу

асобным літарам, а гэта адхіліць іх ад вобразу слова і ня будзе спры-  
яць выпрацаваньню тыпу пісьма дарослага граматнага. Трэба пісаць  
выразна, ясна, чытэльна.

В. Характэрныя для слова ў адносінах правапісу літары і склады  
можна падчыркваць, прычым гэтае падчыркванье павінна быць аку-  
ратным, каб рыска ня выходзіла за межы таго, што падчыркваецца.  
Гэта мае сваёю мэтаю зьвярнуць большую ўвагу на тое, што пад-  
крэсліваецца.

Г. Пры адбіраныі работ трэба патрабаваць ад вучняў аб'язынен-  
ня, чаму тое ці іншае слова напісаны так, а ня іначай.

Д. Каб выклікаць большую актыўнасць у работах дзяцей пры  
съпісваныі і ўхіліць мэханічнасць, можна карыстацца вольным съпіс-  
ваньнем. Робіцца гэта так. Прачытаўшы ўголас і цалком увесь сказ,  
дзеці ўнікаюць у сэнс сказу, робяць правапісны разбор, прыглядаюцца  
да нарысаў кожнага слова, затым ужо, ня гледзячы ў тэкст, пішуць  
цалком увесь сказ, не ганяючыся за тэкстуальнай дакладнасцю. Па-  
чайшы такое съпісванье з кароценькіх сказаў, можна паступова  
у складніць тэкст і нават перайсьці да пісьма невялічкіх расказаў, цэлых  
артыкульчыкаў, зрабіўшы наўперед папярэдні разбор з боку зъместу  
і правапісу слоў. Чым далей будзе йсьці ў складненіе съпісваньня,  
тым болей яно будзе прыбліжацца да самастойнага запісваньня ўсво-  
енага зъместу.

Такая пастаноўка съпісваньня ўсё больш і больш будзе надаваць  
характар гэтай рабоце пажаданага тыпу вольнага запісваньня сваіх  
мысльяй. Трэба мець на ўвазе, каб пастаноўка навучаньня правапісу  
ня вырадзілася ў вузка-спэцыяльны від работы.

Ступень граматнасці павінна вызначацца ня ўменьнем пісаць  
штучна падабраныя слова і сказы, а ўменьнем граматна складаць свае  
мысльі пры адвольным пісьме. Адгэтуль трэба паставіць у цесную  
сувязь навучаньне правапісу з навучаньнем правільна складаць свае  
мысльі на пісьме.

Пераходнаю ступеню пісьменных заніцьцяў паміж спэцыяльна-  
орфографічнымі практиканьнямі і вольным складаньнем сваіх мысль-  
ляй зъяўляеца так званая „свабодная дыктоўка“.

„Свабодную дыктоўку“ ўводзіць Флёраў. Ён дае і самую тэхніку,  
як вісьці яе.

Аб гэтай дыктоўцы звычайна аб'яўляеца напярэдадні. Самы-ж  
матэрыял для дыктоўкі не паведамляеца. На папярэдній лекцыі паў-  
тараюцца правілы, на каторыя даеца дыктоўка. Лекцыя дыктоўкі  
пачынаеца некалькімі пытаньнямі.

Гэтыя пытаньні накіруваюць мысльі дзяцей на зъмест таго ма-  
тэрыялу, які будзе дыктавацца. А потым чытаеца ўвесь расказ без  
перапынак, чытаеца адзін раз. Потым даеца кароценькі перапынак і  
пачынаеца чытанье па частках. Кожная частка чытаеца таксама  
адзін раз. Чытанье кожнае часткі папераджаеца настаўнікам: „Слу-  
хайце я буду чытаць“. Чытаеца адрывак невялікі—у 2—5 друкаваных

радкоў тэксту. Па прачытаньні адрыўку вучні зараз-жа і пішуць. Калі сустрачаецца ў дыктоўцы трудае слова, то яно выпісваецца на дошку. Калі ўсе дзеци скончаны пісаць адрывак, чытаеца наступны. Пасля таго, як запішацца апошні адрывак, настаўнік забірае вучнёўскія работы. На наступных лекцыях некаторыя работы чытаюцца ў клясе, прычым вучні робяць свае ўвагі.

Памылкі звычайна не папраўляюцца. Настаўнік выпісвае іх для сябе, а потым далейшая работа дапасоўваецца так, каб гэтыя памылкі ўхіліць (У. Флераў. „Свабодная дыктоўка“).

### Стылістычныя пісьменныя работы.

Адна з самых важных задач, якія стаяць перад пачатковую школаю і якія яна павінна развязаць правільна, ёсьць задача навучаньня талкова складаць свае думкі на пісьме. Мэтодыкі роднае мовы звычайна разглядаюць гэты від пісьма, як пісьмо вышэйшага парадку. А між тым школьнай практикай паказвае, што гэты вышэйшы від пісьма далёка не карыстаецца тою ўвагаю, якую ён спрэвядліва заслужвае, бо ў практичным жыцці ўменьне правільна, дакладна, ясна і проста запісаць свае мыслі на паперы мае вельмі важнае значэнне. Гэтае значэнне набывае яшчэ большай вагі цяпер, калі само сялянства і самі рабочыя ўзялі ў свае рукі будаўніцтва свайго жыцця, калі ўсе формы гэтага будаўніцтва павінны прайсьці ня толькі праз іх рукі, але і праз іх галовы. Умець накідаць пэўны проект, напісаць даклад, зрабіць справа-задачу,—усё гэта патрабуе навыку ясна і проста падысці да справы, уменьня напісаць свае мыслі зразумела для ўсіх. Стылістычныя-ж пісьменныя работы, ня гледзячы на сваю паважнасць, часта засланяюцца другімі відамі пісьма ў школе і, галоўным чынам, работамі правапіснага харектару. Да і самі мэтодыкі роднае мовы адсоўваюць на задні плян стылістычныя работы, ня гледзячы на тое, што гэтыя заняцці—„работы вышэйшага парадку“.

Звычайна мэтодыкамі рэкомэндуюцца такія формы практиканьня ў складаныні мысьляй на пісьме: 1) складаныне прачытанага па прачытаньнях; 2) складаныне прачытанага з захаваньнем пляну і формы; 3) складаныне з захаваньнем пляну, але са зьменаю формы (дыалёгічную—монолёгічнаю і наадварот); 4) складаныне прачытанага са зьменаю пляну і формы (рассказ вуснамі аднае з дзейных асоб); 5) скара-чэйнне прачытанага (конспектаваньне); 6) пашырэнне съцілага расказу; 7) вышуканьне зьместу і складаныне па пляну прачытанага; 8) выцяг частак цэлага; 9) складаныне расказу або апісаньне па даным матэрыяле і пляну (на аснове некалькіх прачытаных матэрыялаў); 10) са-мастайна складаныне на даную тэму.

Разглядаючы гэту паступовасць, у якой ідуць практиканьні ў складаныні сваіх мысьляй, мы бачым, што ўсе гэтыя практиканьні вельмі мала адводзяць месца самадзеяльнасці дзяцей. Зусім наадварот—нашым шаблённым і традыцыйным способам вядуцца стылістыч-

ныя практикаваньні ў амэрыканскіх школах: там адразу пачынаюць з вольнага складаньня сваіх мысьляй, а тэмамі для гэтага складаньня бяруцца падзеі з жыцьця самых дзяцей, іх беспасярэднія ўражаньні. Найболей звычайнаю і популярнаю формаю складаньня зьяўляюца пісъмы.

Супастаўляючы прыёмы навучаньня пісьменнаму складаньню мысьляй у нашых і амэрыканскіх школах, мы бачым, што нашы мэтодыкі да гэтага часу аддавалі перавагі тэхнічнаму боку справы, а амэрыканская школа больш зварачае ўвагі на творчыя нахілы юнакоў-пісьменнікаў. Мы баймся аддаць вучня ў яго творчых парываньнях свабоднай плыні яго гутаркі, бо няпэўны ў яго яшчэ няўмоцненых у тэхнічным сэнсе навыках мовы, асабліва пісанай.

Вось гэтыя два бакі—тэхнічны і творчы—і трэба адмежаваць адзін ад другога ў пытаньнях аб навучаньні стылістыцы.

Ставячы тэхнічныя мэты, мы дасягаем задачу далучыць дзяцей да тых умоўных і штучных нормаў мовы, якія харектарызуюць літаратурную мову. Мы павінны выпрацаваць поўныя навыкі літаратурнага складаньня. Дасягаючы-ж мэты творчага раззвіцця мовы, мы цэнім, галоўным чынам, асабовыя выяўленыні ў формах слоў вынікаў самастойнай, актыўнай пераапрацоўкі назіраньня або перажываньняў ма-ленькага пісьменніка.

Сакрэт выкладаньня роднай мовы і заключаецца ў tym, каб най-сці правільныя адносіны ў дасягненіі той ці іншай мэты і не забываць ніводнай з адзначаных старон у выражэньні мысьляй дзеля выключ-най увагі аднэй з іх.

Захапляючыся ідэямі „амэрыканскага мэтоду“ ў пытаньнях пачатковага выкладаньня наагул, многія з настаўнікаў схільны часта пераймаць гэты мэтод, упускаючы з віду розніцу ў агульных умовах амэрыканскага і нашага жыцьця і асабліва ў ступені раззвіцця дзя-цей-школьнікаў. Праўда, трэба прызнаць, што амэрыканскі мэтод скла-рэй дасягае мэты прывучыць дзяцей да самастойнага складаньня сва-іх мысьляй, даючы дзецям больш цікавы матэрыял, чым пры спосабе вясконцных перакладаў і перайначваньняў чужых мысьляй і выразаў, якія часта зусім не адпавядаюць дзіцячай псыхолёгіі і ня лічацца з перажытым і перачутым дзецемі. Але калі-б мы прынялі цалком амэ-рыканскі мэтод у пытаньнях навучэння стылістичным работам і па-чалі-б практикаваньне з вольных складаньняў, хоць-бы і на самую да-ступнью дзецям тэму, то напэўна мелі-б няудачу, няудачу ня толькі ў tym сэнсе, што рызыкавалі-б надоўга затрымаць набыцьцё пра-вільных навыкаў орфографіі, але і самага ўменія складаць свае мыслі. І гэта зразумела: калі дзіця з інтэлігентнай ці ва ўсякім разе граматнай сям'і паступае ў школу з некаторым запасам слоў і выра-заў, то наша вясковае дзіця, паступаючы ў школу, мае вельмі нязнач-ны запас слоў і выразаў. У гэтым сэнсе ў пэўнай ступені знаходзіць для сябе апраўданьне спосаб вясьці пісьменныя работы, які паказаны нашымі мэтодыкамі і пабудованы на пэўных дыдактычных прыпцыпах:

ад лёгкага да труднага, ад простага да складанага. Гэтым і можна вытлумачыць, чаму наша школа дае так мала месца і часу для вольнага складанья сваіх мысьляй.

І тым ня меней, калі ня прытрымлівацца вельмі строга залішніх патрабаваньняў у сэнсе паступовасьці стройнасці вядзеняня практикаваньня ў навучаныні стылістыцы, то лёгка можна абмінуць некаторыя этапы мэтадычных вымаганьняў з тым, каб скарэй прыступіць да практикаваньня ў вусным складаныні систэматычна паставленага і плянова праведзенага праз увесь курс пачатковай школы.

Значэньне разъвіцця вуснае мовы, як для выпрацаваньня ўменьня складаць свае мысьлі, так і само па сабе, асабліва рэкомэндуецца пэдагогічнаю літаратуру апошняга часу. У прыватнасці важнае значэнне „вусных складанак“ павялічваецца тым болей, калі мы прымем пад увагу некаторыя прынцыпы правапісу—ня пісаць няправільна,—то, відочна, мы ня можам скора прыступіць да самастойнага пісьма. Трэба ва ўсякім разе даць хоць найболей простыя навыкі правапісу. Але ў той-ж час ня трэба ўпускаць з відоку і тae абставіны, што вельмі важна з першых-жа кроکаў прывучыць дзяцей да складанья сваіх мысьляй. Вось тут і прыходзяць на дапамогу „вусны складанкі“.

Гэты спосаб вядзеняня вусных размоў у мэтадычнай літаратуры і ў школьнай практицы не зьяўляецца навіною. Такія размовы йшлі поплеч з так званымі „прадметнымі лекцыямі, каторыя карысталіся шырокую популярнасцю ў школах у 60-х і 70-х гадох. Але тады гэтым бяседам-размовамі ставіліся другія задачы і толькі ў больш пазнейшыя часы на іх сталі глядзець, як на сродак разъвіцця вуснай мовы, і ім сталі надаваць спэцыяльныя характеристики бясед-складанак. Але трэба сказаць, што гэтыя бяседы-складанкі часта носяць выпадковыя характеристики і ня злучаны пэўным плянам з агульным ходам заняццяў па навучаныні роднай мове. Гэтымі бяседамі карыстаюцца для ажыўлення аднастайнасці заняццяў.

На гэтыя вусныя бяседы-складанкі трэба зьвярнуць большую ўвагу, іх трэба ўвесці ў заняцці роднай мовай, прыдаўшы ім характеристики пляновасці і пэўнай мэтадычнасці і выкарастасці іх, як спосаб правільнай пастаноўкі навучаныня складанью сваіх мысьляй.

Да вусных складанак можна прывучыць дзяцей з самых першых момантаў іх школьнага жыцця. Мэтадыка першапачатковага навучаньня прадугледжвае так званыя ўступныя лекцыі, якія і маюць месца ў самым пачатку навучаньня. Поруч з бяседамі настаўніка аб парадках у школе, аб прадметах школьнага ўжытку можна вясці і вусны складанкі. Матэрыяламі для такіх бясед зьяўляюцца рысункі. Настаўнік дае дзецям рысункі, карыстаючыся лемантарамі. У лемантарох гэтыя рысункі звычайна і даюцца. Адгортаеца старонка з рысункамі. На адзін расказ звычайна даецца некалькі рысункаў. Трэба ўгаварыцца з дзецьмі, у якім парадку будзе вясціся разгляд рысункаў. Рысункі дады, скажам, на тэму „Раніца вучня“. Вызначаючы зъмест кожнага рысунку, складаем цэлы род сказаў, звязаных паміж сабою адзінствам

зъместу. „Раніцаю Грыша ўстае. Грыша мыецца, Грыша сънедае. Грыша чытае. Грыша піша“. Злучаючы гэтыя сказы ў адно цэлае, складаем такі расказік: „Раніцаю Грыша ўстае і мыецца. Потым ён сънедае і садзіцца чытаць і пісаць“.

Як зъмест асобных рысункаў, так і зъмест звязанага расказу выказваюць самі дзеци, настаўнік толькі робіць патрэбныя папраўкі. У далейшым іх-жа ўласнымі выказамі зъместу просыценькіх рысункаў можна карыстацца для лічэння слоў у мове, для раскладу мовы на слова, слоў на склады. Такім чынам з самага пачатку дзеци заняты сур'ёзнай, але ў поўнай меры даступнай і цікавай для іх работай. Самае азнямленыне з прадметамі школьнага ўжытку, са школьнай абстаноўкаю і са школьнымі парадкамі вядзенца ў сувязі з разгляданнем рысункаў па якім-небудзь лемантары, у каторым і зъмяшчаюцца адпаведныя рысункі, і гэтыя бяседы йзноў-жа такі йдуць поруч з вуснымі складанкамі. Дзеци любяць разглядаць рысункі і па гэтых рысунках з даступным дзецим зъместам на першых часох лягчэй за ўсё выпрацоўваюцца вусныя расказы. Матэрыялам для такіх бясед можа служыць любы багата ілюстраваны лемантар.

Пачынаючыся з простага, з абазначэння, напр., прадмета, нарысованага ў кнізе, адным словам, адным сказам, работа наступова ўскладніенца—дзеци пачынаюць складаць цэлыя расказы, спачатку простиры і кароткія, потым больш складаныя і пашыраныя. Для складанья цэлых расказаў лепш браць такія расказы, каторыя распадаюцца ў сваіх асноўных момантах на некалькі адпаведных рысункаў. Значна трудней вясьці складаныне вусных расказаў па адным рысунку, а дзеци гэтага такімі рысункамі можна карыстацца толькі тады, калі дзеци ўжо набудуць пэўныя навыкі ў гэтым сэнсе і разаўюць вусную мову ў патрэбнай ступені.

Вусныя складаныні не павінны абліжаўвацца толькі бяседамі па рысунках. Матэрыял для вусных бясед-складанак могуць даць і другія віды заніццяў роднаю моваю. Гэты матэрыял дадуць ня толькі тыя ці іншыя віды заніццяў па роднай мове—яго можна браць з гісторыі, географіі і прыродазнаўства: усім гэтым заніццям адводзіцца значнае месца і ім надаецца харектар навочных прадметных бясед аб tym, што звязана з беспасярэднімі ўражанынямі і назіранынямі самых вучняў.

Пастаноўка лекцый па прыродазнаўству, географіі, гісторыі ў пачатковай школе, пастаноўка, каторая вымагае самастойнага назіраныня вучняў, зьяўляеца асабліва спрыяльны для мэт разъвіцця вуснае мовы. Складаючы ў сувязнай форме пад кірауніцтвам настаўніка вынікі сваіх назіраныняў, вучні падбіраюць уласныя слова і выразы для выказванья гэтых назіраныняў, а ня толькі прыпамінаюць кніжныя слова і звароты, як гэта часта бывае пры перадачы зъместу прачытанага. Нават лекцыі па архітэтыцы і тыя могуць даць многа зачэпак і матэрыялу для разъвіцця вуснае мовы. Паўтарэныне ўмовы задачы, асабліва-ж прыдумваныне самымі дзецимі задачак, або плянавае і паступовае выкладаныне ходу разъвязваныя задачы,—усё гэта паступовая

і натуральна зачапка прывучыць дзяцей да гладкай вуснай мовы, калі толькі настаўнік не захоча штучна адгароджваць лекцыі арытмэтыкі ад лекцыі па роднай мове.

Пастаўленыя, такім чынам, плянава і систэматычна вусныя складаныні будуць вельмі добраю падгатоўкаю да пісьменных стылістычных работ. Але адгэтуль ня трэба рабіць вываду, што да пісьменных стылістычных практикаваньняў можна прыступаць толькі тады, калі будзе прароблены цэлы рад практикаваньняў у вусных складанынях. Пісьменнае складаныне павінна далучацца да вусных паступова і з першых часоў навучаньня ў школе. Спачатку гэтыя практикаваныні ў пісьменным складаныні вынікаў вуснае работы будуць насыць характар съпісваньня і прытым з рукапіснага тэксту. Тут дзецям павінна, галоўным чынам, належаць вусная рэдакцыя—наўперад усяго-на-усяго аднаго-двох сказаў да рэсунку, настаўніку—запіс на дошцы таго, што зложаць вучні. Гэты запіс робіцца пад дыктоўку вучняў на іх вачох. Дзеці глядзяць за рухамі рукі настаўніка пры напісаныні кожнага слова. Запісаны на дошцы настаўнікам тэкст расказу, зложаны самымі дзецьмі, яны і съпісваюць у свае сшыткі. Тут ужо ня прыходзіцца казаць аб тым, што гэта будзе мэханічнае съпісваньне чужых мысльяў і непродукцыйнае ў мэтах правапісу.

Паступова, калі тэкст расказу невялік, можна прывучаць дзяцей і да самастойных запісаў вуснай рэдакцыі іх расказу. Але ѹзноў-жа такі на першых часох лепш настаўніку запісваць тэкст расказу на дошцы; вучні ўважна прачытаўваюць разы два гэты расказ, каб замацаўваць у зрокавай памяці орфографічныя вобразы слоў, а потым ужо пішуць у сваіх сшытках, ня гледзячы на дошку, з якой запісаны настаўнікам тэкст съціраецца або завешваецца. Гэты прыём, апроч чыста правапісных задач, прыгодзен тым, што дзеці і пры запісу расказу ў свае сшыткі, адносячыся вольна да тэксту расказу, могуць дапускаць некаторыя зьмены ў рэдакцыі тэксту. А гэта ўжо служыць натуральному пераходу ступеню да незалежнага запісу тэксту, зложанага наўперад вусна пад кіраўніцтвам настаўніка.

Так, плянава вядучы вусныя, а поруч з імі і пісьменныя складаныні, можна і ў першыя тры гады школьнага курсу дабіцца ад дзяцей уменьня талкова складаць свае мыслі ў больш-менш гладкай літаратурнай форме. А на чацвертым годзе навучаньня можна ўжо вясці пісьменныя стылістычныя работы незалежна ад вусных. Вусная работа тут можа абмежавацца агульна-клясным аблеркаваньнем выбранай тэмы пад кіраўніцтвам настаўніка, улажэннем пляну работы. Плян толькі адзначае асноўныя моманты складаныні і папярэджваньнем памылак, якія маглі-б дапускіць вучні. Пасля некаторага практикаваньня дзеці пішуць на даныя тэмы без папярэдніх падгатоўчых вусных работ.

Адным з важнейшых момантаў пры самастойных стылістычных работах ёсьць выбар тэмы, а дзеля таго на гэты бок і павінна быць зьвернута ўвага. Асноўным трэбаваньнем ад тэмы павінна быць адпа-

веднасьць яе дзіцячай псыхолёгії, запасу адчутага і перажытага дзецьмі. Тэмы, каторыя не закранаюць псыхікі дзяцей, будуць толькі разъвіваць у іх нахіл да пустаслоўя.

У гэтым трэбаваньні даваць для стылістычных работ тэмы, дзецям вядомыя, тэмы, якія блізка закранаюць дзіцячыя пачуцьці, перажываньні, іх непасрэдныя назіраньні, сходзіцца пераважная большасць пэдагогаў. Тут цікава адмечіць погляд нямецкага пэдагога Лемана, каторы зусім не знаходзіць магчымым пры назначэнні тэмы зварачца да ўласных перажываньняў вучняў маладзейшых груп. Ён кажа, што гэтыя ўражаньні занадта нязначны і няясны, каб з імі можна было што-небудзь зрабіць для складаньня. У дзяцей няма, па думцы Лемана, і назіральнасці: яны настолькі поўны беспасярэдніх жыцця-радаснасці, ахвоты да рухлівасці, беганкі, што трудна дабіцца ад іх хоць-бы якога апісаньня, каторое съведчыла-б аб іх назіральнасці.

„Папрабуйце,—кажа Леман,—даць дзецям напісаць аб якой-небудзь прагулцы. Чаго вы ад іх дачакаецся? Гэта будуць нікчэмныя, наіўныя ўражаньні, вы будзеце чытаць:

„Калі мы прышлі, мы пасънедалі; калі мы пасънедалі, то мы пашлі гуляць; калі мы гулялі, то многа хадзілі. Калі мы пагулялі, мы селі зьесьці“ і т. д.

На аснове гэтага дзіцячага складаньня зрабіць такі вывод, які робіць Леман, значыць зрабіць памылку. У дзяцей ёсьць вострая назіральнасць, у іх ёсьць і факты назіраньня, але выказаць іх дзіця ня можа. Малаграматны селянін, каторы мае вельмі значны запас слоў і багатае назіраньне і ўмее складна і прыгожа гаварыць, таксама ажацца ня лепшым пісьменнікам, як і тыя дзеці, аб каторых гаворыць Леман. Дзеля того, каб умець складна пісаць і адзначыць на пісьме больш важнае, трэба практика, патрэбны навыкі пісьма, трэба развіць і псыхофізіолёгічныя цэнтры пісьма.

Практикаю і назіраньнімі пэдагогаў замечана, што дзецям труденей даюцца апісаньні, бо яны вымагаюць пэўнага аналізаваньня і менш адпавядаюць дзіцячай псыхіцы, чым апавяданьне, съведкаю або ўдзельнікам якога зьяўляецца сам вучань. Ёсьць некалькі тыпаў выказвання мысльяй. Досьледамі над выказваньнем, або вырашэннем мысльяй у дарослых і ў дзяцей даведзена, што гэтыя тыпы можна зьвесці ў чатыры групы.

1. Тып апісальны, які толькі ўспрымае. Яго яшчэ называюць пасыўным тыпам.

2. Назіральны тып. Галоўнаю яго рысаю зьяўляецца імкненіе ахапіць і даць злучэнне, сынтэз.

3. Адчувальны тып. Асноўнаю яго рысаю зьяўляецца пачуцьцё, спогадзь. Яму таксама ўласціва нагляданьне над сувязьню і значэннем таго, што ён бачыць.

4. Вучоны тып. На месца назіраньня ён ставіць факты.

Для ілюстрацыі гэтых тыпаў выражэння мысьлі можна прывесці ўзоры складанья, напісаных прадстаўнікамі гэтых відаў выражэння па мадюонку „Багацьце ў вінаградніку“. Гэтыя ўзоры прыводзяцца ў кнізе Алферава „Родной язык“.

Прадстаўнік I-й групы піша: „На гэтым рэсунку паказана—стары ў пасьцелі. Каля яго—тры юнакі, крэсла, маленкі хлопчык, маці з дзіцем на руках. Ззаду за ёю стаіць маленькая дзяўчынка, гадоў 9. Каля дзьвярэй стаіць жанчына з сабакам. На падлозе маленькая дзервяная калясачка і місачка“.

Тып назіральны: „Стары начуў, што скора памрэ, і пазваў да сябе дзяцей сваіх. Іх было чацьверо. Старшым тром было 17, 16 і 15 гадоў. Малодшы сядзеў на каленях у мацеры; другі залез на крэсла і слухаў старога. Стары казаў: „Дзеци мае! Не прадавайце куска зямлі, што дастаўся мне па наследству ад бацькі: у гэтай зямлі закопаны гроши. Перакапайце зямлю, ператрасце яе, і вы знайдзеце бацькі“. У той час, як ён казаў, служанка прынесла віна з шапы, а сабачка пазіраў за яе рухамі. Стары сказаў: не прадавайце зямлі, і вочы яго заплюшчыліся“.

Прадстаўнік III-й групы так апісаў рэсунак:

„Гэтая смутная зьява адбылася ў беднай хатцы. На сваёй вельмі беднай пасьцелі ляжаў няшчасны селянін, у прадсъмертных муках. Слабым голасам ён сказаў сваім сынам: „Дзеци мае! Харашэнечка перакапайце зямлю, не пакідайце неперакопанай ні [аднае мясыцінкі, прайдзеся ўсюды некалькі разоў рыдлёўкаю“]. Каля пасьцелі стаяла маці, дзержачы дзіця на руках, другое дзіця пры пасьцелі бацькі ўслыхвалаася ў яго мудрыя слова. У доме панаваў смутак“.

IV. „Селянін, прачуваючы блізкую съмерць, заклікаў да сябе сваіх сыноў і малых дзяцей. Калі ўсе сабраліся, ён сказаў, што на яго полі скованы гроши і што пры некаторым старанні іх можна знайсці. „Ідзеце,—сказаў ён ім,—будзьце мужнымі, і вы іх знайдзеце“. Дзеци перакапалі поле, але грошай не знешлі, а на другі год поле дало дубальтовы даход“.

Гэтыя вывады з досьледаў пэдагогаў адносна рознасці ў тыпах выказванья мысьляй на пісьме ў залежнасці ад індывідуальных асаблівасцяў пісальнікаў павінны ўнесці значную папраўку ў стала зложаны ў мэтадычнай літаратуры погляд аб адпаведнасці розных форм аў складанья (апісаныне, апавяданыне, разважаныне) розным узростам. Маючы на ўвазе гэтыя вывады, трэба перш за ўсё даваць рознастайныя тэмы для стылістычных работ, каб задаволіць розныя тыпы вучняў. Нельга спадзявацца, каб на адну і тую-ж тэму адзінака добра напісалі ўсе вучні ў класе. Трэба даваць або па некалькі тэм на клясу—3-4, а калі адну, то трэба ўносіць у яе пэўную рознастайнасць у вадносінах зьместу і характару і самае важнае даваць яе ў такой форме, каб яна не разълічалася толькі на адзін які-небудзь спосаб свайго развіцця. Лепш формуляваць тэму ў форме пытання, а ня ў форме катэгорычнага палажэння.

Так формуляваны, напр., тэмы для стылістичных работ у Алфера: Ці праўда, што адзін у полі не ваяка? Ці праўда, мэта апраўдае сродкі? Няма прарока ў сваёй айчыне—чаму? Элемэнт пытання ў тэме ў большай ступені выклікае работу мыслі. Тэма ў форме тэзіса будзе больш спрыяць формальному разъвіццю тых ці іншых палажэнняў і найбольш будзе адпавядаць дзесяцям з навуковым складам мыслі, дзе на месца ўласнага назірання будзе проста гатовае веданье, запазычанае з кніг.

Тэма для складання павінна заўсёды мець конкретны факт, конкретную зьяву. Такім фактам можа быць ня толькі якая-небудзь жыццёвая зьява, але і факт літаратурны. А такіх тэм знайсьці можна многа.

Адносна папраўлення пісьменных работ вучняў трэба сказаць, што, папершае, яно адбірае вельмі многа часу і энэргіі ад настаўніка і, падругое, вынікі гэтага затраты не аплачваюцца тою карысцю для справы, якую можна было-б чакаць.

У папраўленні пісьменных работ адрозніваюцца тры бакі: выпраўленыне з боку правапісу, з боку стылю і з боку зъместу. Асабліва няцікаю і ў той-жа час амаль безрэзультатнаю аказваецца работа ў сэнсе выпраўлення правапісу. Падчыркнутая памылка ня толькі мала прынясе карысці, але можа быць часамі і шкоднай, лішні раз замацоўваючы няправільна напісане слова. Таксама і выпраўленыне з боку стылю і зъместу ня многа прынясе карысці маладым аўтарам, навязваючы ім ня іх стыль і ня іх зъмест.

Лепш было-б не падчыркваць кожную орфографічную памылку і не перарабляць стылю вучня, перачыркваючы, такім чынам, сышткі і псууючы іх выгляд, а на аўтара наводзячы пачуцьцё няпэўнасці ў сабе. Лепш выпісаць для сябе тыповыя памылкі ў тых ці іншых адносінах і толькі тады рабіць іх прадметам сумеснага з клясаю разважання і выпраўлення.

Тут можна карыстацца амрэйканскай систэмай выпраўлення памылак, калі гэтае выпраўленыне ўскладаецца на самых вучняў. Пасля таго, як работа будзе зроблена, настаўнік дае прачытаць вучням іх-жа работы. Пры першым чытаньні выключную ўвагу зварачаюць на зъмест сваіх работ, пры другім чытаньні—на стыль і синтаксичны бок і пры трэцім чытаньні ўвага зварачаецца пераважна на правапіс. Пры гэтых чытаньнях вучні павінны часцей зварачацца да настаўніка за дарарадамі і аб'ясняннямі ў тых ці іншых выпадках.

У той час, калі старая школа, у вадпаведнасці з агульным сваім кірункам, клапацілася больш аб tym, каб вучні ўсвоілі даны ім програму матэрыял, ня лічачыся з tym, у якой меры зняўляеца гэты матэрыял для вучняў блізкім і жывым, у адносінах стылістичных работ, важнейшую сваёю задачаю ставіла ўсваенне поўнай тэхнікі пісьма,—новая школа аддае перавагу самастойна-творчым момантам у работе па выяўленыне ўнутраных перажыванняў у форме слова. У той час, калі старая школа многа часу адводзіла на пераказы, раззвівала

больш цэнтры памяці дзяцей і карысталася гатовымі формамі і трафарэтамі мовы, новая школа, ставячы ў асяродак увагі слоўную творчасць, разъвівае цэнтры мовы. Вось чаму новая школа і кладзе мову дзяцей у васнову навучання роднай мове і дае прастор у выбары тэм для стылістычных работ самым дзецям. Няможна, разумееца, астаўляць бяз увагі тэхнічны бок работы па мове—у гэтых адносінах старая мэтодыка добра распрацавала прыёмы вядзеньня складанья з боку яго тэхнічнага выказванья. Ня трэба прадстаўляць сабе справы так, што творчая работа выключае яе тэхнічны момант. Мы ведаем, колькі ўвагі адводзілі гэтаму моманту работы выдатнейшыя майстры слова, вялікія пісьменнікі.

Няможна, з другога боку, аддзяляючи стыль ад зьместу, дзяржаць увесь час вучняў на формальным моманце работы. Усякая-ж тэма, якая даецца або навязваецца дзецям, на жаль, разълічае больш на гэты формальны момант, а не на свабодную творчасць. Такім парадкам, зноў паўстае пытанье аб tym, якую-ж найлепшую форму для складанья можна рэкомэндаваць дзецям? З чаго пачынаць вучыць пісаць?

У гэтым сэнсе найлепшаю формою трэба прызнаць пісем, або эпістолярную форму. Не дарма-ж так популярна яна ў амэрыканскіх школах. Нашы новыя школьнія Программы таксама стаяць за гэтую форму.

Удзел вучняў у школьніх журналах зьяўляеца цяпер досыць звычайным і заслугоўвае вялікай увагі выкладчыка роднае мовы. Школьны журнал можа аб'яднаць цэлы школьні колектыв або, ва ўсякім разе, значную группу і даць пасільную работу вучням. Маючы ў сабе такія разъдзелы, як расказы, вершы, нарысы, рэфэраты, крытычныя нарысы, паштовую скрынку, загадкі, шарады і інш., журнал дае магчымасць кожнаму выявіць сябе ў tym родзе літаратурнай творчасці, які адпавядае здольнасці таго ці другога прадстаўніка пэўнай групы. А мастацкі бок выданья згуртует вакол сябе дзяцей з адпаведнымі задаткамі. Такім чынам, кожны будзе заняты работай ў журнале.

Задавальняючы патрэбы ў слоўнай творчасці, школьні журнал незаметна будзе дасягаць і тэхнічных мэт: стылю, правапісу і нават каліграфіі, бо рэдакцыйная камісія, кіруючы работай журнала, павінна будзе паклапаціца і аб надворным выглядзе і аб стылістычным і каліграфічным боку.

Калі настаўніку роднае мовы ўдалося-б стала наладзіць журнальную справу, то tym самым ён забясьпечыў-бы сабе актыўны ўдзел вучняў у работах па складанні мысльяй на працягу ўсяго часу школьнага жыцця. Яму ня прышлося-б думачы над выбарам тэм: яны самі сабою выплывалі-б з патрэбы журнальнай справы, і гэта была-б жывая, творчая работа.

Радам з журнальнымі артыкуламі могуць зьяўляцца ў школьнім жыцці і ў школьніх заняццях роднае моваю і монографіі—у фор-

ме рэфэратаў, паведамленьняў, дакладаў,—на тэмы, звязаныя з научаньнем у самых рознастайных галінах школьнага курсу, або звязаныя з экспурсіямі. Гэтыя работы будуть адразнівацца ад работ на даную тэму ў тых адносінах, што самі дзецы будуть браць іх па сваім выбары.

Што датыча днеўнікаў, то яны могуць мець дваякі характар: інды-відуальны, дзе аўтар піша для сябе больш інтymнае па зъмесце, і об'ектыўнага характеру для свайго колектыву. Днеўнікі першага роду, дзе вучні запісваюць свае ўражаньні ад чутага і бачанага, свае перажываньні, будуть больш-менш асабістага характеру, і з боку настаўніка трэба праявіць пэўны тант і чуткасць, каб груба ня ўмешвацца ў чужое жыццё. Днеўнікі колектыўныя будуть вясціці і павінны вясціці пад кірауніцтвам настаўніка. Гэта будуть днеўнікі клясы, дзе адбываецца жыццё вучняў у школе, або днеўнікі-календары, дзе будуть адмячацца зявы прыроды, або днеўнікі тых ці іншых работ у вагародзе.

Як бачым, стылістычныя работы можна організаваць шырока, цікава, карысна, дзе знайдуць сапраўднае выражэнне свае творчасці маленькія пісьменьнікі.

### Творчы дыктант.

Калі свабодны дыктант зьяўляецца пераходнаю ступенем ад научаньня правапісу да научаньня стылістычным пісьменным практикаваньням, то так званы творчы дыктант яшчэ ў большай меры дапамагае набыццю правапісных навыкаў, і ў той-ж час гэты дыктант ёсць пераважна спосаб разъвіцца пісьменнай мовы вучняў.

У васнове яго ляжыць комбінаваны мэтод, якім эксперимэнтальная псыхолёгія карыстаецца, як сродкам выпрабаваньня разумовай адарнасці той ці іншай асобы. Творчы дыктант мае тое значэнне, што разъвівае фантазію, прымушаючы яе праходзіць пэўныя ступені прадстаўленьняў. У гэтих прадстаўленьнях ёсць некаторы плян, у які ўкладаецца той ці іншы зъмест. Такім парадкам, тут даецца простор для самастойнай творчасці, у чым і складаецца асаблівасць гэтай формы пісьменных работ.

Схема работы па гэтай форме такая:

1. Выясняньне правапісу пэўнай групы слоў. Падбіранье прыкладаў вучнямі.
2. Выпіска слоў на дошцы.
3. Складанье вучнямі сказаў, у якія павінны ўвайсці патрэбныя слова. Запісанье сказаў.
4. Складанье расказу з тых сказаў, якія прыводзяць самі вучні. Расказ складаецца вусны—колектыўна.
5. Запісанье вусна зложанага расказу ў сышткі.

Невялічкі расказ запісваецца цалком. Расказ значны па сваіх разъмерах запісваецца скарочана.

Такая форма практиканьня мае тое значэнье, што гэтым практиканьнем набываюцца правапісныя навыкі, уменьне конспэктуаць расказ (запісаньне вуснага расказу ў съцілай форме), павялічэнне запасу слоў, бо пры запісу вучні павінны знаходзіць як мага больш слоў на пэўнае правапіснае правіла і набыцьцё синтаксычных навыкаў, бо пад кіраўніцтвам настаўніка вучні павінны ставіць знакі прыпынку.

Творчы дыктант выклікае тыя фактары, якія, як даводзіць сучасная дасыледчая псыхолёгія, найбольш спрыяюць набыцьцю правапісных навыкаў: а) зрокавы вобраз слова, б) мова-слушавое ўспрыніцьце слоў і в) пісьмова-рухавы вобраз слова.

### Задачкі.

1. Правапіс нескладовае літары *у*, калі яна стаіць асобна ці ў пачатку слова.

Прыдумайце некалькі слоў, што пачынаюцца з літары *у*.

Прыдумайце такія сказы, дзе-б літара *у* стаяла асобна ад слова (*Я-ж у* съвеце толькі госьць, як і госьці *у* съвеце людзі). Ён усе ёсця на калодзе, ён у лесе, бы *у* гасподзі). Придумайце такія сказы, дзе-б *у* стаяла пасъля знакаў прыпынку. (*У* лузе, *у* полі, *у* лесе зывініць песня вясны). Придумайце кароценькі расказ, дзе-б літара *у* была ў пачатку слова, стаяла-б асобна ад слоў з канчаткам на зычны гук і з канчаткам на галосны.

### Першае Мая.

У нас у сяле яшчэ за тры дні гатаваліся съяткаваць Першае Мая.  
Убраўші мы сваю школу ў зелень, у чырвань.

У дзесяць гадзін дня пашлі мы ў школу, пастроілі нас у рады.  
Пашлі на мітынг.

У глухіх вёсках, у мястэчках, у гарадох, — усюды съяткуюць дзень Першага Мая. У гэты дзень усе рабочыя ўсяго съвету выходзяць на вуліцу. У іх чырвоныя съягі. З чырвонымі съягамі, са съпевам рэвалюцыйных песені ідуць яны на мітынгі.

2. Придумайце некалькі сказаў, у якія-б увашлі слова: на мяжы, ча гары, у цішы, у бары, у кашы, у салашы, на вогнішчы, на сонцы, у капцы.

Придумайце расказ, у які-б увашлі гэтыя сказы.

(Правапіс іменінікаў у месным склоне).

### У лес па грыбы.

У канцы лета паявілася многа грыбоў.

Ахвота ўзяла Аленку і *Mіхася* пайсці ў грыбы. Пабралі кошыкі і пашлі. Ім хацелася скарэй у лес зайсьці. Пашлі яны не па дарозе, а па мяжы, бо мяжою было прасьцей. Ідуучы, яны бачылі, як дзядзька *Марцін* хадзіў з каробкаю па гары і сеяў жыта.

Вось і хвойнік, а за хвойнікам бор стаіць. Пашлі дзеци хадзіць па бары, грыбоў шукаць. А ў старым бары грыбоў мала: яны больш па маладнякох растуць, на акрайках лесу, па дарожках на сонцы. Убачылі дзеци ў бары будан драўляны, а напроціў яго—салаш з яловых лапак. Страшна дзецим стала: можа зьвер які сядзіць у салашы? Між буданом і салашом было вогнішча, даўнейшае, відаць, бо на вогнішчы трава прабівалася.

Заблудзілі Міхась і Аленка ў бары, гукаць пачалі. На щасльце пастуха прыклікалі. Ён паказаў дзецим дарогу. Мала назьбіралі яны грыбоў: у Алены ў кашы было пяць грыбоў, а ў Міхася трох.

Расказаў дома дзеци, у якой глушы хадзілі яны.

### Лісты (пісьмы).

Найболей простаю і найболей даступнаю формаю практиканья ў стылістычных пісьменных работах зьяўляюцца лісты. У нашым прыватным практичным жыцьці гэтыя лісты маюць пэўнае значэнне. Звычайна мы карыстаемся імі, як сродкамі зносін з бліzkімі нам людзьмі. У лістох мы паведамляем сваіх родных або таварышоў сваіх аб нашым жыцьці, аб наших патрэбах, інтэрэсах. Праз лісты мы дзелімся сваімі рознастайнымі ўражаннямі, якімі так багата людзкое жыцьцё. Жыцьцё ў горадзе, на чужой старане, грамадзкая работа, жыцьцё ў школе, кнігі, лекцыі,—усё гэта дае багаты і цікавы матэрыял, які і складае зъмест наших лістоў-пісем.

Такім парадкам, лісты можна разглядаць не толькі, як сродак зносін між людзьмі, а як і спосаб пашырэння тых ці іншых ведаў, звычаяў і наогул усяго таго, што складае культурна-грамадзкае жыцьцё тых людзей, сярод якіх нам прыходзіцца жыць. „У кожным хоць колькі-небудзь поўным, рознастароньнім і цэнным зъместам жыцьці пісьмам належыць значнае месца“. Можна з пэўнасцю сказаць: „Пазнаём мяне з тваімі пісьмамі, а я скажу, хто ты“. (У. Усьцінаў. „Тэхніка разьвіцця вуснай і пісьменнай мовы“).

Значэнне пісем, як сродку разьвіцця пісанай мовы, як спосабу навучанья стылістычным работам, ацэнена амэрыканскімі школамі, дзе пісьмы знашлі шырокое ўжыванье. Гэтая-ж форма стылістычных практиканьняў таксама знашла сваіх прыхільнікаў і сярод пэдагогаў-практикаў нашага часу. Як сведчаць гэтыя пэдагогі-практикі, форма пісем надзвычайна зацікаўлівае дзеци і выклікае ў іх ахвоту да гэтага віду заняццяў.

Вось чаму школа і павінна выкарыстаць гэту форму разьвіцця пісанай мовы дзецим. Зразумела, што на першых часох карыстаньня пісьмамі трэба пачынаць з самага лёгкага, простага, прычым настаўнік сам павінен прыйсьці на дапамогу дзецим як выбарам тэм, так і самым спосабам іх распрацаваньня, выклікаючы творчыя здольнасці дзецим. Адгэтуль першапачатковае кірауніцтва настаўніка павінна быць у тым, каб дзеци адчуваць розніцу ў характеристы пісем у залежнасці ад таго, каму яны прызначаюцца, каб малі памеціць сувязь між самаю прая-

ваю, якая апісваецца, і тонам складаньня. Пры гэтым зварачаецца ўвага дэяцей і на надворны бок лістоў, на харэктар разъмеркаваньня матэрыялу, на самы зваротак, якім звычайна пачынаюцца пісьмы, на заканчэнне, паметку, калі і дзе пісьмо напісаны, а таксама і на адрас.

Самы харэктар пісем, выбар тэмы іх на працягу школьнага курсу будзе мяніцца, праходзіць пэўныя ступені свайго разьвіцця, і ўрэшце пісьмо можа ахваціць вельмі шырокі круг інтарэсаў нашага жыцця, а самая форма яго, харэктар складаньня, будзе мець пэўны індывідуальны адбітак самога пісальніка.

### Задачкі.

1. Напішэце ліст вучням суседняе школы. Паведамце іх аб вашым жаданні пазнаёміцца з іх жыццём, работаю ў школе.

2. Напішэце ліст свайму прыяцелю і паведамце яго, што вы зьбіраецеся пабачыцца з ім.

3. Апішэце вашу школу тэй асобе, като́рая ніколі не бачыла вашай школы.

4. Напішэце ліст дадому і апішэце вашым бацьком, як вы жывяце тут і вучыцесь.

5. Напішэце ліст у вёску сваім родным, апішэце, што вы бачылі на экспкурсіі.

6. Напішэце ліст свайму прыяцелю і напішэце аб кнізе, якая зрабіла на вас найбольшае ўражанье.

### Дзелавая мова.

Уся тая перапіска офіцыяльнага харэктару, якою звычайна карыстаюцца ў установах, называецца дзелавою корэспондэнцыяй.

У амэрыканскай школе практикаваньне ў складаньні „дзелавой корэспондэнцыі“ займае значнае месца. Кожны амэрыканскі школьнік павінен борозда запоўніць анкету, злажыць протокол сходу і г. д. „Дзелавая корэспондэнцыя“ павінна быць выразна, каротка і проста вясці да мэты. Кожнае палажэнне павінна быць ясным, каб не магло даваць двух тлумачэнняў, каб у ім мог разабрацца нават малаграматны чалавек.

У нормальных вучэбных плянах дадатковых школ для дарослых у Нямеччыне „дзелавыя лісты“ ўваходзяць у програму трохлетняга наставчанья, прычым на кожны вучэбны год адводзіцца пэўны цыкл „дзелавых лістоў“.

І наша школа таксама не можа пакінуць бяз увагі вымаганьне практичнага жыцця, дзеля гэтага школа павінна адвесці пэўны час для азнямлення вучняў з „дзелавою корэспондэнцыяй“.

„Дзелавое пісьмо“, зьяўляючыся да пэўнай ступені мэханічным навыкам, не дае вялікіх ведаў і не выклікае ў вучнях якіх-небудзь сур'ёзных эмоций, ахопліваючы досыць вузкі круг зьяў грамадзкага

жыцьця. Цэнтр важкасці па разьвіцьці вуснай і пісьменнай мовы павінен, такім парадкам, ляжаць на работах другога харктару.

Трэба зварачаць увагу ня толькі на тыя практыкаваныні, у якіх набываюцца тэхнічныя навыкі да іх складаньня, але і на тыя, дзе вучні могуць выявіць і сваю творчасць у „дзелавой корэспондэнцыі“.

Перш, чым напісаць „дзелавую“ паперу, трэба дакладна выясняць задачу, якую ставяць у гэтай паперы. Ніколі ня трэба баяцца патраціць на гэта час,—гэты час не прападзе. Добра абміркованая мысьль у поўнай меры акупіць затрачаны на гэта час, слаба-ж прадуманая—цягне за сабою лішнюю перапіску. Абмеркаваўшы асноўнае, трэба абдумаць і другазначныя часыці і ўжо тады прыступаць да пісмана. Прычым пры пісьме трэба захоўваць такія вымогі:

Сказы павінны быць, па магчымасці, найкарацейшымі. Дзеля гэтага больш кропак. Калі даданага сказу ўхіліцца нельга, то няхай у сказе будзе толькі адзін даданы сказ.

Складанасць сказу часамі залежыць ад няяснасці мыслі. Той, хто піша, часта ня зусім дакладна прадстаўляе сабе, што ён хоча сказаць.

Трэба ўхіляцца незразумелых або цяжкіх для борздага зразуменія слоў, выразаў і зваротаў. З гэтага ня съледуе, што трэба зусім ад кідаць чужаземныя слова. Чым багацейшая будзе мова, тым лепей. Але трэба, дзе гэта можна, растлумачыць сэнс трудных слоў. Затым трэба вымагаць дакладнасці і яснасці мовы. Увесе час правярайце сябе самых, ці дакладна вы перадалі тое, аб чым трэба напісаць? І так вас зразумеюць?

Для дасягненія яснасці корэспондэнцыі канечне патрэбна ведаць самы прадмет, які зьяўляецца об'ектам складаньня, вывучыць яго па часыцах і асобных фактах.

Лепшы сродак дабіцца добрай дзелавой мовы заключаецца ў імкненіі прыблізіць мову корэспондэнцыі да разгаворнай, жывой мовы.

Прачытайце ў голас напісане і прадстаўце, як успрыме гэта чытак,—што для яго будзе ясна, а што незразумела. Трэба памятаць, што кожнае лішнє слово—лішні труд для чытача, а лішні труд, затрачаны на паведамленіне, затрымлівае выкананьне. Дайце напісанаму загалоўкі і падзагалоўкі, падчыркните асобныя сказы і слова,—гэта паможа чытачу лягчэй разабрацца ў напісаным.

Калі дзелавая корэспондэнцыя мала можа даць у сэнсе стылістыкі, то як матэрыйял для набыцця правапісных навыкаў, яна дae многа. Злучэніе правапісу са стылістыкаю, адначаснае вывучэніе граматычных правіл і магчымасці стылістычнага выкарыстаньня гэтих правіл у дзелавой корэспондэнцыі і павінна складаць асаблівую ўвагу заніццяю у гэтай часыці стылістычных работ.

Як-же прыступіць да навучання „дзелавой мове“?

Прынясеце ў школу ўсе дакуманты народнага абыходку: пашпарт, заяўленьне, павестку, статыстычны блянк, анкету, даклад, газэту і інш. і інш. Навучэце вучняў самастойна разъбірацца ўва ўсім гэтым, прышчапеце ім навык мэтазгодна рэагаваць, выявіць ініцыятыву.

Дзелавая корэспондэнцыя, якая сустрачаецца ў канцэлярыях, дзеліцца на:

1. Паперы беспасярэдний перапіскі, як: тэлеграмы, анкеты, адносьнікі, пісъмы, службовыя запіскі, данясенъні, заяўленъні, прашэнъні.
2. Паперы, якія служаць асабовым засъведчаньнем: пасъведчанъні, командыроўкі, службовыя і іншыя пасъведчанъні, даверанастьці, распіскі.
3. Паперы, якія зьяўляюцца ў выніку тых ці іншых праяў: акты, запісы, протоколы, контракты, дазнанъні.
4. Паперы, якія засъвядчаюць прынятая пастанаўленъні колегіяльных органаў: журналы засяданънія, протоколы.

Па тэрмінах выкананънія паперы дзеляцца на:

- а) съпешныя, б) тэрміновыя, в) звычайныя.

Па адресатах:

- а) цыркулярныя, калі паперы з аднакім зъместам пасылаюцца адна-часна некалькім падпарафаваным установам;
- б) пэрсональныя (асабовыя), калі папера адресуецца каму-небудзь з урадовых асоб пэрсональна;
- в) звычайныя — пасылаюцца ўстанове або ўрадовой асобе па пасадзе.

#### Задачкі:

1. Злажэце службовую запіску, узяўшы тэму і зъмест для запіскі з школьнага жыцця, службовага або грамадзкага.
2. Злажэце заяўленьне на тыя-ж самыя тэмы.
3. Напішэце заяўленьне аб прыняцці вас на службу, у школу, у профсаюз.
4. Злажэце па ўстаноўленай форме пасъведчаньне аб пражываньні у пэўным месцыце.
5. Злажэце па ўстаноўленай форме даверанастьць на атрыманье тых ці іншых прадметаў.
6. Злажэце па ўстаноўленай форме акт, узяўшы тэму і зъмест з жыцця школьнага, службовага, грамадзкага.
7. Злажэце па ўстаноўленай форме протокол дазнанънія, узяўшы тэму і зъмест з жыцця школьнага, службовага, грамадзкага.
8. Злажэце па ўстаноўленай форме журнал засяданъні школьнай рады, валаснога савету.

ЖУРНАЛ № 6

засяданьня Койданаўскага валвыканкому 15 мая 1925 г. ў памяшчэніі  
валвыканкому.

На засяданыі былі: Старшыня валвыканкому Акалот, члены  
валвыканкому—Бярозка, Саладуха, сакратар Баханок.

Парадак дня:

- 1) аб адкрыцці школы ў вёсцы Перапечкі,
- 2) аб запісе ў члены т-ва Паветранага Флётуту,
- 3) бягучыя справы.

№№ па пар.	СЛУХАЛІ	ПАСТАНАВІЛІ	Каму да- ручана	Тэрмін выка- наныя	Адметкі аб выка- наныі
1	Аб адкрыцці школы ў вёсцы Перапечкі.  Заяўленыне г-н гэтае вёскі (127 подпісаў) з прапаноўю прыняць утрыманыне школы на свой кошт.	Прымаючы пад увагу патрэбу в. Перапечкі ў школе і прыняцце вёс-каю ўсіх расходаў на свой кошт, лічыць пажаданым адкрыцце школы. Заяўленыне падтрымаша і накіраванаць у Менскі АКРАНА.	Баханку 20-V-1925	20-V-1925	20-V-1925 № 244
2	Аб запісе ў члены т-ва «Паветранага Флётуту».	Улічваючы агульна- дзяржаўную карысць паветранага флётуту, прыла- жыць усе стараныі да правядзення агульных сходаў па ўсёй воласці ў самым тэрміновым па- радку.	Бярозку і Сала- духу	25-V	26-V
3	Паведамленыне Акало- та аб рамонту валвыкан- кому і перамовах з ра- бочымі.	Прыняць да ведама.			

Старшыня (подпіс) Акалот.

Члены (подпісы) Бярозка, Саладуха.

Сакратар (подпіс) Баханок.

(Усьцінаў. «Тэхніка разьвіцця вуснай і пісьменнай  
мовы», «Красная Новь», Масква, 1924 г.).

## Аб выкладаньні граматыкі.

У мэтодычнай літаратуры пытаньне аб выкладаньні граматыкі ёсьць адно з самых няпэўных пытаньняў. Пры гэтым трэба заўважыць, што граматыка, як прадмет выкладаньня, далёка не карыстаецца сымпатыямі настаўнікаў, прынамсі ў пераважнай большасці іх, а гэта ў свою чаргу ня можа ня мець значэння і на сымпаты вучняў да гэтага прадмету. З другога боку, ніводнаму прадмету не адводзіцца столькі часу ў школе, як граматыцы. Па падліку аднаго пэдагога, настаўнікі пачатковых школ амаль не адну траціну вучэбнага часу трацяць на граматыку і граматычныя практикаваньні.

Тая ўвага, якая адводзіцца граматыцы, выклікаеца ня тым, што за ёю прызнаеца якое-небудзь выключнае асъветнае значэнне, а тым няправільным поглядам на граматыку, што быццам-бы праз граматыку можна навучыць правільна пісаць. І, такім парадкам, граматыка выступае толькі ў служэбнай ролі да орфографіі, зьяўляеца, як кажуць, „служанкаю правапісу“.

Адмоўныя адносіны да граматыкі, як незалежнага прадмету выкладаньня, можна знайсці і ў некаторых пэдагогаў. Так, напр., Вахцераў выказваеца прынцыпіяльна проці граматыкі ў пачатковай школе. У якасці ілюстрацыі непатрэбнасці граматыкі, неадпаведнасці яе душэўнаму складу дзіцяці прыводзіцца апісаньне лекцыі граматыкі ў „Анне Карениной“ Л. Толстога: „Сярожу хацелі вучыць граматыцы, навуцы аб форме слоў, якія называюць зьявы жыцця, а Сярожа хацеў думаць аб самым жыцці, а не аб словах“. Адмоўныя адносіны да граматыкі, як прадмету пачатковага навучаньня, назіраеца, як съведчыць Афанасьеў, і ў амэрыканскіх школах.

Ня толькі ў пачатковай школе, але і ў сярэдняй граматыка была нялюблю падчаркаю ў сям'і прадметаў школьнага выкладаньня, і часта ўсе спробы прыдаць граматыцы значэнне незалежнага прадмету аказваліся дарэмнымі.

Чым-жы можна аб'ясняць такія адносіны да граматыкі? Ці недахватамі мэтодаў выкладаньня, ці ўласцівасцю самога прадмету? Але мэтоды выкладаньня вызначаюцца наогул якасцямі самых прадметаў. А з тae прычыны, што на граматыку да апошніх часоў глядзелі з погляду лёгічнага, адносячы яе да навук норматыўных, то і мэтод выкладаньня насіў хараکтар непрадметна-дэдукцыйны, чыста тэорытычны, часамі нават сколястычны.

У вадпаведнасці з поглядам на мову, як на сродак для выражэння лёгічных формаў мысленія, норматыўная граматыка, насьлядуючы традыцыі сярэднявяковай распрацоўкі яе, ставіла чыста практичныя задачы—выпрацоўку пэўных нормаў для моўнага выказу мыслі. Адгэтуль выцякаў цэлы рад правіл мовы вуснай і пісанай, адхіленыне ад якіх разглядалася, як адхіленыне ад моўнай нормы.

Такі практичны кірунак граматыкі надоўга замацаваўся у школе, і толькі з посьпехамі навуковага, каторми раскрыў сапраўдную істоту

моўных зьяў, стала яснай бясплоднасьць норматыўнага погляду на мову. Па сваёй істоте навука аб зьявах мовы стала ўбліжацца ышня з лёгікаю, з прыродазнаўствам, навукаю аб зьявах прыроды. І граматыка, як адзін з аддзелаў навукі аб мове, стала распрацоўвацца методамі настолькі нясходнымі з традыцыйна устаноўленымі школаю методамі, што вынікнуў няўхільны конфлікт, разрыў паміж навуковай і школьнай граматыкай.

Важнейшымі пунктамі непагоджанасці паміж школьнай і навуковаю граматыкаю такія:

1. У вучэньні аб гуках школьнай граматыкі ніяк не магла адмовіцца ад прадстаўлення літар. Адмоўны бок у гэтым выпадку заключаецца ў падмене жывых гукаў прадстаўленняў нярухлівымі і застыглымі прадстаўленнямі аб літаражах.

2. Для школьнай граматыкі мова прадстаўляецца як-бы закасцяя: нелаю ў формах, і яна блытае факты, што жывуць у даны час у мове, з тымі фактамі, каторыя былі ў ёй раней. Адгэтуль выходзіла розная блытаніна, як, напрыклад, у такім сказе: „дом, стаяўшы на беразе рэчкі“..., прадстаўляе сабою скарочаную форму сказу: дом, які стаяў на беразе рэчкі“.

3. І асабліва вялікая путаніца ў граматычнай навуцы ўносіцца так званным „лёгіка-граматычным“ поглядам, што праводзіўся і жыў у падручніках граматыкі да самага апошняга часу. Гэты погляд блытае лёгіку і граматыку, форму і значэнне; зъмешвае граматычныя катэгорыі як асобных слоў, так і словазлучэнняў з катэгорыямі таго, што азначаеца або выражаеца гэтымі словамі, або словазлучэннямі.

Адгэтуль бралі свой пачатак такія вызначэнні часцін мовы, як „імя назоўнае—гэта такая часціна мовы, што азначае назуву прадмета“ або—„дзе́я́слоў ё́сьць назва дзея́ння або стану“. Але такі погляд аказваеца няпрыгодным у такіх выпадках, як—брэх, беганіна, стук. Адгэтуль-жа выходзяць і памылковыя тэорыі сказаў і вучэньня аб членах сказу: дзейнік—гэта тое, аб чым гаворыцца ў сказе. Калі ўзяць такі сказ: „я бачыў крушэнне поезду“, то няўжо тут гаворыцца аба мне? Нават і ў такім выразе, як „я паеду ў горад“—можа гаворыцца настолькі аба мне, сколькі аб тым, што паеду ў горад. Лёгічны і граматычны дзейнік і выказнік далёка не заўсёды супадаюць, а дзеля гэтага і памылкова зъмешваецца лёгічнае і псыхолёгічнае суджэнне з граматычным сказам. Дзякуючы гэтаму зъмешванню лёгічнага і псыхолёгічнага суджэння з граматычным сказам, і вынікла блытаніна ў навучаньні або галоўных і другазначных членах сказу. Гэтая-ж блытаніна ўносіцца і ў навучаньне або галоўных і даданых сказах: галоўнасць у граматычным сэнсе далёка ня можа супадаць з важнасцю і галоўным значэннем таго ці іншага сказу. І да праўды, хіба можна сказаць, што ў сказе „аб’яўляю вам, што вы прысуджаны навыгнаньне“—у галоўным сказе выказаны галоўная мысль, а ў даданым—другазначная, даданая?

Гэтая граматычная блытаніна цалком ня зжыта і да гэтага часу.

Ва ўсякім разе лёгічны пункт гледжаньня на граматыку трэба  
лічыць аджытым. Новая школа рэзка разъмяжоўвае перш за ўсё зявы  
„мысьлі“ і факты „мовы“ і мову ня лічыць толькі сродкам для выра-  
жэння гатовай мысьлі, а больш як прыладу, патрэбную для ства-  
рэння самой мысьлі. Адгэтуль об'ектам назірання і вывучэння зя-  
вілася для новай школы ня столькі кніжная мова, як гатовая, адлітая  
пэўным парадкам форма, сколькі „жывая мова“, слова „вымаўленае“,  
што дае магчымасць назіраць за самым зараджэннем мысьлі і яе  
развіццем. Зварот да фактаў жывой мовы—самае цэннае і плада-  
творнае ў педагогічных адносінах, што дае школа „новаграматыкау.“

Са зъменаю поглядаў на граматыку і на прадмет граматычнага  
вывучэння павінен быў зъмяніца і погляд на мэтод выкладання  
граматыкі. Калі старая граматычная тэорыя (гатовая мысьль і яе вы-  
ражэнне) па самай сутнасці сваёй высоўвала дагматычны, дэдукцыйны  
мэтод у выкладанні, то новая граматычная тэорыя, маючы на відоку  
перш за ўсё факты мовы жывой, ставіць мэтод індукцыйны, назі-  
раныне над зъявамі гаворкі. Такое самастойнае назіраныне дзяцей над  
фактамі мовы мае асаблівую педагогічную вартасць. Пры такім спо-  
собе выкладання роля настаўніка заключаецца не ў паведамленыні ў  
гатовым відзе чаго-небудзь такога, чаго не маглі-б знайсьці ў сабе самі  
дзеці, а толькі ў кірауніцтве за назіранынямі, у падборы і групаваныні  
матэрыялу для назірання. На такіх лекцыях граматыкі трэба широка  
карысташца прыкладамі з жывой і літаратурнай мовы. Такі способ  
вывкладання граматыкі ставіць на першае месца не падручнікі па гра-  
матыцы, а задачнікі, зборнік мэтадакладных практикаваньняў. Грама-  
тычная тэорыя саступае тут месца практичным практикаваньням. Гэ-  
тая тэорыя зъяўляеца тут як вывад з назірання, зробленага самым  
вучнямі. Тут ня лішне ўспомніць і тыя ўмовы граматычнага вывучэння  
мовы, якія ставіў яшчэ Шэрамецеўскі: чым меней тэорыі, тым лепей,  
чым пазней пачынаеца вывучэнне тэорыі, тым лепей, чым паволь-  
ней ідзе навучаныне тэорыі, тым лепей.

Граматычная тэрмінолёгія тут таксама павінна адступіць на задні  
план. Няхай дзеці не патрапяць даць вызначэння, што такое дзейнік,  
выказынік, затое няхай дадушь разумныя адказы, аб чым і што гаво-  
рыцца ў сказе, дзеля чаго ўжыта або прыбаўлена тое ці другое слова  
як можна сказаць іначай. Такі съядомы, асэнсованы разбор будзе  
ўводзіць дзяцей у разуменіне духу і будовы мовы. Гэтая работа будзе  
стаяць у найцягнінейшай сувязі з аб'ясняльным чытаньнем, дапама-  
гаючы яму, і будзе выключаць патрэбу ў сцэцыяльных лекцыях па гра-  
матычным разборы.

Найноўшы кірунак у синтаксе, паміж іншым, якраз разъмяжоўвае  
синтаксычны аналіз мовы толькі ўказаньнем на налічнасць тэй ці  
іншай сувязі паміж словамі ў мове, чым і як выказана гэтая сувязь і  
ці выказана, а таксама ўказаньнем тыпаў словазлучэнняў, не падво-  
дзячы іх да якой-небудзь умоўнай граматычнай катэгорыі, якая адбі-  
вае ранейшы лёгічны погляд. Што-ж датыча сэнсовага боку, які за-

ключаеца ў тых ці іншых словазлучэньях, то аналіз іх у гэтых адносінах зводзіца да ўказаныя функцыя, каторыя раскрываюцца ў поўных конкретных выпадках па сувязі з агульным сэнсам.

Плян і прыблізная схэма нормальныя лекцыі па граматыцы могуць быць такімі:

1) першы момант—сувязь данай лекцыі з папярэдняю (ён заключае ў сабе паверку ўсвоенага на папярэдний лекцыі); 2) другі момант прызначаеца аб'ясненьню новага; 3) трэці момант мае мэтаю разъясненія задачы для па-за школьнага самастойнага выкананьня яе. (Шэра-мецеўскі. „Страница из методики элементарной грамматики“).

Галоўны, сярэдні момант лекцыі мае прыблізна такую схему:

А. Назіранье над пэўнымі фактамі і размова аб іх у катэхізычнай форме.

Б. Вывад з назіраньня над фактамі мовы. Вывад робіцца пры дапамозе настаўніка.

В. Падбор вучнямі адпаведных прыкладаў і запісванье іх.

Г. Разбор даных у тэксьце прыкладаў.

Д. Агульныя вывады і кароткі іх запіс. Гэтыя вывады, запісаныя вучнямі ў іх сыштках, і замяняюць сабою падручнікі па граматыцы.

Е. Пісьменная задача, каторая мае мэтаю замацаваць набытыя веды.

Па пытаньні аб тым, у якім парадку разъмяшчаць граматычны матэрыял, могуць быць два рашэньні. Можна разъмеркаваць граматычны матэрыял у прынятай систэмі: фонэтыка, морфолёгія і синтакс, або гэты матэрыял можна разъмясьціць і ў асобным парадку, падыходзячы з чыста пэдагогічных запатрабаваньняў. Звычайная систэма разъмеркаваньня граматычнага матэрыялу вельмі добра для выкладчыка, бо яна не вымагае асобнай пэдагогічнай практикі, на якую разълічае, галоўным чынам, пэдагогічная систэма разъмеркаваньня матэрыялу. Па пэдагогічнай систэмі трэба перш за ўсё выходзіць ад лёгкага да труднага, ад простага да складанага. Лягчэй за ўсё гэтая задача можа быць развязана „концэнтрычным“ разъмеркаваньнем матэрыялу так, каб на першай ступені вывучэнья мовы ўвасяродкаваць увагу на болей важных зьявах мовы, а па наступных ступенях паглыбляць і пашыраць назіранье над зьявамі мовы. З тae прычыны, што пэдагогічная систэма лічыцца выключна з вучнямі і іх сіламі, то, відочна, ня можа быць якой-небудзь аднай систэмы, прыгоднай для ўсіх. Вось дзеля чаго такая систэма і патрабуе асаблівай пэдагогічнай на-практыкованасці з боку настаўніка.

У сувязі з пытаньнем аб тым ці іншым разъмеркаваньні граматычнага матэрыялу стаіць і пытанье аб парадку вывучэння разьдзе-лаў граматыкі. Калі спыніцца на звычайнym систэматычным разъмеркаваньні матэрыялу, то ці азначае гэта пільную патрэбу пачынаць вывучэнье з фонэтыкі, потым пераходзіць да морфолёгіі і ўрэшце да синтаксу? Якраз ёсьць старонынкі такога парадку вывучэнья граматыкі, апраўдаючы яго тым, што такое разъмеркаваньне адпавядае

труднасці вывучаньня гэтых аддзёлаў і вымагаеца орфографічнымі мэтамі, што і ставіць этымолёгію ў першую чаргу перад синтаксам. Але ў пэдагогічнай літаратуры трэба лічыць пераважным погляд, што пачынаць вывучэнне граматыкі съледуе з синтаксу, бо синтакс мае справу са сказамі, з цэлым словазлучэннем, якое выражае скончаную мысль.

### Плян заняцця па граматыцы.

(Па Афанасьеву).

#### 1-ы год навучаньня.

*Матэрыял: просты непашыраны сказ.* Вызначэнне ўзаемных адносін слоў. Раскрыццё сэнсу словазлучэння. Інтонацыя і знакі прыпынку (кропка, рыска). *Фонетычныя зявы:* слова, склад, гук. Работа органаў мовы. Адрозніванье цвёрдасці і мяккасці зычных. Асновы адрозніваньня гуку і літары. *Морфалёгічныя назіранні:* падбор подобных па формах слоў.

Ужо ў часе прахаджэння лемантара, як толькі дзеци навучацца прачытаць простыя сказы, настаўнік, ставячы пытанні па сэнсу прачытанага, падгатаўляе дзеци да разумення значэння слоў, звязаных у словазлучэннях. Такое-ж значэнне падгатаванья могуць мец і заняцці па развіцці мовы. Самыя-ж граматычныя назіранні можна пачынаць прыблізна з другой палавіны першага году навучаньня, калі дзеци ўжо больш-менш адолеюць мэханізм чытаньня і процес пісьма.

Для назіраньня бярэцца некалькі асобных сказаў са знаёмага дзецим вершыку, песні, расказу, або проста з жывога моўнага матэрыялу самых дзеци.

Можна ўзяць такія сказы: зіма праходзіць растае сънег сонца съвеціць прыходзіць вясна вераб'і чылікаюць засыпала сінічка.

Словы выпісваюцца на кляснай дошцы чотка, але бяз усякіх знаек прыпынку і без вялікіх літар. З папярэдняй гутаркі аб вясне дзеци змогуць прачытаць слова, як рад звязаных сказаў. Затым тыя-же слова пішуцца ў такім парадку: зіма растае сонца наступае вераб'і засыпала прыходзіць сънег съвеціць вясна чылікаюць сінічка.

Дзеци перапісваюць слова ў сышткі. Чытаюць. Пробуючы чытаць па аналёгіі з папярэднім, дзеци натыкаюцца на бяссэнсіцы і няскладаццы—зіма растае—сонца наступае... Шукаем крыніцу гэтай бяссэнсіцы. „Вераб'і засыпала, чылікаюць сінічка“,—мог-бы быць сэнс, але няскладна. „Праходзіць сънег, съвеціць вясна“—і складна і сэнс ёсьць, але не адпавядае агульнаму малюнку, які быў дан у папярэдняй гутарцы і выказан у першай групе слоў. Чытаем слова роўным тонам з звычайнімі кароткімі астаноўкамі без павышэння і паніжэння голасу: зіма растае сонца... і г. д. Дзеци прачытаюць таксама слова, а потым параноўваюць гэтае чытанье з чытаннем слоў першай групы. Способам уважлівага паранання ўстанаўляем, што ў першай групе слова чытаюцца папарна так, што астаноўкі робяцца пасля кожнай пары.

слоў. Адзначыўшы такім парадкам факт адмежаванья сказаў паўзамі (астаноўкамі), вядзем назіраньне над тым, куды йдзе голас, калі мы вымаўляем парныя слова (зіма праходзіць, растае сънег і г. д.) і якім голасам вымаўляем няпарныя слова (зіма растае сонца...) Робім вывад, што парныя слова, звязаныя сэнсам, вымаўляюцца (аб'яднаюцца ў вымаўленыні) асобным тонам з паніжэннем голасу на другім слове і гэтым выказваючы скончанасьць словазлучэння, адзначаючы, што на пісьме гэта выказваецца пастаноўка кропкі.

Астасцца правесыці рад назіраньняў над выражэннем узаемных адносін слоў у розных відах непашыраных словазлучэнняў. Параўноўваючы ў прыведзеных прыкладах выпадкі: зіма праходзіць—растае сънег, з аднаго боку, а з другога боку—верабі заспявала—чылікаюць сінічка—находзім, што для складнасьці ў другім выпадку канечна зъмяніць слова так: заспявалі, сінічкі—тады будзе складная сувязь слоў—верабі заспявалі, чылікаюць сінічкі, хоць і няправільныя па сэнсе (верабі не спяваюць, а сінічкі ня чылікаюць). Памяняўшы слова ў тэй і ў другой сувязі слоў, мы будзем мець складныя, асэнсеныя пары злучэнняў—верабі чылікаюць, заспявалі сінічкі.

Да гэтых-жа вывадаў можна прыйсьці і другім способам. Дзеци рысуюць пташку і падпісваюць пад рисункам слова „пташка“ („птушка“), радам з гэтым настаўнік загадвае напісаць другое слова „ляцець“. Прапануе нарысаваць другі рисунак птушкі з разъятымі крыльлямі, так, як яна ляціць.—Што цяпер падпішаце пад гэтым рисункам?—Птушка ляціць.

Параўноўваючы пары слоў—„птушка ляцець“ і „птушка ляціць“, знаходзіцца, што ў першай пары слоў няма складу, бо слова тут ня звязаны (так не гавораць), а ў другой пары яны складна звязаны—так гавораць.

Возьмем другі тып непашыраных словазлучэнняў: муха малая, піла тупая, кніга старая. Мухі малыя, пілы тупыя, кнігі старыя. Способам супастаўлення пар слоў—муха малая, мухі малая, устанаўляем, што слова „малая“ звязваюцца са словам „муха“, а ня мухі. Слова „малыя“ звязваюцца з словам „мухі“, а ня „муха“ і г. д.

Урэшце бяруцца словазлучэнныні тыпу: конь—жывёла, хлопчык—вучань. Такія прыклады бяруцца са знаёмага дзецим твору, вершу, або з жыцця. Спынімся на такіх, для прыкладу, выпадках: Янка—пастух, Пятрусь—касец. Словы выпісваюцца падрад і бяз усякіх знаўкі: Янка пастух Янка хлопчык Пятрусь касец. Чытаем роўным голасам з аднакімі невялічкімі перапынкамі пасъля кожнага слова; затым тыя-ж слова чытаем папарна без астановак паміж словамі, памацняючы голас на другім слове. Параўноўваем першае і другое чытаньне і прыходзім да вываду, што ў першым выпадку мы маем асобныя слова, а ў другім—папарна звязаныя слова. Устанаўляем, чым выражаетца гэта сувязь.—Як-же мы пазнаем, што ў першым чытаньні слова ня звязаны паміж сабою?—Мы гаворым іх роўным голасам з перапынкамі пасъля кожнага слова.—А як гаворым мы слова,

калі хочам зьвязаць іх?—Без астановак пасъля кожнага слова (паміж першым і другім) і ўзмацняем голас на другім слове. (Янка—пастух).—А як у пісьме паказваєм мы такое вымаўленыне?—Ставім рыску паміж першым і другім словам.

Гэтак на конкретным дзіцячым моўным матэрыяле способам назіраныня распрацоўваюцца вышэй паказаныя тэмы па словазлучэнні. Узяты тут матэрыял далёка ня вычэрпвае таго матэрыялу, па каторым вядзеца падобнае назіраныне. Кожная з намечаных тэм павінна распрацоўвацца на цэлым радзе прыкладаў.

На аснове назіраныня над зьвязанасцю гутаркі (гаворкі) у слова злучэнні праходзяць і назіраныні над элемэнтамі гаворкі: словам, складам, гукам. Ужо ў прыведзеных вышэй супастаўленьнях, зьвязаных і нязьвязаных выказах адзначалася, што там, дзе гэтай зьвязанасці няма, мы маём справу з асобнымі словамі. Цяпер трэба асэнсіць слова як аснаўны элемэнт гаворкі, прашпаставіўши слова конкретнаму прадстаўленню, бо дзіця настолькі прывыкла цесна зьліваць сваё конкретнае перажываныне са словамі, каторыя іх абазначаюць, што трэбуюцца вельмі ўважлівая работа, каб правесыці розыніцу паміж прадстаўленнем і словам, паміж перажываньнем і тэю формаю, у якую ўліваецца гэтае перажываныне.

Гэтую розыніцу можна правесыці так. Рысуем з дзецьмі, скажам, раму. Разглядаем раму ў акне. Супастаўляем раму ў акне з рымункам у сыштку. Знаходзім, што рама ў акне—сапраўдная рама, зроблена сталяром з дзерава, яе можна адчыніць, вынуць, уставіць, а ў сыштках—рысунак рамы, нарысованы карандашом. Падпісваем пад рымункам на дошцы слова „рама“, самы рымунак съціраем.—Што засталося на дошцы?—„Рама“. А што съцёрта?—Рымунак.—Што ж засталося?—Слова „рама“.—Як вы даведаліся гэта?—Мы прачыталі. Съціраем з дошкі слова.—Напішэце цяпер самі гэтае слова. Што ў вас з'явілася ў сыштках?—Рама.—Рымунак?—Не, слова.—З чаго зложана ваша слова?—З літар.—Палічэце, колькі іх... Цяпер глядзеце на дошку: што там ёсьць?—Нічога няма.—Слухайце, што я скажу: рама. Што вы пачулі?—Рама.—Цяпер скажэце самі. Слухайце яшчэ раз, як я скажу. (Настаўнік вымаўляе слова чуць чутным шэпатам, але выразна артыкулюючы). Што я сказаў?—Рама.—Вы чулі, як я казаў?—Мы дагадаліся па руху рота (па губах).—Скажэце самі ціхім шэпатам і замячайце, як вы робіце ротам: колькі рухаў (колькі разоў) робіце ротам?

*Вывады.* Дык так: слова мы можам убачыць, напісаць на дошцы надрукаваць у кнізе, напісаць мелам, карандашом, чарніламі, слова мы можам пачуць, сказаць.

Пасъля гэтага дaeцца работа.—Напішэце некалькі слоў, якія вам найболей падабаюцца (або якія прыдуць у голову). Скажэце громка некалькі слоў, зірнуўши вакол сябе. Скажэце нячутна друг другу яко-небудзь слова і па стараіцеся па руху рота адгадаць гэтае слова. Выпішце з апавяданыня (сказаць з якога) першыя слова пасъля крапак: ці будзе паміж імі якая-небудзь сувязь? Выпішце першы слупок слоў

з лемантара. Чытайце іх—ці будзе сэнс? Значыць, як тут узяты слова: у сувязі ці асобна?

Выдзеліўшы такім парадкам слова, як элемэнт гутаркі, пераходзім да выдзялення з слова гуку. Гэтая работа лічыцца настолькі труднаю, што прыступаць да яе трэба не раней таго, калі дзеци ўжо будуць добра чытаць і прапрабяць вышэй паказаную работу па назіраныні над злучэньямі слоў і асобнымі словамі. Тым-жэ часам пры навучаныні грамаце па гукавым методзе маецца на ўвазе, што дзеци навучаюцца выдзяляць гукі з слова яшчэ ў часе чытаць па лемантары, нават у пачатку заніцця ў па навучаныні грамаце (папярэдня гукавыя практикаваныні). Як дзеци навучаюцца выдзяляць гукі ў гэты час сваіх школьніх заніцця, можна судзіць па тым, якое прадстаўленне маюць аб гуках самі навучальнікі па гукавым методзе: няўменыне адрозніваць гук ад літары часта харктарызуе самых настаўнікаў.

Разумеецца, на той стадыі назіраныні над моваю, аб якім у даны момант ідзе гутарка, дзеци могуць набыць толькі самыя першапачатковыя прадстаўленыні аб гуку, тут могуць быць заложаны толькі асновы адрознівання гуку ад літары; болей паглыбленае разуменне розніцы паміж гукам і літараю можа быць дасягнута толькі ў далейшыя гады навучаныні.

Для выдзялення з слова гуку лепш за ёсё карыстацца назіранынімі над артыкуляцыяй: такім спосабам адразу-ж увага назіральнікаў да крыніцы гукаутварэння і закладаецца цвёрдая і рэальная аснова дзеля харктарыстыкі гуку з найболей важнага для яго боку. Дзеля гэтае мэты бяруцца наўперад слова з найболей выразнай і чоткай артыкуляцыяй, як слова „мама“, „на“, „ну“, „лом“, „рука“. Усе гэтыя слова бяруцца з жывой гутаркі, мовы звязанай. Слова вымаўляецца з выразнаю артыкуляцыяй. Дзеци таксама вымаўляюць выразна, прычым іх увага зварачаецца на назіраныне самой артыкуляцыі, на іх гаворку. Артыкуляцыйныя назіраныні можна папярэдзіць кароткім апісаньнем моўнага апарату. Самі дзеци адзначаюць яго толькі часці, як язык, зубы, губы, нёба, і такія работы, як расчын рота, дзейнасць языка.

Выдзяленне гуку па артыкуляцыйных работах дае магчымасць улавіць і акустычна найбольш харктарныя для таго ці іншага гуку гучаныні, не зварачаючы ўвагі і адкідаючы няўхільныя пры асобным вымаўленыні гуку так званыя прыгуччы.

У кожным разе работа на першай ступені праходзіць на шырокім матэрыяле, паволі, пры ўмове ўважнага назіраныня й аналізу. Па-чынаеца яна з падзелу слова на склады—таксама пры дапамозе артыкуляцыі, артыкуляцыйных назіраныніяў: ра-ма, ма-ма.—Колькі разоў расчыняеце рот пры вымаўленні слова (ра-ма?)—Два.—Прыслухайцесь, што вымаўляеце, калі расчыняеце першы раз рот?—Ра.—Другі?—Ма. Затым бярэцца склад, скажам—„ма“.—Слухайце ўважненька: якія рухі рота вы робіце?—Наўперад зжымае (сьціскае) губы, потым расчыняем рот шырока.—Зажмеце губы і, не разънімаючы іх, падайце голас,—што вышла?—М.—Куды-ж ідзе голас, калі рот у вас зачынены?

—У нос.—Зрабеце яшчэ раз так, як вы гаварылі, толькі зажмече нос,—ці выйдэ-ж такі гук?—Не.—Значыць, куды-ж ідзе голас пры сажматых губах?—У нос.

Для параўнання возьмем другую артыкуляцыю, блізку да толькі што разгледжанай—на.—Якія рухі рота? Вымаўляйце і замячайце за сабою і за другімі, глядзеце мне ў рот. Апішэце цяпер рухі рота. (Губы рассунуты, зубы паказаны, язык каля зубоў, потым рот шырока расчыненіца).—Рассуньце-ж губы так, каб відны былі зубы, прыткнене ўзяк да зубоў і, не разжымаючи рота, падайце голас.—Н.—Куды-ж ідзе голас?—У нос.—Зажмече нос... і г. д.

Бярэцца яшчэ прыклад—на. Ход назіраньня такі-ж самы. Апісаныне работы, якую трэба чакаць ад вучняў: губы сціснуты, паджаты і крыху надзымуты, потым рот шырока адчыненіца.—І так, сажмече губы, зылёгка надзымесце іх і, не разжымаючи губ, падайце голас.—Так нельга.—Стала быць, гэты гук вымавіць асобна ад „а“ нельга ў гэтым выпадку. Возьмем слова „слуп“.—Які апошні рух рота? Губы стулены і зылёгка надзымуты, а потым чуць-чуць адчыненіца і разам з шэпатам чуецца н. Таўчок паветра, што вылятае пры гэтым, можаце злавіць на ладонь, дзержачы яе перад ротам—н! н!

Выдзяленыне гукаў у звязку з аналізам вымаўленія стварае падставу і для разъмяшчэння гукаў па іх артыкуляцыйных прыметах, але на гэтым моманце работа абмяжоўваецца простым назіраньнем і апісаньнем работы і тых гукавых уражаньняў, якія пры гэтым выяўляюцца. З гэтих слухавых уражаньняў выдзяляем уражаныні працяжнасці—а, о, і, у, э, р, л, м, н, с, ш, х, ф, з, ж, в і кароткачаснасці, таўчку, выбуху—н, к, т, д, дз, г, б, уражаныні громкасці—а, о, і, у, э, р, л, м, н, д, дж, ч, б, в, з, ж і шэпатнасці—с, ш, х, ф, н, к, т.

Асобных назіраньняў патрабуе ўсьведамленыне уражаньня так званай мяккасці і цвёрдасці зычных. Справа ў тым, што хоць яшчэ ў час навучання лемантару дзеци знаёмыца з пастаноўкаю мяккага знaku, але ўсьведамленыне мяккасці гуку справа настолькі тонкая, што ня толькі большасць навучальнікаў не разбіраецца ў гэтым пытанні, узятым у яго злучнасці, але нават і асобы, каторыя складаюць падручнікі, тут часамі робяць памылкі. (Напр., у падручніку Сакаловых, выданым у 1922 г., гаворыцца аб мяккасці я, ю, е, ё, проціваставячы іх „цвёрдым“ а, у, э, о). Вось дзеля чаго ў гэтым моманце назіраньняў трэба абмежавацца толькі вызначэннем уражаньня мяккасці зычных толькі на канцы слоў і ў сярэдзіне перад зычнымі-ж (конь, лось, пісьмо). Назіраныне вядзеца над паралельнымі выпадкамі цвёрдасці і мяккасці: стол—столь, гол—голь, гон, гонь. З прычыны труднасці для дзяцей у гэтым стане іх школьнага жыцця ўлаўвіць артыкуляцыйныя рознасці можна абмежавацца адрозніваньнем уражаньняў па слуху. Таксама па слуху вызначаецца ўражаныне мяккасці.

У звязку з назіраньнем над мяккасцю і цвёрдасцю зычных мы маем магчымасць зрабіць важны вывад аб тым, што ў слове можа аказацца літар больш, чым гукаў: у слове „стол—столь“ мæцца па чатыры гукі, хоць у вапошнім слове пяць літар, у слове „пісмо“—шэсць літар, а гукаў толькі пяць.

З прычыны важнасці гэтага вываду, настаўніку трэба з усёю ўважлівасцю правесці назіраньне, якое прыводзіць да гэтага вываду.

— Пералічэце, якія гукі чующа ў слове—гон? Цяпер уважліва слухайце—гонь. Колькі рухаў рота выробіце? А колькі рухаў робіце, каб сказаць гон? Вымаўляйце па чарзе—гон—гонь і параўноўвайце рухі рота. Амаль тыя-ж самыя, толькі ў канцы апошняга губы як-бы расцягваюцца ў усъмешку. Пералічэце гукі першага слова? Другога? Значыць, па колькі гукаў у тым і другім слове?—Па тры. Цяпер напішэце гэтая два слова і злічэце, колькі літар у першым слове?—Тры.—А ў другім?—Чатыры.—Значыць, у другім слове гукаў тры, а літар чатыры.

У вадносінах морфолёгічных назіраньняў, або назіраньняў над формамі слоў, у першы год навучанья могуць быць зроблены толькі падгатоўчыя работы, якія толькі ўводзяць у разуменіе таго, што слова могуць групавацца па некаторых падабенствах у вадносінах гука-вага складу пэўных частак іх.

Ход работы, прыблізна, такі. Выпісваем з лемантара слова, размыркоўваючы іх па групах:

муха	мухі	дубы
піла	пілы	пілы
саха	сохи	куры
рука		рыбы

— Параўнайце гэтая слова адно з другім: у чым падабенства іх па гуках? Падчыркните падобныя ў канцох слоў. А ці яя можна яшчэ дабавіць у першы слупок слова—„мала“, „тупа“, у другі—„сячи“, „зывіні“, „будзі“, а ў трэці—„малы“, „тупы“, „грубы“? Падумайце, чаму гэтая слова не падходзяць? Што азначаюць слова ў першым слупку?—Прадметы, людзей.—А што азначаюць слова—мала, тупа?—Паказваюць, якавы прадметы.—Што азначаюць слова ў другім слупку?—Прадметы, калі іх многа.—А што паказваюць слова „сячи“, „зывіні“, „будзі“?—Што прадметы робяць, дзеяньне іх.—А што азначаюць слова ў трэцім слупку?—Таксама прадметы, многа прадметаў.

Выпісваем далей слупок такіх слоў: сячи, сушки, будзі, купі. Параўноўваем слова па падобных гуках на канцы.—А ці яя можна да гэтых слоў дапісаць такія слова: людзі, ногі, рукі?—Чаму яя можна?

Выпісваем яшчэ слова ў слупок: мала, тупа, худа, а ў другі—малы, тупы, голы і др.—Чым гэтая слова па сэнсе адрозніваюцца ад падобных па канцавых гуках слоў—„дубы“, „сады“, „пілы“, „куры“? (Якасці прадметаў, самыя прадметы).

Выпісваєм групу другіх слоў: мую, рью, жую, маю...—А ці ня можна да гэтых слоў дапісаць слова—„чаю“, „гаю“, „выраю?“ Чаму ня можна?

Бяром яшчэ слова: едуць, едзе, едзеш.—Што тут ёсьць падобнага па сэнсе? А ці няма ў гэтых словах падобных гукаў і дзе яны—у пачатку ці ў канцы?

Выпісваєм з якога-небудзь расказіку слупок такіх слоў: паклікала, падала, паела—паклікаў, падаў, паеў.—Чым гэтая слова падобны адно да другога? Падчыркнене падобныя гуکі. З другога алавядання выбіраем слова і пішам у слупкі: жучкай—мышкай, жучка—мышкя, жучку—мышку, жучцы—мышцы.

Такім падборам слоў, сходных па формах, дзеці прывучаюцца прыглядацца і прыслушвацца да падобных па надворнай пабудове і аб'яднаных у той-ж час і значэннем слоў, уясіняюць такім чынам паступова тое, што называецца „морфэмамі“ ў словах.

У канцы гэтых практикаваньняў па назіраньні мовы можна даваць дзесяткам такія задачы: прыдумаць рад слоў, падобных да такіх—вяду, нясу, пішу, еду, іду.

Домік, столік, роцік, носік.

Разъбіты, разъліты, размыты і г. д.

### Другі год навучаньня.

Матэрыал: *просты пашыраны сказ*. Нагляданьне над узаемнымі адносінамі слоў. Прыйменнікі і іх роля ў словазлучэньні. Знакі прыпынку—кропка, пытальнік і клічнік. *Фонетычныя зъявы*—галосныя і зычныя гуکі. Болей трудныя выпадкі мяккасці зычных (перед я, і, ю, е, ё). Гуکі, азначаныя літарамі я, ю, е, ё. Звонкія і глухія зычныя. Выпадкі неадпаведнасці пісьма і вымаўлення. Няясныя зычныя. *Морфолёгічныя назіраньні*—зъменныя і нязъменныя слова. Канчаткі ў словах і разъмяшчэньне слоў па канчатках (практичнае азначамленыне са склонамі і спражэннем).

У васнову назіраньня другога году навучаньня кладзецца просты пашыраны сказ. Морфолёгічны факты і фонетычныя зъявы группуюцца вакол назіраньня над словамі, каторыя ўваходзяць у склад гэтага тыпу словазлучэньняў.

Друкуеца або праста выпісваеца з якога-небудзь маленькага алавядання колькі сказаў, прычым ніякіх знакаў прыпынку паміж імі ня ставіцца.

Скажам, выпісана з расказіку „Забава з Мурзам“ (С. Некрашэвіч, „Роднае слова“, ч. I). Янка запрог Мурзу ў вазок няхай сабе воець Зосю Мурза добры сабачка вязе Зосю Зося паганяе Мурзу пужкай“.

— Прачытайце расказ. З прычыны таго, што сказы не аддзелены знакамі прыпынку, дзесят досьць трудна чытаць адразу.—Чым выкліканы труднасць чытаньня? Перапішэце расказ і паставаце кропкі там, дзе яны павашаму патрэбны. Колькі вышла сказаў? Перапішэце сказы адзін пад другім.



Янка запрог Мурзу.  
Няхай сабе возіць Зосю.  
Мурза добры сабачка.  
Вязе Зосю.  
Зося паганяе Мурзу пужкай.

Для назіраньня над узаемнымі адносінамі слоў у сказе бяром расказік (С. Некрашэвіч. „Роднае Слова“, ч. I.) „Як я гуляю“.

„Кожную раніцу я выбягаю на вуліцу гуляць з хлопцамі наша вуліца шырокая яна ўся зарасла травою і выходзіць праста ў поле больш за ёсё мы любім гуляць у съвіньню выкапаем пасярод вуліцы ямку гэта называецца хлеў“.

Абмяжуемся галоўным назіраньнем над адносінамі слоў аднаго да другога і ўтварэньнем скончанай мысьльі.—Чытайце напісаное і прабуйце спыняцца пасъля кожнага слова, пачынаючи з другога. „Кожнюю раніцу...“—Чаму тут нельга спыніцца?—Ня выходзіць сэнсу. „Кожнюю раніцу я...“—тое самае нельга спыніцца. „Кожнюю раніцу я выбягаю...“ Сэнс ёсьць, але сказ яшчэ ня скончаны—чаго „выбягаю“ на вуліцу? „Кожнюю раніцу я выбягаю на вуліцу гуляць...“ Тут ужо мысьль больш поўная, але яшчэ ня сказана з кім „гуляць“.

Прарабіўши работу да канца, вучні выдзяляюць рад скончаных сказаў і выпісваюць іх адзін пад другім.

Кожную раніцу я выбягаю на вуліцу гуляць з хлопцамі.

Наша вуліца шырокая.

Яна ўся зарасла травою і выходзіць праста ў поле“ і г. д.

— Цяпер паглядзім, як у скозе адносяцца слова адны да другіх. Пробуем ставіць слова адно за другім парамі і заўважаем, ці можна лічыць слова звязанымі адно з другім. „Кожнюю раніцу“, „раніцу я“, „я выбягаю“, „выбягаю на“, „на вуліцу“, „вуліцу гуляць“, „гуляць з“, „з хлопцамі“.—Якія з гэтых пар слова можна лічыць злучанымі складанай? Дзесям даецца работа падабраць папарна і складна звязаныя слова.

Пасъля гэтага робіцца вывад, што слова ў звязаных злучэньях як-бы цягнуцца адно да другога, вымагаючы пры гэтым, каб злучэнне мела пэўны сэнс. Гэты вывад падмацоўваецца назіраньнямі над моўным матэрыялам самых дзялей.

Дзеля таго, каб выявіць значэнье прыйменнікаў, бярэцца некалькі прыкладаў.

Дзеци прышлі ў школу.

Дзеци йдуць з школы.

Дзеци будуць гаварыць аб школе.

Настаўнік выклікаў вучня да дошкі.

Вучань стаіць каля дошкі.

Радам з дошкай вісіць карта.

Пробуем зъмяніць від слова, што стаіць пасъля маленкага слоўка (прийменніка).—Ці можна так сказаць: „Дзеци прышлі ў школаю? Ідуць з школу? Будуць гаварыць аб школы? Настаўнік выклікаў вуч-

ня да дошка? Радам з дошцы? Вывад. Гэтыя маленькая слоўкі трэбу-  
юць, каб пасъля іх слова стаялі ў поўнай сваёй постасці.

Далей робім назіранье над тым, якую ролю ў аб'яднаныні слоў  
і скончанасьці словазлучэнья выпаўняе голас, або фонэтыны момант.

Складаецца які-небудзь сказ—Дзеци йдуць. Умовімся лічыць гэты  
сказ закончаным. Сказ дзеци запісваюць у свае сшыткі.—Цяпер слу-  
хайце, як буду я вымаўляць гэты сказ: Дзеци йдуць... (робіцца павы-  
шэнне на другім слове). Ці скончаны цяпер сказ?—Не, ня скончаны:  
трэба дабавіць „у школу“. Адзначаем, што цяпер сказ скончаны.  
Вучні перапісваюць яго і ставяць крапку. Затым настаўнік ізноў вы-  
маўляе сказ, робячы павышэнне голасу на слове „у школу“.—Скон-  
чан сказ?—Не: трэба дабавіць—„вучыцца“. Бярэцца яшчэ некалькі  
прыкладаў і, урэшце, настаўнік ставіць пытанье, па чым-жа дзеци па-  
знаюць скончанасьць ці няскончанасьць сказу? Пазнаецца па голасу.  
Вядзецца назіранье над тым, куды йдзе голас, калі словазлучэнне  
зъяўляецца скончаным (ідзе ўніз), і куды ён ідзе, калі сказ лічыцца  
няскончаным (ідзе ўгору). Робіцца вывад, што аб скончанасьці або  
няскончанасьці словазлучэнья можна заключаць па кропцы (на пісьме)  
або па голасу (пры вымаўленні).

Здабыты такім парадкам вывад павяраецца чытаньнем якога-  
небудзь расказіку, узятага з кнігі, пробуючы павышаць ці паніжаць гола-  
с на тым ці іншым слове ў сказе. „Янка захацеў“... „Янка захацеў  
нарысаваць“... „Янка захацеў нарысаваць Жучку“.

На такіх практикаваньнях вучні, апроч адрозніваньня сконча-  
насьці або няскончанасьці словазлучэнья, разъвіваюць чуцьцё вы-  
разнасьці мовы і прывучаюцца глядзець на крапку, як на свайго роду  
нотны знак для голасу, і падгатаўляюць грунт для далейших больш  
трудных назіраньняў над рознымі суждосінамі друг да друга цэлых  
словазлучэньяў або іх часццей.

Замацаваўшы вывад аб спосабах адрозніваньня скончанасьці або  
няскончанасьці словазлучэнья, вучні прарабляюць цэлы рад практикаваньняў па пашырэнні кароткіх сказаў новымі членамі, прычым  
гэтая работа можа вясьціся поплеч з рысаваньнем. „Дуб стаіць—  
стары дуб стаіць на беразе рэчкі“ і г. д.

Асобны тып словазлучэньяў прадстаўляюць пытальныя і клічныя  
сказы, а назіранье над імі ўводзіць вучняў у разуменне ритму жы-  
вых словазлучэньяў. Назіранье над клічнымі і пытальными сказамі  
вельмі добра вясьці ў сувязі з жывым досьледам дзяцей: дзеци часта  
закідаюць дарослых і друг друга пытаньнямі і раз-по-раз выказываюць  
свае пачуцьці ў форме выкліку. Выкарыстоўваючы выхвачаныя з жыцця  
прыклады, зварачаем увагу дзяцей на тое, як мяняецца наш голас,  
калі мы пытаем або адказываем. Параўноўваем з тым, куды йдзе голас,  
калі мы проста гаворым, спакойна. Гэтае параўнанье інтонаций  
можна правесці на такіх прикладах:

Селянін вязе воз сена. Другі йдзе яму на спатканье.

— Здароў! — Здароў! — А што вязеш? — Дровы. — Якія дровы?  
Гэта-ж сена. — А калі бачыш, што сена, дык навошта пытаеш?

Для параўнаньня трох інтонацый:

— Гэта-ж сена! Хіба-ж гэта сена? Гэта—сена.

— Пажар! — Там пажар? — Там пажар.

— Дзеци, спацы! — Як, ужо спацы? — Мы будзем спацы.

— А ён ужо там! — Ён ужо там? — Ён ужо там.

У звязку з гэтымі практикаваньнямі можа быць пастаўлена вывучваньне напамяць з выразным вымаўленнем спэцыяльна падабранага вершу, у якім-бы пападаліся пытальныя і клічныя інтонацыі, напр., „Наша краіна“ Я. Купала („Роднае слова“ Некрашэвіча, ч. I) або казка „Курачка“ (тая-ж кніга), „Храбры певень“.

Назіраючы над артыкуляцыямі, пачатак якім зроблены яшчэ раней, мы ўжо можам вывесці артыкуляцыйныя, а ў сувязі з імі і окустычныя адрозніваньні паміж галоснымі і зычнымі. Адносна галосных мы выводзім, што яны вымаўляюцца пры болей адкрытым расчыне рота, прычым голас ідзе свабодна, і гук чуецца выразны, ясны, громкі. Адносна зычных замячаем, што яны вымаўляюцца пры іншым палажэнні рота (зачынены губамі, зубамі, языком), з прычыны чаго голас ідзе не свабодна, сустрачаючы на дарозе тыя ці іншыя перапынкі, і гук чуецца меней выразна і ясна, набываючы поўную выразнасць толькі пры вымаўленні яго разам з галоснымі.

У звязку з назіраньнем над артыкуляцыямі можна выдзеліць асноўныя групы як галосных, так і зычных гукаў. Практикаваньні ў съпевах і пастаноўцы голасу могуць разьмясьціць галосныя па шырьні расчыну рота: *a* — шырокі расчын рота; *э, о* — сярэдні; *i, ы, у* — вузкі. Практикаваньне ў выразным чытаньні паможа ўстановіць трох асноўных груп зычных: губна-губныя — *n, b, m*; губна-зубныя — *f, v* і язычныя (без падробнага падзелу).

Наглядаючы над злучэннем язычных з галоснымі, з асабліваю ўвагаю трэба спыніцца на такіх злучэннях, як *ni, ny, nu, ne* паралельна з *na, nu, no* і зрабіць вывад, што большасць зычных (за выключэннем *ж, ч, ш, р, дж*) могуць вымаўляцца мякка і цвёрда.

Гэты вывад зьяўляецца настолькі важным у галіне фонетычных прадстаўленьняў аб мове, што трэба паклапаціцца аб найболей ясным усьведамленыні вучнямі фактаў, азначаных у гэтым вывадзе. Зъмешваньне гуку і літары, што вельмі звычайна і характэрна для старой граматыкі, абавязана якраз няясным прадстаўленьням у галіне адмечаных фактаў. Па гукаваму методу злучэнье „*p+я*“ давала *ня*, прычым „*n*“ разглядаецца і лічыцца ў выдзеленым відзе, як цвёрдае *n*, а *я*, як мяккі гук.

Пачынаем з нагляданьня над злучэннем *ni*. З тae прычыны, што літарныя прадстаўленьні ў гэтым выпадку могуць накіраваць думку, каб першы гук „*n*“ лічыцца за цвёрды гук, то трэба падгатаваць грунт да правільнага акустычнага прадстаўленьня першага гуку ў даным

злучэнныі. Робіцца так. Даецца дзецым ужо знаёмае злучэнне ў слове „конь“ і напамінаецца, што апошні гук тут—„нъ“.

— Цяпер слухайце—„коні“.  
Які гук прыбавіўся на канцы?—і.—А перад ім быў які?—нъ.—Якія-ж гуки ў злучэнні „ні“?—нъ.

Падгатаваўшы такім парадкам грунт для правільных гукаўых прадстаўленняў у злучэннях з папярэднім мяккім зычным, можна перайсці да аналізу злучэння ня, ню, не, нё.

Ход аналізу.—„Конь“—які апошні гук?—нъ.—Слухайце цяпер—„каня“—які гук прыбавіўся? Калі дзецы спакусяцца літарнымі прадстаўленнямі і скажуць „я“, то запытаць: які быў апошні гук у слове „конь“?—нъ.—Які трэці гук у слове „каня“?—нъ.—Цяпер скажэце разам „нъ“ і „я“—што будзе?—нъя.—А гаворым мы ў слове „каня“ апошні склад як?—нъя.—Значыць, які-ж гук чуем пасъля „нъ“.—а.—А якую літару пішам?—а.—Як-жа гэта літара чытаецца ў злучэнні „ня“?—я.—А літара „н“ як чытаецца?—Мякка, нъ.—А скажэце цвёрда.—н.—Прыбаўце цяпер „а“—што будзе?—на.

Такім-жак способам прарабляеца і рэшта другіх злучэнняў і ўстанаўліваецца, што літары я, ю, е, ё чытаюцца пасъля зычных, як а, у, э, о, а зычныя перад імі вымаўляюцца мякка. Большасць зычных вымаўляюцца і цвёрда і мякка. Калі яны вымаўляюцца цвёрда, то пасъля іх пішам—а, у, э, о, а калі мякка, то пішам—я, ю, е, ё.—А калі гэтыя літары стаяць на пачатку слова, то якія гуки яны азначаюць? Возьмем слова—яма, Юля, елка, падзелім іх на склады: я—ма, Ю—ля, ел—ка.—Услухайцеся ў першыя склады! я Якія гуки тут чуецца? Глядзецце мне ў рот, пазірайце, як я вымаўлюю. Колькі рухаў рота раблю? Скажэце самі і замячайце, якія рухі рота вы рабіце?—Два рухі: язык прыжымаецца да пярэдняй часці нёба, а самы кончык апускаецца да ніжніх зубоў; рот шырока расчыняецца.—Колькі-ж гукаў?—Два: и, а.

У звязку з зробленымі назіраннямі маем магчымасць падкрэсці ліць розніцу паміж гукаў і літараю з новага, параўнальна з назіраннямі папярэдняга году, боку: літара адна, а гукаў два; літара ў залежнасці ад злучэння ў слове азначае розныя гуки. У слове „яма“ трываліты, а гукаў чатыры. Разуменне розніцы паміж гукаў і літараю яшчэ больш паглыбляеца назіраньнем над неадпаведнасцю пісьма і вымаўлення ў выпадку няясных зычных.

У галіне *морфолёгічных* назіранняў на гэтай ступені заніццаў па мове трэба пазнаёміць дзяцей з формаю ў слове. Гэтаму перш за ўсё будзе дапамагаць назіранье над тым, што некаторыя слова аставаюцца нязменнымі ў сваім гукаўым суставе, а другія—і такіх большасць—мяняюцца, пры гэтым мяняюцца ў пэўных сваіх часцінах.

Каб пазнаёміцца з гэтымі групамі слоў, возьмем які-небудзь сказ, дзе ёсьць зыменныя і нязменныя слова: „Ганна вельмі любіла чытанье“.—Мянійце сказ так, как сэнс аставаўся той самы, а каб зыменяваліся толькі слова. „Ганна вельмі любіць чытанаць. Ганна вельмі рада чытанью. Ганна вельмі падабаецца чытанью“.—Мы мянялі ўсе слова

ў сказе. А якое слова аставалася нязыменным?—Вельмі. Вядзеца назіраньне і над цэлым радам другіх, і такім спосабам дзеци азнаёмяца і з другімі нязыменнымі словамі. Ня робячы падзелу слоў на поўныя групы, на гэтай ступені навучанья можна правесці падзел на групы некоторых зъменных часцін мовы. Можна абмежавацца падзелам груп слоў, якія мяняюцца ў склонах і трох формаў асобы (скленыне і спражэнье). Але ніякай систэматызацыі ў межах тых і других ня робіцца, ня ўводзіцца і тэрмінолёгія.

Перш за ёсё трэба замеціць, што мяняеца ня ёсё слова, а толькі канчаткі яго. Выпісваюцца слова:

хлопчык, хлопчыка, хлопчыку, хлопчыкам—Мурза, Мурзы, Мурзе, Мурзу, Мурзам.—Падчыркненце тыя часці слоў, каторыя не мяняюцца (хлопчык, Мурз).

Выпісваюцца яшчэ слова і робіцца назіраньне над імі—у якіх частках мяняюцца слова, а ў якіх застаюцца нязыменнымі. Затым бярэца матэрыял для назіраньня над словамі—прыметамі і дзеясловамі, і таксама выводзяцца іх канчаткі.

Такім парадкам у выніку морфолёгічных назіраньняў у вучняў зъбярэцца запас агульных прадстаўленіяў аб зъменных і нязыменных словах і іх канчатках, прычым канцы слоў мяняюцца парознаму.

Разгляд гэтых груп формаў ёсьць задача моўных назіраньняў наступнага году.

---

## Агляд лемантароў.

Беларуская школьная літаратура яшчэ толькі пачынае разгортвацца, знаходзячыся на першай ступені свайго разьвіцця. Прычым трэба адзначыць, што школьнія кнігі-читанкі йдуць шпарчэй у сваім разьвіцці, чым лемантары. Гэта тлумачыцца тым, што складаньне добра га лемантара вымагае больш уважнай, больш маруднай і труднай работы, чым кніга-читанка. Тым ня меней грунт у гэтым кірунку ўжо паложаны, і можна спадзявацца, што наша школа, якая толькі што становіцца на ўласныя ногі, будзе забясьпечана належным лемантаром.

Першым беларускім лемантаром зьяўляецца лемантар Элгізы Пашкевіч, вядомай поэткі Цёткі. Лемантар выданы ў 1906 г. ў Пецярбурзе беларускаю першаю выдавецкаю суполкаю „Загляненіе сонца і ў наша аконца“. Лемантар надрукаваны лацінкаю і кірыліцай. Называецца ён „Bielaruski lementar abo Pierszaja naukowa czytaiščia“. Пачынаецца лемантар з прадмовы „Pracytajcie“. У гэтай прадмове аўтар дае дарады, як трэба вучыць чытаць. „Не паказуй зараз усіх знакаў, а так, як тут напісана: літара за літарою і адразу вучы чытаць цэлы склад і слова, склад па складзе. Ня так, як даўней вучылі: в—а—ва, а зразу в—а—ва.“

Лемантар зложаны па сынтэтичным літара-складальным мэтодзе. Як кніга для навучаньня грамаце ў школе, лемантар гэты не прадстаўляе цікавасці.

Другім па часе выданьні лемантаром зьяўляецца лемантар В. Ластоўскага „Pierszaja cytanka“ (Першая чытанка, выданы ў 1917 г. ў Вільні).

Лемантар зложаны па гукавым мэтодзе. Як асаблівасць лемантара, трэба адзначыць адсутнасць у ім рэсурсаў. Лемантар надрукаваны лацінкаю. Складаецца ён з прадмовы, альфабету, затым дающа невялічкія расказікі, галоўным чынам, байкі, казачкі, вершы. Далей матэрыял, такога-ж харектару, даецца ў больш пашыраным разымеры і звычайнім кніжным шрыфтам. У канцы даецца невялічкі слоўнічак.

Як з мэтодычнага, так і з педагогічнага боку лемантар слаба выдзержаны. Кожная старонка лемантара падзелена на клеткі, у кожнай клетцы даецца літара, друкаваная і рукапісная. Проціў кожнай клеткі прыводзіцца слова на адпаведную літару. З самага пачатку йдуць двухлітарныя склады, потым трохлітарныя склады і слова. Лемантар трэба прызнаць аднастайным, сухім і для дзяцей мала цікавым. Пісьмо з чытаньнем звязана слаба.

У параўнаньні з лемантаром Цёткі лемантар Ластоўскага ўсё-ж ёсьць значны крок наперад. У гэтым лемантары захована пэўная паступовасць у пераходзе ад буйнага да сярэдняга і звычайнага шрыфту.

Новы лемантар для беларускіх дзетак. Я. Станкевіч, выданьне другое, Вільня 1918 г.

У прадмове лемантара аўтар зазначае, што найлепшым мэтодам навучанья чытанью—мэтод аналітычна-сýнтэтычны. Спачатку трэба йсьці ад цэлых сказаў, азнаёміць дзяцей са словам, далей са складам і потым з асобнымі гукамі. Свой мэтод аўтар засноўвае на псыхо-фізiolёгіі чытанью і на гэтай аснове і складае свой лемантар. Трэба прызнаць, што лемантар зложаны вельмі ўмелы, съцісла. Паволі вядзе ён вучня ад простага і лёгкага да болей труднага і складанага. Тая-ж паступовасць захована і ў размеркаваныні літар. У пачатку для чытанью даюцца двухскладовыя слова, прычым гэтыя слова маюць пэўны сэнс, зразумелы дзецям, і з першай-жа старонкі дзеци пачынаюць чытаць цэлыя невялічкія сказы, што і патрабуецца псыхо-фізiolёгій чытанью. Лемантар зложаны па гукавым прынцыпе сумеснага навучанья чытанью-пісму. Надрукаваны лемантар лацінкаю.

Зорка, першая навука чытанью і пісанью для беларускіх дзетак. Аляксандра Смоліч. (Віленскае выдавецтва Б. Клецкіна 1922 г.).

Вельмі добрае ўражанье робіць гэты лемантар, як размеркаваньнем матэрыялу, так і падборам рысункаў. Рысункі падобраны акуратна, скомпанованы надзвычайна цікава і проста. Многія рысункі даюць багаты матэрыял для гутаркі з дзецімі. Іх вельмі лёгка выкарыстаць для вусных складанак. Переход ад лёгкіх для чытанью слоў да слоў болей трудных захованы ў поўнай меры. Шрыфт, на першых часох буйны і выразны, паступова пераходзіць у больш дробны, незаметна падбліжаючыся да натуральнага дзіцячага шрыфту.

„У лемантары зъмешчана каля 180 рысункаў“, як зазначае ў сваіх увагах да лемантара аўтарка: „Частка іх спэцыяльна рысавана для „Зоркі“. Рысункі абуджаюць у дзяцей цікавасць да кнігі, а з другога боку палягчаюць навуку чытанью, даючы магчымасць абыходзіцца без папярэдняга зьліцця гукаў“. Такім парадкам, аўтарка, як і Флераў, на прынцыпах якога і зложаны лемантар, стараецца ўхіліць сълібізаванье і папярэднє вуснае гуказъліццё.

Лемантар дае і спэцыяльны матэрыял для пісма. У канцы лемантара даецца матэрыял для падагульнення ўсяго пройдзенага па лемантары; таксама даецца разразная азбука і слоўнічак некаторых слоў, ужытых у лемантары.

У лемантары бракуе матэрыялу для рысаванья. Матэрыял для пісма таксама трэба павялічыць. Залішне многа слоў дано ў слупкох. Калі на першых часох навучанья па гукавым мэтодзе бяз гэтих слупкоў абыйсьціся труднавата, то па далейшых іх лёгка ўхіліцца. Пропці слоў у слупкох сучасная пэдаготічная думка выказваецца супроць: па-першае, самі па сабе слова не зацікаўліваюць дзяцей і скора нада-ядоць, і чытанье слоў у слупкох мала спрыяле выпрацаванью „поля чытанью“.

Гэты лемантар з некаторымі зъменамі і дадаткамі быў-бы вельмі карысціцен у масавай школе. Лемантар надрукаваны кірыліцаю і лацінкаю.

С. Некрашэвіч. Лемантар (Дзяржсаунае Выд. Беларусі. Менск, 1925г.)

Лемантар зложаны па прынцыпах гукавага мэтоду. Лемантар ба-  
ата ілюстраваны. Гэтыя ілюстрацыі даюць добры матэрыял для гута-  
рак з дзецимі і для рысаванья. Пад рысункамі, у канцы старонак,  
даюцца спэцыяльныя просцеңкія рысуначкі для практыкаванья ў  
рысаваньні. Матэрыял гэты падабраны ўмелы і рознастайна. Поплеч з  
этых даны і элемэнты літар для практыкаванья ў пісьме. У канцы  
этих рысункаў даны яшчэ і модэлі для лепкі. На жаль, трэба адзна-  
чиць, што ня ўсе рысункі даны ў беларускім харктары і ня ўсе яны  
выкананы акуратна. Лемантару таксама многа шкодзіць аднастайнасць  
шрыфту. Градацыя шрыфту ў пераходах ад буйнага да дробнага зу-  
сім адсутнічае. Літара „і“ аднесена далекавата. Такія літары, як „а“, „о“,  
„у“, „і“ маюць туго асаблівасць, што артыкуляцыя іх вельмі выраз-  
ная адбіваецца на роце, на палажэнні губ. Злучэнне зычных з галос-  
наю „і“ і „ы“ мяняе харктар самой артыкуляцыі зычных (лыс—ліс).  
Калі дзеци дуюгі час будуць практыкавацца ў чытаньні цвёрдых  
злучэнняў, то пры пераходзе да чытаньня мяккіх злучэнняў ім будзе  
трудна чытаць зыліта (ліс: „л“ цвёрдае і „л“ патрабуе іншай па-  
стапонуці языка. У першым выпадку язык канцом упіраецца ў зубы, у дру-  
гім—выбіваецца сярэдзінаю да нёба). Многа месца лемантар адводзіць  
чытаньню слоў у слупкох.

Тым ня меней гэтыя невялікія хібы, якія лёгка ўхіліць пры но-  
вым выданьні лемантара, ня зьніжаюць яго дадатнасці, і лемантар  
вялікаю карысцю можа ўжывацца ў пачатковых школах.

А. Федасенка. Чырвоная Зьмена, лемантар (Дзярж. выд. Беларусі.  
Менск, 1925 г.).

„Чырвоная Зьмена“ ёсьць першая сур'ёзная спроба даць беларускай школе лемантар, зложаны на прынцыпах навучанья грамаце па мэтоду цэлых вобразаў і на прынцыпах комплекснасці. Выданы лемантар добра, багата ў ім рысункаў. З надворнага быту лемантар рабіць добрае ўражанье. Але калі знаёміца з ім больш блізка, то заўважаюцца і вельмі значныя хібы.

Сярод рысункаў пападаюцца такія, што ня зусім адпавядаюць свайму прызначэнню як з боку іх композыцыі, так і з боку тэхнічнага выкананьня. На першай-ж па старонцы два сярэднія рысункі нявыразны. Разгледзеце і разабраце іх сэнс дзецимі вельмі трудна. Мала выразныя рысункі на 6-й і на 7-й старонцы. На старонцы 26-й рысунак паказвае нейкую дзікую сцену. Па сэнсу рысунку выходзіць, што адзін чалавек, паваліўшы другога, душыць, а два хлопчыкі, выпадкова стаўшы съведкамі гэтасці, прыходзяць у жах. Які сэнс мае рысунак, зъмешчаны на 34-й старонцы? Угары прыгожы рысунак панскага двара і палацу. Дзіве пані, двое дзяцей, добра ўбранных. Падпісаны „Палац пана“. А ўнізе—зычайная сялянская хібарка, а пры ёй подпіс „дом рабочых“ і далей—фабрычныя трубы. У такіх хібіках звычайна жылі пры панох батракі, а рабочыя—у падвалах гарадзкіх будынкаў ці на акраінах гораду.

На 35-й старонцы рысунак: „Рабочая і сяляне скінулі пана“. Нарысона галава і нага чалавека (селяніна ці рабочага), накіраваная, каб штурхануць пана. Пан ляжыць на съпіне ў гумарыстычнай постаці, задраўшы ногі. Папершае, з пэдагогічнага боку такога рысунку нельга дапускаць, а падругое, рысунак гэты нічога не гаворыць. На 80-й старонцы, як ілюстрацыя да артыкульчыку „Хлопчык і сінічка“, нарыйсона заместа сінічкі чубатая жаваранка (съмяцей).

Навучанье грамаце па лемантары „Чырвоная Зъмена“ вядзеца сумесна з навучаньнем пісьму і чытанью, прычым наўперед ідзе пісьмо, а потым чытанье.

Матэрыял на старонках лемантара разьмешчаны такім парадкам, што і пісъменны, і друкаваны шрыфты, і рысункі нейк зылівающа, б'юць у очы і не даюць магчымасці затрымаша на чым-небудзь адным у патрэбнай ступені. „Наша Лото“, запазычанае з лемантара „За работу“ (па ўзору якога і зложаны лемантар „Чырвоная Зъмена“), для сялянскіх дзяцей рэч вельмі мала знаёмая і мала зразумелая. Табліца на 32-й старонцы, разьлінованая на пяць клетак, напэўна можа зьявіцца для настаўнікаў, як нейкая пэдагогічная шарада. У лемантары Фрыдлянда і Шалыт падобная табліца, зробленая больш акуратна і дакладна, мае сваю назову і цэлы тэкст пад табліцаю, дзе даецца яе тлумачэнне. (На табліцы робяцца паметкі, як акуратна ходзяць дзеци ў школу). У „Методычных увагах“ да лемантара „Чырвоная Зъмена“ аб гэтай табліцы нічога ня сказана. Наогул між лемантаром і мэтадычнымі увагамі да яго няма ніякага дастасаваньня. Так у увагах напісана: „да 6 ст. даецца самарэгістрацыя наведаньня дзяцей“... Разгортаєм лемантар—у лемантары праста рысункі: возяць жыта, косяць сена, жнуць жыта, а ўнізе старонкі нарыйсаны стол і крэсла. І так, дзе ні глянь—поўная няўязка ўваг з лемантаром.

У лемантары і ва ўвагах да яго сустракаюцца антыпэдагогічныя пытаньні. Так, у лемантары на 43-й старонцы, як вывад з артыкульчыку „Мурза“, ставіцца пытанье: „Хто ў вас самы большы мурза?“ Такога пытаньня ставіць дзецим ня трэба: мурзам звычайна называць сабаку, і затым, знашоўшы сярод дзяцей „мурзу“,—а ў такіх разах ён заўсёды знайдзеца,—гэты „мурза“ такім парадкам набывае сабе мянушку. У „методычных увагах“ на 31 ст. „Чыя мама лепшая—твая, Янкава ці Алесева?“ Такое пытанье можа выклікаць сваркі сярод дзяцей за сваю матку.

Ня гледзячы на гэтыя недахваты, лемантар Федасенкі ўсё-ж прадстаўляе сабою і вялікія цэннасці. Праўда, у вясковых школах ён будзе карыстацца меншым посьпехам, чым у школах гарадоў, да якіх лемантар быльш дастасованы.

## Літаратура па мэтадыцы роднае мовы.

### I.

Для высьвятленыя агульнай сувязі мэтадычных пытанняў выкладанья роднай мовы з навуковым мовазнаўствам можна знайсці ў кнігах:

- Буддэ. Вопросы методологии русского языкоznания. Казань, 1917 г.  
Богородицкій. Лекции по общему языковедению, раз. 13.  
Гильдебранд. О преподавании родного языка.  
Алферов. Родной язык в средней школе.  
Афанасьев. Методика родного языка в трудовой школе.  
Державин. Основы методики преподавания русского языка.  
Томсон. Общее языковедение.  
Ушаков. Краткое введение в науку о языке.  
Фортунатов. Ф. Ф. О препод. грамм. рус. яз. в средней школе.  
Шахматов. Введение в курс истории рус. яз.  
Пешковский. Школьная и научная грамматика.  
П. Н. Сакулин. Вопрос об упрощении рус. орфографии.  
Бочкарёв. О новых началах преподавания орфографии.

### II.

Агульны аналіз процэсаў чытанья і пісьма, у сувязі з пытаннем аб стварэнні ў няграматных цэнтраў чытанья і пісьма можна знайсці ў кнігах:

- Мэйман. Лекцыі па эксперыментальнай псых. ч. III.  
Афанасьев. Метод. родн. яз. в труд. школе.  
Нечаев. Психологический метод обуч. чтению.

### III.

Тэорыя і прынцыпы навучанья грамаце па гукавым мэтадзе можна знайсці ў кнігах.

- Ушинский. Руковод. к препод. по „Родному Слову“.  
Тихомиров. Чему и как учить на уроках родного языка в нач. школе.

- Булаков. Родной язык, как предмет обучения в нач. школе.  
Кульман. Методика русского языка.  
Соколов и Тумин. На уроках родного языка.  
Паульсон. Методика грамоты по историч. и теоретич. данным.  
Вахтеров. На первой ступени обучения.  
Флеров. Подробный план занятия по обучению грамоте.

IV.

Мэтоды цэлых слоў.

Янжул. Американская школа.  
Соловьева и Тихеева. Русская грамота.  
Дудышкина. Я могу читать.  
Горобец. Азбука.  
Фортунатова и Шлегер. Первые шаги.  
Афанасьев. Читай, пиши, считай.  
Бочкарев. Жизненное изучение грамоты.  
Фрайдлянд и Шалым. За работу.  
Мироносцікій. Словечко.  
Федасенк. „Чырвоная Зьмена“.

V.

Безлемантарнае навучанье грамаце.

Шапашников. Живые звуки.  
Бочкарев. Жизненное изучение грамоты.  
Зачиняева. Азбука—творчество.

VI.

Развіцьцё вуснай і пісьменнай мовы.

Золотарев. Методика русского языка.  
Лебедев. Устные и письменные сочинения.  
Кульман, Афанасьев, А. Попов, Соколов и Тумим. Методики родного языка.  
Устинов. Техника развития устной и письм. речи.  
Вахтеров. Предметный метод обучения.  
Соловьев и Тумим. Картины—рассказы.  
Лубенец. Сочинения по картинкам.  
Щепотова и Флеров. Свободные диктанты и самодиктанты.  
Новые программы Гус'а.  
Мурзаев. Как рассматривать картины в школе.

VII.

Сыстэмы комплекснага выкладанія.

Афанасьев. Родной язык в комплекс. сист. преподавания.  
Соколов К. Н. Методы комплексного преподавания.  
Плотников. Родной язык в комплексе.  
Ланков и Мошкова. Очерки по методике комплексного преподавания в школе I ступени.  
Никифоров. Родной язык и художественная литература в комплексном преподавании.  
Федасенка. Увагі да лемантара „Чырвоная Зьмена“.  
Кагоров. Методический словарь.  
Николаевский, Ковун и Васильев. Практика комплексного преподавания. Третий год обучения.

## З ь м е с т

Стар.

Прадмова	3
I. Методыка роднае мовы і яе задачы.	
Задачы навучанья роднай мове. Прынцыпы выкладання ронай мовы ў новай школе	5—8
II. Кароткі гістарычны агляд мэтодаў навучанья роднай мове.	
Аналітычныя мэтоды. Сынтэтычна-аналітычныя мэтоды. Мэтод пісьма-читання. Мэтод чытання-пісьма. Фонэтычны, або адцягнены мэтод. Мэтод цэлых вобразаў. Психо-фізyczныя процэсы пры чытаньні. Навучанье грамаце без лемантара. Навучанье грамаце па тукавым мэтодзе чытання-лісьма. Тукавы мэтод, у васъятленыі сучаснай пэдагогічнай мыслі. Навучанье грамаце па прынцыпе мэтуду „цэлых вобразаў”	9—59
III. Методыка чытанья.	
Надворныя і ўнутраныя якасці чытанья. Аб'язнільнае чытанье. Вывучванье напамяць. Формы чытанья (ад прыватнага да агульнага, ад агульнага да прыватнага, чытанье з наступнаю размовою). Чытанье масцацкіх твораў	60—86
IV. Методыка пісьма.	
Навучанье правапісу. Стылістычныя пісьменныя работы. Аб выкладанні граматыкі	87—132
V. Агляд лемантароў	133—136
Літаратура па мэтодыцы роднае мовы	137



8000000220652